

فَمَالَهُمْ عَنِ التَّذْكَرَةِ مُعْرِضِينَ ○ كَانَهُمْ حُمْرُ مُسْتَنْفِرَةٍ ○
فَقَرَّتْ مِنْ قَسْوَرَةٍ ○ (المدثر)

ترجمو: انهن ماڻهن کي ڇا ٿي ويو آهي جو قرآن کان ائين ٿا منهن
ڦيري پجن جيئن ٿاهڙ گڏهه شينهن کي ڏسي پجي ويندا آهن.

سلف صالحين جي نالن سان علم ۽ خيانتون

عزیز اللہ پوهیو

سند ساگر اڪيڊمي

قرآن سمجھڻ لاءِ شرط

رب سائينءَ قرآن حڪيم جي نازل ڪرڻ جو غرض ۽ مقصد بيان ڪندي فرمايو ته: انا انزلنا اليك الكتاب لتحكم بين الناس بما اراك الله (۴/۱۰۵)

يعني: "اي پيغمبر اسان تنهنجي طرف ڪتاب کي نازل فرمايو ته تون ان قرآني بصيرت سان ماڻهن ۾ حڪمراني ڪري، ماڻهن جي الجھيل معاملن ۾ فيصلو ڪري." ۽ فرمايائين ته "وانزل معكم الكتاب بالحق ليحكم بين الناس فيما اختلفوا فيه (۲۱۳-۲) يعني نبين سان گڏ ڪتابن کي حق سچ واري فڪر ۽ قانون طور هن لاءِ نازل ڪيو سون ته هو ماڻهن جا اختلافي مسئلا ان ڪتاب ذريعي نبيرين. هونئن ته هن موضوع لاءِ يعني وحي واري تعليم ۽ انبياءِ عليهم السلام کي دنيا ۾ ماڻهن مٿان حڪومت ڪرڻ لاءِ موڪليو ويو آهي. قرآن پاڪ ۾ تمام گھڻيون آيتون نازل ڪيون ويون آهن، پر اسان هت صرف ٻه آيتون لکي پوءِ پڙهندڙن جي خدمت ۾ هي عرض ڪرڻ چاهيون ٿا ته قرآن حڪيم کي سمجھڻ لاءِ هي ضروري آهي ته ان کي شخصي ۽ انفرادي غرض ۽ مفاد ۾ محدود تصور ڪري نه پڙهڻ گھرجي، بلڪ جيئن ته قرآن جي رينج، پکيڙ ۽ پهچ هدي الناس آهي، يعني ذات انسان لاءِ هدايت وارو آهي ۽ ذڪر للعالمين آهي. يعني جھانن واسطي هي ڪتاب قانون ۽ نصيحت ڪري نازل ڪيو ويو آهي ته رسول سائين کي به صرف مسلمانن لاءِ مخصوص ۽ محدود ڪري سمجھڻ نه گھرجي جو اهي به جملي انسانن طرف موڪليا ويا آهن ته قرآني آيتن ۽ احڪامن جو صحيح معنيٰ مطلب تڏهن سمجھ ۾ ايندو جڏهن قرآن کي ڪائنات مٿان حڪمرانيءَ جو دستور ۽ منشور تصور ڪيو ويندو. منڍ اسلام واري دور ۾ جڏهن قرآن کي ڪائناتي وسعتن تائين پکيڙ وارو ڪتاب ڄاتو ويو ته اسلام واديءَ حجاز کان وڌي يورپ، آفريڪا، ايشيا ۾ چاليهه لک ڪلوميٽرن تائين ڦهلجي ويو. پوءِ مفتوح ملڪن ۽ قومن جي معزول ۽ محروم حڪمرانن ۽ انهن جي ڪرپٽ ۽ فاشسٽ بيوروڪريشن ۽ پاڙيتو دانشورن جن سڀن کي قرآن مترف سڏيو آهي ۽ اهي هر دور ۾ هر نبي جي انقلاب جي مخالفت ڪرڻ ۾ اڳڀرائي هئا ۽ جيڪي جاگيردارن ۽ سرمائيدارن جي نظرياتي دلالي ڪندا هئا، انهن قرآن جي ڪاميابين جو راز قرآن مان نڪرڻ چاهيا ته تذڪرة ومتاعا للمقوين جي فلاسافيءَ کي سمجھي ورتو (يعني اسان ڌرتيءَ جي وسيلن کي بکين جي ضرورتن لاءِ خلقيو آهي) ۽ انهن هٿ ٺوڪيون حديثون ٺاهي رسول سائين ڏي منسوب ڪيائون ته فتنو ايندو. اهڙي وقت ۾ پڪريون ڪاهي جبل تي چڙهي هليا وڃجو ۽ جهاد جي ڪاميابي رسول وارن هٿيارن جي برڪت سان ٿيندي جيڪي امام غائب پاڻ سان کڻي ويو آهي.

سلف صالحين جي نالن سان علم ۾ خيانتون

عزيز الله بوهيو

سند ساگر اڪيڊمي

نوشهروفيروز

انتساب

آئون پنهنجو هيءَ ڪتاب اڀيان ٿو شيعه مسلك جي اصغريه تنظيم ڪندو
تعلقي هالا جي نالي.

منهنجي هن اڀيا جو سبب هي آهي جو آئون هڪ ڏينهن پنهنجي دوست
دادا علي بخش جي والد جي وفات جي عذرخواهي لاءِ سندس ڳوٺ، چنگ
جي رڪشي تي وڃي رهيو هئس ته رڪشي جي سائيڊ سان هڪ اسٽيڪر
چنبريل ڏٺم جنهن ۾ مسلمان امت جي سڀن فرقن ۽ گروهن کي اتحاد ۽
پاڻيچاري جي اڀيل لکيل هئي ۽ اڀيل ۾ خاص ڳالهه هيءَ هئي ته مسلمانن جا
سڀ فرقا اچو ته سڀ جو سڀ پاڻ ۾ گڏجي هڪ ٿيون، ٻڌي ڪيون ۽ اهو
اتحاد قرآن حڪيم جي بنيادن تي هجڻ گهرجي، منهنجي لاءِ اها ڳالهه تمام
چرگاهندڙ هئي، هن ڪري جو مون سڀن فرقن کان جيڪڏهن ڪا اڄ تائين
اهڙي دعوت ٻڌي به آهي ته انهن اهڙي اتحاد لاءِ پنهنجي پنهنجي گروهي
حديثن ۽ فقهن وارن امامن وغيره جي روايتن ۽ اقوالن جي آڌار تي گڏ ٿيڻ کي
بنياد بنايو آهي، پر خالص ۽ نج قرآن کي اتحاد جو بنياد بنائڻ جي ڳالهه
مون صرف هن اسٽيڪر ۾ پڙهي هئي ۽ اهو اسٽيڪر ڇپائڻ ۽ دعوت ڏيڻ
وارن جو نالو هيٺان لکيل ڏٺم. اصغريه جماعت ڪندو. سو اها ڳالهه منهنجي
لاءِ تمام خوشي ۽ فخر جهڙي ڳالهه ٿي، ان ڪري هي ڪتاب ڪندو وارن جي
اصغريه جماعت طرف منسوب ڪيان ٿو. توڙيڪ مون هن ڪتاب اندر نهج
البلاغ جي خطبن جي حوالي سان ثابت ڪيو آهي ته هي خطبا ٺاهيندڙ طبري
۽ زهري ايندڙ ڪمپني قدس سره وارا ختم نبوت جا منڪر آهن ۽ اصول ڪافي
جون حديثون هن قرآن حڪيم تي پنهنجي پوئلڳن کي تقبي نموني قبول
ڪرڻ ۽ ويساه ڪرڻ جي ڳالهه سيکارين ٿيون، پر انهن ماڻهن سان منهنجو
ڇا، اهي ته ايراني شيعا آهن، انهن جو ته عربن سان سياسي حسد هئو، مون
جيڪا ڳالهه ڪندو جي سنڌي شيعن ۾ موجوده قرآن مٿان ايڏي وڏي ويساه
جي ڳالهه اڪين سان ڏئي ۽ لکيل پڙهي آهي ته پوءِ آئون پاڻ تي فرض
سمجهان ٿو ته انهن جي دعوت کي داد ڏيان.

عزيز الله پوهيو

- ڪتاب جو نالو : سلف صالحين جي نالن سان علم ۾ خيانتون
ليکڪ : عزيز الله پوهيو
ڇپائيندڙ : سنڌ ساگر اڪيڊمي، نوشهروفيروز
ڪمپوزنگ : انتيل ڪميونيڪيشن، حيدر چوڪ،
حيدرآباد، سنڌ
قيمت : 150/- روپيا
پتو : عزيز الله پوهيو، پوسٽ آفيس خير محمد
پوهيو وايا نوشهروفيروز، سنڌ

فهرست

5 مهاڳ
72 نهج البلاغ
147 اصول ڪافي

صحت، روايت، درايت ۾ هر لحاظ سان معتبر ۽ معتمد عليه آهن، ۽ اهي هن ڪتاب جي تنقيد کان بالاتر ۽ مستثنى آهن (هي هو ان عالم سڳوري جي جواب جو خلاصو).

منهنجي لاءِ اهو جواب بلڪل چٽ ته نئون به هو ۽ باقائدي منجهائيندڙ به، ڇو ته مسلڪ شيعت بابت منهنجي ڪل معلومات ٻين کان ٻڌل ۽ رف قسم جي ڪچهرين ۽ ٽيبل ٽاڪ واري هئي، يعني مون ان وقت تائين مذهب شيعت جو ڪوبه داخلي نصابي قسم جو ڪوئي ڪتاب پڙهيو ڪونه هو ۽ ان وقت کان ئي مون پنهنجي لاءِ هي ضروري قرار ڏنو ته ٻڌين ڳالهين تي ڪنهن لاءِ به ڪا راءِ ڏيڻ بغير انهن جي ڪنهن مستند حوالي جي، اهو صحيح ناهي، پوءِ مون پڇا ڳاڇا ڪئي ته جيئن اهل سنت ۽ وهابين وٽ حديثن جا ڇهه عدد صحيح ڪتاب صحاح ستم جي لقب سان مشهور آهن ته انهن وانگر شيعن جا حديثن جا ڪهڙا ۽ ڪيترا ڪتاب آهن، سو معلوم ٿيو ته انهن وٽ چار ڪتاب حديثن جا معتبر مستند آهن جن کي صحاح اربعه سڏيو وڃي ٿو، ۽ انهن چئني ۾ وڌيڪ معتبر ۽ زياده صحيح ڪتاب، اصول ڪافي نالي وارو آهي، منهنجي لاءِ چارئي ڪتاب خريد ڪري وري پڙهڻ پروڙڻ ڪجهه ڳري ڳالهه هئي، سو مون جيڪو زياده معتبر ۽ نمبر ۾ مٿاهون هو اهو خريد ڪيو ۽ ان سان گڏ شيعي مذهب ۾ حضرت علي سائين جي نالي طرف منسوب ڪتاب نهج البلاغه، جيڪو سندن خطبن ۽ تقريرن تي مشتمل آهي، ان جي به شيعه لئريچر ۾ وڏي هاڪ ۽ اهميت آهي، اهو به خريد ڪيم ۽ ٻنهي کي پڙهي پوءِ سوچيم ته پنهنجي ڪتاب سلف صالحين ۾ جنهن جا موضوع هئا تصوف ۽ فقه وارا نظريا ۽ انهن جي قرآن حڪيم سان پيٽا، پوءِ سوچيم ته انهيءَ ساڳئي ڪتاب کي وڌايان ۽ هڪ حصو جنهن ۾ شيعن جي مٿين ڪتابن وارين حديثن جي قرآن سان پيٽا ڏيان، ۽ ٻيو حصو ڪيان تصوف ۽ فقه وارن جي پيٽا وارو، سو هاڻ في الحال پهريون حصو حاضر آهي، ان ۾ پيٽا جو تفصيل ته اڳتي پڙهندا، پر منهنجو تاثر، شيعن، سني جي حديثن ۽ حديثن مان ٺاهيل فقه بابت، ۽ تصوف جو علم جنهن بابت اهو مشهور ڪيل آهي ته اهو نه ڪنهن جي ٻن ۾ نه ٽن ۾، اهو صفا نيوتن ۽ غير جانبدار

مهاڳ

مون اڳي سنڌ ساگر اڪيڊمي طرفان ڇپرايل ننڍڙي ڪتابڙي ”احسن الحديث“ جي ٽائيتل تي تياري هيٺ ايندڙ ٽن ڪتابن جو اعلان ڪيو هو، هڪ ”فقه القرآن“، ٻيو ”اسلام ڇا آهي؟“ ٽيون ”سلف صالحين“ سو هن ٽئين ڪتاب سلف صالحين جي نالي ۾ ٿورو واڌارو ڪري، پڙهندڙن جي خدمت ۾ پيش ڪيون پيا، هاڻ مڪمل ۽ وڌايل حصي سان نالو آهي ”سلف صالحين جي نالن سان علم ۾ خيانتون“.

هن ڪتاب کي انداز جي لحاظ سان لڳ ڀڳ منهنجي ڪتاب ”قرآن مهجور“ وانگر سمجهڻ گهرجي، قرآن مهجور هونئن ته مطلق علم حديث بابت لکيو ويو آهي، پر ان ۾ وهابي (اهل حديثن) ديوبندي، بريلوي، اهل سنت سڏائيندڙن جي حديثن تي تبصرو ڪيو ويو آهي، مون پنهنجي ڪتاب قرآن مهجور کي ٽوٽل فن حديث لاءِ تبصري طور پنهنجي پر ۾ ڪافي پئي سمجهيو، پر ان ڪتاب جي اشاعت کان ڪجهه مهينا بعد، شهر نارو شاهه جي اهل تشيعت مسلڪ سان تعلق رکندڙ مهربانن ڪتاب جي موضوع ۽ ٻين اهڙن لاڳاپيل مسئلن تي ڪچهري ڪرڻ جو پيغام ڏنو، مون کي انهن سڏيندڙ دوستن سان اڳ به ملاقات ٿيل هئي، اهي سڀ مخلص ۽ حق سچ جي تلاش وارو جذبو رکندڙ هئا ۽ آهن، منجهن ڪابه فرقيوارانه عصبيت ۽ تفریق ڪانه هئي.

اڻون حڪم جي تعميل ڪري ويو هئس، وٽن سندن مسلڪ شيعه جو هڪ عالم به ترسيل هو، منهنجي ڪتاب قرآن مهجور جي حديثن بابت تبصرن تي ڳالهه ٻولهه دوران ان عالم سڳوري ڪچهري وارن کي ٻڌايو ته ڪتاب قرآن مهجور جا تبصرا ۽ تنقيدون جيئن به هجن پر اهي اهل سنت وارن جي حديثن تي لکيل آهن، انهن جون حديثون تنقيد ۽ تبصري مطابق ائين هجن ته هجن، پر اسان شيعه مسلڪ وارن جو علم حديث، سمورو آئمه اهل بيت کان ورتل آهي سو اسان جون حديثون

آهي، بلڪ انهن علمن سان گڏ، مٿين حديثن جي حوالن سان وري جيڪو قرآن حڪيم جو تفسير وارو علم مختلف زمانن ۾ مختلف ماڻهن ڪيو آهي، انهن سڀن علمن جو خلاصو اهو وڃي ٿو نڪري، جيڪو مقصد انهن حديثن وارو آهي، ۽ حديثون ڪهڙي به فرقي جون هجن پر انهن جا پهريان مرتب، شروعاتي موجد، ۽ منهنڙيا جامع، سڀ ايراني آهن، سو قرآن جي مقابلي ۾ قرآن جي خلاف، انهن حديثن ۽ فقهن جو رخ ڪيئن ٿو ثابت ٿئي ۽ هي به معلوم ڪرڻ ضروري آهي ته ايران وارن کي قرآن جي ڪهڙي ڳالهه نه وئي جنهن جي ڪري انهن قرآن جي مقابلي ۽ رد ۾ حديثن ۽ انهن مان ٺاهيل تفسير ۽ فقه ڪهڙي وحي واري تعليم جو رستو روڪيو. انهيءَ ڄاڻ لاءِ پهريائين ڪائنات کي هلائڻ لاءِ قرآن حڪيم جو پنهنجو فلسفو ۽ نظريو سمجهڻ ضروري آهي، ان کان پوءِ صحيح صحيح اندازو لڳائي سگهيو ته ٻيا علم ۽ ادارا ميد ان فارس وغيره، ڪهڙي پاسي ٿا وٺي وڃن ۽ ڇو ٿا وٺي وڃن، انهيءَ لاءِ مناسب ٿيندو بلڪ ضروري ٿيندو ته پهريائين قرآن جون نظام ڪائنات بابت، پنهنجيون هدايتون معلوم ڪجن ته اهو ڇا ٿو فرمائي ۽ انساني معاشري کي ڪهڙي جوڙجڪ سان هلائڻ جي رهنمائي ڪرڻ ٿو گهري، جيئن ته معيشت جي حوالي سان رزق جي سرچشمي زمين لاءِ جاگيرداري جي تصور ۽ نظريي کي ٽوڙيندي قرآن حڪيم فرمايو ته والارض وضعها للانام (سورت الرحمان آيت ۱۰) يعني زمين کي رب پاڪ ماڻهن لاءِ جوڙيو آهي ۽ ماڻهن مان به خاص اهي جيڪي سڌارڪ ۽ اصلاحي ڪم ڪرڻ وارا هوندا، ان لاءِ پڙهي ڏسندا سورت انبياء آيت ۱۰۵ ته ان الارض يرثها عبادي الصالحون، پوءِ زمين جو اهو ورثو به ڪو انهن لاءِ دائمي کاتي چڙهيل ۽ لامحدود قسم جي جاگير وانگر نه هوندو. ان ۾ به ڪل امر ۽ بما ڪسب رهين ۵۲/۲۱ هر شخص پنهنجي ڪسب ۽ پورهئي موافق لهندو ۽ ان ۾ به يعني گهڻي ٿوري جي تفاوت کي به نظر ۾ رکبو، ائين نه ٿئي جو گهڻو ڪمائيندڙ دولت جو ڏير ٺاهي پوءِ وٽي غريبن جا لوڙها لتاڙيندو ۽ پتيون ٽپندو، يا دولت جي مستي ۾ اچي چڙواڳ بي لغام مترفين بنجي وڃن، ان ڪري ربوبيت عالم جي حڪيم، ڏئي سڳوري دولت جي ورهاڱي لاءِ به قرآن پاڪ ۾ سورت خم سجده

جي آيت نمبر ۱۰ ۾ قانون ٻڌايو ته سواءِ للسائلين، يعني رزق ۽ ان جا وسيعا حاجتمندن ۾ برابريءَ جي بنياد تي ورهايا وڃن، انهن هدايتن کان پوءِ رب پاڪ فرمايو ته قرآن جي اصولن تي رهي پوءِ توهان ته ڇا پر ڪلوا وارعوا انعامڪم ۲۰/۵۴ متاعالڪم ولانعامڪم ۸۰/۲۲۰ يعني مون الله جي زمين توهان سڀن جي گذر سفر لاءِ آهي، رڳو توهان ته ڇا پر توهان جي سڀن چوپاين دورن ڍڳن لاءِ به فري پرمنت ڏجي ٿي، ڪنهن به لات صاحب کي هي حق نٿو پهچي جو ڪنهن پورهيت کي زمين مان ان اپائڻ کان روڪي، پورهيت ته وڏي ڳالهه آهي پر ان جي مال متاع ۽ جانورن کي به وٺڻ جي تارين ۽ گاهه پني کائڻ تائين جي موڪل آهي، قرآن حڪيم جاگيرداري کي ان طرح سان پنڄو ڏيئي، وري سرماڻيداري مٿان به باقائدي بندش وڌي آهي سورت بقره جي آيت نمبر ۲۷۸ کان ۲۸۰ تائين حڪم آهي ته يا ايها الذين آمنوا اتقوا الله و ذروا ما بقى من الربوا ان ڪنتم مؤمنين. يعني اي ايمان وارو! الله جي قانونن جي پيچڪڙيءَ کان ڊڄو ۽ ماڻهن طرف اڄ کان پوءِ جيڪو اوهان جو وياج رهيل آهي، اهو وٺڻ ڇڏي ڏيو ۽ اڳتي وياج بند، جيڪڏهن اوهان ايمان وارا آهيو ۽ جيڪڏهن هن حڪم تي عمل نه ڪندؤ ته پوءِ انهيءَ انحرافيءَ کي الله ۽ رسول سان، يعني اسلامي حڪومت سان اعلان جنگ تصور ڪيو ويندو ۽ توهان جي طرفان توهان جي انڪار کي بغاوت تصور ڪيو ويندو، (ڇو ته سرماڻيدارانه نظام کي ڪنهن به قيمت تي قبول ناهي ڪرڻو) پوءِ جيڪڏهن اوهان حڪم مڃي سود ۽ وياج تان هٽ ڪڍو ته پوءِ توهان کي اصل موڙي موٽائي ڏني ويندي، انهيءَ ۾ نه زيادتي ڪئي ويندي، نه ئي برداشت ڪبي، پر جي اوهان جو قرضي ڪوئي تنگدست آهي ته ان کي خوشحال ٿيڻ تائين مهلت ڏيو، پر جي صفا معاف ڪري ڇڏيوس ته اهو اڃا وڌيڪ ڀلو ٿيندو، جيڪڏهن اوهان الله جي نظام ماليات جي روح کي سمجهو ٿا!! ته واتقوا يوماترجعون فيه الي الله ثم توفي ڪل نفس ما ڪسبت وهم لا يظلمون ۲/۲۰۱ يعني انقلابن جي ڪاميابي وارن ڏهاڙن جو به خيال رهي، جن موقعن تي هر شخص جو مڪمل احتساب ٿيندو ۽ ڪنهن سان به زيادتي ڪانه ٿيندي، مٿين آيتن ۾ سرماڻيداريت جو بنياد،

وياج، جنهن ۾ دولت کي محنت بدران، دولت ذريعي ڪمايو ويندو آهي، ان کي الله پاڪ بغاوت سان تعبير ڪيو آهي، انهي سودي ڪاروبار کي رياست سان، الله ۽ رسول سان، اعلان جنگ قرار ڏنو آهي ۽ غريبن ڏي وياج ذريعي ڏنل قرضن جي وصولي لاءِ صرف مور وٺڻ جي اجازت ڏني آهي، پر جي ڪوئي اهو به نه وٺي ته قرآن ان کي ساراهيو آهي.

دولت جي ذخيره اندوزيءَ کي قرآن حڪيم تمام سختيءَ سان ننديو آهي. حڪم ڏنو اٿس ته پاڻ کي ملندڙ رزق مان ڪجهه به پوئتي لاءِ نه بچايو، سڀ خرچ ڪري ڏيندا وڃو، ائين جو مرڻ مهل اوهان جي اڪائونٽ ۾ ڪجهه به نه هجي، سورت منافقون جي آيت نمبر ۱۰ ۾ اهو فرمان پڙهي ڏسندا حڪم آهي ته وانفقوا مमारزقناڪم من قبل ان يا تي احد ڪم الموت. قرآن حڪيم پنهنجي تنقيد ذريعي سرمائيدارانه انداز ۽ ريتن کي الذي جمع مالا وعدده سان نشانو بنايو آهي، يعني اهي هر وقت مال گڏ ڪري پوءِ پنهنجي اڪائونٽن جي انگن وڌائڻ لاءِ فڪر مند رهن ٿا ۽ وڃم فاعلي ۷۰/۱۸ يعني مال گڏ ڪري پوءِ وٺي ٿو سڀيئي ڳوليندو ته دولت ڪٿي لڪايان، ڪيئن لڪايان، ڪيئن محفوظ ڪيان، جڏهن ته قرآن حڪيم ۾ الله عزوجل اعلان ٿو فرمائي ته لقد ارسلنا رسلنا بالبينات و انزلنا معهم الكتاب والميزان ليقوم الناس بالقسط و انزلنا الحديد فيه باس شديد ومنافع للناس وليعلم الله من ينصر رسله بالغيب ان الله قوي عزيزه ۵۷/۲۵ يعني بيشڪ اسان پنهنجي رسولن کي کليل دليلن سان موڪليو، ڪتاب نازل ڪيا، جيڪي عدل انصاف جي ڪسوٽي هئا، جن ڪتابن جي تعليم سان ماڻهن کي سماجي ۽ معاشي عدل ذريعي پنهنجي پيرن تي بيهڻ، خود ڪفيل بنجڻ، محتاجين کان بچڻ، دنيا ۾ پاڻيڙو ٿي رهڻ لائق بنائين (انهيءَ تارگيت ۽ هدف کي حاصل ڪرڻ ۾ جيڪڏهن سرمائيدار ۽ جاگيردار رڪاوٽ بڻجن ته) اسان لوهه جا هٿيار به (انهن جي جوابي ڪارروائي لاءِ) نازل ڪيا آهن، انهن ۾ رعب تاب آهي، جنهن سان غريبن جي حقن جي حفاظت ڪري سگهجي، ۽ اڳتي اهڙي انقلاب کي ڪاميابي تائين پهچائڻ لاءِ (تاريخ چيڪ پئي ڪري) الله به ڄاڻڻ گهري ٿو ته ڪير ٿو مدد ڪري انقلابين جي، انقلاب اچڻ کان اڳ ۾ ان ڏٺي تي، اها به جهان

وارن کي سڌ هجڻ گهرجي ته الله طاقتور ۽ غالب آهي، پڙهندڙ مانوارو! غور فرمايو! قرآن حڪيم جي حڪمن تي، ته الله دنيا ۾ رسول ۽ وحي واري تعليم جا ڪتاب ڪهڙي ته ڪانسيپٽ، مقصد ۽ فلاسافي هيٺ موڪليا آهن، ائون اهي سڀ ڳالهيون قرآن حڪيم جي حوالن سان اوهان جي خدمت ۾ تمام مختصر تعداد ۾ ڳڻايان پيو ۽ اهو ايترو جو پوءِ اوهان ايراني تعليمات، جيڪي فقه ۽ حديثن جي نالن سان آهن انهن کي هنن قرآني آيتن سان پيٽائي سگهو، سورت بقره جي آيت نمبر ۲۱۹ ۾ فرمان آهي ته و يسئلونك ماذا ينفقون قل العفو، يعني اي نبي توکان تنهنجا ساٿي پڇن ٿا ته اسان کي پنهنجي ڪمائيءَ مان ڪيترو ڪجهه خرچ ڪرڻو آهي، تون انهن کي ٻڌائي ڇڏ ته ضرورتن کان بچت سمورو مال جيڪو واڌاري آهي اهو خرچ ڪري ڇڏڻو آهي، (جڏهن ته پڙهندڙ مهربان! ڄاڻو ٿا ته حديثن ٺاهڻ وارن قرآن جي هن حڪم خلاف هي گهاڙيتو گهڙيو آهي ته بچت مال تي سال ۾ هڪ ڀيرو صرف چاليهين پتي ڏيئي آهي باقي ڀل ذخيره لڳو پيو هجي) سرمائيدار چون ٿا ته اسان چارٽرڊ اڪائونٽ جا ڪورس پاس ڪيون ويٺا آهيون، اسان بزنس ايڊمنسٽريشن ۾ ماستري پاس ڪيو ويٺا آهيون، اسان کي مارڪيٽنگ جو وڏو تجربو آهي، اسان پبلڪ ڊيلنگ جا ماهر آهيون، پوءِ جيڪي ماڻهو اسان جي فڪٽرين ۾ ڪم ڪندڙ ۽ فرمن جا مزدور جن کي اسان جيتري تعليم ۽ هنر ڪونهي اهي اسان جي برابر ڪيئن ٿي ٿا سگهن؟ ته رب تعاليٰ سورت زخرف جي آيت نمبر ۳۲ ۾ جواب ڏيندي فرمائي ٿو ته اهر يقسمون رحمة ربك نحن قسمنا بينهم معيشتهم في الحياة الدنيا ورفعنا بعضهم فوق بعض درجات ليتخذ بعضهم بعضا سخريا، يعني اهي اعتراض ڪرڻ وارا ڪير ٿيندا آهن، ڇا الله جي رحمت (رزق ۽ ذهانت) ورهائڻ وارا اهي آهن؟! ٻڌي ڇڏيو! دنيا جي حياتيءَ ۾ ماڻهن جي گذر سفر وارن معاشي ضرورتن کي ورهائڻ وارو صرف الله آهي (سو ورهاست ۾ قانون به ان جو هلندو) باقي جيتري تائين ذهني فڪري سمجهه ۽ دانائي جي اڻپروچ جو سوال آهي، سو مون الله پاڻ ڪنهن کي گهٽ ڪنهن کي وڌ ڏهن عطا ڪيو آهي، ته جيئن ڪوئي دماغ جو هوشيار، ڪنهن جسم ۾ طاقتور، جيڪو ذهن ۾ ايترو

هوشيار ناهي. ان کان هنرمند ۽ ڄاڻو ماڻهو گم ڪار وٺي سگهي. سو دنيا جي وهنوار ۽ نظام هلائڻ لاءِ ذهني فرق رب سائين پاڻ تفاوتن وارا رکيا آهن. باقي انساني حاجتن، ضرورتن ۽ سهولتن ۾ هر هڪ، هڪ جيترو لهي، ان لاءِ به قرآن حڪيم ۾ فرمان آهي ته واللہ فضل بعضکم علي بعض في الرزق فما لذين فضلوا برادي رزقهم علي ماملکت ايمانهم فہم فيه سواء افبنعمة اللہ یجدون. سورت نحل آيت ۷۱ يعني اللہ ڪن کي ڪن تي روزي ڪمائڻ ۾ وڌيڪ فضيلت يعني ڄاڻ ڏني آهي پوءِ اهي وڌيڪ ڪمائڻ وارا، پنهنجي انهن ماتحتن کي پنهنجي واڌيءَ مان موٽائي ڏين، ڇو ته فہم فيه سواءِ. اهي ماتحت کائڻ پيئڻ چوڙڻ يعني حاجتن ۾ انهن جي برابر ڄا آهن، ڪوئي جيڪڏهن ذهين ۽ هوشيار آهي ته اهو ان جو ڪمال ناهي جيڪڏهن اللہ گهري ها ته ان کان ذهن ڪسي موڳو بنائي سگهيس پيو، پر هاڻ جڏهن ان کي ذهانت جي نعمت ڏني وئي آهي ته اللہ جي ان نعمت جو انڪاري نه بڻجي ۽ پنهنجي واڌو ڪمائي ماتحتن مان گهٽ ڪمائيندڙن جي ضرورتن پوري ڪرڻ لاءِ برابري جي مقدار مطابق ڏئي، مطلب ته دولت جي تقسيم ۽ ورهاڱي لاءِ قرآن حڪيم سورت حشر جي آيت ستين ۾ خرچ ڪرڻ جا مصرف ۽ ضرورتمند ڳڻائيندي فرمايو ته اهڙي نموني سرڪاري معاشي وسيلو ورهايو جو ڪي لايڪون دولة بين الاغنيا. يعني پيسو غني ماڻهن جي وچ ۾ رڳو نار جي لوئين وانگر ڦرندو نه رهي ۽ ٻئي ڪنهن حاجتمند ڏي ڪا لوٽي وڃي ئي ڪانه. سو اهڙي ورهاست نه ڪجو، ته محترم پڙهندڙ صاحبان اهو هو قرآن حڪيم جو معاشي نظام وارو خاڪو، جنهن تي محمد الرسول اللہ مديني پاڪ هجرت ڪري پهچڻ بعد پنهنجي حڪومت قائم ڪئي ۽ اها حڪومت به مڪمل قرآن جي هديتن سان سورنهن آنا موافق هئي هڪ ذرو به گهٽ نه پر توهان ضرور وڃي حديثن جو علم پڙهي ڏسو، انهن ۾ اصحاب رسول کي حديثن ٺاهڻ وارن قرآن جي مٿين آيتن خلاف تمام وڏو سرماييدار ڪري ڄاڻايو آهي ايترو جو انهن پنهنجي مرڻ کان پوءِ تمام وڏيون دولتون ترڪي ۾ ڇڏيون آهن، سو جيڪڏهن انهن حديثن کي قبول ڪبو ته پوءِ قرآن حڪيم جيڪا رسول اللہ جي ڪاميابيءَ جي تعريف ڪئي آهي ۽ سندس

انقلابي سائين کي به بيحد ساراهيندي کين پنهنجي رضامندي جا سرٽيفڪيٽ ۽ تمغا ڏنا آهن، اهي ته سڀ ڪوڙا ٿي پوندا، ان ڪري اسان جو يقين آهي ته اللہ سچو، سندس رسول اللہ ۽ ان جي سائين کي رضي اللہ عنهم و رضوا عنه جا مليل سرٽيفڪيٽ سچا ۽ حديثن ذريعي ايرانين جيڪو نبي سائين ۽ ان جي سائين کي جنگين ذريعي ٻانهين بنائڻ ۽ انهن سان شغل ڪرڻ جا ڪوڙ هليا آهن ته گويا خود رسول اللہ قرآن جي حڪم ماڪان لنبي ان يڪون له اسري يعني هاڻي اي نبي تنهنجي دور حڪومت کان وٺي تنهنجي معرفت دنيا ۾ اڳتي انسانن کي غلام بنائڻ واري لعنت ختم ڪندي، ان تي بندش وجهون ٿا، هاڻي انهيءَ انقلابي اعلان جو آغاز تنهنجي عمل سان ڪرائڻ چاهيون ٿا، ته حديثن جي لحاظ سان ڇڻ خود رسول پاڻ ئي قرآن تي عمل نه ڪيو، سو اهي حديثون ڪوڙيون چئيون، پر رسول اللہ کي قرآن جو مخالف نه چئبو، پر جي هنن جي حديثن مطابق رسول کي اهڙو ئي سمجهون جهڙو هنن حديثن ۾ ڏيکاريو آهي، ته صحابه جي وچ لشڪر ۾ خير کان مديني واپسي مهل رستي ۾ پورا ٿي ڏينهن يهودي فوج جي هڪ قتل ٿيل جنرل جي زال صفيه کي قيد يائين جي ڌڻ مان چونڊي مديني پهچڻ کان اڳي رستي ۾ تنبوءَ اندر ماهواريءَ جي حالت ۾ ٿي ڏينهن گڏ گذاريا، استغفر الله، معاذ الله، ته پوءِ جيڪي آواره ماڻهو سلمان رشدي جهڙا يا ٻيا عيسائي ۽ هندو جيڪي رسول اللہ جي شان خلاف گستاخي وارا ڪتاب لکن ٿا، مسلمان انهن تي ڪورتن ۾ ڪيس ۽ قتل جون وارداتون نه ڪن ٿا، پر پنهنجي گهر جا ٿڙ به ته سنڀالين! پر اصل حقيقت هي آهي ته رسول سائين جن باقائدي پوري قرآن تي مڪمل نموني عمل ڪري ڏيکاريو آهي، ۽ انهيءَ اعتراف طور کين رب پاڪ فرمايو ته ان الله و ملائڪته يصلون علي النبي يا ايها الذين آمنوا صلوا عليه و سلموا تسليما. يعني تحقيق الله ۽ ان جا ملائڪ رسول الله کي سلوت ڪن ٿا، اي ايمان وارو! اوهان به پنهنجي قائد، پيشوا، رسول ۽ ليڊر کي سلام ڪيو، ڄاڻڻ گهرجي ته اهو صلوة سلام رسول سائين جن لاءِ سندن قرآن واري انقلاب کي ڪامياب ڪري ڏيکارڻ ۽ قائم ڪري ڏيکارڻ تي خراج تحسين طور هڪ وڏو اعزاز ۽ تمغو آهي ۽ قرآن

حڪيم مطابق عمل ڪري ڏيکارڻ کي، تسليم ڪرڻ جي اها علامت آهي ۽ اقرار آهي ۽ اعلان آهي، حديثن وارا جيڪڏهن انهيءَ جا انڪاري آهن ته اسان جو ايمان قرآن تي آهي ۽ الله سائين طرفان حڪم به اهڙو آهي ته ايمان آڻيو مون الله تي منهنجي رسول تي ۽ ان جي طرف موڪليل ڪتاب تي ۽ اڳين رسولن ۽ انهن طرف موڪليل ڪتابن ۽ ملائڪن تي به ايمان آڻيو، پڙهي ڏسندا سورت نساء جي آيت نمبر ۱۳۶، اسان کي ايراني امامن جي حديثن تي ايمان آڻڻ لاءِ ڪٿي به حڪم ڪونه ڏنو ويو آهي. بهرحال گذارش هيءَ ڪرڻي آهي ته حضور ﷺ جن مديني پاڪ طرف هجرت کان پوءِ جيئن ئي پوري حجاز مقدس مٿان حڪومت قائم ڪري پاڻ انهيءَ جا حڪمران بنيا ته سندن نبوت ۽ رسالت جي رينج ۽ حدود اربعه ته يا ايها الناس اني رسول الله اليڪم جميعا يعني پوري انسان ذات هئي ته پاڻ ڪريمن ان جي تڪميل لاءِ دنيا جي بادشاهن طرف قرآن واري حڪمراني جي نظريي کي ايڪسپورت ڪرڻ لاءِ خط لکيا، جيڪي حديثن واري سورس قال قال فلان بدران دنيا جي شاهي لائبررين مان عجائب گهرن تائين آرڪيالاجسٽن دستياب ڪري آندا، خطن جو مضمون سڀن طرف هن قسم جو آهي ته هي فرمان محمد الرسول الله طرفان بادشاهه پوءِ قيصر، ڪسري يا جيڪو به جنهن نالي وارو هو، ان ۾ انهن کي هڪ ئي مضمون لکيو ويو آهي ته توهان پنهنجي رعيت جي پورهيتن جو استحصال ڪري رهيا آهيو، اهو بند ڪيو، جيڪڏهن اوهان ائين نه ڪيو ته مون کي اهو ڪم پاڻ اچي ڪرڻو پوندو، انهن خطن کان پوءِ خدائي حڪمت مطابق رسول سائين جن ته وفات ڪري ويا، پر سندن خطن ۾ ڏنل وارنگ ته دنيا جي ڦريلن، ستايلن کي، دٻائڻ ۽ ڦرلٽ بند ڪيو نه ته آئون محمد پاڻ اچي اهو ڪم پنهنجي هٿن سان ڪندس، يعني انهن خطن واري پيغام تي سندس جاءِ نشين عمل ڪري ڏيکاريو، ۽ ملڪن ۾ قرآن واري معاشي پروگرام کي رواج ڏيڻ، جاري ڪرڻ جو عمل شروع ڪيو، جنهن کي قيصر ۽ ڪسري جي بادشاهتن جي باقيات، دربارين، بيوروڪريشن، شاهي دور جي مراعات يافتہ گروهه ۽ اڳوڻي نام نهاد اشرافيه، اقتدار ڪسجڻ کان پوءِ پاڻ کي چڻ دوزخ واري

زندگيءَ ۾ پئي سمجهيو، ۽ ڪنهن شاعر جي بقول ته جيئن چوندي هئڻ تيئن ٿيندو هو. اهي ڏينهن وڏيرا کائي وڻين. پوءِ انهن پنهنجي محرومين جي آڙاهه ۾ ڀرندي، سڙندي، پچندي، انتقام وٺڻ لاءِ منصوبا جوڙيا، اسلام ۽ مسلمانن جي عروج ۽ ڪمال پويان جيڪو اسپرٽ هنن کي نظريو آيو، اهو سڀ جو سڀ قرآن جون اهي هدايتون هيون، جن جا ڪجهه اشارا هاڻ اوهان پڙهيا ۽ مسلمانن جي قرآن حڪيم جي هدايتن جي روشنيءَ ۾ وحدت انسانيت ۽ معاشرتي مساويانه ڪلچر واري منظم ۽ مضبوط جمهوري حڪومت کي هنن پنهنجي اکين سان ڏسي اهو سوچيو ته جيڪڏهن محمد جي هن انقلابي ڪاهوڙين کان هنن جو منشور، قرآن نه ڪسيو ويو ته هي سڄي دنيا مٿان چائجي ويندا ۽ دنيا جي ڪابه طاقت هنن جو رستو روڪي نه سگهندي.

باطني تحريڪ

پوءِ هنن اهو طءُ ڪيو ته پنهنجي ابن ڏاڏن جي مذهب مجوسيت کي اندر ۾ لڪائي ظاهر ۾ مسلمان سڏائي ۽ پوءِ ئي مسلمانن جي نصاب تعليم ۽ انقلاب واري سليبس کي تاراج ڪرڻ جي ڪوشش ڪيون، ۽ هنن سادن سندن جابلو ۽ بدو قسم جي پڪرارن ۽ ريڍارن کي پنهنجي هنرمندن سان منجهايون، ۽ جڏهن به ڪنهن موقعي تي اسان جي باطني ۽ اندروني مجوسيت ظاهر ٿي پوي، راز ڦاٽي پوي، ته پوءِ تقبي جو سهارو وٺون، يعني ڪوڙن ڪلمن ڀرڻ سان پنهنجي ساڪ پٽ سلامت رکون ۽ اڳلي کي تقبي جي آڙ ۾ ويساهه ڏياريون ته اسان مسلمان آهيون، مجوسيت کان اسان توبه تائب ٿي فلاڻي حضرت سائين جي هٿ تي بيعت ڪري اسلام قبول ڪيو آهي، اهڙو پهريون تقيو ڪندڙ اندر ۾ مجوسيت کي لڪائي ظاهر ۾ حضرت عمر جي سامهون پنهنجي اسلام قبول ڪرڻ جو اعلان ڪرڻ وارو ايران جي صوبي تستر جو گورنر هرمزان هئو، جنهن حضرت عمر جي سامهون مسلمان سڏائي وري مديني ۾ رهڻ جو ڊوميسائيل به ورتو ۽ اڳتي هلي ڪري هرمزان وڏي سازش سان پنهنجي هم وطن فيروز ابو لؤلؤ جيڪو فتح فارس کان اڳ ۾ پنهنجي ملڪ ۾ وڏو فوجي جنرل هو ۽ پوءِ مڪي ۾ اچي معمولي

لوهه ۽ پتر تراش مزدور بنجي رهيو ان جي هٿان، اميرالمؤمنين عمر کي قتل ڪرايو. پوءِ حضرت عمر جي پٽ عبدالله پنهنجي پيءُ جي قصاص ۾ هرمان کي قتل ڪيو. ته انهي باطني تحريڪ ذريعي، تقويٰ جي هنر سان تعليم اسلامي کي مجوسائيز ڪرڻ جو ڪم به شروع ڪيو ويو. انهن سڀن مجوسين جو هڪ ٻئي لاءِ تعارفي ڪوڊورڊن مان اڳتي هلي هڪ ڪوڊورڊ قدس سره به بڻيو ۽ تحريڪ جا مقصد، سندن انهيءَ ۽ گهڙيل لٽريچر جو ڪل خلاصو هيءُ هو ته مسلمان حڪومت ٺاهڻ ۽ هلائڻ کان نفرت ڪن، ۽ قرآن جي احڪامن، خاص طور تي جهاد مٿان عارضي طور بندش آهي، جيڪا آخري امام جيڪو قائم ۽ غائب طور مشهور ڪيو اٿن، اهو جڏهن ظاهر ٿيندو ته پوءِ جهاد جي حڪم تي عمل ٿيندو ۽ قرآن حڪيم ۾ جيڪي به حڪومت هلائڻ جا احڪام آهن انهن لاءِ هنن انهيءَ تصور ۽ نظريي کي خلافت باطني ۽ ڳجهي امامت سان تعبير ڪيو ۽ حڪومت جي اصلاحي احڪامن جي تشريح هيءُ وڃي دنگ ڪيائون ته پنهنجي مالي آمدنين مان پنجن حصو امام کي پهچايو، اهو وڃي حاجتمند ماڻهن ۾ ورهائيندو ۽ انهن جا مسئلا حل ڪندو، ۽ هنن ايران وارن پنهنجي باطني تحريڪ جو ٽارگيٽ ۽ هدف هن ڳالهه کي قرار ڏنو ته قرآن بابت ماڻهن ۾ شڪ شبها ڦهلايا وڃن ۽ ماڻهو قرآن کي پنهنجي سڀني معاملن فيصلن ۽ ضرورتن لاءِ حجت جي طور تسليم نه ڪن، ڇو ته هنن جي انهيءَ نظريي جي تائيد لاءِ گهڙيل حديثن ۾ اهو ڄاڻائڻ جي ڪوشش ڪئي اٿن ته قرآن ڇپ قسم جو ڪتاب آهي، انهيءَ کي کولڻ ۽ بيان ڪرڻ لاءِ ڳالهائيندڙ ناطق ۽ ترجمان جي ضرورت آهي ۽ اهو صرف امام ئي ٿي سگهي ٿو، ان کان سواءِ اڪيلي سر قرآن حجت ناهي، هنن جي انهيءَ عقيدتي مان هي به ثابت ٿيو ته قرآن ڪل جو ڪل سواءِ امام جي ٻيو ڪوئي نٿو ڄاڻي، هونئن انهن سڀن ڳالهين جا حوالا اوهان اندر ڪتاب ۾ پڙهندا ۽ پوءِ به مختصر اشارو ته اصول ڪافي جي جلد ٻئي جي صفحي ۱۲۷ تي به اهو تفصيل پڙهي سگهو ٿا جيڪو چاليهه نمبر باب ۾ آهي، منهنجي هن عرضداشت ۽ گذارش جو خلاصو هي آهي ته ايران وارن جيڪي پراڻي زماني ۾ اهل فارس سڏيا ويندا هئا، انهن پنهنجي ناڪامي ۽ شڪست

جي بدلي وٺڻ لاءِ فاتح قوم مسلمانن کان سندن فتح جو راز ۽ فلسفو جيڪو قرآن حڪيم جي تعليم ۽ تربيت ۾ سمائيل آهي، اهو انهن کان کڻڻ ۽ ايندڙ دنيا وارن کي به قرآن جي اهڙي تعليم جيڪا جاگيرداري ۽ سرمائيداري کي ختم ڪري صرف الله جي حاڪميت کي قائم ڪرڻ واري آهي ان کي مسخ ڪرڻ، مدي خارج ۽ منسوخ قرار ڏيڻ لاءِ حديثن جو علم گهڙيائون، ان لاءِ پهرئين دور جي اها تحريڪ قائم ڪرڻ وارن، حديثن جو مرڪز ۽ ماخذ رسول الله ۽ ان جي اصحابن جي اقوال ۽ افعال کي قرار ڏنو، ۽ پاڻ کي سني ۽ اهل سنت سڏايو يعني رسول جي سنت تي هلڻ وارو ۽ پوءِ جي دور ۾ ايرانين ۽ اهل فارس يعني انهيءَ پنهنجي تحريڪ جي بانين سوچيو ته فلسفہ اضداد جي تقاضا هيءُ آهي ته ڪنهن به شيءِ جي بقا لاءِ ضروري آهي ته ان جي ضد واري، ٽڪر واري ۽ مقابلي واري شئي پڻ ڪئي وڃي، جنهن سان اها شيءِ مهاذو اٽڪائي کٽڻ جي جذبي هيٺ پنهنجي جياپي ۽ سگهه لاءِ پاڻ پتوڙيندي رهي ۽ اهو تصادم ۽ بقا وارو عمل اڳتي لاءِ خودڪار ۽ آٽومئٽڪ بنجي وڃي، پوءِ اهل فارس جي انهن دانشورن جيڪي قرآن جي احڪامن کي منسوخ قرار ڏيئي قرآن جي انقلابي وهڪري اڳيان حديث رسول جي نالي سان بند ٻڌڻ جو منصوبو ٺاهي چڪا هئا، انهن وري شيعان علي جي نالي سان ٻيو گروهه جوڙي پهرئين گروهه سنت جي پيروڪارن جي خلاف ميدان تي آڻي بيهاريو، هن لاءِ ته اهي سني سڏائڻ وارا جيڪڏهن حديثن ۾ فڪري ۽ نظرياتي ڪوٽ کي پوري ڪرڻ لاءِ ڪا رهنمائي نه ڏسي سگهن ته انهن کي قرآن ڏي وڃڻ کان روڪڻ لاءِ وري ڪوئي ٻيو ادارو کولي ڏجي، جنهن سان لفظي هيراقيرين ۽ منظرڪري بازي واري جنگ جلد ۾ انهن کي مصروف رکجي ۽ مشغلو ٺاهي ڏجي، پوءِ شيعت جي مذهب گهڙڻ مهل انهن به ان جو بنياد ساڳيو حديثن تي رکيو، پر ان جي ماخذ کي وڌائي، رسول کان پوءِ هو ٻارهن امامن اهي به اهلبيت نالي سان فاطمه جي اولاد مان جيڪي ڄمندا، انهن کي اهو شرف ڏنائون ته اهي جو به ڪجهه فرمائيندا يا عمل ڪندا ته اهو حديث سڏبو، ايران جا يا اهل فارس جا اهي دانشور ايترا ته سياڻا هئا جو هنن سوچيو ته ڪشش ثقل جي فلسفي هيٺ حديث جي بنياد تي

هنن ٻنهي مذهبن شيعن ۽ سني ۾ به اختلافي راءِ جو دائرو وڌائي خود انهن ۾ به ڀل ته ڪيئي فرقا پئدا ڪجن، جيئن اهي حديثن جي خول کان ٻاهر نڪري نه وڃن، پوءِ دنيا ڄاڻي ٿي ته حديث تي هلندڙن مان غير مقلدن ۽ فقهن وارا مشهور چار امام حنفي، حنبلي، مالڪي، شافعي، اهي سڀ حديثن جي علم جا پوئلڳ آهن، ۽ شيعن ۾ ڪيئي فرقا آهن، جيڪي زبدي، واقفي، نصيري، اسماعيلي، دوازه امامي ۽ چهارده امامي نالن ۾ ورهايا پيا آهن، نه ته هونئن ڪشش ثقل جي فلسفي جي تقاضا ته هيءُ آهي ته ڳري شيءِ، هلڪي شيءِ کي گهلي وڃي، سو علم جي دنيا ۾ وزندار ۽ ڳري شيءِ ته قرآن آهي، ان ڪري فارس جي دانشورن ان طرف وڃڻ کان بند ٻڌڻ لاءِ به پنهنجي قوم وارن مان ڪن دانشورن جي اها ڊيوٽي رکيائون ته توهان قرآن کي بنياد بنائي قرآن وارن دليلن سان مسلم حڪمرانن کي ۽ مسلم امت کي منجهايو ۽ پریشان ڪيو پوءِ جبريه، مرجيه، قدريه، خارجيه ۽ ٻيا به اڪيچار قسم جا فرقا گهڙيائون، جيڪي سياسي ۽ علمي بنيادن تي گروهه بازيون قائم ڪرڻ لڳا، جن سان جن ماڻهن کي قرآن حڪيم سان ذهني وابستگي هئي، انهن کي انهن فرقن ذريعي ذهني پریشانيون ڏيڻ جو بندوبست ڪيو ويو هو، پوءِ اڳتي هلي فارس جي دانشورن پنهنجي طرفان قرآن ذريعي اختلاف ڪرڻ وارن پنهنجي هم وطني دانشورن کي روڪي ڇڏيو ۽ حديث جي بنيادن تي ڪاروبار هلائڻ وارن کي دوام بخشي ڇڏيو ۽ شيعا سني اختلافن کي مرڻ مارائڻ ۽ خوني لڙاين تائين وڌائڻ باوجود، انهن کي وري تحفظ به ڏيندا آيا، جو پاڻ مان تقبي جي طور تي ڪيترائي اهڙا مصلح ۽ سڌارڪ جي روپ ۾ هڪ ٻئي جي فرقن ۾ ماڻهو فت ڪيائون جيڪي وري شيعا سني پاڻي پاڻي جي نعرن سان ڪل مومنين اخوة جون حديثون پڙهي ۽ هڪٻئي کي پرچائين ته اختلاف ڪرڻ ڪا خراب ڳالهه ناهي ان ڪري هر فرقو پنهنجي جاءِ تي حق آهي ۽ سچ انهن سڀن ۾ مشترڪ آهي، رسول سڳورو پاڻ فرمائي ويو آهي ته اختلاف امتي رحمة، يعني رسول جي طرف اها ڪوڙي حديث گهڙي منسوب ڪئي اٿن ته اهي امت جي ڏاڙهي پٽ ۾ پاڻ خوش آهن.

اسان جو ته عقيدو آهي ته اتفاق ۾ رحمت آهي، اختلاف ته عذاب

آهي، پر اسان ڪير ٿيندا آهيون خود قرآن حڪيم جو فرمان آهي ته واعتصموا بحبل الله جميعا ولا تفرقوا (سورت آل عمران آيت ۹۳ يعني اوهان سڀ انسان الله جي رسي قرآن کي چٻڙي وڃو ۽ پاڻ ۾ فرقي بازي نه ڪيو، پوءِ اهو ڪيئن درست ٿي سگهندو ته قرآن فرمائي ته ولا تفرقوا پاڻ ۾ فرقي بازي نه ڪيو ۽ حديثون ٺاهيندڙ رسول سائين ۽ نالي ماڻهن کي ٻڌائيندا وتن ته اهي فرمائي ويا آهن ته منهنجي امت وارن جو پاڻ ۾ اختلاف ڪرڻ رحمت آهي، پوءِ اهو اختلاف ڪيئن رحمت چئبو جو سني جي حديثن وارو ڪتاب بخاري، اصحاب رسول کي ڪافر ڪوٺي ۽ شيعن جو حديثن وارو ڪتاب اصول ڪافي رسول الله جي سوت ۽ سالي حضرت معاويي تي پنهنجي ڪتاب ۾ لعنتون وجهي، جڏهن ته قرآن حڪيم، رسول سائين جي سڀن سائين لاءِ رضي الله عنهم و رضوا عنه جا انهن کان خوش هجڻ ۽ راضي هجڻ جا تمغا ڏيئي ڇڏيا آهن مسلمانن جي انهيءَ قسم جي اختلافن ڪري انهن جا عبادت جا مرڪز ۽ مسجدون ورهائجي ويون آهن، بلڪ هڪٻئي کي هو مسجدن ۾ وڃي ٿا قتل ڪن ته ڇا رحمت انهيءَ جو نالو آهي جو هڪٻئي جو رت وهايو وڃي رشتا ناتا ٽوڙيا وڃن، قرآن جي رهنمائي مان ته هي ڀيو ثابت ٿئي ته اتفاق ٻڌي ۽ ايڪي ۾ رحمت آهي، نه ئي اختلاف ڪرڻ ۾، پوءِ رسول ڪريم جن اهڙي حديث ڪيئن فرمائيندا، جنهن سان اختلاف ۽ فرقا پئدا ٿين، قرآن حڪيم ته سورت روم جي آيت نمبر ۲۲ ۾ فرمايو آهي ته من الذين فرقوا دينهم ڪانوا شيعا، يعني جن ماڻهن پنهنجي دين ۾ فرقا پئدا ڪيا ۽ دين کي فرقن ۾ ورهائي ڇڏيو اهي شيعا هئا، پوءِ ايران وارا حديثون ٺاهيندڙ ڪيئن ٿا رسول سائين جي نالي تي هيءَ حديث ماڻهن کي ٻڌائين ته منهنجي امت جي اختلافن ۾ رحمت آهي؟ قرآن حڪيم جي انهيءَ معاملي ۾ شاهدي وڌيڪ يا فارس وارن جي؟ پر قرآن حڪيم جو گهرو مطالعو هي ٻڌائي ٿو ته الله عزوجل پنهنجي پياري پيغمبر تي دشمنن جو هڪ ڪڪ به برداشت نٿو ڪري، ان جا مثال قرآن ۾ ته ڪافي تعداد ۾ ملن ٿا پر هت صرف موضوع سان متعلق مثال ڏيڻ کي آئون ڪافي سمجهان ٿو، قرآن حڪيم سورت انعام جي آيت نمبر ۱۶۰ ۾ فرمائي ٿو ته ان الذين

فرقوا دينهم و كانوا شيعة لست منهم في شيء يعني تحقيق جن ماڻهن پنهنجي دين کي فرقن ۾ ورهائي ڇڏيو ۽ اهي اهو ڪم ڪرڻ وارا شيعا هئا (اي پيغمبر آئون الله تنهنجي لاءِ شاهدي ڏيان ٿو ته) تون انهن جي فرقي بازي پيدا ڪرڻ ۾ ڪنهن ذري جيترو به شامل ناهين. پر انهيءَ هوندي به انهن ماڻهن تنهنجي طرف فرقي بازين ۽ اختلافن وڌائڻ جون جيڪي حديثون گهڙي منسوب ڪيون آهن، انما امرهم الي الله ثم ينههم بما كانوا يفعلون (ساڳي سورت ساڳي آيت) يعني انهن حديثن ٺاهڻ وارن انهن حديثن ۾ اهڙيون ته متضاد ۽ متفرق ڳالهيون گهڙي ماڻهن ۾ مشهور ڪيون آهن جو ماڻهو فرقن ۾ به ورهائجي ويا آهن ۽ سڀني کي پنهنجي حمايت ۾ حديثون دليل لاءِ آهن، ان ڪري جن تنهنجي نالي ڪوڙ مشهور ڪيا آهن، انهن جو اهو معاملو الله جي حوالي آهي. پوءِ اهو انهن کي پائيهي خبرون ڏيئي ڇڏيندو انهن جي ڪرتوتن جون. مون کي ڪنهن مهربان عالم سڳوري اعتراض طور چيو ته هن آيتن ۾ لفظ شيعا جي معنيٰ فرقي وارو نالو شيعا ناهي، بلڪ ان جي معنيٰ مقصود آهي، ۽ ٻيو اعتراض هي فرمايائون ته اها ڳالهه اڳين نبين جي امتن لاءِ چئي وئي آهي، مون ادب سان عرض ڪيو ته لفظ شيعا جڏهن ڪنهن فرقي ۽ گروه جو مخصوص نالو رکيو ويو آهي ته ڇا نالي رکڻ مهل ان جي پنهنجي اصلي معنيٰ کي ترڪ ڪري ڪا ٻي معنيٰ ته ڪانه مراد ورتي وئي آهي ۽ سائين جن کڻي پاڻ ٻڌائين ته ڇا هن لفظ جو نالي واري استعمال کان پوءِ ان جي معنيٰ ساڳي ناهي؟ يا جيڪڏهن ڪا ٻي معنيٰ آهي ته اها ٻڌائي وڃي! پاڻ فرمايائون ته معنيٰ اها ئي ساڳي آهي يعني ٽولا ته اسان به معنيٰ بدلايون ڪونه ٿا، باقي رهيو محترم صاحب موصوف جو ٻيو اعتراض ته ان مان پوءِ اڳتي هلي پيدا ٿيڻ وارا شيعا مراد ناهن، بلڪ اڳين نبين جي امتين لاءِ اهو فرمايو ويو آهي، جواب ۾ مون گذارش ڪئي ته بجاءِ آهي ته هن آيت ۾ اڳين امتن جي فرقي باز ماڻهن کي قرآن شيعو سڏيو آهي، پر قرآن حڪيم وڏو جامع قسم جو ڪتاب آهي، اهو ته ماضيءَ سان گڏ مستقبل جي رهنمائي لاءِ به احڪام ۽ روشني ڏسي ۽ ٻڌائي ٿو. اهڙي ڳالهه قرآن پاڻ پنهنجي لاءِ فرمائي آهي ته ولتعلمن نياه بعد حين. سورت ص آيت ۸۸ يعني وقت

گذرڻ ڏيو پوءِ پائيهي قرآن جون ٻڌايل خبرون توهان پاڻ پيا ڏسندؤ ۽ ڄاڻندؤ، سو رب پاڪ سورت انعام جي آيت ۱۶۰ ۾ جيڪو فرمايو ته دين ۾ فرقا پيدا ڪرڻ وارا شيعا آهن، ته اهي جيڪڏهن صرف اڳين نبين جي امتن مان سمجهيا وڃن ۽ حضور سائين کان پوءِ وارا، ان آيت مان شمار نه ڪيا وڃن ته پوءِ الله سائين پنهنجي رسول کي انهيءَ آيت ۾ ائين چو فرمايو ته لست منهم في شيء يعني اي محمد تنهنجو ان فرقي بازيءَ ۾ ڪنهن ذري جيترو به حصو ڪونهي، انهن فرقن پيدا ڪرڻ وارن تنهنجي طرف اهي ڪوڙيون اختلافي ۽ تفرقي واريون حديثون منسوب ڪيون آهن، جو ڪن روايتن ۾ لکن ٿا ته تون نماز ۾ امام پٺيان مقتديءَ کي سورت فاتحه پڙهڻ جو حڪم ڏنو آهي، ڪن حديثن ۾ لکن ٿا ته مقتديءَ کي امام پٺيان ڪجهه به تلاوت ناهي ڪرڻي، ڪي وري آمين ڏاڍيان پڙهڻ جون حديثون ٺاهيون ويٺا آهن، ته ڪي وري هوريان پڙهڻ جون، ڪي نماز ۾ دن تي هٿ ٻڌڻ جون حديثون ٺاهي ويٺا آهن، ڪي سڀني تي هٿ رکڻ جون ته ڪي وري صفا هٿ چوڙي پڙهڻ جون حديثون گهڙيو ويٺا آهن، ڪن جي بانگ ۽ تڪبير ڊگهي ته ڪن جي چوٽي، ڪنهن فرقي جي نمازن جا وقت تمام تڪڙ وارا ته ڪن جا صفا ڊپر سان، مون کي سن ۱۹۸۲ع ۾ جڏهن آئون حج تي ويو هئس ته اتي مدينت المنورة زادهه الله شرفا و تعظيما ۾ مولانا عبدالڪريم صاحب استاد الحديث مدينه يونيورسٽيءَ ٻڌايو ته مدرسه دارالعلوم ديوبند جو مهتمم جناب قاري محمد طيب مرحوم جن جڏهن هٿ آيا هئا ته اهي ٽيپهريءَ جي نماز مسجد نبوي ۾ جماعت سان گڏ پڙهڻ بدران پنهنجي هوٽل جي ڪمري ۾ پڙهندا هئا، هن ڪري ته حنبلين ۽ حنفين جون نمازن جي وقتن لاءِ حديثون جدا جدا آهن، سو قاري محمد طيب صاحب جن فرمائيندا هئا ته اوهان جنهن وقت عصر نماز پڙهو ٿا، اسان وٽ اڃا اهو ظاهر جو وقت آهي، ان ڪري مٿين آيت سڳوريءَ ۾ رب پاڪ فرمايو ته اي محمد! لست منهم في شيء يعني تون انهن فرقن بازن جي ڪنهن جي به ڪرتوت جو جوابدار ناهين، تو ڪڏهن به اهڙي تفرقي بازيءَ واري غير قرآني حديث انهن کي ڪانه چئي آهي، پر جيڪڏهن اعتراض ڪرڻ واري صاحب جي

چون مطابق سورت انعام جي مٿين آيت کي صرف اڳين نبين جي امت لاءِ مخصوص تصور ڪجي ته پوءِ حضور ﷺ جن جي صفائي ۽ برائت قرآن جو ڏني ته لسٽ منهن ۾ شيءِ يعني تون اي محمد! انهن فرقي بازين جو ذميوار ناهين، يعني جيڪو ماڻهو اڳين نبين ۽ انهن جي امتن جي زماني ۾ اڃا ڄائو ٿي ڪونهي ته انهن جي ڪرتوتن جو ذميوار ڪيئن ٿو ٿي سگهي، پر جي ڄاول به ڪوئي هجي جيئن حضرت عيسيٰ کان الله قيامت ڏينهن پڇندو ته ڇا تو ماڻهن کي چيو هو ته آئون ۽ منهنجي ماءُ الله سان گڏ الله آهيون ان جهڙا، ته حضرت عيسيٰ جواب ۾ رب پاڪ کي عرض ڪندو ته ماقلت لهر الاما امرتني يعني اي الله مون انهن ماڻهن کي اهوئي ڪجهه چيو آهي جيتري ڳالهه جو تو مون کي حڪم ڪيو آهي، اي الله! ان ڪنت قلته فقد علمته يعني جيڪڏهن آئون انهن کي ڪابه اهڙي ڳالهه چوان ها ته تون به ته اها ڄاڻين ٿو، مون انهن کي پنهنجي لاءِ ۽ پنهنجي ماءُ لاءِ خدا هجڻ جي ڳالهه ڪڏهن به نه ڪئي آهي، ته پڙهندڙ مهربان سمجهي ڇڏين ته جن به مسلمان سڏائڻ کان پوءِ اهو عقيدو رکيو آهي ته رسول الله ان جي فرقي مان هو، پوءِ ڪهڙي به فرقي منجهان اهو ماڻهو هجي، اهو تصور ڪري ته رسول به ان وانگر شيعو هو، يا سني ۽ اهلحديث هو، يا حنفي يا حنبلي يا مالڪي يا شافعي هو، ته يقين سان انهيءَ ماڻهوءَ کي اهو سمجهي ڇڏڻ گهرجي ته رسول سائين جن جو اهڙن ماڻهن لاءِ قيامت ڏينهن اهڙو ئي جواب هوندو جيئن حضرت عيسيٰ جو جواب آهي، يعني رسول سائين به الله وٽ شاهدي ڏيندو ته مون انهن مان ڪنهن کي به ائين ڪونه چيو هو ته توهان شيعا يا سني يا حنفي، يا حنبلي يا مالڪي يا شافعي بڻجو، مون ته انهن کي چيو هو ته کونو ربابين بما ڪنتم تعلمون الكتاب وبما ڪنتم تدرسون (آل عمران ۱۷۹) يعني رسول ماڻهن کي ائين ڪونه چوندو ته الله کي ڇڏي ٻيا ته نهيو پر هو پنهنجي عبادت گذاري کان به ماڻهن کي روڪيندو ۽ انهن کي چوندو ته جيڪو ڪتاب قرآن توهان سکيا ۽ پڙهيا آهيو ۽ پڙهايو اٿو، انهيءَ ته توهان کي هي تعليم ڏني آهي ته توهان رباني بنجي وڃو، اوهان پنهنجي پالڻهار جا بڻجي وڃو ۽ سورت صف جي آيت نمبر ۱۴ ۾ آهي ته يا ايها الذين آمنوا کونوا انصارالله.

يعني رسول ته ماڻهن کي انصار الله، خدائي مددگار بنجڻ جي دعوت ڏني، پوءِ ماڻهو اهو ڪيئن ٿا رسول کي پاڻ جهڙو فرقي جي لحاظ سان شيعو، سني، حنفي، حنبلي، مالڪي يا شافعي بڻائيندا وٺن، اهڙن ماڻهن کي جيڪي رسول سائين کي پنهنجي فرقن مان سمجهن ٿا، قرآن پاڪ ۾ انهي جو جواب ۽ سمجهائي ڏني وئي آهي، جيڪا يهودين ۽ نصارن کي ڏني وئي هئي، سندن هن جهڳڙي بابت ته هر هڪ دعويٰ پيو ڪري ته سچا ابراهيمي اڪيلي سر پاڻ آهن پيو ڪوبه نه، ته قرآن انهن کي فرمايو ته جمعو جمعو اٿ ڏينهن توهان ڪالهه موسيٰ کان پوءِ يهودي ٿيا ۽ عيسيٰ کان پوءِ نصاري بڻيا وري قبضو ٿا ڪيو سوين ۽ هزار سال اڳي حضرت ابراهيم مٿان ته اهو يهودي ۽ نصارو هو، توهان جو دماغ خراب آهي ماڪان ابراهيم يهوديا ولانصرانيا ولكن ڪان حنيفا مسلما وما ڪان من المشرڪين (آل عمران آيت ۶۷) يعني ابراهيم نه يهودي هو نه نصارو هو، پر هو ته سڌو سنئون مسلمان هو ۽ (اوهان وانگر) فرقي بازن مان ڪونه هو، مٿي اعتراض ڪندڙ عالم سڳوري جا ٻه عدد اعتراض پڙهيا، اڃا ان مانواري عالم سڳوري جو هي به اعتراض هو ته سورت الصفات جي آيت نمبر ۸۳ ۾ آهي ته وان من شيعته لابراهيم پوءِ اتي ڪهڙي معنيٰ ڪندا مون جواب ۾ عرض ڪيو ته بلڪل ساڳي معنيٰ ٿولي واري ڪبي ان ۾ ڪابه ڦيرڦار ڪانه ڪبي پوءِ اوهان مٿان رکوع جي شروع کان پڙهي ڏسندا آيت جو نمبر ۷۵ آهي ته ۸۲ نمبر آيتن تائين حضرت نوح عليه السلام ۽ ان جي فرماڻبردارن ۽ نافرمانن جو اٺن آيتن ۾ ذڪر فرمائيندي نائين آيت يعني ۸۳ نمبر ۾ فرمايو ته وان من شيعته لابراهيم يعني ابراهيم به نوح عليه السلام جي ٽولي، گروهه ۽ جتي مان هو.

هتي منهنجو عرض ڪرڻ مان مقصد پڙهندڙن جي خدمت ۾ هن ڳالهه کي ثابت ڪرڻو آهي ۽ ذهن نشين ڪرائڻو آهي ته اسلام جي منهنڙي ۽ شروعاتي دور ۾ جيڪو متبحر عالمن، شاهه ولي الله ۽ عبيدالله سنڌي جهڙن ماڻهن جي تحقيق آهي ته اهو چار سئو سال آهي، جنهن ۾ مسلمانن جي حڪومتن، عدالتي قانون لاءِ ۽ درسگاهن جي نصاب تعليم لاءِ، صرف قرآن حڪيم جي علمن جي آڌار تي پنهنجا

ادارا هلايا آهن، اڄڪلهه جيڪو دينيات جي علمن مان حديث جي علم ۽ ان مان جوڙيل فقهه ۽ تفسير جي علمن کي شمار ڪيو وڃي ٿو، اهو اسلامي دور جي گهٽ ۾ گهٽ پهرين چئن سئو سالن ۾ اهي شيون عدالتن ۽ درسگاهن ۾ ناپيد آهن ۽ جيڪڏهن اهي شيون ان عرصي کان اڳ ۾ وجود ۾ اچي به سگهيون آهن ته انهن کي ترتيب ۽ تدوين ۾ ايترو وقت لڳو آهي، جيترو انهن حديثن جمع ڪرڻ وارن جون عمريون آهن، جيڪي ٽين، چوٿين ۽ پنجين صديءَ ۾ ورهايل آهن ۽ ظاهر آهي ته هڪ شيءِ جيڪڏهن وجود ۾ اچي به وڃي ته پوءِ ان کي گهٽ ۾ گهٽ به وڏا مرحلا پاس ڪرڻ لاءِ وڏي عرصي ۽ طاقت جي ضرورت هوندي آهي، هڪ مرحلو هي ته اڳ ۾ جيڪو عدالتي قانون ۽ تعليمي نصاب جو سليبس آهي، ان ۾ ڪي ڪميون ڪوتاهيون ۽ نقص ثابت ڪيا وڃن، جيڪي عوام دشمن هجن، خلق خدا کي آزاريندڙ هجن جن مان عدل بدران ظلم ۽ علم بدران جهالت آشڪار ٿيندي هجي يا اهڙي قسم جون ٻيون ڪي خاميون ان ۾ ثابت ڪيون وڃن تڏهن وڃي انهيءَ کان حڪمرانن ۽ پبلڪ کي ان آئين ۽ تعليمي ڪورس کي منسوخ ڪرائڻ لاءِ آماده ڪري سگهيو، پر اڃا ترسو!! نه رڳو ايترو پر اڳئين قرآن واري آئين ۽ تعليمي نصاب واري سليبس جي مقابلي ۾ ان جي جاءِ تي جيڪو ٻيو آئين ۽ سليبس نصاب طور آندو وڃي ٿو، لازمي آهي ته اهو پهرئين آئين ۽ نصاب کان وڌيڪ بهتر، برتر ۽ عدل انصاف تي مبني هجڻ گهرجي، مون جيڪو هي استدلال پنهنجي موقف جي ثبوت لاءِ عرض ڪيو آهي، پوءِ واري حديث ۽ ان مان جوڙيل فقهه ۽ تفسير واري نصاب جا حامي ان جو انڪار ڪن ٿا، انهن جو جواب ۾ چوڻ هي آهي ته انهن وارو مروج نصاب اهو قرآن جو تفسير ۽ ڪولي واضح شڪل ۾ سمجهاڻ لاءِ آهي، قرآن جي رد لاءِ ناهي ترديد لاءِ ناهي، قرآن تي برتري ۽ فوقيت لاءِ ناهي، منهنجي خيال ۾ ته ائون حديثن ۽ فقهه واري نصاب جي باري ۾ جيڪي الزام هٿان ٿو ته اهي قرآن جي تفصيل بدران رد ۾ آهن ۽ قرآن جي نظريي ۽ فلسفي کي غلط قرار ڏيڻ ناڪام بنائڻ لاءِ اهو نصاب گهڙيو ويو آهي، سو ائون پنهنجي موقف لاءِ اهڙا ثبوت پنهنجي ڪتاب قرآن مهجور ۾ ڏئي چڪو آهيان ۽ ان کان پوءِ واري

ڪتاب فقهه القرآن ۾ به ائون ثابت ڪري آيو آهيان ته حديثن وارا، قرآن حڪيم جي احڪامن ۽ آيتن کي منسوخ ڪرڻ جو عقيدو رکن ٿا، پوءِ اهو علم جيڪو قرآن کي منسوخ بنائڻ جي تعليم ڏئي ٿو اهو ته قرآن جو سچڻ، خير خواه ۽ تفصيل بيان ڪرڻ وارو ڪيئن مڃبو؟ جيڪو علم اچي قرآن جا احڪام منسوخ ڪري، اهو علم ته قرآن جو دشمن چئبو، ۽ سڀن شيعن سنيين وهابين جو، قرآن جي آيتن جي منسوخ (ڪينسل) هجڻ جو عقيدو آهي، جيڪڏهن ائون غلط ٿو چوان ته پوءِ مٿين فرقن وارا پنهنجي درسگاهن ۾ قرآن کي منسوخ بنائڻ واريون يا قرآن جي حڪمن سان ٽڪر کائيندڙ حديثون ۽ فقهي مسئلا پنهنجي نصاب مان ڪڍي ڇو نٿا ڇڏين؟ هونئن اهڙيون مخالف قرآن حديثون پڙهڻ لاءِ سنيين واريون حديثون منهنجي ڪتاب قرآن مهجور ۾ آهن ۽ شيعن جون حديثون به لکيون آهن اهي هن ڪتاب ۾ اڳتي پڙهي پوءِ فيصلو اوهان پاڻ ڪندا، باقي فقهه جي مسئلن جو وچور جيڪي قرآن حڪيم جي احڪامن خلاف، فقهه ٺاهيندڙ ماڻهن کي امام جا لقب ڏيئي گهڙيا اٿن، انهن جو تفصيل هن ڪتاب ”سلف صالحين جي نالن سان علم ۾ خيانتون“ جو ٻيو حصو جيڪو ائون ترتيب ڏيئي رهيو آهيان اهو تيار ٿيڻ کان پوءِ پڙهي ڏسندا جيڪو اردو ٻوليءَ ۾ لکيو ويندو ۽ فيصلو سڀڪو پاڻ ڪري ته جيئن سنڌي ٻوليءَ جي چوڻي آهي ته ڪاڏي منهن مريم جو ڪاڏي الهيار، سو اوهان به ڏسندؤ ته ڪاڏي منهن قرآن جو ته ڪاڏي لشڪر فقهه وارن امامن جو، پر هڪ ڳالهه پڙهندڙن جي خدمت ۾ عرض ڪري ڇڏيان ته سني عالمن جا ڪي فرقا اهو چون ٿا ته اسان قرآن جي منسوخ ٿيڻ جو عقيدو نٿا رکون، پراڻو ڪوڙ ٿا هٿن، ان ڪري جو هو پنهنجي مدرسن جي فقهه ۽ حديثن واري نصاب ۾ بانهن ۽ بانهن رکڻ جا مسئلا پڙهن پڙهائين پيا، ۽ حدود جي باب ۾ رجم ۽ سنگسار جي سزا کي قرآن واري حڪم جي خلاف قبول ڪيو ويٺا آهن ۽ پنهنجي فقهه ۽ حديثن ۾ ان خلاف قرآن، موقف کي پيا ٿا پڙهائين ۽ ان تي فتوائون پيا ٿا ڏين ۽ زڪوات جي نالي چاليهين پتي وارو نصاب گهڙي قرآن جي حڪم ۽ نصاب يسئلونڪ ماڏا ينفقون قل العفوہ جا سڀ فرقا انڪاري آهن.

هڪ اهم سوال ۽ ان جو جواب

اسلامي دور حڪومت ۾ منڍ کان ڪجهه صديون عدالتي قانون ۽ تعليمي نصاب جا علم صرف قرآن مجيد وارا هئا. پوءِ اڳتي هلي قرآن کي ڪناري طرف هٽائي ان جي جاءِ تي عدالتي قانون طور حديثون ۽ ان مان ٺاهيل فقه، بطور نصاب جي قرآن جي بدلي ۾ هلائڻ ۽ پڙهائڻ لڳا. ڪيترائي ماڻهو سوال ڪن ٿا ته اهو سال ۽ خاص وقت ٻڌايو وڃي ته اهو ڪم ۽ اها تبديلي ڪهڙي دور ۾ ٿي، انهن سوال پڇندڙن جي خدمت ۾ جوابي عرض آهي ۽ گڏوگڏ وري سوال به، پهريائين ته هي حقيقت هر هڪ ماڻهو سمجهي ٿو ته عدالتي آئين ۽ قانون لاءِ تعليمي درسگاهن لاءِ نصاب تعليم ۽ سليبس جا ڪتاب، انهن لاءِ لازم آهي ته اهي خاص ڪتابي شڪل ۽ صورت ۾ ترتيب ڏنل هجن گهرجن، جڏهن ته مشهور آهي ته حديثن گڏ ڪرڻ وارن امانن کي حديثن ڳولڻ ۽ گڏ ڪرڻ لاءِ ملڪان ملڪ، پراڻهن سفرن ۽ پنڌن ڪرڻ کان پوءِ تمام خاص ۽ مخصوص ماڻهن وٽان وڃي حديثون سکڻيون ۽ پڇڻيون پونديون هيون ۽ حديثن حاصل ڪرڻ لاءِ ڪشالا ڪرڻ سان گڏوگڏ حديثن جو علم پڙهائڻ ۽ سيکارڻ وارا ماڻهو تمام ٿورا ۽ ڳڻن جيترا ٿورا هوندا هئا، جيڪي پنهنجي طور گڏ ڪيل دفترن مان ۽ پنهنجي يادين جي آڌار تي ماڻهن کي حديثون ٻڌائيندا هئا ۽ انهن جي انهيءَ علم کي ڪابه سرڪاري مدد يا ٽيڪسٽ جي تصديق ۽ توثيق جي ڪابه گارنٽي وٺڻ کان هوندي هئي، پوءِ انهن وٽ گڏ ٿيل ڪشڪولن ۾ اڪيچار قسم جون حديثون ۽ روايتون شامل هونديون هيون ۽ هيءَ حقيقت خود حديثن جي موجوده ذخيري ۾ لکيل آهي ته حديثن جو گڏ ڪيل ذخيرو، حضور ﷺ جي پهرئين جانشين حضرت ابوبڪر صديق جن باهم ۾ ساڙايو آهي ۽ ان جو سبب اهو ٻڌايائين ته آئين نه ٿئي جو ان ذخيري ۾ ڪا هڪ به اهڙي حديث هجي جو حضور سائين جن بيان نه ڪئي هجي ته اها اسان ماڻهن کي حديث رسول جي نالي ڪري پهچايون پوءِ اها ته وڏي گناهه ۽ سزا جهڙي ڳالهه ٿي پوندي. ان ڪري اهڙي شڪ سبب حديثن جو سمورو بستو ساڙي ڇڏيائون وري ٻئي خليفي حضرت عمر بن الخطاب جن لاءِ به مشهور آهي ته انهن جي سامهون به ڪوئي

شخص بغير ڪن ثابتين ۽ شاهدين جي جيڪڏهن حضور سائين جن جي حديث بيان ڪندو هو ته ان کي سزا ڏني ويندي هئي. اها ماجرا يقين سان ان ڪري ٿي سمجهه ۾ اچي ته حديثن لاءِ نبي سائين جن پنهنجي دور ۾ قرآن وانگر ڪتابي شڪل ۾ محفوظ ڪرڻ جو ڪوبه انتظام نه ڪرايو آهي نه ئي ڪنهن ٻئي کي اهڙي اجازت ڏني آهي. اهي ڳالهيون ثابت ڪن ٿيون ته اسلام جي منهنجي دور ۾ حديث رسول کان سواءِ اڪيلي سر قرآن حڪيم کي قانون ۽ آئين جي حيثيت حاصل هئي ۽ انهي ماجرا جو وڏو ثبوت هي به آهي ته ڪنهن به فرقي جي حديث لاءِ هي ڪنفرم ۽ ضروري شرط آهي ته اها حديث قرآن حڪيم سان پيٽائي ويندي، پوءِ جيڪڏهن اها قرآن سان موافق هوندي ته ان کي درست قبول ڪيو ويندو نه ته جيڪڏهن حديث جا روايت ڪندڙ ڪيڏي به مرتبي وارا ڇو نه هجن انهن جي حديث ۽ روايت کي قرآن سان مخالفت سبب رد ڪيو ويندو، ٺڪرايو ويندو، پوءِ اهو اصول ۽ قانون خود ثابت ڪري ٿو ته اسلامي عدالتن ۽ درسگاهن جو ديني قانون ۽ تعليمي نصاب صرف ۽ صرف قرآن آهي، جيڪڏهن ان سان گڏ ٻيو به ڪو علم اهڙي حيثيت جو مالڪ هجي ها ته ان لاءِ اهو شرط هرگز لاڳو نه ڪيو وڃي ها ته ان جو قرآن سان موافق هجڻ لازمي آهي، انهيءَ شرط سبب ته هر ٻئي علم جي اصليت ختم ٿي ٿي وڃي، ڇو ته اصل، اصل هوندو آهي، ان لاءِ ٻئي جي تابع بنائي ان جي ڪسوٽيءَ تي پوري لهڻ واري شرط سبب ان جي اصليت ختم ٿي ٿي وڃي، ۽ هر فرقي وارن وٽ جڏهن اهو شرط پاس ڪيل آهي ته ڪنهن به حديث جي درست هجڻ جو شرط هي آهي ته ان کي قرآن سان پيٽايو وڃي پوءِ جيڪڏهن اها حديث قرآن جي ڪنهن به سوچ، تصور ۽ اصول کان ڪو ذرو به ڦريل هوندي ته اها ڪوڙي، من گهڙت ۽ جڙتو تصور ڪئي ويندي، بهرحال ڳالهه هن موضوع تي شروع ڪئي وئي هئي ته حديث ۽ فقه کي عدالتي ديواني ۽ نصاب تعليم ۾ ڪهڙي دور ۾ بطور اصول دين جي ڳڻيو ويو ۽ قرآن جي عيوض، قرآن جي جاءِ انهن علمن ڪهڙي صدي ۽ سال ۾ والاري؟ انهي سوال جو جواب مڪمل ۽ باقائدي نموني پڙهندڙن کي ذهن نشين ڪرائڻ لاءِ آئون هن ڳالهه ڏي ڌيان ڇڪائڻ گهران ٿو ته حديثن کي

ڪتابن جي شڪل اندر ترتيب ۽ تدوين ڏيڻ واري زماني کي پهريائين ثبوت ڪيو وڃي، جيڪو شروع جي لحاظ سان ٽين صدي آهي، پوءِ وڌيڪ پوءِ جي حد کي ڪٿي ليکي ۾ نٿا آئون ڇو جو حرفتي ۽ فنڪار ماڻهو اڄ پندرهن صدي ۾ به ڪوڙيون حديثون ٺاهڻ جاري رکيو ويٺا آهن ته هاڻي اهو طئه سمجهجي ته گهٽ ۾ گهٽ ٻه سئو سال حديثن جو علم باقائدي ڪتابي شڪل وٺي نه سگهيو آهي، انهيءَ ڳالهه جو ثبوت اهو آهي ته شيعن ۽ سني جي حديثن گڏ ڪرڻ وارا بخاري، مسلم، ابوداؤد، ابن ماجه، نسائي، ترمذي، ڪليني، شيخ حمد بن علي ۽ شيخ ابو جعفر، محمد بن حسن، انهن سڀني جي وفات ٽين صدي جي وچ کان پنجين صدي جي وچ تائين آهي وري فقه جي علم جي ترتيب ۽ تدوين جو زمانو ٻين صدي کي ڪٿي تسليم ڪجي جو فقه جي اڪثر امامن جي وفات ٻين صدي کان ٽي ۾ ٿي آهي ته فقه لاءِ به اهو طئه سمجهجي ته اهو پهرين صديءَ ۾ موجود ئي ڪونهي، يعني هڪ سئو سال اسلامي حڪومت جي عدالتن ۽ تعليمي ادارن هلڻ دوران فقه ٺاهڻ وارا امام اڃا ڄاوا ئي مس آهن، هاڻي هن حقيقت کي به هن موقعي تي ذهن ۾ رکڻ گهرجي ته اهي علم جن ۾ حديث جي بهاني حضور سائين جن جي شخصيت، ان جي ازواج مطهرات ۽ ان جي اصحاب ڪرام کي گاريون ڏنيون ويون آهن مرتد ڪوٺيو ويو آهي ۽ اهو فقه جنهن ۾ قرآن حڪيم جي حڪم غلاميءَ مٿان بندش جي خلاف ٻانهن ٻانهيون رکڻ ۽ انهن جي واپار کي جائز رکڻ جون فقهي جزئيون ۽ ڪليون ٺاهيون ويون آهن ۽ قرآن واري حڪم ته ملڪيت جيڪا ضرورت کان فالتو ۽ وڌيڪ هجي اها سموري جا سموري حاجتمندن کي ڏئي ڇڏجي، انهيءَ جي رد ۾ فقه وارن سال ۾ هڪ ڀيرو چاليهن پتي جو قانون ٺاهي قرآن طرفان بند ڪيل سرماييداري کي وري ٻيهر جيڪو جنم ڏنو آهي جنهن اڳتي هلي موجوده قاروني ڪلچر جوڙيا آهن انهيءَ قسم جا سڀ علم انهن هڙني امامن مخفي نموني لڪ ڇپ ۾ ٺاهيا آهن، ۽ پنهنجن اهڙين سڀني ڪارگزارين کي، انهن امامن رازدارين سان جنم ڏنو آهي، ۽ پنهنجي هم نشينن صحبتين، شاگردن ۽ ساٿين کي سخت ڀارتون ڪيون آهن ته راز کي راز ۾ رکندا هلو، ڪاٿي به ڦاسي

پئو ته تقبي نموني ڪوڙ ڳالهائي جند ڇڏايو، هنن حديثن ۽ فقه ٺاهڻ وارن سڀني جي جيئن ته ذهني ۽ نظرياتي وابستگي بلڪ خانداني ۽ نسبي طور ايران سان هئي، يعني هو ٻاءِ برت ۽ ٻاءِ اهل فارس هئا، ان ڪري انهن قرآن جي علمي انقلابي هدايتن کي ناڪام بنائڻ لاءِ مقابلي ۾ جيڪو ٻيو علم پئي تخليق ڪيو، اهو سمورو رازداري ۽ لڪ لڪوٽيءَ ۾ باطني تحريڪن جي روپ ۾ سڀ ڪجهه ڪيو آهي، ان لاءِ پڙهندڙ مهربان مضمون تقيو ۽ رازن جو مذڪور ضرور پڙهن.

ڪن دانشورن ته حديث ۽ فقه جي نالي تي اهل فارس وارن اچي ڪري جيڪي ڪجهه قرآن حڪيم ۾ معنوي تحريف ۽ تبديل ڪئي آهي، جنهن سان انهن علمن جي فروغ ۽ پکيڙ سان، اسلامي انقلاب جي فلاسافي جي اها منڍ واري اٽپ ۽ پهچ اهڙي نموني ته بلاڪ ٿي وئي ۽ بند ٿي وئي جو اهي دانشور هاڻ ته ائين ٿا چون ته ڪاش جو شروع اسلام مهل فارس وارن مٿان ڪاهه ٿي نه ٿي ها، ۽ مسلمان فارس، کي فتح ٿي نه ڪن ها، ۽ اهل فارس مفتوح بنجي مسلمانن جي دائري ۾ شريڪ ٿي نه ٿين ها، ته گهٽ ۾ گهٽ پوءِ اچڻ واري انساني آبادي لاءِ قرآن جي تعليم ۾ حديث ۽ فقه ذريعي معنوي تحريف ته شامل نه ٿئي ها، جيڪا مجوسين تقبي جي پردي ۾ مسلمان سڏائي، قرآن جا چوڌاري چارا ٿي بند ڪري ڇڏيا آهن، ۽ هاڻي حديثن واري اسلام ۽ عجمي امامن جي فقهن وارين تعبيرن سان، اسلام جو فلسفو اهو نه رهيو آهي جنهن کي قرآن حڪيم جنهن شروعاتي دور ۾ پنهنجو ترجمان پاڻ هجڻ ذريعي سمجهايو هو، قرآن جنهن دور ۾ قرآن فهمي لاءِ اهل فارس وارن جي گهڙيل حديثن ۽ فقه جي ترجمانيءَ کان سواءِ، ولقد صرفنا في هذا القرآن ليذڪروا... اسراء ۴۱-۱۷ جي آڌار تي پڙهيو ۽ سمجهيو ويندو هو ۽ جنهن دور ۾ قرآن فهمي جو معيار ولقد صرفنا في هذا القرآن من ڪل مثل... الاسراء ۸۹-۱۷ هو ۽ جنهن دور ۾ ماڻهن جي سمجهائڻ لاءِ قرآن پنهنجي ڪسوٽي پاڻ هو، ولقد صرفنا في هذا القرآن للناس من ڪل مثل... كهف ۸۹-۱۷ ۽ جنهن دور ۾ قرآن پنهنجي فهم ۽ تعبير لاءِ عجمين جي ترجمانيءَ کان آجوهو وڪڌاڪ انزلناه قرآنا عربيا و صرفنا فيه من الوعيد... طه ۱۱۳-۲۰ ۽ جنهن دور ۾ قرآن

پنهنجي تعبير ۽ تفسير پاڻ بيان ڪندو هو ته جيئن ڪو قرآن فهمي لاءِ ڪنهن غير قرآني مڪتب طرف نه وڃي، جي ويو هجي ته موتي اچي وصرنا الآيات لعلهم يرجعون... الاحقاف ۲۷-۴۱ ۽ جنهن دور ۾ قرآن سمجهندڙن ۽ سڪڻ وارن لاءِ پنهنجو پاڻ ۾ مذاڪري سان فهم حاصل ڪرڻ سان ۽ قرآن کي ڇڏي ڪنهن ٻئي دانشور کان ان جي تعبير نه پڇڻ لاءِ ولقد صرفناه بينهم ليذكروا... الفرقان ۵۰-۲۵ جو حڪم آيو ۽ جنهن دور ۾ ٻين پيچرن طرف وڃڻ کان قرآن حڪيم جي طالب علمن کي روڪڻ لاءِ انهن جي پروڙڻ جو مڪمل انتظام ڪندي اسان، انظر كيف نصرف الآيات ثم هر يصدفون... سان بندوبست ڪري ٻئي طرف وڃڻ کان روڪيوسون. انعام ۴۱-۶ ۽ انهن جي فقه جي حاصلات لاءِ به اسان قرآن اندر ئي بندوبست ڪري ڇڏيو آهي، انظر كيف نصرف الآيات لعلهم يفقهون... انعام ۶۵-۶ ۽ هنن جي افهام تفهيم ۽ درس تدريس جي نصاب لاءِ به اسان قرآن کي بطور ڪورس ڪري موڪليوسون وڪذالك نصرف الآيات وليقولوا درست... انعام ۱۰۶-۶ ۽ اهو سڀ بندوبست قرآن سمجهڻ لاءِ، انهن ماڻهن لاءِ ڪيوسون، جيڪي شڪر گذار ۽ ثورو ڳائڻ ۽ احسان مڃڻ وارا هئا، ڪذالك نصرف الآيات لقوم يشكرون... الاعراف ۵۸-۷ پر پوءِ جيڪي ماڻهو قرآن کي سمجهڻ ۽ پروڙڻ جي لاءِ ڪيل اسان جي ايڏي وڏي انتظام کان پوءِ به قرآن کي ڇڏي تقبي ڪندڙ اهل مجوس گندم نما جو فروشن جي گهڙيل علمي نصابن طرف ويا ته انصرفوا صرف الله قلوبهم... توبه ۱۲۷-۹ يعني پوءِ اسان کي به ڪنهن جي پرواهه ڪانهي، اهڙن ماڻهن جون دليون، اسان پاڻ ڏانهن، غير قرآني ادارن طرف ڦيري ڇڏيون آهن.

متان موضوع کان پري نڪري وڃون ان ڪري موتون ٿا منڍ واري ڳالهه طرف ته پڪي نموني ثابت ٿيو ته جڏهن حديثن ۽ فقه ٺاهڻ وارا ۽ گڏ ڪرڻ وارا امام ٻين صدي کان پنجين صدي ۾ ڄاوا آهن ۽ وفات ڪئي اٿن، ۽ جڏهن ته اسلام جي حڪومتي نظام قانون، عدالتن ۽ تعليمي ادارن ۾ قرآن واري ڪورس تي روان دوان رهيو آهي، جيڪو قرآن ٻئي ڪنهن به ڪورس ۽ نصاب کي جيڪو وحي واري تعليم کان

سواءِ آهي، ان کي پري ٿو هٽائي ويجهو اچڻ نٿو ڏئي، هڪلون ٿو ڪري، قرآن وڏي دٻدٻي سان غير قرآني ادارن ۽ علمن جي پوٿوريءَ جي هوس رکندڙن ۽ انهن کي پنهنجي لاءِ قانون ۽ ڪورس طور قبول ڪرڻ وارن کي رب پاڪ فرمائي ٿو ته اولم يڪفهم انا انزلنا عليڪ الكتاب يتلي عليهم... عنڪبوت ۵۱-۲۹ يعني ڇا انهن ماڻهن لاءِ قرآن ڪافي ناهي؟ يعني قرآن مان انهن جون رهنمائي واريون ضرورتون پوريون نٿيون ٿين؟ اسان اهو ڪتاب تنهنجي مٿان نازل ڪيو آهي جنهن جي تلاوت به انهن اڳيان ڪئي وڃي ٿي، پوءِ اهي ماڻهو ٻئي طرف واجهائڻ ڇو ٿا، اي رسول! تون انهن ماڻهن اڳيان اعلان ڪري ڇڏ مون الله جي طرفان ته اتبعوا ما انزل اليڪم من ربكم ولا تتبعوا من دونه اولياءَ قليلا ماتذڪرون. اعراف ۳-۷ يعني تابعداري ڪيو ان علم جي جيڪو نازل ڪيو ويو آهي توهان جي طرف، (نه رڳو ايترو پر) ان کان سواءِ ڪنهن به ٻئي علم جي تابعداري نه ڪيو، جو قرآن کان سواءِ اوهان جو ٻيو ڪوبه نه ولي آهي نه دوست نه ساٿي نه سڃڻ يا سرپرست، پر هڪ ڳالهه ضرور آهي ته هن حڪمت کي ٿورا ماڻهو ئي سمجهي سگهندا، پر انهيءَ هوندي به قرآن کي ڇڏي ٻين اثارتين جي پوئلڳن کان پڇون ٿا ته ام لهم شرڪاءَ شرعوا لهم من الدين مالر يا ذن به الله. الشوري ۲۱-۴۲ يعني ڇا انهن الله سان ڪن ٻين کي پائيواري ڪيو آهي ڇا، جن هنن کي انهن جي هٿ ٺوڪين مذهبن جي پرمٽ ڏئي ڇڏي آهي، الله جي منظوريءَ کان سواءِ، ٻڌي ڇڏيو! اوهان جي اهڙن پرڪارن سبب اوهان سان گهٽ نه ٿيندي ولولا ڪلمة الفصل لقضي بينهم يعني جيڪڏهن اسان فيصلي جو وقت پاڻ ئي مقرر نه ڪري ڇڏيون ها ته، توهان جون هاڻي ئي خبرون وٺي ڇڏيون ها، پر اسان پنهنجي اعلان جو پرم رکي ان ڏينهن لاءِ ترسون ٿا، پر ياد رکي ڇڏيو ان الظالمين لهم عذاب اليم. ظالمن کي دردناڪ عذاب چڪايو ويندو، يعني الله جي نظر ۾ اهي ماڻهو ظالم ۽ دردناڪ عذاب جا حقدار آهن، جيڪي خدا جي قرآن سان گڏ ٻين اثارتين کي قانوني ۽ علمي اثارتيءَ جي حيثيت ڏين ٿا، الله جي منع ڪرڻ کان پوءِ به ۽ بغير انهيءَ جي منظوريءَ جي هو انهن تي هلن ٿا، پڙهندڙن جي خدمت ۾ قرآن حڪيم

جون، غير قرآني علمن ۽ ماخذن خلاف تنبيهون ۽ چئلينجون پيش ڪرڻ مان مقصد هي آهي ته هو اندازو لڳائين ته قرآن حڪيم پاڻ کان سواءِ ٻئي ڪنهن به اداري کي فتويٰ ڏيڻ جو ماخذ ۽ مرجع قبول ڪرڻ لاءِ تيار ناهي. دين ۽ قانون بابت وحي واري علم کان سواءِ ٻئي ڪنهن به علمي اٿارٽيءَ کي قرآن حڪيم مٿين آيت ام لهم شرڪاءُ ۾ پاڻ سان، وحي واري تعليم سان، شرڪ قرار ڏنو آهي. مٿين آيتن تي غور فرمايو وڃي ته جيئن الله جي ذات وحده لاشريڪ آهي، اهڙي ندوني الله جي وحي واري ڪتاب جي تعليم به وحده لاشريڪ آهي، يعني قرآن حڪيم جي احڪامن ۾ ٿوري به تبديل ترميم کي، مناسبتا کي قرآن حڪيم سورت شورې جي مٿين آيت سان شرڪ سڏي رهيو آهي ۽ شرڪ بابت هر ڪو ڄاڻي ٿو ته الله جي نظر ۾ اهو گناهه معافي ڏيڻ جهڙو ناهي ته انهيءَ سموري صغريٰ ڪبري جو نتيجو صاف ظاهر نڪري ٿو ته قرآن حڪيم جنهن کي ڪتاب مفصل سڏيو ويو آهي، جنهن کي تبيان لڪل شيءِ سڏيو ويو آهي، جنهن کي ايترو ته جامع سڏيو ويو آهي جو ان لاءِ، لايفادر صغيرة ولاڪبيرة جو لقب ڏنو ويو آهي ۽ فرمايو ويو آهي ته ان ۾ هر قسم جي رطب يا بس، سائي سڪي شيءِ موجود آهي، ڪل صغير و ڪبير مستطر يعني ان ۾ هر ننڍي وڏي شيءِ لڪي وئي آهي، ته هاڻي انهيءَ خدائي ڪتاب ۽ ڪلام الله، جيڪو وحده لاشريڪ هستيءَ جو وحده لاشريڪ ڪتاب آهي، ان ۾ شروع اسلام ۾ ڪنهن جي مجال هئي جو ان الاهي علم سان شرڪ ڪري، هٿ ٽوڪين حديثن ۽ فقہ کي، مسلم امت جي قانون ۽ نصاب طور اڄ وانگر، قرآن کي ڇڏي، فارس جو گهڙيل علم هلائين ها، ۽ جڏهن ته مٿي لکيل قرآني آيتن جا حوالا اوهان پڙهي آيا ته قرآن حڪيم پاڻ سان گڏ يا پنهنجي ترجمانيءَ لاءِ ٻئي ڪنهن به علم ۽ دانش کي پنهنجو ترجمان ۽ پائيوار تسليم ڪرڻ لاءِ تيار ناهي، نه رڳو تيار ناهي پر قرآن سوال ٿو ڪري ته جيڪي ماڻهو وحي جي علم سان ٻين جي علم کي ملائي شامل ڪري ان جي پٺيان هلڻ لاءِ چون ٿا، ام لهم شرڪاءُ ڇا انهن ماڻهن اهڙي علم گهڙڻ وارن کي الله جو شريڪ قرار ڏنو آهي؟ جو الله جي وحي واري علم سان هي پنهنجو فقہ ۽ حديثون کڻي اچي پائيواري پيا ڳنڍين؟ پڙهندڙ پائر

غور فرمائين ته الله عزوجل انسانن جي هدايت لاءِ قرآن حڪيم کي پاڻ وانگر وحده لاشريڪ علم ۽ ڪتاب سڏي رهيو آهي ته پوءِ جيڪي فارس جا ماڻهو ۽ ٻيا انهن جا همٺا هي مڪر ڪري خلق خدا جي اکين ۾ سرمو پائي بيوقوف بنائين پيا، ته انهن حديثن ۽ فقہ کي قرآن جو تفصيل ۽ تفسير ۽ کولي بيان ڪري سمجهاڻن جي حد تائين آندو آهي ۽ بس، هنن جي انهي تاويل ۽ تقبي واري جواب مان ته صاف ۽ ظاهر نموني سان قرآن مٿان الزام ٿو لڳي ته اهو پنهنجي لاءِ جيڪو نور هجڻ جي ڳالهه ڪري ٿو، اهو ڪوڙ آهي، ۽ قرآن جيڪو پنهنجي لاءِ تبيا نا لڪل شيءِ جي دعويٰ ڪئي آهي اها ڪوڙي آهي، قرآن لاءِ الله جيڪو اعلان ڪيو آهي ته ان توهان جي طرف ڪتاب مفصل نازل ڪيو آهي ته اهو به ڄڻ الله جو اعلان، هنن جي جواب کي قبول ڪرڻ سان ڪوڙو ٿي ٿو پوي، پوءِ جيڪي ماڻهو مون کان اهو سوال پڇن ٿا ته اهو عرصو ۽ سال ٻڌايو جنهن تائين خالص قرآن جو سليبس ۽ نصاب هليو ۽ اهو سال به ٻڌايو جڏهن کان غير قرآني حديث ۽ فقہ جي علم ۽ نصاب اچي ڪري قرآن جي جاءِ والاري، ائون انهيءَ سوال جو جواب ضرور ڏيان ٿو، اهو مون تي بجا طور فرض آهي، پر پهريائين هي حقيقت ته قبول ڪئي وڃي ۽ اقرار ڪيو وڃي ته شروع اسلام ۾ حضور سائين جن جي زماني حڪمرانيءَ کان ۽ اعلان نبوت کان قرآن حڪيم ئي امت جي هدايت ۽ رهنمائيءَ جو واحد ۽ لاشريڪ نصاب رهيو آهي، ۽ اهڙي ته پاور ۽ طاقت سان، حشمت ۽ ديدبي سان جو قرآن ڪلم ڪلا وارنگ ڏئي ميدان تي حڪم ڏيندو اچي ٿو ته ومن لم يحكم بما انزل الله فاولاڻڪ هم الڪافرون ۴۴-۵ يعني جو به شخص پنهنجا فيصلا ۽ حڪومت هلائڻ جا قانون، قرآن وارا احڪام نٿو قبول ڪري ته اهو ڪافرن مان آهي، پوءِ هاڻي ته پهريائين مون کان سوال ڪرڻ وارا پاڻ ٻڌائين ته قرآن پنهنجي آرڊر ذريعي ماڪان لنبي ان يڪون له اسري ۶۷-۸ سان غلامي بند ڪئي آهي ۽ فارس وارن جي حديثن ۽ فقہ واري علم غلاميءَ کي جائز ڄاڻايو آهي ته پوءِ اهي حديثون ۽ انهن جا گهڙيندڙ مٿين آيت جي روشني ۾ ڪهڙي خاني ۾ فت ڪيا ويندا ۽ قرآن حڪيم پنهنجي آرڊر يسئلونڪ ماذاينفقون قل العفو ۲۱۹-۲ ۾ يعني

پنهجي آمدنيءَ مان ضرورت جيترو خرچ لاءِ ڪيو ۽ باقي سمورو بچت مال حاجتمندن ۽ ضرورت مندن ۾ ورهائي ڇڏيو. قرآن جي هن حڪم کي رد ڪرڻ لاءِ حديثون ۽ فقہ گهڙيندڙ امانن کي ڪهڙي خاني ۾ فت ڪندڙ جن لکيو آهي ته سال ۾ صرف هڪ ڀيرو سو به چاليهين پتي زڪوات طور ڏني وڃي، اڃا ته قرآن جي خلاف حديثن ۽ فقہ جا ڪوڙا سارا مثال آهن جيڪي اهي لاڳاپيل مضمونن ۾ پڙهندا، خاص ڪري هن ڪتاب جي ٻئي ڀاڱي ۾، ائون قرآن جي اڪيلي سر حجت نه هجڻ جو نظريو رکندڙن کان ۽ انهن مهربانن کان سوال ڪيان ٿو جيڪي وري فقہ ۽ حديث کي به مستقل حجت ۽ اصل قرار ڏين ٿا ته جيڪڏهن موجوده دور ۾، منيد اسلام واري دور کي ڇڏي ڪري، ڪابه حديث يا ڪوئي فقهي مسئلو، قرآن حڪيم جي خلاف به آهي ته انهن تان دستبرداري ۽ بيزاريءَ جو اعلان ڇو ڪونه ڪيو ويو آهي؟ ۽ اهڙا خلاف قرآن مسئلا مڙني فقهن وارا، فقهي امانن جا پوئلڳ، پنهنجي پنهنجي فقهي ڪورسن ۾ مسلمان امت کي اڄ به پڙهائيندا ۽ سيکاريندا رهن ٿا، پوءِ اسان ڇا سمجهون، جيڪڏهن اسان هي ثابت به ڪري ڏيون ته هيترو هيترو عرصو فقہ ۽ حديث علمي ميدان تي عدالتن ۽ درسگاهن ۾ تقبي جو برقعو لاهي پوءِ ظاهر ٿيا آهن ته انهيءَ ماجرا جي ڪهڙي گارنٽي آهي ته انهن فقهن جا پوئلڳ اڳتي لاءِ انهن مخالف قرآن مسئلن کي ۽ انهن فقهن گهڙيندڙ امانن کي ڇڏي، قرآن حڪيم کي پنهنجو امام، قائد ۽ پيشوا قبول ڪري سڀ اصول قرآن کان براه راست پاڻ وٺندا، ۽ هڙني حديث ساز ۽ فقہ گهڙيندڙ امانن جي تقليد ڇڏي پاڻ اجتهاد ڪندا ۽ مسئلن جو استخراج ۽ استنباط ڪندا، اصول سمجهي انهن جون جزئيون پاڻ ئي سمجهڻ سمجهائڻ جو ڪلچر قائم ڪندا، مون کي مٿين سوال ته مسلمانن جي علمي ذخيري ۾ قرآن کي ڇڏي حديث ۽ فقہ ڪڏهن کان، ڪهڙي دور کان، مفتي ۽ دارالافتاءِ جي جاءِ والاري آهي، انهيءَ سوال پڇندڙن جي ڄاڻ لاءِ عرض آهي ته ٿورو غور ڪيو ۽ خود پنهنجي سوال جي معنويت ۽ وزن تي به غور ڪيو!! ۽ سمجهي ڇڏيو!! انهيءَ سوال جو سڌو سنئون مطلب هي آهي ته مسلمانن اسلام تان، ايمان تان، ۽ قرآن تان ڪڏهن هٽ ڪنو، ڇو ته

شيعن جي حديثن واري وڏي نالي واري ڪتاب ۽ پهرئين نمبر واري ڪتاب، اصول ڪافي جي ٻئي حصي جي باب نمبر 14 نالي اشارۃ والنص علي امير المؤمنين عليه السلام ۾ باب جي حديث نمبر 2 آهي صفحو 214 حديث ته وڏي ڊگهي آهي ان ۾ آهي ته حجة الوداع کان واپسيءَ مهل جبرئيل عليه السلام، حضور سائين ڏي جڏهن هي آيت ڪئي آيو ته بلغ ما نزل اليك اي نبي پهچائي ڏي جيڪي ڪجهه تنهنجي طرف نازل ڪيو ويو آهي، پوءِ نبي سائين جن منادي ڏياري سڀ ماڻهو گڏ ڪرايا ۽ هي اعلان فرمايو ته من ڪنت مولاہ فعلي مولاہ، پيغمبر جي انهي اعلان ۽ اڀيل تي ماڻهن جي دلين ۾ بغض ۽ منافقي واقع ٿي ۽ چيائون ته رسول جي طرف الله اها ڳالهه نازل ٿي ڪانه ڪئي آهي، هي مڙئي پنهنجي سوت جو مرتبو ٿو وڌائي ڀيو، هيءَ ڳالهه ٿي شيعن جي حديث جي، جنهن نبي سائين جن جي حياتي ۾ انهن جي روبرو اصحاب رسول کي مناقق بڻائي ڇڏيو، وري اهل سنت سڏائڻ وارا، موحد ۽ ديوبندي سڏائڻ وارا، اهل حديث ۽ غير مقلد سڏائڻ وارا، انهن جي معتبر ۽ پهرئين نمبر حديثن واري ڪتاب بخاري جنهن کي پٺيان هي شريف به لکندا آهن، ان جي ڪتاب التفسير جي سورت مائده جي آخري آيت تي بخاري صاحب هيءَ حديث آندي آهي ته رسول سائينءَ فرمايو ته قيامت جي ڏينهن ملائڪ ماڻهن کي دوزخ ڏي وٺيو ويندا اهو ڏسي ائون چونڊس ته اي منهنجا پالڻهار، اهي ته منهنجا اصحابي آهن ته جواب ۾ الله تعاليٰ فرمائيندو ته توکي خبر ڪانهي ته توکان پوءِ انهن ڇا ڪيو، ۽ الله چوندو ته ان هؤ لاءِ لمر يزلوا مرتدين علي اعقابهم منذ فارقتهم، يعني جڏهن کان تون انهن کان جدا ٿي ويو هئين ته اهي هميشه لاءِ مرتد ٿي پنهنجي پوين پيرن تي هليا ويا هئا.

هاڻي ڪير ٻڌائي ته انهن شيعن، سني جي حديثن جي باري ۾ ائون ڪهڙو تصور ڪيان، بهتر ٿيندو ته ائون ڇپ رهي قرآن حڪيم کان پڇي حقيقت کي پڙهندڙن جي سامهون پيش ڪيان، پڙهي ڏسندا سورت توبه آيت نمبر 100 فرمان آهي ته والسابقون الاولون من المهاجرين والانصار والذين اتبعوهم باحسان رضي الله عنهم ورضوا عنه واعدهم جنات تجري تحتها الانهار خالدين فيها ابدًا ذالڪ الفوز العظيم.

يعني اصحاب رسول مان پهريان منهنڙيا مهاجر توڙي انصار (اهي ته اهي پر) جن ماڻهن انهن جي به سهڻي نموني تابعداري ڪئي، الله انهن سين کان خوش آهي، راضي آهي، ۽ انهن سين لاءِ اهڙيون ته جنتون باغات تيار ڪيا اٿس جن جي هيٺان نهرون جاري رهن ٿيون ۽ اهي اصحاب رسول ۽ انهن جا پوئلڳ فالوور هميشه رهندا انهن جنتن ۾. ابد تائين ۽ اهائي ته وڏي ڪاميابي آهي ۽ قرآن حڪيم سورت فتح جي آخري آيت ۾ محمد رسول الله والدين معه يعني رسول سائين جي اصحابن بابت تمثيل ۽ تشبيه ذريعي ٻڌايو ته پيغمبر پنهنجي سائين جي جماعت اهڙي ته سهڻي تيار ڪئي آهي، جيئن هاري پنهنجي محنت ۽ پورهئي سان پوک جا سلا ڏسي خوش ٿيندو آهي ته محمد به پنهنجا اهڙا ته جوڌا ۽ سروپڇ ساٿي تيار ڪيا آهن، جو انهن کي دشمن ڪافر ڏسي سڙن ۽ پڇن ٿا پيا پنهنجي عيظ ۽ غصي ۾، اڳتي رب پاڪ فرمائي ٿو ته سڙن وارا ڀل پياسڙن وعدالله الذين آمنوا وعملوا الصالحات منهم مغفرة واجرا عظيما اسان ته انهن مان ايمان ۽ عمل صالح وارن لاءِ بخشش ۽ اجر عظيم جو واعدو ڏيئي ڇڏيو آهي.

هاڻي ڪير ٻڌائي ته هن قسم جي قرآن دشمن حديثن، قرآن مخالف روايتن جو مسلمانن جي ڪلچر ۽ تعليمي ادارن ۽ نصابن ۾ ڪهڙي به سال صدي ۽ دور ۾ اچڻ ۽ رائج ٿيڻ سان ڪوئي فرق پئجي سگهندو ڇا؟ جيڪا ڳالهه هڪ هزار سال اڳي ڪوڙ هئي، باطل هئي، اڄ هزار سال پوءِ به اها باطل ۽ ڪوڙ چئبي، ڪنهن به ناحق ۽ ڪوڙ کي سينارٽي ۽ وڏي زماني گذرڻ ڪري حق ۽ سچ نه چڱيو، حق سچ سدائين حق سچ رهندو آهي، ڪوڙ ۽ باطل سدائين ڪوڙ ۽ باطل رهندو آهي، مون مٿي عرض ڪيو آهي ته ڪنهن به علمي ڪورس ۽ ماخذ قسم جي نصاب لاءِ ضروري آهي ته اهو ذخيره پوري امت لاءِ متفق عليه هجي جو انهن جي حوالن سان عدالتي فيصلن تي ته ڪنهن کي اختلاف ۽ اعتراض نه ٿئي، آئون انهي گذارش کي سمجهائڻ لاءِ هڪ ننڍڙو مثال عرض ڪيان. هت پاڪستان ۾ صدر جنرل ضياءَ الحق اعلان ڪيو ته هر مهيني رمضان المبارڪ جي پهرين تاريخ بئنڪن ۾ ماڻهن جي پيل رقمن مان جيڪي ڪرنٽ اڪائونٽ کان سواءِ آهن انهن مان زڪوات

ڪاٽي وڃي، اهو ڪم جڏهن شروع ٿيو ته شيعي فرقي وارن چيو ته اسان پنهنجي زڪوات پاڻ پنهنجي هٿن سان مرضيءَ وارن حاجتمندن کي ڏينداسون، حڪومت اسان جي رقمن مان زڪوات نه ڪاٽي، پوءِ سرڪار شيعن جو اهو مطالبو قبول ڪيو ۽ اعلان ڪيو ته جو شخص به بئنڪ کي لکي ڏيندو ته آئون شيعو آهيان منهنجي اڪائونٽ مان زڪوات نه ڪاٽي وڃي ته بئنڪون انهن جي رقمن مان پئسا ڪونه ڪاٽينديون، پوءِ ته جو شخص شيعو نه هو ته ان به پئسي بئنڪن کي لکي ڏنو ته آئون شيعو آهيان منهنجي اڪائونٽ مان پئسا زڪوات طور نه ڪاٽيا وڃن، انهي سرڪاري حڪم واري عرصي مهل، يعني نئينءَ مان زڪوات ڊپارٽمنٽ ڪوٺڻ واري عرصي ۾ ضياءَ الحق جي حڪومت ۾ جماعت اسلامي ۽ جمعيته علماء اسلام وارا به حڪومت ۾ شامل هئا، انهن جا ماڻهو ڪئبنٽ ۾ وزير هئا بيا ته ٺهيو پر مفتي محمود جمعيته علماء اسلام جو سربراھ به ضياءَ الحق جي طرفان جلسن ۽ عوامي ميڙاڪن ۾ اسلامي ۽ شرعي حڪومت قائم ڪرڻ جون ضمانتون ۽ مبارڪون پيو ڏئي، وري ان عرصي ۾ عوام جي ضلعن تعلقن ۽ يونين ڪائونسلن تائين زڪوات ورهائڻ لاءِ جيڪي ڪاميٽيون ٺاهيون ويون هيون انهن ۾ مذهبي پارٽين جي هيٺين عهديدارن جي به لڳ ڀڳ وڻي هئي، اهي يا ته پاڻ ميمبر ٿي ويا هئا، يا ڪاٽي انهن جا پسنديدار ماڻهو کنيا پئي ويا، نه رڳو زڪوات ڪميٽين پر نماز ڪميٽين ۽ سيمينٽ، گيهه، کنڊ، ورهائڻ وارين ڪميٽين ۾ اڳي وڏيرن جا ماڻهو ميمبر ٿيندا هئا ۽ ضياءَ جي شروع واري دور ۾ نون ستارن واري اتحاد جي پارٽين جا ماڻهو ميمبر ٿيندا هئا، ضياءَ الحق ڏٺو ته مون وارو جاري ڪيل اسلامي قانون جو زڪوات فارمولو ۽ نماز سان گڏ مختلف ڪاميٽين ۾ جيڪي به پبلڪ مان ميمبر کنيا ويا آهن، اهي سڀ ڄڻ مون واري مارشل لا حڪومت جا پارٽي ورڪر ٿي ويا آهن ته ان تمام جلدي جيل ۾ پيل اڳوڻي وزير اعظم ذوالفقار علي ڀٽي کي ڦاسي تي چاڙهي ڇڏيو ۽ ان بعد ٿورن ئي ڏينهن کان پوءِ مولوي صاحبن جي پارٽين مان ڪنيل وزير حڪومت مان ڪڍي ڇڏيائين، اڳتي تمام گهڻيون دلچسپ ڳالهيون آهن پر موضوع ۾ اندر رهڻ سان متعلق صرف هيءَ گذارش ڪرڻي آهي ته

حڪومت مان ٻاهر ٿيڻ بعد جناب مفتي محمود صاحب مرحوم ملڪ ۾ سياسي جلسن ۾ مهم شروع ڪئي ته حڪومت کي، اسلامي قانون جي روشنيءَ ۾ زڪوات وصول ڪرڻ جو اختيار ڪونهي، مفتي صاحب جي انهيءَ هلچل دوران سندس وفات ٿي وئي، جنهن کي جمعيت علماء اسلام جا منهنجا سنڌ وارا دوست طبعي موت قبول ڪرڻ کان انڪاري هئا، انهن جو خيال هو ته مفتي صاحب کي ڳجهي نموني سلو پوائزن ڏنو ويو آهي، پر پيپلز پارٽي جي ڪن دوستن مون کي چيو ته اسان پتي جي قاسي خلاف الله وٽ اپيل داخل ڪئي آهي اتي ڪيس کي ڪڇو ڪري ٻيهر پيو هلايو وڃي ان ڪري اتي مفتي صاحب جي شاهدي کڻي پئي ان جي سمن ملڻ تي ان طرف ويو آهي، مفتي محمود صاحب جن طرفان جيڪو زڪوات بابت شرعي لحاظ سان حڪومت کي وصول ڪرڻ جو اختيار ناهي واري مؤقف خلاف، سرڪاري موقف ته حڪومت زڪوات وصول ڪري سگهي ٿي، ان جي حمايت ۾ مفتيءَ اعظم پاڪستان، مفتي محمد شفيع صاحب مرحوم جن جي فرزند مولانا تقى عثمانى صاحب جن، مفتي محمود سان جڏهن هو حج تي وڃڻ جي ارادي سان ڪراچي آيا هئا ۽ نيو ٽائون جي مدرسي ۾ ترسيل هئا اتي ان سان بحث ڪرڻ آيا هئا، آخر ٻئي شخص علميت ۾ پنهنجو مٿ پاڻ هئا، سندن بحث مباحثي ۽ گفتگو دوران مفتي صاحب جن دم ڏنو ۽ سندن ساهه پرواز ڪري ويو، بهرحال علمي بحث هو، ڪٿڻ هارائڻ جي ڳالهه تي حياتيءَ سان معلوم ٿئي ها، جنهن وفا نه ڪئي جو اڳتي هلي معلوم ٿئي ها ته ڪنهن جا دليل وڙنائڻ آهن، منهنجي عرض ڪرڻ جو خلاصو هي آهي ته اسلامي قانون لاءِ ضروري آهي ته اهو منضبط ۽ مدون هجي، ان جا اصول ڪنفرم هجڻ گهرجن، جيڪي صرف ۽ صرف قرآن ۾ آهن، جيئن ته فرمان آهي ته فلن تجد لسنة الله تبديلا ولن تجد لسنة الله تحويلا ۴۳-۲۵ يعني الله جي قانون ۽ سسٽم ۾ نه مٽاسٽا آهي، نه ئي ڪا هيرڦير، باقي حديثن ۽ انهن مان ٺاهيل قانونن جو حشر اهڙو آهي جو وڪ وڪ تي چنڊا پٽ، شيڪن اهل فارس وارن، امامت جي اصطلاح ڪتب آڻيندي صرف ٻارهن امامن تي هدايت حاصل ڪرڻ جو ڪورس ڊنگ ڪيو، پر سني سڏائيندڙن جو امام واڙو، شيڪن کان

تمام گهڻو ڪشادو آهي، هنن جو هر نماز پڙهائيندڙ ماڻهو به امام آهي، فق جي مشهور چئن امامن، ابو حنيفه، احمد بن حنبل امام مالڪ امام شافعي صاحب جن ته ٿيا وڏا نالا، پر انهن جا سڀ شاگرد به امام سڏيا وڃن ٿا ۽ وري حديثن جي علم ۾ جن جن به ڪا ميڙي چونڊي ڪئي، اهي به سڀ امام طور ڳڻيا وڃن ٿا، ته ڄاڻڻ گهرجي ته عدالتي ڪيسن ۾ جڏهن وڪيل صاحبان پنهنجي موقف لاءِ ڪو دليل پيش ڪندا آهن ته مٿين عدالتن جي وڏن ججن جي فيصلن جا حوالا ڏيئي قانون جي تشريح کي پنهنجي فائدي ۾ پيش ڪندا آهن ته اسلامي قانون جي حوالي سان جيڪڏهن ڪا عدلت ۾ ڳالهه اچي ته زانيءَ کي ڪهڙي سزا ڏني وڃي ته شيڪن سڀني جي سڀني امامن وٽ، حديثن ۾ ۽ فقهن ۾ شادي شده زاني لاءِ رجم جي سزا آهي، يعني ان کي سنگسار ڪري اقت ماري ڇڏيو، جڏهن ته قرآن حڪيم ۾ شادي شده غير شادي شده ٻنهي لاءِ سولڪڻ جي سزا آهي، هاڻي امامن واري، قرآن مخالف شريعت جو نتيجو، آئون جناب مفتي محمود صاحب جن جي لفظن ۾ ٻڌايان جيڪو انهن هڪ ڪچهريءَ ۾ بيان ڪيو ته اسلامي عدالتي تاريخ ۾ حضور سائين جي زماني کان پوءِ اڄ تائين هڪ به اهڙو واقعو ۽ مثال ڪونهي جو ڪورٽ ڪنهن کي زنا جي اقرار يا شاهدن جي بنياد تي ڏوهه کي ثابت ڄاڻائي ڪا سزا ڏني هجي، جڏهن ته مفتي صاحب جن پاڻ به زنا جي ثبوت لاءِ چئن شاهدن جا قائل هئا آئون مفتي صاحب جن جي انهيءَ انڪشاف تي ئي هي عرض ڪيان ٿو ته اسلامي فق ۾ قرآن جي قانون شهادت ٻن بدلي چار ۽ قانون حدود ۾ سولڪڻ بدران اقت مارڻ (سنگسار ذريعي) جي ٿوريءَ تبديليءَ مسلم معاشرن ۽ امت ۾ زنا جي فعل کي تحفظ ڏئي ڇڏيو، ڇير ۽ ڪور ڏئي ڇڏيو، جو غير قرآني شاهدي ۽ سزا سبب هاڻي ڪوئي ڏوهه پڪڙجي نٿو سگهي ۽ انهي تحريف جي رزلت ڪري ئي ڪاري ڪاريءَ جون ريتون جنم وٺن ٿيون، هونئن فحاشيءَ جي ارتڪاب تي چئن شاهدن پيش ڪرڻ جي حڪم، واري ثابتي يعني چئن شاهدن ملڻ کان پوءِ، سزا صرف اها ته اڳتي لاءِ عورت کي گهر ۾ رهڻ تي پابند بنايو وڃي، جيتري تائين هوءَ وڃي پنهنجون خصلتون سڌاري ۽ توبه تائب ٿئي، ته هن جاءِ تي

ڪيترائي ترجمو ۽ تفسير ڪرڻ وارا، فاحشه جي معنيٰ زنا ڪن ٿا، اهو غلط آهي، زنا جو چئو پتو حڪم قرآن سورت نور جي آيت نمبر ۲ ۾ ٻڌائي ڇڏيو آهي ته زاني مرد ۽ زانيه عورت ٻنهي جي سزا سئو سئو لکن آهي ۽ هتي هن آيت نمبر ۱۵ سورت نساء ۾ صرف عورتن جي فحاشي جو ذڪر آهي ان ۾ مرد شامل ڪونهي مردن جي لواطت لاءِ جدا آيت آهي، ته قرآن جي فيصلي مطابق ان کي فحاشي سڏبو، جنهن جي شڪل، عورت جو عورت سان ميلاپ يا اهڙي ٻي ڪا حرڪت جيڪا زنا جي طرف ويجهو ڪري ته ان کي فحاشي سڏيو ويندو، مطلب ته هتي، زنا مراد ناهي، ۽ زنا جي ڏوهه جي ثبوت لاءِ قرآن جي جملي ٻين معاملن وانگر قانون شهادت وارو نصاب يعني ٻن شاهدن ذريعي اهو فيصلو ڪيو ويندو، (هونئن هي موضوع منهنجو فقه القرآن لکن لاءِ جيڪو عزم آهي، ان سان تعلق رکي ٿو وڌيڪ وضاحت ان ۾ لکي ويندي) پڙهندڙ مانورا ته گهڻي ڀاڱي ڄاڻندا هوندا ته حديثن وانگر فقهن وارن مسلمانن جو جدا جدا هجڻ ته مشهور ۽ معلوم آهي پر هر هڪ فقه جي اڳواڻ امام جي شاگردن جو به ضروري ناهي ته استاد سان اتفاق هجي مثال لاءِ عرض آهي ته امام ابو حنيفي جو نظريو هو ته زمين ٻئي تي ڏيڻ ناجائز آهي، ته ان جي ٻن وڏن شاگردن امام محمد ۽ امام ابو يوسف جو نظريو هو ته زمين ٻئي تي ڏئي سگهجي ٿي، ۽ حنفي سڏائيندڙ سڀ ڌرمي، فتويٰ شاگردن جي قول تي عمل ڪندا آهن، شايد هن ڪري ته شاگردن جي فتويٰ قرآن جي خلاف آهي ان ڪري (نه ته ڀلا ٻيو ڇا ٿو چئي سگهجي جو جڏهن ته امام ابو حنيفي جو خيال قرآن جي آيت ليس للانسان الاماسعي جي موافق آهي ۽ سندس شاگردن جو قول هن آيت جي خلاف آهي تڏهن به فتويٰ ۽ عمل وري به مخالف قرآن نظريي تي سو چو؟) بهرحال فقه جو قرآن خلاف تفصيل، هن ڪتاب جي ٻئي ڀاڱي تيار ٿيڻ جو انتظار ڪندا، هتي هن موضوع کي ختم ڪرڻ کان اڳ ۾ پنهنجي پهرين ڳالهه کي مڪمل ڪيان ته حديث ۽ فقه جو نصاب منضبط ۽ مدون ڪهڙي به دور ۾ ڪتابي شڪل ۾ اچي ويو هجي، پر ڪو به ماءُ جو پٽ هي ثابت نه ڪري سگهندو ته حضور ﷺ جن جڏهن کان مدينه المڪرم ۾ پنهنجي

گورنمنٽ جوڙي ان وقت کان وٺي سقوط بغداد يعني خلافت عباسيه جي آخري خليفي مستعصم جي هلاڪو تاتاري ۽ منگول هٿان شڪست ۽ زوال سال ۱۲۵۶ هجريءَ تائين ڪوئي آئيني بحران يا ڪا اهڙي تحريڪ جنهن ۾ عدالتي لحاظ سان لاڳو سپريم لا قرآن حڪيم خلاف ڪا تحريڪ هلي هجي ته قرآن وارو قانون نامنظور ۽ اها تحريڪ ۽ نعرو هليو هجي ته ايراني امامن وارو جوڙيل فقه ۽ قانون قرآن جي بدلي ۾ نافذ ڪيو وڃي.

هونئن ائون قبول ڪيان ٿو ته عباسين بنو اميه کان جيڪا حڪومت ۽ اقتدار ڪسيو هو، اهو سمورو ايراني اهل فارس جي ابو مسلم خراساني جي مدد سان ورتو هو، ابو مسلم امامت اهلبيت جي نالي ۽ آر ۾ مسلمانن جي اقتدار کي ختم ڪرڻ لاءِ زير زمين وڏي تحريڪ هلائي رهيو هو، اهل فارس، عباسين جي مدد هن لاءِ ڪئي ته انهن جي ڪلهي تي بندوق رکي هڪر بنو اميه کي ته ڊاهيون پوءِ ڏنو ويندو ۽ بنو عباس به اقتدار جي لالچ تي ايراني مذهب مطابق شيعا بنجي وڃن ها، پر انهن ڏٺو ته شيعي بنجڻ کان پوءِ اقتدار ته وري به فاطمه جي اولاد مان آل علي جي حوالي ڪرڻو پوندو، پوءِ ته اهي به اقتدار بچائڻ لاءِ ائتي شيعا رهيا، پر عباسين جي پهرئين خليفي فارس وارن کي حڪمرانيءَ ۾ جهڙوڪر ته ڀائيوار ڪري ڇڏيو هو، ابو مسلم کي سفاح پهرين عباسي خليفي، خراسان جو گورنر ڪري رکيو هئائين ۽ خالد برمڪيءَ کي پنهنجو وزير ڪري پاڻ سان گڏ رکيائين، برمڪ، شهر بلخ جي آتشڪڏي نوبهار جو وڏو موبد ۽ پوڄاري هو ۽ مجوسين جو معزز اڳواڻ هو، اصل ۾ اسلامي رياست ۽ سلطنت اندر دلي لحاظ سان، طبري، حسن بصري، ابو حنيفي، زهري يا انهن جي ۽ فارس وارن ٻين همنائين جي، اهلبيت اولاد فاطمه سان ڪا سچي عقيدت ڪانه هئي، جو هنن کي سمورو اسلام انهن ۾ نظر پئي آيو، هنن جيڪو باطني امامت ۽ خلافت جي اصطلاح گهڙي، اقتدار لاءِ اهلبيت جي استحقاق جو نظريو ايجاد ڪيو هو، اهو سڀ امت اسلاميه ۾ ڏڦيڙ وجهڻ لاءِ ڪيو هئائون، فارس وارا جيڪڏهن پنهنجي انهيءَ دعويٰ ۾ سچا هجن ها ته علي بن حسين جنهن کي زين العابدين جي لقب سان مشهور ڪيل آهي

ان جي اولاد مان زيد لاءِ مشهور آهي ته ان بنو اميه جي خليفه هشام خلاف بغاوت ڪري متوازي خلافت جو اعلان ڪيو. فارس وارن ان جي ته ڪابه مدد ڪانه ڪئي. پوءِ ته زبدي نالي سان شيعن جو فرقو به قائم ٿي ويو ۽ زبدي شيعن جو حضور ﷺ جي وفات کان پوءِ جيڪي نمبر وار چار خليفه ٿيا آهن انهن جي ترتيب وار نمبر ۽ فضيلت تي به ڪوئي ضد ۽ اختلاف ڪونه اٿن. پر فارس وارن کي شايد اهي ماڻهو وڻن ٿا جيڪي منڍ وارن جا انڪاري هجن ۽ انهن تي تيرائون ڪن. امامت باطني جي لقب ۽ عهدي لاءِ شيعن حضرت زين العابدين جي پيءُ پٽ باقر کي مقرر ڪيو. هتي هن تاريخي روايت عرض ڪرڻ مان منهنجو مقصد هي آهي ته فارس وارا صرف وجهه پيا ڳولين ته ڪل به بچايون ۽ حيلن بهانن سان مسلمانن کان قرآن ڪسڻ ۽ گم ڪرڻ ۾ ڪاميابي حاصل ڪيون. هونئن انهن جي ڪابه اهڙي سياسي قدس سره واري ميمبرشپ ڪوفي ۽ خراسان کان سواءِ ٻين علائقن ۾ ڪانه هئي.

۱۴۵ هجري ۾ محمد بن عبدالله نفس زڪيه خليفه منصور عباسي

خلاف مديني ۾ اعلان بغاوت ڪيو جنهن کي تاريخ جي اصطلاح ۾ خروج چيو وڃي ٿو. امام مالڪ ان جي حمايت ۾ بيعت ڪرڻ جي فتويٰ ڏني ته عباسي حڪومت مديني شهر ۾ امام مالڪ کي سندس فتويٰ سبب ڪوڙا هڻايا ته ڪوئي چوچت ئي ڪونه ٿيو. وري جڏهن نفس زڪيه جي پيءُ ابراهيم. عباسين خلاف عراق ۾ خروج ڪيو ته اتي امام ابو حنيفي، ابراهيم جي هٿ تي خلافت لاءِ بيعت ڪرڻ جي فتويٰ ڏني ته عباسي خليفه منصور. امام ابو حنيفي کي گرفتار ڪرائي عراق مان بغداد جي جيل ۾ وڌو ۽ مرڻ تائين ٻاهر نه ڪڍيائون. جيل ۾ ئي ساهه ڏنائين. پر ٻاهر هڪ به جلوس ڪونه نڪتو. امام ابو حنيفو به شيعت جي باطني تنظيمن کي مالي مدد ڪندو هو ۽ پنهنجي شيعت جي ان هڪ نئين حد ٺاهي هئي ته شيخن، علي کان افضل هئا، باقي حضرت عثمان کان حضرت علي وڌيڪ افضل ۽ خلافت جو حقدار هو. يعني زبدي شيعن ۽ دوازه امامي شيعن جي وچ ۾ امام ابو حنيفي ٽئين قسم جو نظريو ايجاد ڪيو هو ۽ باقي پوءِ جي دور ۾ خلافت جا سدائين حقدار اهليت آهن. انهيءَ معاملي ۾ جڏهن ته حقيقت هي آهي ته اسان

پوءِ جي زماني وارن جي حيثيت ۽ مجال ڪهڙي آهي جو ڪنهن جي فضيلتن ۽ درجن جو تعين ۽ ماپ تور. اسان ماڻهو ڪيون، انهن سڀن معاملن يعني شخصيتن جي مرتبن ۽ نمبرن جو ۽ فضيلتن جو تعلق ۽ معاملو الله سان واسطو رکي ٿو. الله ڄاڻي ته ان جا ٻانهن ڄاڻن. اسان نه ريفري آهيون نه مڃسٽريٽ آهيون، جو وڻون چٻڪي تي ٺڪاڻ هڻندا. باقي فارس وارن بنو عباس وارن کي اڳتي ڪري بنو اميه جو زوال آندو ۽ انهي سموري تحريڪ کي نالو ڏنائون ته بنو اميه وارن اهل بيت جو حق ڪسيو آهي تڏهن ٿا انهن جي مخالفت ڪيون. جڏهن انهن کي شڪست اچي وئي ته اهليت، وسري ويا. عباسي خليفه بڻجي ويهي ويا. ته فارس وارا حيدار اهليت انهن جا وزير بڻجي ويٺا. ۽ پنهنجي وزارت جو فائدو اهو ورتائون جو سندن ڀائي بند فارس وارن امامن جي گهڙيل حديثن ۽ فقهي اختلافي مسلڪن ۽ فرقن لاءِ تيار ڪيل، قرآن مخالف لتريچر کي سرڪاري پيسن گورنمنٽ جي بجيت سان هارون رشيد جي دور ۾ ۽ ان جي پٽ مامون رشيد جي دور ۾ برمڪي خاندان جي وزيرن پيسو پائيءَ وانگر وهائي ڳجهي نموني قرآن مخالف سليبس تيار ڪرايائون. برمڪي خاندان ۽ آل بويه خاندان جي استبلاشمنٽ جو عباسي دور جي ٽوٽل بيوروڪريسي مٿان ڌاڪو ڄاول هو. هنن پنهنجي لاءِ ۽ خليفن جي خوش ڪرڻ لاءِ وڏا وڏا محل اڏايا ۽ وڌيڪ به الائي ڇا ڇا ڪندا هئا. پر انهن کي انهن سڀن مستين لاءِ رڪاوٽ صرف قرآن واري تعليم هئي. سو ڪلي عام ته پنهنجي امامن واري گهڙيل جاگيرداري ۽ سرماڻيداري جي جواز واري فقه کي، قرآن وارو درجو ڏيئي عدالتن جو سپريم لا نه پئي بڻائي سگهيا. ان ڪري عباسي خليفه مستعصر جي وزير اعظم ابن علقمي جيڪو غالي قسم جو شيعو هو پاڙي واري منگولن جي حڪمران هلاڪو ۽ جي وزير اعظم نصير الدين محمد طوسي اهو به متعصب قسم جو غالي شيعو مشهور هو. ان مٿان زور ڀريو ته تون هلاڪو ڪي تيار ڪر ته اسان جي هن ملڪ تي حملو ڪري ۽ تون ان کي تسلي ڏيار ته اسان جي طرفان ساڻس ڪا خاص مزاحمت نه ٿيندي. اهو ابن علقميءَ تسليم ڪري به پئي ڏياريون جو هن کان اڳي اسلامي حڪومت جي فارسي استبلاشمنٽ هلاڪو ۽ جي

ڏاڏي جنگيز خان کي به چوايو هو ته تون مسلمانن جي حڪومت تي ڪاهه ڪر اسان تنهنجو ساٿ ڏينداسون پر ان هوندي به هو ڊڄي پيو ۽ ڪاهه نه ڪيائين ۽ هلاڪو ۽ فارسي وزيراعظم طوسيءَ هلاڪو ۽ کي ان جي اڳيان قرآن کي باهه ۾ جهلي ساڙي ڏيکاريو ۽ چيو ته تون قرآن کان نه ڊڄ ۽ بغداد تي حملو ڪر. قرآن اسان کي ڪجهه به نه ڪندو. هي ڏس ته قرآن اسان کي ڇا ڪيو!

بهرحال هلاڪو ۽ ڪاهه ڪئي اندروني غدارن ان جو پريور ساٿ ڏنو ۽ مسلمان شهرين جو ايڏو ته قتل عام ڪيو ويو جو انهن جي ڪيبل مندين جوڊير لڳايو ويو، جنهن کي تاريخ وارا منارو ڪري لکن ٿا شهر بغداد ۾ صرف عيسائي ۽ ڪرخ محلي وارا شيعا وڃي بچيا مسلمان سڀ قتل ڪيا ويا ۽ شهر جي درسگاهن ۽ لائبررين جا ڪتب خانا ساڙيا ويا، ۽ ڪافي تعداد ۾ ڪتاب درياءَ ۾ به لوڙهيا ويا، جن بابت تاريخ وارا لکن ٿا ته ڪتاب ايترا ته گهڻا هئا جو درياءَ جي هڪ طرف کان ٻئي ڪناري تائين چڻ پل ٻڌجي ويئي هئي ۽ لهواري طرف درياءَ جو پاڻي ڪتابن واري مس جي رنگ ڪري ڪارو ٿي وهندو هو، بغداد جي زوال ۽ مٽس ساڍا ڇهه سئو سال اسلامي حڪومت جو جهنڊو سرنگون ٿي ويو، جنهن جو سبب، هلاڪو منگول عيسائي جي شيعي وزيراعظم نصيرالدين محمد طوسي ۽ مسلمان عباسي خليفي مستعصر جي شيعي وزيراعظم ابن علقمي جو ڳڻ جوڙ بنيو، ائون انهيءَ ڪوس، انهيءَ پائيماليءَ انهيءَ تباهيءَ ۽ بربادي تي ڇا لکان! ڪهڙو ماتم ڪيان، جنهن لاءِ شيخ سعدي چيو آهي ته آسمان راحق بود گر خون بباردبر زمين يعني بغداد جي زوال تي الله مٿان واجب آهي ته اهو جيڪر رت جو مينهن وسائي. قرآن جي حفاظت جو ذمو ته برابر الله سائين پاڻ تي کنيو آهي پر اهو ذمو آهي تيڪست جي حفاظت جو، قرآن جي متن جي حفاظت جو، عبارت جي حفاظت جو، پر انهيءَ مان فائدو ته اهي ماڻهو وٺي سگهندا، جيڪي سمجهڻ لاءِ پڙهندا هجن ۽ زندگيءَ لاءِ عملي پروگرام کي قرآن کان سکڻ ۽ پيڻ جي نيت سان پڙهندا هجن، باقي مٿن کي ثواب بخشائڻ جي نيت سان مزدوريءَ تي ختم ڪيڻ مان ڇا ورنڊو، پر قرآن ته هدي للناس ڪتاب آهي جيڪي ماڻهو

مسلمان سڏائيندڙ بيءَ ماءُ جي گهر ۾ ڄمڻ ڪري مسلمان سڏائين ٿا، ۽ انهن اڃا قرآن حڪيم جي اپيل ته يا ايها الذين آمنوا آمنوا بالله ورسوله. يعني اي ايمان وارو! ايمان آڻيو الله تي ۽ ان جي رسول تي ۽ ان مٿان نازل ڪيل ڪتاب تي، ته اسان مسلمانن ايمان آڻڻ لاءِ جيڪو شرط آهي سمجهي پڙهڻ جو، سو اڃا نه سمجهيو آهي، نه ايمان آندو آهي ۽ انڌن وانگر ٿا پيا امانن جي نالن سان گهڙيل قرآن مخالف حديثون ۽ فقہ پڙهون، سو قرآن ڪنهن جي ڪڙي تي ڪونهي وٺو، اجهو اهو وقت اچي ويو آهي، قرآني فهم ۽ پروڙ لاءِ لکين ويب سائيڊون ڪمپيوٽر تي کلي ويون آهن، هاڻي قرآن ڪنهن ملي پير ۽ گاديءَ واري جي قبضي ۾ ڪونهي جو جيڪڏهن حضرت سائين، جن کان اجازت ملندي ته پڙهيو ته ته بنا اجازت جي فائدو نه ٿيندو، هاڻي اهي هٿن ۽ دڪانن وارا حضرت سائين اجازتون رکن وڃي پنهنجي هٿن ۽ دڪانن ۾، قرآن پنهنجا رستا ٺاهي هاڻي پاڻ سڀن جي گهرن تائين ماڻهن جي ٻولين ۾ ترجمو ٿي پيو پهچندو.

پناهه لیتا هے جن مجلسون مين تیرا نظام
وهين سے صبح کے لشکر نکلنے والي هين
ابھر رهے هين فضاؤن مين احمرين پرچم
کنارے مشرق و مغرب کے ملنے والے هين

هزار برق گرے، لاکھ آندھيان اڻهين
وه پھول کھل کے رهينگے جو کھلنے والے هين.

ديني تعليم جي نالي تي جيڪو نصاب اهل فارس جي امانن جي فراست سان جڙيل آهي، ان مان جيڪي دينيات جا گريجوئيٽ پيدا ٿيندا اهي شڪست خورده، غلامانه ذهنييت سان سياست کي دين کان جدا ڪري، مسلمانن کي رهبانيت جي راه تي وٺي ويندڙ، جنهن سان هنن جا وڏا وڏا غزاليءَ دوران ۽ پنهنجي پنهنجي دور جا ابو حنيفا سڏائيندڙ، پنهنجي دينداري ۽ اسلامي عقيدت ۽ اهليت جي ثبوت لاءِ جڏهن رائيونڊ جي سالانه ميڙاڪي ۾ حاضري پرائين ٿا تڏهن تي انهن جي مذهبييت قبول پوي، انهن امانن جي حديثن ۽ فقهن مسلمانن ۾ اهڙا

ماڻهو پيدا ڪيا آهن، جيڪي هڏ حرام، ڪاهل، سست، ڀينو، پورهيو ڪري ڪمائڻ بدران چندن تي گذران ڪندڙ، معاشرتي مٿان بوجه بڻيل، مخصوص شڪلين سان، مخصوص نشن ۾ بدمست، درگاهن، خانقاهن ۽ قبرن تي هر قسم جي گند ڦهلائڻ کي انهن پنهنجو ڪلچر بڻائي، سمورو معاشرو آواره بنائي ڇڏيو آهي، انهن اهل الجنة بله جهڙيون حديثون به ٺاهيون آهن، يعني جنت وارا ماڻهو چريا ۽ بيوقوف هوندا، انهن هيءَ به حديث ٺاهي آهي ته رب اشعت اغبرلوا قسم علي الله لابره يعني ڪيترائي وارن ڪنڊڙيل (اڻ ڪٽريل) ڌڌڙ ۾ پيوٽ ماڻهو، الله وٽ انهن جو ايڏو ته مرتبو آهي جو جيڪڏهن هو ڪو قسم کڻي ويهن ته هيءَ ڳالهه هيئن ٿيندي ته، الله اهڙن ماڻهن جي ان قسم کي سڄو ڪري ڏيکارڻ لاءِ انهن جي ڳالهه قبول ۽ سخن کي ضرور پورو ڪري ڏيکاريندو.

هن ڪتاب جو ٻيو ايندڙ حصو مدرسن ۾ پڙهايو ويندڙ مک مضمون فقہ تي هوندو ۽ ٻيو ان تصوف واري مضمون تي به جو انهن جي مزارن وارن جي عرسن ۽ ميلن تي سرڪاري وزير ۽ گورنر تقريرون ڪندا آهن ته اسلام اسان جي زماني تائين هنن قبرن وارن صوفين جي صدقي پهتو آهي.

مرحوم سيد روشن علي شاهه کڏي ڪراچي واري جي فرزند ۽ جسٽس سجاد شاهه جي ڀاءُ امير علي شاهه مون کي ٻڌايو ته هڪ ڏينهن مدرسو مظهر العلوم کڏي ڪراچيءَ جي مهتمم حافظ محمد اسماعيل مرحوم کي مون چيو ته حافظ صاحب! عالمن کان واعظن ۾ جيڪي به حديثون ٻڌون ٿا انهن ته مسجدن ۾ اچڻ تان ارواح ئي ڪٽائي ڇڏيا آهن، پوءِ ڪن حديثن بابت پڇيومانس به جواب ۾ حافظ صاحب جن مون سان مڪمل اتفاق ڪيو ته توهان درست ٿا چئو، شاهه صاحب مون کي ٻڌايو ته مون پوءِ حافظ صاحب جن کي چيو ته جيڪڏهن اوهان منهنجي تائيد ٿا ڪيو ته پوءِ اوهان اها ڳالهه جمعي نماز جي ميڙ ۾ تقرير ڪيو ٿا اتي به ماڻهن کي ٻڌايو، چيائين ته حافظ صاحب منهنجي انهيءَ سوال جي جواب ۾ چپ رهيو. (امير جي ڳالهه ختم)

البت مون وٽ انهيءَ کان واڌاري حافظ صاحب جن جي راءِ جيڪا

ڪيئي ڀيرا مون سان انهن پڃاري سا هيءَ آهي ته هڪ ته جيئن امير علي شاهه کي اڪيلائي ۾ ٻڌايائون ته حديثن جو علم قرآن خلاف آهي، حافظ صاحب جن رڳو مون سان به اهو ذڪر ڪيو، پر مولانا غلام مصطفيٰ قاسمي صاحب جن کي به روبرو صحاح ستہ جي ترتيب ڏيندڙ محدثن کي به کڏي وارن جي ٻوليءَ ۾ ست سريون ٻڌايون ۽ حافظ صاحب حديثن جي هنرمنديءَ کي تمام باريڪ بينيءَ سان پرکيندا هئا، هڪ ڏينهن ٻڌايائون ته حديثن ٺاهڻ وارا نبي سائين تي وڏا ڪوڙ حديثن ۾ جيڪي هڻندا آهن انهن جو راوي حضرت عمر ۽ بي بي عائشه کي قرار ڏيندا آهن، مثال ڏيندي ٻڌايائون ته ڪعبه الله جي ڀر ۾ رهيل ٽڪري حطيم جنهن تي صرف بنياد ڪنيل آهن ۽ مٿي عمارت ڪانهي ان لاءِ بخاري صاحب بي بي عائشه جي روايت سان حديث آندي آهي ته نبي سائين جن فرمايو ته عائشه! جيڪڏهن پنهنجي قوم وارا جديد الاسلام يعني تازو تازو نوان مسلمان ٿيل نه هجن ها ته جيڪر ان حصي تي به اڏاوت ڪرائي ائون ڪعبي جي ٻئي حصي سان ملائي ڇڏيان ها، حافظ صاحب جن فرمايو ته هي حديث ڪوڙي آهي، ٺاهڻ وارن هن روايت ۾ پنهنجي فنڪاري هيءَ ڪئي آهي ته هو حضور سائين جي انهيءَ جواب مان تقبي جي جواز جو مفهوم ثابت ڪن، اهو هي ته ماڻهن جي مخالفت جي خوف کان، صحيح ۽ حق ڳالهه ڇڏي ڏجي ڪم نه ڪجي ته ڪوئي حرج ڪونهي، حافظ صاحب جن ڪڏهن هي ويچار به ونڊيندا هئا ته اسان مسلمانن جو لٽريچر گهڻي ڀاڱي بيروت ۾ ڇپيو آهي اتي جا ڇاپخانا سڀ يهودين جا آهن، پڪ سان انهن به اسان جي علم ۾ پنهنجو حصو ملايو هوندو، جنهن اڄ اسان کي منجهائي وڌو آهي، هونئن علم ۾ ملاوت جي سوال تي حافظ صاحب جن وٽس پيل ڪتاب ”تحفه بابل ونيوا“ عزيز احمد صديقي جو لکيل مون کي پڙهڻ لاءِ ڏنو، جنهن ۾ عزيز صاحب علامه رشيد تراقي جي ڪا مجلس ٻڌڻ ويو هو ۽ ان جي تقرير جي حوالي سان اهڙي ڳالهه لکي هئائين جنهن مان ثابت پئي ٿيو ته حضرت علي سائين جي کاتي ۾ مشهور ڪيل علم ۽ عهدا، سڀ بابل جي پلائي ۽ عطا آهي، ته پوءِ مون حافظ صاحب کي عرض ڪيو ته بابل وارا وارث ته مجوسي آهن، اوهان جن بيروت وارن

جي ڳالهه ڪيو ٿا اهي يهودي آهن جواب ۾ حافظ صاحب منڊ اسلام واري دور ۾ حضرت عمر سائين جي قاتل فيروز مجوسي ۽ پلانر عبدالله بن سبا يهودي جي ڳٺ جوڙ کي اڄ جي دور تائين جاري ۽ قائم قرار ڏئي پيو. اهائي تحقيق سنڌ جي تمام وڏي تاريخدان مولوي محمد صالح عاجز صاحب جي به هئي ۽ سنڌ جي هڪ وڏي قومي ليڊر ۽ دانشور صاحب مون کي چيو ته منهنجي تحقيق به اها ئي آهي جيڪا مولوي صالح عاجز جي آهي. پر منهنجو نالو نه ڪڻجانءِ، هنن نالي ڪنيل محققن جي ڳالهه جي تصديق آمريڪا جي صدر، نالو پوري طرح ياد ناهي شايد ريگن هجي يا نڪسن هجي بهرحال جيڪو عراق ۽ ايران جي جنگ کان پوءِ به آمريڪا ۾ صدر هو ان چيو ته امام خميني صاحب جي عراق خلاف جنگ ۾ هٿيارن جي مدد کين اسرائيل ڪندو هو ۽ اهو بارود آمريڪي جهازن ذريعي اسرائيل کان ايران پهچايو ويندو هو. هن انڪشاف کان پوءِ ته امام خميني صاحب جي آمريڪا دشمنيءَ واري ٽڪساز تان به پردو ڪڍي ٿو وڃي. هنن انڪشافن کان پوءِ ته ثابت ٿئي ٿو ته هنن جي منڊ وارن دانشورن قرآن حڪيم بابت جيڪو هي مشهور ڪيو هو ته قرآن جون معنائون به قسم آهن. هڪ ظاهري بي باطني، پوءِ ظاهري ته اهائي آهي جيڪا محمد الرسول الله کان وٺي اڄ تائين هر عربي ٻوليءَ جو ڄاڻو پڙهي پوءِ سمجهي ٿو. پر باطني معنيٰ شايد اها آهي جيڪا علامه رشيد ترابي صاحب جن حضرت علي سائين کي بابل پيڪيج طور ڏياري آهي. هونئن انهيءَ لاءِ به پروفيسر ڪي فلپ هٽيءَ پنهنجي ڪتاب ”شام“ ۾ هڪ مضمون حضرت علي سائين تي به لکيو آهي ان جو خلاصو عرض ڪجي ٿو. پهريائين ته هتي صاحب مضمون ۾ مسلمانن ۾ حضرت عليءَ بابت جيڪي به روايتون مشهور آهن تقريباً اهي سڀ لکي ٿو ته آسماني ڪڪرن مان مينهن مهل جيڪا گوڙ ايندي آهي اها علي جي هڪل آهي ۽ ڪنوڻ علي جو چهڪ آهي علي گهوڙي جي هڪ رکيب ۾ پير وجهي جيتري تائين لانگ ورائي ٻئي رکيب ۾ پير وجهندو هو ته ان وچ ۾ قرآن جا ٽيهه سيارا پڙهي ويندو هئو. ديو ڀريون ۽ جن ان جي قبضي ۾ هئا. هلندو هو ته سندس پيرن جا نشان پٿرن تي اڪري ويندا هئا. اڳتي بچاڙيءَ ۾ هتي صاحب لکي

ٿو ته اسلامي تاريخ جو لئريجر گهراڻيءَ سان پڙهڻ کان پوءِ معلوم ٿئي ٿو ته اهي سڀ امتيازي خصوصيتون حضرت علي جي وفات کان پوءِ ان ڏي منسوب ڪيون ويون آهن ۽ هونئن علي پنهنجي حياتيءَ ۾ اهڙو آهي جهڙا رسول جا ٻيا ساٿي. بهرحال فارس وارن باطني علم جي اصطلاح اهڙي ته گهڙي آهي جو چئن به پاڻ ته نياڻين به پاڻ، قرآن حڪيم ته رازن ۽ باطني معنائن کي ۽ انهن کي عام ماڻهن کان لڪائڻ جي سختيءَ سان نفی ڪري ٿو سورت آل عمران جي آيت نمبر ۱۸۷ ۾ فرمان آهي ته واذاخذ الله ميثاق الذين اوتوا الكتاب لتبيننه للناس ولا تكتُمونه فنبذوه وراء ظهورهم واشتروا به ثمنا قليلا فيس مايشترون. هن آيت ۾ رب پاڪ فرمائي ٿو ته جن کي مون ڪتاب ڏنو انهن کان وعدو ورتو ته هن ڪتاب کي ذات انسان اڳيان ڪولي ڪولي بيان ڪجو ۽ هن ڪتاب جي ڪنهن به حصي کي نه ڍڪجو ۽ نه ئي لڪائجو. هن کي راز نه بڻائجو. پر انهن ماڻهن ته مون سان ڪيل ميثاق ۽ عهدنامي کي پٺيءَ طرف اڇلائي ڇڏيو ۽ وٽن ٿا منهنجي ڪتاب جي آيتن کي واپار جو ذريعو بنائيندا، (يعني حق سچ لکائي ڪوڙن واعظن ۽ فتوائن عوض وڌيون وڌيون رقمون اوڳاڙيندا ٿا وٽن) فيس مايشترون پوءِ جيڪو بدلو قرآن لڪائڻ عوض باطني بنائڻ عوض وٽن ٿا (اهو ڏاڍو مهانگو پونڊن) اهو سودو انهن جو تمام بچڙو آهي. هونئن فارس وارن جيڪو اسلامي آئڊيالاجي جي مک ڪتاب قرآن کي اٽندي ئي ڪاپاري ڌڪ هنيو جو رسول جي نالي حديثن جو علم گهڙي ۽ انهن مان ڪن مختلف ماڻهن کي امام جو لقب ڏئي انهن کان فقه ٺهرائي قرآن جي مرڪزي فڪر توحيد کي ٽوڙي پرزا پرزا ڪري ڇڏيائون. اهڙو جو پندرهن صديءَ تائين پري وارا مسلمان ته ٺهيو پر جيڪي ڪعبه الله ۽ روضي رسول جي پاڇي هيٺ ويهي به ايران واريون گهڙيل حديثون پڙهائڻ ويٺا پر خود قرآن جي تعبير ۽ تشريح به قرآن جي ڏسيل فن، تصريف آيات بدران فارس وارن طبري ۽ زهري ايندڙ ڪمپني جي گهڙيل روايتن سان ڪن ٿا پيا. قرآن جي متن ۽ وحي واري عبارت کي ته رب پاڪ پنهنجي حڪمتن سان محفوظ رکيو آهي. توڻي ڪٿي سٺين ۽ وهابين جي حديثن وارن امامن بخاري مسلم ابن ماجه وغيره ڏاڍا زور لاتا آهن ۽ لکيو آهي

تہ قرآن جي موجوده مجموعہ مان ڪي آيتون هيڏي هوڏي تي ويون آهن، پر تڏهن به اها پروڀڳندا سج ڏي منهن ڪري ٿڪ اڇلائڻ وانگر آهي، باقي قرآن جي تفسير ۽ معنائن بدلائڻ ۾ هو ڪامياب ويا آهن، جيڪا ايندڙ وقت لاءِ عارضي طور آئون شڪست قبول ڪيان ٿو، هن اعلان سان ته آخري مقابلو قرآن پنهنجي اصلي تعبيرن سان ڪٿي ڏيکاريندو، ڇو ته جرمن جي هڪ دانشور حديثن ۾ بيان ٿيل واقعن، فيصلن، معاملن، معاهدن ۽ ڏهاڙن کي ڪمپيوٽر ۾ فيڊ ڪيو آهي، ان کي جواب هي مليو آهي ته اهي ڳالهيون ۽ معاملن نمائڻ واري جي عمر ساڍا ست سئو سال هوندي تڏهن وڃي اهڙي ماڻهوءَ طرف منسوب ڪيل حديثون درست چئي سگهبيون، اڃا ترسو!! دنيا وارا ڪل يوم هو في شان جا جلوا ته الائي ڪيترا ڏسندا. هڪ چوڻي مشهور آهي ته انگريز سئو سال اڳي سوچيندو آهي، هندو پنجاه سال اڳي سوچيندو آهي، مسلمان مٿي تي آئي کان پوءِ سوچيندو آهي ۽ سڪ مٿي تي آئي کان پوءِ به ڪونه سوچيندو آهي، آئون ان جي روشنيءَ ۾ انگريزن بابت ان انديشي کي درست مڃندي عرض ڪيان ٿو ته انگريز به قرآن حڪيم اندر اهي ڳالهيون جن سان انهن جي دنيا مٿان سرمائيداران گرفت ۽ جاگيردارانه ورلڊ آرڊرن کي خطرو هجي اهو ڏسي ورتو آهي، مسلمان ته قرآن جي حڪيمانہ اڳڪٿي ته واما ماينفع الناس في الارض جي فلاسافيءَ کي سمجهيو آهي الائي نه پر سرمائيدارن جي دادي آمريڪي صدر بش کي ڦرڪڻيءَ ورتو آهي جو چوي پيو ته يارهين سيپٽمبر جي واقعي سان مسلمانن وري ازمه وسطي واريون صليبي جنگيون جهاد جي نالي شروع ڪرڻ جو پهه پڇايو آهي، اصل ڳالهه هي آهي ته عالمي استحصال سامراجين کي باقي پئجي وئي آهي ته اسلام جي اندر قرآني انقلاب جي وهڪري کي فارس وارن جيڪي شروع دور ۾ حديثن ۽ فقهن ذريعي اڳتي وڌڻ کان، سامهون بند ٻڌا هئا، اهي پنهنجي معنويت ۽ تاثير وڃائي رهيا آهن خود مسلمان ته نهيو پر آمريڪا جا عيسائي به ٿي ڪروڙ کان وڌيڪ مسلمان بنجي پنهنجي خرچ تي پنهنجن ٻارن کي قرآن پيا ٿا پڙهائين، چوڻيءَ مطابق ته انگريز سئو سال اڳي پرکي ورتو آهي ته اجهو قرآن جو دور وري پيو ٿو اچي.

ان ڪري انهن فارس وارن قرآن مخالف علمن کي ٽيڪ وٺائڻ لاءِ مسلمان ملڪن ۽ معاشرن ۾ انهن پنهنجي پراڻي حڪمت عمليءَ هيٺ ڪجهه نوان اصلاحات آندا آهن، هڪ ته ويهين صديءَ جي وچ ڌاري برطانوي سامراج جي پنهنجي اصل ملڪ طرف لڏ پلاڻ ڪري غلام قومن جي آزاديءَ کي ڪامن ويلٿ ۽ اقوام متحده جهڙن ادارن ذريعي وري به نڪ ۾ ناڪيلي وجهي غلام بنائي رکڻ لاءِ ڪا پاڙ ۽ پيش جي ڪهري رسي بدران، ريشم جي رنگا رنگ نرم نرم اطلس، ڪمخواب ۽ زربفت جي جھالرن سان بخل جي پتن ۾ ٻڌي غلام بنايو آهي ۽ سياسي طرح سان وري به قيد ۾ رکڻ سان گڏ نظرياتي ۽ فڪري طور قرآن کان پري رکڻ لاءِ تبليغي جماعت جو ڪورس ۽ نصاب ڇهه بائين نالي سان گهڙي، پهريائين هندستان جي پارٽيشن کان اڳي ان جو مرڪز دهلي جي درگاه نظام الدين اولياءَ جي خانقاه ۾ رکيائون، پوءِ جڏهن ورهاڱو ٿي ويو ۽ پاڪ آستان نالي مسلمانن لاءِ جدا ملڪ ٺاهيائون ته ان جو صدر دفتر دهلي کان منتقل ڪري لاهور ويجهو رائيونڊ ۾ رکيائون ۽ توحيد جي معنيٰ قرآن طرفان کان الناس امه واحده يعني غير طبقاتي معاشرو قائم ڪرڻ ۽ ڪلاس ليس سوسائٽي جوڙڻ بدران، صرف نماز گڏجي پڙهڻ کي هنن توحيد قرار ڏيئي رائيونڊ جي مرڪز واري سالياني دعا ۾ شيعا وهابي بريلوي گڏ ڪرڻ کي اتحاد عالمي اسلامي قرار ڏنو ۽ رسول الله جي زماني ۾ مسجدن جو ڪانسپيٽ ۽ تصور جيڪو پارليامنٽ هائوس، سپريم ڪورٽ، دارالخلافه ۽ سينٽرل سيڪريٽريٽ جو ڪنٽرولنگ ادارو ۽ جي ايڇ ڪيو هيو، اهو هنن بدلائي، خانقاه جي انفرادي قبضن هيٺ ڏئي ڇڏيو، اتي آئون هڪ خاص گذارش به عرض ڪيان جيئن آئون پنهنجي مضمونن جي مجموعي طور جوڙيل ڪتاب آيات بينات ۾ لکي آيو آهيان ته قرآن واري نماز سورت اعراف جي آيت نمبر ۲۰۵ ۾ ڏسيل آهي، واذڪر ربك في نفسڪ... کان ولاتڪن من الغافلين تائين جنهن جي معنيٰ صوفيا، ڪرام، جو دم غافل سو دم ڪافر به ڪندا آهن ۽ هيءَ لائونڊ تي بانگون ڏئي، ڪم ڪار ڇڏي جيڪو مسجدن ۾ گڏ ٿيون ٿا، اها ايراني نماز آهي، جيڪا ايراني مذهبن جي ماني صاحب جي فرقي

مانويت جي ايجاد آهي. ماني صاحب جي پيدائش جو سال علامه البيروني پنهنجي ڪتاب الباقيہ ۾ ۲۱۵ عيسوي لکيو آهي مانوي فرقي جو تفصيلي احوال انگريزي ۽ عربي لٽريچر ۾ موجود آهي. مانوي مذهب عيسائيت ۽ زردشتيت جو مڪسچر آهي. اسان مسلمانن ۾ جيڪا نماز مروج آهي اها مانوين کان اسان جي طرف منتقل ٿي آهي. عباسي دور جي برمڪي خاندان وارا مانوي مذهب جا هئا، انهن جو عملي طور هتي وڌو اثر هو ۽ اسلامي علمن کي انهن سرڪاري پئسن سان مجوسائيز ڪري لڪرائي محفوظ بنائي مسلمانن جي مٿي ۾ هڻي ڇڏيو. برمڪين عباسي حاڪمن کي نيڪ ناڪ استعمال ڪيو. ڪن تاريخ جي عالمن جو خيال آهي ته خليفو مامون رشيد پاڻ ئي برمڪين جي اثر هيٺ مانوي فرقي وارو شيعو ٿي ويو هو. باقي امامت لاءِ ٻارهن جو انگ ته ان زماني ۾ اڃا پراسيس ۾ پئي هليو ۽ مامون رشيد پنهنجي ڌيءَ جو سنگ اٿين امام. امام رضا کي ڏنو هئو. بهرحال مانويت مذهب جو وڌيڪ تفصيل ابن حزم جي ڪتاب الفصل في الملل والنحل ۽ شهرستاني جي ڪتاب الملل والنحل، تاريخ يعقوبي ۽ بيروني جي ڪتاب الباقيہ ۽ ابن نباته جي ڪتاب شرح العيون ۾ آهي ۽ مون هي تفصيل احمد امين مصري جي ڪتاب فجر اسلام تان ورتو آهي. مون انگريزن جي سؤ سال اڳي سوچڻ جي حوالي سان هڪ ڳالهه ڪرڻ پئي گهري پر وري الائي ٻئي طرف ڪاڏي نڪري ويس. اها هي آهي ته آمريڪا وارن پنهنجي انٽيليجنس ڊپارٽمنٽ ۾ هڪ ادارو قائم ڪيو آهي جنهن ۾ انهن جا وڏا وڏا پڙهيل بي ايڇ ڊي قسم جا محقق ماڻهو ڀرتي ڪيل آهن، انهن کي ان اداري سندن قومي لباس ٿري پيس فل ڪٽ وارو لهرائي ننڍڙي تري واري سفيد رنگ جي پٽڪڙي، جبي ٽائيپ قميص، ڀٽن تائين لنڊي سلوار، ڪيسي ۾ وڻ جو ڌنڌ، اهي ماڻهو وڏا وڏا لرنيد آمريڪا جي جهنگلن ۾ واقع اداري ۾ قرآن، حديث، تفسير، سڀ ققهه پڙهن پڙهائڻ ٿا. ان اداري ۾ مسجد به ٺاهيل آهي ان ۾ نمازون به باقائدي پڙهن پڙهائين ٿا. هونئن آهن ساڳيا پنهنجي جاءِ تي عيسائي ۽ يهودي، پر هي به هڪ ٽريننگ ڪورس آهي. جنهن سان انهن کي وڏيون وڏيون نوڪريون ملن ٿيون. اهي هي ته اسلامي ملڪن ۾ وڃي دين اسلام جي

تبليغ ۽ تربيت سان مسلمانن کي ميڊ ان قمر ۽ بخارا جو يو. ايس ماڊل اسلام سيڪارين، ان دوران اهي ساڳئي وقت پنهنجي اڳئين موروثي ڌرم عيسائيت ۽ يهوديت تي به قائم آهن پر هي ڪم بطور پنهنجي حڪومت جي انٽيليجنس جي سرانجام ڏين ٿا ۽ هنن جو ٽارگيٽ ۽ ٽوئل هدف ۽ نشانو هي آهي ته اسلام نماز روزي ۽ شخصي ذاتي اصلاح جو نالو آهي. حڪمراني ۽ سياسي قيادت اها دنياڌاري آهي، جنهن سان پنهنجو ڪوئي واسطو نه هجڻ گهرجي. پاڻ کي صرف آخرت سنوارڻ لاءِ عبادتن ۾ مصروف رهڻ گهرجي. (ڄاڻڻ گهرجي ته قرآن حڪيم عبادت جي جيڪا معنيٰ سمجھائي آهي اها هي آهي ته خدمت خلق جي اجتماعي سڌارن وارا ڪم ڪجن) پر هنن وٽ عبادت وارا ڪم اهي آهن جن کي مونڙن ۾ منهن وجهي پوڄا پاڻ ئي چئي سگهجي ٿو، انهيءَ موضوع تي آئون ققهه واري مضمون ۾ لکندس بهرحال آمريڪا جي انهي اداري جو انڪشاف ته گهڻن حوالن سان مشهور آهي پر اها ڳالهه جناب رسول پليجي صاحب جي هڪ ڪتاب ۾ به مون پڙهي آهي، ۽ لسٽيل چونڪ ڪراچي تي صديقي ترست واقع آهي انهن به پنهنجي لٽريچر ۾ اهو تفصيل چپرايو آهي، جيڪي ڪتابڙا مون پاڻ خريد ڪري دوستن تائين پهچايا آهن ۽ چيهي پڌر جي رهندڙ اسان جي بزرگ دوست فقير علي محمد صاحب جن وٽ هڪ ڊائجسٽ آهي جنهن ۾ انگريز دور جي هڪ هندستاني نواب جي حوالي سان اها ڳالهه لکيل آهي پر ان نواب صاحب اهو ادارو جيڪو پاڻ وڃي گهميو آهي، وزت ڪيو آهي، ان جي چوڻ مطابق ته اهڙو ادارو برطانيه حڪومت جو به قائم ڪيل آهي، جتي هو مسلمانن جي علمن جا ته عالم ناهين ٿا پر انهن جا مهاندا به اهڙا ٿا ڪرائين جو مسلمان ملڪن ۾ سڌو سنئون وڃي نمازن جا پيش امام بڻجن، يا ڪا پيري مريديءَ جي خانقاهه هلائين دور نبوت ۽ خلافت راشده کان پوءِ اڄ تائين جڙندڙ لٽريچر ۽ ان جو قرآن حڪيم سان موازنو ڪجي تو ته هر پويون دور اڳئين دور جي ڀيٽ ۾ قرآني فڪرن کان پري هٽندو ۽ ٽڪراءُ وڌائيندو ٿو وڃي. مولانا عبیدالله سنڌي هڪ جاءِ تي لکيو آهي ته جيڪڏهن مارڪسزم ۾ مرڻ کان پوءِ جيئرو ٿيڻ، حساب ڪتاب، جزا سزا جو

تصور شامل ڪجي ته اسلام ٿي پوي اسلامي فڪر مان جيڪڏهن مرڻ کان پوءِ جيئن ۽ جزا سزا جو تصور ڪڍي ڇڏجي ته مارڪرسزم تي پوي، سو اڄڪلهه ملتي نيشنل ڪمپنين ۽ آئي ايم ايف جي سڀني جي وياجن وارن قرضن جي ڪري غريب ملڪن جي عوام مٿان مهانگائيءَ جو جيڪو لوڊ روز روز وڌي رهيو آهي اهو نيٺ وڃي تنگ آمد بچنگ آمد تي دنگ ڪندو پوءِ انهن بڪن ۽ قرضن جي ستايل قومن کي قرآن حڪيم جلدي ذهن ۾ وهندو ۽ اهي اڌ اگهاڙا بکيا ماڻهو قرآن جي فڪر کي کڻي جڏهن اٿندا ته پوءِ وارو منظر هي ٿيندو:

جمع هونءِ هيڻ چوراهون پر آ ڪر بهوڪے اور گداگر
ايڪ لپڪتي آندھي بن ڪر، ايڪ بهبهڪتا شعلہ بن ڪر
ڪاندهون پر سنگين ڪڍالين، هونئون پر بيباڪ ترانے
دهقانن کي دل نڪلے هيڻ اپني بگڙي آپ بنانے
راج محل کي دربانن سے يہ سرڪش طوفان نہ رکے گا
چند ڪرائے کي تنڪون سے يہ سرڪش طوفان نہ رکے گا.

انهيءَ ڏينهن لاءِ قرآن حڪيم ٻڌايو آهي ته يوم يقوم الناس لرب العالمين، يعني اهو ڏينهن اچڻ وارو آهي جنهن ڏينهن ماڻهو جهانن جي ربوبيت ۽ پرورش جي حقن لاءِ اٿي پوندا پوءِ،

شور مچا هے بازارون مين ٿوڻ گڏے در زندانون کي
واپس مانگ رهي هے دنيا غصب شده حق انسانون کا.

فارس جي دانشورن، يزدجر جي اساوره شاهيءَ پنهنجي اکين سان قرآن واري انقلابي فوج کي ڏٺو هو غاصب ۽ استحالي نوابن ۽ جاگيردارن جي دستارن کي انقلابين جي ٽڏن سان بازارن ۽ گهٽين ۾ تڙجندي ڏٺو هو ۽ هونئن عربن جي اها فوج انهن لاءِ ڪا نئين ۽ اڻ ڏٺل ته ڪانه هئي پر انهن کي جڏهن کان قرآن ملي چڪو هو، پوءِ اهي عرب اڳي وارا ڪونه هئا، هن پيري هو قرآن جهڙي مردم سازفڪري رهنما ڪتاب جا وارث ۽ علمبردار ٿي آيا هئا، هن پيري هو هڪ سيلاب وانگر ٿي آيا هئا، توڙي جو ان عرصي ۾ انهن جو استاد ۽ ليڊر محمد الرسول الله وفات ڪري چڪو هو، تڏهن به قرآني تربيت جو ايڏو ته ڪمال هو جو حضور سائين جي وفات مهل دفن ڪفن کان اڳ ۾ گڏ

ٿيل پروانن کي خطاب ڪندي صديق اڪبر فرمائي ٿو ته ايها الناس ان تعبدوا محمد فان محمدا قدمات، وان تعبدوا الله فانه حي لايموت، يعني اي انسانو! جيڪڏهن اوهان محمد جي عبادت ڪندڙ آهيو ته ٻڌي ڇڏيو محمد فوت ٿي ويو آهي ۽ جيڪڏهن الله جي عبادت ڪندڙ آهيو ته اهو حي ۽ لايموت آهي، حضور ﷺ جي رحلت جو هيڏو وڏو حادثو ٿيو، جو دماغ ڇڪرڻ ۾ اچي ويا، تڏهن به رسول سائين جن وفات کان ٿورو اڳ ۾ جنگ لاءِ موٽه جي علائقي طرف پنهنجي آزاد ڪيل غلام زيد بن حارث جي پٽ اسامه کي جيڪو ان وقت سترهن سالن جو هو لشڪر جو سپه سالار ڪري موڪلڻ پيا ته وفات جو حادثو ٿي ويو ته حضرت ابوبڪر جن نبيءَ سائين جي جاءِ نشين ٿيڻ ساڻ، ساڳي نوجوان اسامه جي اڳواڻيءَ ۾ لشڪر کي موٽه طرف موڪليو ۽ جنهن وقت لشڪر کي روانو ڪري رهيا هئا ته اسامه کي گهوڙي تي سوار ڪري رواني ڪرڻ دوران هلندي هلندي گهوڙي جي رڪاب ۾ هٿ وجهي حضرت ابوبڪر پيدل ساڻس وڃي پيو ۽ جنگي معاملن بابت هدايتون به ڏيندو هلي پيو، اسامه چيس ته سائين آئون گهوڙي تان لهان ٿو، توهان سوار ٿيو، ته سيدنا صديق اڪبر فرمايس ته نه توکي لهڻ جي اجازت آهي نه وري آئون گهوڙي تي سوار ٿيندس، مطلب عرض ڪرڻ جو هي آهي ته رسول سائين جي مشن کي سندس وفات سبب هڪ وڪ به پوئتي رهڻ نه ڏنائون، نبي سائين جن ٽيويهه سالن جي مختصر عرصي ۾ پنهنجي پارٽي وارن اندر ايڏو ته اسيرت پيدا ڪري ويا، جو هو سڀ جوسپ انقلاب عالم لاءِ خود ڪار ۽ آئوٽوٽڪ فڪري رهنما بنجي ويا ۽ حديثن هي جيڪو مشهور ڪيو آهي ته نبي جي وفات کان پوءِ يڪدم مرتد ٿي ويا ۽ دين اسلام کي ڇڏي ويا، اهو سڀ ڪوڙ آهي، قرآن حڪيم تمام وڏي واڪي انهن حديثن کي ڪوڙي هجڻ ۽ ڪوڙي ڪرڻ لاءِ سورت انفال جي آيت نمبر ۷۴ ۾ اعلان ٿو فرمائي ته والذين آمنوا وهاجرو وجاهدوا في سبيل الله والذين آووا ونصروا اولائك هم المؤمنون حقا، يعني جن ايمان آندو ۽ هجرت ڪئي ۽ جهاد ڪيو الله جي رستي ۾ ۽ جن هجرت ڪري ايندڙن کي پناهه ڏني آهي سڀ جوسپ مؤمن آهن حق وارا، مومن آهن سچا، مؤمن آهن پڪ سان، پوءِ اهي فارس ته ڇا پر روم ۽ آفريڪا تائين پهچي ويا.

وري ڳچيءَ ڳانا لوهه جا

مون پئي عرض ڪيو ته فارس جي دانشورن ايران جي فتح ٿي وڃڻ کان پوءِ سڄو سارو توجهه عربن جي فاتح بنجن جي فلاسافي ۽ راز کي ڳولڻ طرف ڪيو ۽ انهن قرآن حڪيم کي ان طاقت ۽ طوفان جو سبب ۽ سرچشمو قرار ڏنو، پوءِ تمام وڏي سياڻپ ۽ ڏاهپ سان هنن قرآن جي فڪري اصولن ۽ پارس قسم جي رهنما قانونن کي ٽوڙڻ لاءِ شخصيت پرستي، خاندان پرستي ۽ نسلي برتري ۽ موروثي ڪرامت ۽ تقدس جا فلسفا گهڙيا ۽ اهلبيت جي اصطلاح ٺاهي، زوريءَ آڻ رسول جو چڪر کڻي هلايائون، توڻي ڪٿي الله پاڪ قرآن ذريعي اعلان به فرمايو ته ماڪان محمد ابا احمدن رجالڪم يعني محمد توهان مان ڪنهن به نر جو ۽ مرد جو پيءُ ڪونهي، تڏهن به فارس وارن ڪوڙيون حديثون ٺاهي لکي ڇڏيون ته رسول کي چار پٽ ڄاوا هئا پر اهي ننڍپڻ ۾ مري ويا، جي پلا حديثن کي صحيح سمجهجي ته پوءِ قرآن ۾ الله جو اعلان ته ڪوڙو ٿي پيو، بهرحال اسان ته قرآن خلاف ڪير به ايندو ان کي ڪوڙو سمجهنداسون پوءِ فارسي هجي يا رومي، فارس جي انهي اهلبيت جي تقدس واري فلسفي سبب مسلمانن مان ميرٿ لاءِ جاکوڙ ۽ اهميت ختم ٿي وئي، ان کان سواءِ وري حديثن ٺاهڻ وارن ۽ وري انهن مان استنباط ۽ اجتهد ڪري فقه جي ذريعي سرمائيداري ۽ جاگيرداري کي به جائز ڪري قرآني حڪمن کي ٽوڙي ڇڏيائون (جن جو تفصيل هن ڪتاب جي ٻئي حصي ۾ پڙهندا) امام ابو حنيفي ۽ امام شافعي کي به سندن سوانح حيات لکڻ وارن شيعو ڪري لکيو آهي، جنهن جو به تفصيل انهن ڪتابن ۾ موجود آهي، هونئن امام ابو حنيفي جي سوانح جيڪا ابو زهره مصريءَ لکي آهي ۽ ان جو اردو ترجمو، نهج البلاغه جي مترجم مشهور شيعه عالم ۽ اديب رئيس احمد جعفريءَ ڪيو آهي، ان کان سواءِ رئيس احمد جعفري صاحب سيرت ائم اربعه جي نالي سان فقه جي چئني امانن تي به مستقل ڪتاب لکيو آهي، مطلب ته اهل فارس وارن فقهه ۽ حديث ذريعي قرآني قانونن کي ٽوڙي مسخ ڪري ڇڻ ته منسوخ به بنائي ڇڏيو، يعني حڪمرانيءَ لاءِ قرآن پاڪ جيڪا

مشن مسلمانن کي سمجهائي هئي ۽ حاڪميت تي فائز به ڪيو هو پر ايران وارن جي جوابي باطني خلافت واري تحريڪ مسلمانن کان اڳتي هلي هلاڪو منگول ذريعي حڪومت ڪسرائي ڇڏي ۽ قرآن جون معنائون به بدلائي ڇڏيون هاڻي رائيونڊ واري تبليغي جماعت جو حڪمراني لاءِ نظريو ۽ نهج البلاغه ۽ اصول ڪافيءَ جو نظريو، هڪڙو ئي آهي. ساڳيو آهي ڇو ته اسلام جي شروع واري دور ۾ ترتيب وار اهي شيعا ۽ سني فرقا، فارس وارن جا هڪڙي ئي مقصد يعني قرآن کي اڳتي وڌڻ کان روڪڻ لاءِ ٺاهيا ويا هئا پر اڳتي هلي سني سڏائيندڙ قرآن کي وري ويجهو پئي ويا، ان ڪري ضرورت پئي ته تبليغي جماعت قسم جي فضائل سيريز واري لٽريچر سان هنن کي قرآن کان پري ڪيو وڃي. اهو تفصيل اوهان هن ئي ڪتاب ۾ اڳتي پڙهندا، خلاصو ڳالهه جو هي ٿيو ته ايراني علمن جي، فڪر ۽ فلسفي کي ٽيڪ ڏيڻ لاءِ، چٽي هٿ لاءِ، ۽ ان کي خاص ڪري غير شيعه مسلمانن ۾ رائج ڪرڻ لاءِ، تبليغي جماعت جو برقعو سنين ۾ وڌيڪ ڪامياب ويندو، ڇو ته مقصد ته ٻنهي جو هڪڙو آهي ته قرآني حڪمن واري حڪومت قائم نه ٿئي، جنهن حڪومت سان هو حضور ﷺ جي نبي ۽ رسول بنائي موڪلڻ جو جيڪو مقصد هو ته يضع عنهم اسرهم والاغلالاتي ڪانت عليهم يعني ماڻهن مٿان، ماڻهن جي آقا بنجڻ، مالڪ بنجڻ ۽ ماڻهن کي غلط عقيدن ذريعي غلام بنائي وري انهن کي زنجيرن ۾ جيڪو جڪڙيو ويندو ته هي قرآن ۽ محمد اهي زنجيرون ٽوڙڻ لاءِ موڪليا ويا آهن، اهي غلاميءَ جا طوق ۽ لوهي ڪڙا ڪڍڻ مان ڪڍي انهن کي وري آزاد ڪرائڻ لاءِ موڪليا ويا آهن، سو جيڪڏهن مٿي بيان ڪيل غلام بنائڻ وارو نسلي ۽ خاندان پرستيءَ وارو آزادي جو دشمن علم، مسلمانن جي مٿي ۾ نه لڳي ها ته يورپ وارن جيڪا ترقي اڻويهين صدي کان اڄ ايڪيهين صديءَ تائين ڪئي آهي، اها مسلمان، اڄ کان هڪ هزار سال اڳي ڪري ڏيکارين ها ۽ واذا النفوس زوجت جي روشنيءَ ۾ دنيا ايڪيهين صديءَ بدران ڏهين يارهين عيسوي صديءَ ۾ گلوبل وليج بنجي وڃي ها، ۽ ڪمپيوٽرائيزڊ بنجي وڃي ها، پر مسلمانن اندر سائنسي علمن جو رستو غير قرآني علمن روڪي ڇڏيو ۽ اسلامي علمن کي چمندي ٿي.

تريءَ تي نهنن ڏيئي وري غلام سازيءَ جا ڪارخانا ڪوليا ويا. ميرت کي بريك ڏيئي وري موروثي برڪتن ۽ ڪراماتي تقدسن کي آڻي جاهليت جي اونداهين کي هٿ سان گهرن ۾ آندائون. سو الله جو ڪل يوم هو في شان وارو جلوه ۽ پراسيس اهو رڪڻ جو ته ڪونه هو. سائنس ۽ علم ڪنهن جو نوڪر ڪونهي جو جيڪڏهن ڪنهن جي ناننگ ۾ صديون اڳي ڪوئي نبي ٿيو هجي ته ارتقا کي انهن جي جاهل اولاد جي گونھ مت ميڙڻ لاءِ روڪي ڇڏجي ۽ هوالذي سخرلڪم مافي السماوات والارض جي عهدي ۽ ديوتيءَ کي، تسخير ڪائنات جي ذميدارين کي، مسلمانن کان ڪسي يورپ جي ڪافرن ۽ انهن جي اولاد کي ڏنو ويو. ڇو ته مسلمان اڃا مرشدن کي گهرن ۾ وٺي هڏ پاڪ ڪرائڻ کان وائڻا نه ٿيا آهن ۽ هو اڃا تائين قرآن حڪيم جي حاڪمانه ۽ حڪيمانہ اصطلاحن لفظن جي معنيٰ اصلي قرآن طرفان تصريف آيات ذريعي ڏسيل بدران فارس وارن جي حديثن ذريعي غلام سازي ۽ رسمن جي ڦٽندڙ ۾ ڦاسيو رهڻ واريون معنائون پيا ڪن. جن سان انسانيت اڳتي ترقي طرف وڌڻ بدران بادشاهت ۽ درباري ڪلچر طرف موٽي. هونئن مون سور بقره جي آيت نمبر ۱۲۵ جي حوالي سان پنهنجي ڪتاب ”قرآن جو فرمان“ ۾ اعتڪاف ۽ طواف جي معنيٰ تصريف آيات جي قرآني رهنمائي مطابق ڪري ڇڏي آهي پر طواف جي عملي شڪل هن وقت جيڪا ڪعبه الله جي ديوارن کي جريب بن جريبن جي پلات جي دائري ۾ ڦيريون کائي طواف ڪيو ٿو وڃي، اهو مون کي قرآن جي مقصد سان موافق نه لڳو. بلڪ قرآن جي رينج کان فرار ۽ حيلي بازيءَ جو هڪ نمونو لڳو. اها ڳالهه سمجهاڻ لاءِ مون کي هٿ وري آيت جو پورو مفهوم دهرائڻ مناسب لڳي ٿو. اهو هي ته ڪعبه الله اصل ۾ ذات انسان لاءِ هڪ بين الاقوامي عدالت آهي. الله سائينءَ ان کي قرآن حڪيم ۾ بيت العتيق سڏيو آهي يعني غلاميءَ کان ڪڍي آزادي ڏيارڻ وارو مرڪز ۽ ان ماڳ تي سالانه ڪانفرنس حج تي اچڻ وارن لاءِ قرآن حڪيم فرمايو ته ليشهد وا منافع لهر. يعني هٿ اچڻ وارا اچن. پنهنجا مفاد ۽ حق انصاف وارا فيصلا وٺن ۽ پاڻ عدالتي معاملن ۾ مشاهدو ڪن. ته حضرت ابراهيم عليه السلام ۽ ان جي پٽ اسماعيل عليه

السلام کي حڪم ڪيو ويو ته عاڪفين ۽ طائفين لاءِ منهنجي هيڊ ڪواٽر کي پاڪ صاف رکو. ته اتي پاڪ رڪن جي معنيٰ هيءَ به آهي ته ڪوبه غير نظرياتي ۽ توھان جي صحف ابراهيم واري منشور جو مخالف، عدالت جي ماحول ۾ نه هجڻ گهرجي. عاڪفين يعني اعتڪاف وارا آهي. آهي آهن جيڪي جي اڀج ڪيو جا داخلي آفيسر ۽ جج هوندا ۽ مطوف ۽ طواف ڪرڻ وارا آهي آهن جيڪي هن بين الاقوامي عدالت جا پوري جهان ۾ ڦرڻ سان عدالت طرفان هاءِ ڪمشنر بنجي انويسٽيگيشن ڪري عدالت جي ايجنڊا تي آيل فيصلن لاءِ ججن کي متنازع علائقن جي اکين ڏني رپورٽ اچي پيش ڪن. ته ابراهيم عليه السلام کي حڪم ٿيو ته توھان بيت الله کي پاڪ صاف رکو جيئن ڪو داخلي آفيسرن ۽ خارجي آفيسرن کي رشوتون ڏئي غلط فيصلا نه ڪرائي وڃي. هڪ ڏينهن آئون ڊاڪٽر سليمان شيخ سان جناح اسپتال ڪراچي ۾ نوڪري ڪرڻ واري عرصي ۾ ان جي رهائش گاهه تي ملڻ ويس ته ان وٽ هڪ مهمان موجود هو ڊاڪٽر صاحب اسان ٻنهي جو پاڻ ۾ تعارف ڪرايو ۽ اهو مهمان مٽياري شهر جو آفتاب ميمڻ هو جيڪو اقوام متحده جو نيويارڪ ۾ ڪنهن شعبي جو ڊائريڪٽر هو ته مون ان کان سندس عهدي جي ديوتيءَ جو تفصيل معلوم ڪيو ته ان مون کي ٻڌايو ته سڄي دنيا مان اقوام متحده جي اداري ۾ اوڙي پاڙي جي ملڪن ۽ قومن جون ۽ خود ملڪن جي داخلي عنصرن خلاف شڪايتون اينديون آهن ته اسان سان فلاڻا زيادتي ڪن ٿا. اسان کي فلاڻي حڪومت، قوم، طاقت ڦري ٿي، کائي ٿي، ستائي ٿي، پوءِ اقوام متحده جو ادارو پنهنجا نمائندا موڪلي انهن شڪايتن بابت اکين ڏني رپورٽ وٺندو آهي ڇاچ ڪرائيندو آهي. پوءِ انهن رپورٽن جي روشنيءَ ۾ فيصلا ڪيا ويندا آهن. آئون اقوام متحده طرفان ٻاهران ايندڙ شڪايتن جي انويسٽيگيشن ڪرڻ تي مقرر آهيان. هن وقت منهنجي کيسي ۾ چاليهه ملڪن جي ويزا موجود آهي جنهن به طرف وڃان، وڃي سگهان ٿو ۽ اتي تحقيقات لاءِ مون کي ڇاچ ڪري مرڪز کي معلومات ڏيڻي آهي ۽ اقوام متحده جا مون وانگر ٻيا به ڪوڙ آفيسر آهن ته قرآن جي اصطلاح مطابق بين الاقوامي عدالت جا ٻاهريان نمائندا ۽

انويسٽيگيٽر اهي آهن طواف ڪرڻ وارا طاڻين. الله تعاليٰ جي نظر ۾
 ڪعبه الله جي سپريم عدالت جو دائرو پورو جهان آهي، جنهن ۾ ان جا
 نمائندا طواف ڪري يعني انهن متاثر علائقن ۾ گهمي خلق خدا جي
 ڏکڻ سورن اهڃڻ بابت رپورٽون معلوم ڪري ايندا. باقي ڪعبه الله
 جي ديوارن کي ٻن اڏائي جرين جي دائري تائين ڦيريون کائڻ کي طواف
 نه چئبو آهي، اهو حديثن وارو طواف آهي، جيئن ته اڳتي آيت نمبر
 ۱۴۲ ۾ رب پاڪ امت محمديه عليه السلام لاءِ فرمايو آهي ته
 وكذالك جعلنا ڪم امة وسطا لتكونوا شهداء علي الناس يعني هي
 آخري رسول جي امت وارا مرڪزي قسم جي پارٽي جا مرڪزي ميمبر
 آهن، هنن جي ديوتن آهي ته هي شهداء علي الناس هوندا، يعني نگران
 هوندا انساني معاملن ۽ مسئلن جا، شهداء علي الناس اها نگراني تڏهن
 ٿيندي جڏهن هو، هڪ هڪ قوم ۽ ملڪ جي جهڳڙن ۽ مسئلن جو اکين
 سان وڃي مشاهدو ڪندا، پوءِ دنيا مٿان نگرانيءَ لاءِ هلڻ ڦرڻ اهو
 سمورو طواف مان شمار ڪبو، پوءِ عدالت جي ڪانفرنس جي موقعي
 تي حج وفد ۽ سپريم عدالت يعني ڪعبي جا طاڻين نمائندا، جڏهن
 ايندا ۽ لوئي جرگي سان گڏ بين الاقوامي جرگا به شروع ٿيندا ته رب
 تعاليٰ حڪم ٿو فرمائي ته اي ابراهيم ۽ اسماعيل يا انهن جا جاءِ نشينو!
 منهنجي عدالتي مرڪز کي پاڪ صاف رکو، جيئن اعتڪاف ۽ طواف
 وارن کي پنهنجي ديوتن ڏيڻ ۾ ڪا رڪاوٽ نه پيش اچي، افسوس جو
 حڪم طهرا بيتي جي طهارت جي معنيٰ به صرف بهارو ڏيڻ ۽ فرش ۽
 ڀتين کي پوڄي هڻي خوشبودار اسپري ڪرڻ تائين محدود ڪئي وئي
 آهي، پر ان طهارت جو اهم پهلو اسان جي مفسرن کي ذهن ۾ ڪونه
 آيو آهي، مون کي طهارت جي اها معنيٰ سمجهائڻ کان اڳ ۾ پڙهندڙن
 جو ٿورو نيويارڪ طرف ڌيان ڇڪائڻو آهي، ته اتي اقوام متحده جي
 ايوانن، گنلرين ۽ نمائندن جي رهائشگاهن ۾ چنڊ ٽوڪ واري صفائي
 ايتري آهي جو هڪ مک به نظر ڪانه ايندي هر طرف خوشبو جا
 هٻڪار به آهن، پر ان هوندي به هڪ تمام بچڙي گندگي به آهي،
 جيڪا ڊائريڪٽ فيصلن تي وڃي ٿي اثر انداز ٿئي مون جڏهن اسرائيل
 جي اڳوڻي وزير اعظم گولڊا ميئر جي اسرائيل لاءِ قيام ۽ قوام جي

ڪوششن جو تذڪرو پڙهيم ته ان نيويارڪ شهر ۾ يهودين جي
 سهڻن ۽ هوشيار چوڪرين جي وڏي ٽيم ڀرتي ڪئي هئي، جيڪا وڃي
 دنيا جي ملڪن کان مقرر ٿيل نمائندن کي اقوام متحده جي اجلاسن
 جي ڏينهن ۾ نيويارڪ جي هوٽلن ۽ هاسٽلن ۾ اسرائيل جي حق ۾
 قراردادن ۽ فيصلن لاءِ داد ڏينديون ۽ وٺنديون هيون، انهيءَ دوران
 چوڪرين جي رشوت کان علاوه ضميرن جا سودا به ڪيا ويندا آهن ته
 الله تبارڪ و تعاليٰ ابراهيم ۽ ان جي اولاد اسماعيل ۽ محمد عليهم
 السلام کي حڪم ڏئي ٿو ته ان طهرابيتي للطاڻين والڪافين والركع
 السجود، يعني مڪي ۾ ڪعبه الله جي سپريم عدالت جي نمائندن کي
 پوءِ توڙي جو اهي آئوٽ ڊور جا طاڻن نمائندا هجن يا انڊور جا
 معتڪف بيوروڪريٽ هجن، انهن لاءِ ماحول پاڪ صاف رکجو نيويارڪ
 وانگر عصمتن ۽ ضميرن جا واپار ڪري عدالت جي احترام کي مجروح
 نه ڪجو، افسوس جو قرآن جي هن هدايتن کي سمجهڻ کان روڪڻ لاءِ
 فارس وارن جي حديثن ۽ فقهه، ماڻهو جو منهن ڪعبي کان ڦيرائي
 وڃي ٻيو الائي ڪٿي ڪٿي پهچايو آهي.

آئون طواف کي قرآن حڪيم واري مقصد ۽ معنيٰ کي موجوده دور
 جي وري بدلايل تصور ۽ عمل کي هڪ حيلو تصور ڪندي اها ڳالهه
 هڪ مثال سان سمجهائڻ جي ڪوشش ڪيان ٿو، اڄ کان اندازاً چاليهه
 سال اڳي آئون راڻيپور جي جيلاني درگاه جي مزار تي ويس، اتي مزار
 جي ويجهو هڪ خالي حصي ۾ ٻارائن رانديڪن وانگر يا جيئن وڏين
 شين جا ننڍي سائيز ۾ ماڊل ٺاهيا ويندا آهن، اتي انهي سائيز جا پلنگ
 فوٽ ڏيڍ فوٽ جا پينگها ۽ الائي ڇا ڇا جو هڪ وڏو ڏير ڏسڻ ۾ آيو،
 مون پڇيو ته هي شيون ڇا جي لاءِ آهن؟ ته مون کي ٻڌايو ويو ته هت
 مزار تي مايون پاسون باسينديون آهن ته پير سائين جيڪڏهن مون کي
 تو پٽ ڏنو يا منهنجو فلاڻو ڪم ڪئيئي ته توکي پلنگ يا ڳاڙهو
 هندورو ڏيندس، سو اهو سڄو ڏير انهن شين جو آهي، هاڻي آئون
 سوچيان ٿو ته الله عزوجل ته قرآن ۾ حڪم ڏنو ته مون پنهنجي آخري
 رسول ۽ ان جي امت کي شهداء علي الناس بنايو، انسان ذات جي
 سارسنيال يعني انهن جي حقن جي حفاظت جي چوڌاري ڪرڻ ۽

سيروافي الارض سان خلافت جون ذميواريون سرانجام ڏين. ته هنن سڄي دنيا جي سنڀال جي طواف کي رڊيوز ڪري، ڪري ڪعبه الله جي ڀتين کي اچي سوڙها ٿيا آهن، جيئن درگاهن جي زيارتي عورتن ڀينگهي ۽ پلنگ کي ڇهن ستن فوٽن کان گهٽائي گهٽائي هڪ فوٽ جو ڪري ڇڏيو، انسان اڄ پادر پيو ڪاٺي چيچنيا، ڪوريا، آسام، افغانستان، عراق، تامل، سنڌ، ڪشمير ۽ فلسطين ۾، ۽ مسلمان چوڪيداريءَ وارو طواف پيو ڪري ڏيڍ جريب ۾ ڪعبه الله جي ڀتين کي، پر جي اسرائيل جون ٽئنڪون مڪي تي ڪڍي چڙهائي ڪن ته جنگي ماحول ڪري خوف کان ڪوئي عمري تي ئي ڪونه ويندو، فلسطينين جا چوڪرا پوءِ به ٽئنڪن کي پٿر ته ڇڏين ٿا، مڪي ۾ شايد ايترا به ماڻهو پوءِ ڪونه لپندا. ڄاڻڻ گهرجي ته آمريڪا ۽ اسرائيل وارن فلسطين کي ته ٿيسٽ طور نشانو بنايو آهي، انهن جي شيڊول ۾ مسجد اقصيٰ کان پوءِ مسجد الحرام به آهي، ۽ شايد اهڙي مامري مهل به مسلمان مشڪل سان سمجهي سگهن ته واجعلوا بيوتڪم قبله جي معنيٰ ڇا آهي. اهو هن ڪري ته ايراني فقيه امامن ۽ محدثن طواف ۽ قبلي جي معنيٰ اهڙي ته بدلائي ڇڏي آهي جو ڪنڊو لڳي پير ۾ کوٽين ويٺا گوڏو.

مسلمانن جي سڀني فرقن وارن کي درخواست، اپيل، عرض

مون هي اپيل اصغريه جماعت ڪنڊو تعلقي هالا وارن جي اتحاد لاءِ اپيل کان متاثر ٿي لکي آهي. الله رب العزت قرآن حميد لاءِ ٻڌايو آهي ته هي ڪتاب ذڪري للعالمين ۶-۹۱ آهي يعني سڀني جهانن وارن لاءِ نصيحت وارو ڪتاب آهي ۽ هن قرآن کي هدي للناس ۱۸۵-۲ يعني ذات انسان جي هدايت لاءِ نازل ڪيو آهي هي ڪتاب سڀن انسانن جي گڏيل پراپرٽي آهي. هن تي ڪنهن جي به هڪ هٿي ۽ اجاريداري ڪانهي، هي ڪتاب دنيا وارن جي مونجهارن ۽ اختلافي معاملن کي نبيرڻ لاءِ قاضي ۽ جج ڪتاب ڪري موڪليو ويو آهي ۲-۲۳، ۴-۱۰۵ ۽ الله جي طرفان انسانن جي اختلافي الجھيل مونجهارن کي نبيرڻ لاءِ قرآن جهڙي مفصل ڪتاب موڪلڻ کان پوءِ ڪنهن به بئي اداري ۽ اتار تيءَ کان فيصلي وٺڻ جي اجازت ناهي ۱۱۵-۶ ٻيا ماڻهو ته ٿيا پري جي ڳالهه، پر خود

رسول الله کي به پابند ڪيو ويو آهي ته تون ماڻهن جا اختلافي معاملن هن قرآن جي ذريعي نبيرجانءِ ۶۴-۱۶ چو ته هي ڪتاب اهڙيون ته نڪريل، ڇنڊيل، ڇاٽيل صاف ڳالهيون ڪري ٿو جن ۾ ڪوبه شڪ شهبو ۽ مونجهارو ڪونهي ۲-۲ چو ته قرآن، وبالحق انزلناه وبالحق نزل ۱۰۵-۱۷ ڪتاب آهي ۽ ڪتاب احڪمت آياته ثمر فصلت من لدن حڪيم خبر ۱-۱۱ ڪتاب آهي يعني هن ڪتاب جون جملي آيتون محڪم مضبوط ۽ تفصيلي نموني کولي موڪليون ويون آهن اهڙي هستيءَ طرفان جيڪو حڪمتن وارو به آهي ته ڄاڻڻهار به ته اهڙي علم واري ڪتاب تي گهٽ ۾ گهٽ پهريائين ته اسان سڀ مسلمان پنهنجا پنهنجا الڳ الڳ فرقا، گروهه ۽ ڌڙا ختم ڪيون ۽ جيڪو به علم، فڪر ۽ فلسفو اسان کي، انسان ذات کي پاڻ ۾ ويڙهائي ۽ جدا ڪرائي ۽ هڪٻئي لاءِ نفرتون پيدا ڪري ته ان کي ڇڏي ڏيون، ۽ اهڙي علم کي پنهنجي اندر جاءِ ڏيون جنهن سان محبتون وڌن، ۽ جن ماڻهن قرآن کان اسان مسلمانن کي، بلڪه انسان ذات کي پري رکڻ لاءِ حيلنا بهانا ٺاهي خود رسول ڪريم جهڙي مثالي شخصيت جي طرف حديثن جي نالي سان امت ۾ تفريق ۽ ڏڦيڙ وجهڻ لاءِ ڪوڙ گهڙيا آهن ته اهي فرمائي ويا آهن ته اختلاف امتي رحمة، يعني منهنجي امت جو اختلاف رحمت آهي، جڏهن ته قرآن حڪيم فرمائي ٿو ته ولا تڪونوا كالذين تفرقوا واختلفوا من بعد ما جاءهم البينات واولائكم لهم عذاب عظيم. ۱۰۵-۲ يعني انهن ماڻهن وانگر نه تجو جن فرقا ٺاهي اختلاف وڌا، دليلن ملڻ کان پوءِ به سڄا اهڙن ماڻهن کي وڏو عذاب ڏنو ويندو، بلڪه الله پاڪ پنهنجي رسول کي حڪم ڪيو آهي ته جيڪي ماڻهو امت ۾ ڏڦيڙ وجهڻ لاءِ فرقي بنديءَ جي آڌار تي توڙي ڪٿي مسجدون به اڏين ته اي محمد! لاتقم فيه ابدا، لمسجداسس علي التقوي من اول يوم احق ان تقوم فيه. ۱۰۸-۹، يعني تون انهن جي ٺاهيل مسجدن ۾ به نه وڃ، انهن جون مسجدون به ڪفر ۽ ضرر واريون آهن، ۽ مؤمنن ۾ ڏڦيڙ وجهڻ واريون آهن، اهي ماڻهو مسجدن ٺاهڻ سان وفاداري ثابت ڪن، تڏهن به الله انهن کي منافق ۽ غدار قرار ڏيندي اعلان ڪري ٿو ته اهي مسجدن جي بهاني سان به ڪوڙ پيا ٿا ڳالهائين، ان ڪري اي محمد!

تون انهن جي مسجد کي به تسليم نه ڪجان ۽ نه وري ان کي درست قرار ڏيئي وڃي انهن سان گڏ بيهجان ۽ تنهنجي لاءِ پنهنجو پهريون هيڊ ڪوارٽر جيڪو خلوص ۽ تقويٰ جي بنيادن تي قائم ٿيل آهي ان جو وڌيڪ حق آهي ته تون ان جي مرڪزيت کي قائم رکين، ته هن مختصر تمهيد جو خلاصو هي آهي ته قرآن حڪيم جي انقلاب ۽ ان جي فلسفي واري تعليم جنهن کي عربن جهڙي فارس جي مقابلي ۾ ڪمزور قوم، محمد الرسول الله جي تعليم ۽ تربيت سان دنيا جي ٻين قومن تائين پهچايو ۽ مڃايو. اها ڳالهه حجازي عربن جي اڳوڻي حڪمران فارسي قوم کي ڏکي لڳي، پوءِ انهن ڪاوڙ ۽ نفرت وچان ٽپي ٽپي قرآن جي خلاف ۽ قرآني تعليم کي بگاڙڻ لاءِ خود رسول الله جي نالي ۽ رسول جي فرمودن ۽ گفتن جي نالي حديث جي لقب سان علم گهڙيائون، جنهن لاءِ ماڻهن ۾ مشهور ڪيائون ته هي حديثون رسول الله پاڻ فرمائي ويا آهن، هي حديثون رسول جي ساٿين جون فرمايل آهن، هي حديثون رسول جي اهلبيت جون فرمايل آهن ۽ پوءِ انهن حديثن مان استنباط ۽ اجتهد جي نموني فقهي جزئيون جوڙي انهن تي مشتمل حديثن وانگر فقه جي نالي سان علم گهڙيائون پوءِ حديثن جي مخصوص گروپ ۽ قسم کي اهل سنت نالي فرقو ٺاهي انهن کي حوالي ڪيائون ۽ حديثن جو وري هڪ ٻيو گروپ ۽ قسم پهرئين گروپ ۽ قسم کان مختلف ۽ ٽڪراءُ وارو ٺاهي ان کي هڪٻئي فرقي ۽ گروه جي حوالي ڪيائون جنهن جو نالو هنن شيعان علي ۽ شيعان اهلبيت رکيو ۽ هنن جي انهيءَ سموري ڪارگذاريءَ جو پس منظر عرب فاتحن کان سياسي نفرت ۽ سياسي رقابت هو، توڙي ڪٿي هنن پنهنجي هن سڄي سازش جو بنياد، فرضي بنيادن تي اهلبيت رسول سان ٿيندڙ افسانوي قسم جي ظلمن ۽ زيادتين تي مبني گهڙيو ۽ محبت اهل بيت جي نالي مشهور ڪرايو ۽ اهل بيت سان ظلم زيادتين جا واقعا هنن ته خود رسول جي حياتي ۽ زندگيءَ کان وٺي ڄاڻايا آهن جيئن اوهان اڳتي هن ڪتاب ۾ پڙهندا، پر اهو سڀ ڪجهه هنن جي باطني تحريڪ وارن رازن ۽ مخفي نموني زير زمين تيار ٿيندڙ لتريچر ۾ ته اهو سڀ لکندا رکندا رهيا ۽ تقبي جي نموني مسلمانن سان هر ڳالهه ۾ اسلام جي سڀن ظاهري فيصلن ۽ پاليسين ۾

متفق ۽ شامل رهندا آيا، ايترو جو ڪنهن کي شڪ شبهي جو موقعو ئي نه ملي پر ظاهر پليٽ فارم تي هنن جون حديثون هنن جا فقه هنن جي علمي ۽ نسلي امامن جا علمي شهپارا ۽ ڪراماتي ۽ معجزاتي قسم جا ڪاغذي شعبدا سڀ عباسي خلافت جي زوال کان پوءِ ستن صديءَ جي وچ ڌاري منصوبه شهود تي عام ماڻهن اڳيان قسط وار کوليا ويا، اهو دور ته حاڪميت اعليٰ جي لحاظ سان عيسائي منگولن جو هئو ان ڪري هنن اڳي وارن باطني طور تي لکيل سڀني امامن جي جوڙيل خلاف قرآن علمن کي کوليو ۽ قرآن حڪيم جي تصنيف آيات جي رهنمائيءَ ۾ تيار ڪيل سموري تفسير علم، عدالتي جزئين ۽ باءِ لاز جي فقهي ذخيرن کي هنن دجله درياءَ جي حوالي ڪرائي ۽ انهن علمن جي ادارن وارن استادن قاضين مفتين جون منڊيون ٺٽي لٽائي ڇڏيون، پوءِ جڏهن منگول حڪمران هلاڪوءَ کان سندس ايراني وزيراعظم نصيرالدين طوسيءَ عباسين جي زوال کان پوءِ ۽ خلافت اسلاميه جي خاتمي کان پوءِ مفتوح بغداد مٿان ايراني گورنر رڪرايو ۽ پوءِ هنن فارس وارن پنهنجي هڪ هتيءَ قائم ٿيڻ کان پوءِ جيڪو اسلامي تعليمي نصاب مفتوح اسلامي سلطنت ۾ پڙهائڻ شروع ڪرايو، اهو ائين هئو جيئن آمريڪا جي تعليمي يونيورسٽين ۾ ڪميونزم جي تعليم ڏني وڃي ٿي، يعني آمريڪا ۾ داس ڪئپيٽل جي تعليم سان گڏ وري ڪميونزم سوشلزم جي رد ۾ ڪئپيٽل ازم جي تائيد وارو ڪورس به اتي جو اتي گڏوگڏ استاد پڙهائين ٿا ته بلڪل اهڙي نموني اهل فارس جي ايرانين واري غلبي جي ڏينهن ۾ قرآن سان هنن اهو حشر ڪيو جهڙو داس ڪئپيٽل سان آمريڪا جي تعليمي ادارن ۾ ٿئي پيو، هڪ طرف قرآن ۾ يسٽلونڪ ماڏاينفقون قل العفو ۲۱۹-۲۲۰ يعني قرآن واري معاشي سوشالاجي به پڙهائي وڃي پئي ته ان جي رد ۾ وري چئن پنجن امامن جا فقه سرمائيداري کي زنده رکڻ وارا سال ۾ هڪ ڀيرو چاليهين پتي واري زڪوات جي نصاب جون حديثون ۽ انهن مان گهڙيل فقه پڙهائڻ شروع ڪيائون جيڪو اڄ تائين اسلام جي نالي سڏجندڙ مدرسن ۾ خلاف قرآن پڙهايو پيو وڃي ۽ قرآن حڪيم انسانن کي غلام بنائڻ جي بندش وارو حڪم پنهنجي رسول کي ڏنو ته ماڪان لٽي ان يڪون له اسري ۸-۶۸

پر هلاڪو هٿان خلافت اسلاميه کي شڪست ڏيارڻ کان پوءِ ايراني حديثن ۽ انهن مان گهڙيل فقهي ايراني امامن وارو جنهن ۾ هنن قرآن جي تفصيل ڪرڻ ابهام کولڻ جي بهاني غلاميءَ مٿان وڌل بندش کي ختم ڪري اڳتي لاءِ وري غلام سازيءَ جو عمل شروع ڪرائي ڇڻ ته قرآن کي هنن منسوخ ۽ ڪينسل ڪري ڇڏيو ۽ ايراني جو اهو ڪورس ۽ نصاب تعليم اڄ به اهلست شيعن، ديوبندين ۽ اهل حديثن وٽ جاري آهي ۽ اهڙي نصاب تعليم وارا مدرسا مسلمانن کان قرآن ۽ اسلام جي تعليم پڙهائڻ جي نالي تي خيرتون صدقا، زڪواتون، فطرا وغيره وٺي انهن ئي مدرسن ۾ قرآن کي منسوخ بنائي رهيا آهن. سو انهي صورتحال کي سامهون رکندي مون جڏهن شيعن جي تنظيم اصغريه ڳوٺ ڪندو. تعلقو هالا ضلعي حيدرآباد واري برانچ جو اسٽيڪر ۽ هينڊ بل پڙهيو جنهن ۾ مسلمان امت جي سڀني فرقن کي اڀيل ڪئي وئي آهي ته اچو! ته سڀ مسلمان گڏجي قرآن حڪيم کي پنهنجو مرڪزي ماب الاشتراڪ فڪر ۽ نظريو قرار ڏيئي اتحاد ڪيون، گڏجئون ۽ ٻڌي ڪيون، منهنجي نظر ۾ اها تمام وڏي حوصلي واري ڳالهه جرئت وري ڳالهه آهي ائون انهن کي خراج تحسين پيش ڪيان ٿو. جو ايڏي وڏي ڳالهه ۽ دعوت مون اڄ تائين مسلمانن جي ٻئي ڪنهن به فرقي وارن طرفان ڪانه ٻڌي آهي. ٿي سگهي ٿو ته منهنجي معلومات اڻپوري ۽ ناقص هجي ۽ مسلمانن جي ٻين فرقن وارن مان ڪوئي ڪندو ۽ جي شيعن جيترو قرآن مٿان ويساهه رکڻ وارو هجي به ڪٿي ته چهر ماروش دل ماشاد، پر جيئن ته منهنجي ناقص معلومات تائين ٻئي ڪنهن جي اهڙي دعوت ڪانه پهتي آهي ان ڪري ائون ڪندو ۽ جي اصغريه تنظيم وارن جي سڏ ۽ پڪار جي تائيد ۾ ۽ ان سڏ کي اڳتي وڌائيندي امت مسلمه جي سڀني فڪري فرقن وارن کي عرض ڪيان ٿو ته قرآن حڪيم جيئن ته رسول الله کي ۽ ان جي معرفت قرآن حڪيم جي سڀن علمبردارن کي، انسان ذات اندر وحدت قائم ڪرڻ لاءِ سڀن نئين جي امتين ۽ پوئلڳن کي هڪ پليٽ فارم تي گڏ ڪرڻ لاءِ سکيا ڏني ته جملي انسان ذات کي دعوت ڏيو ته تعالو الي ڪلمه سواءِ بيتنا وبينڪم ۶۴-۳ يعني اي انسانو! اچو ته اهڙين ڳالهين تي پاڻ ۾ گڏجئون ۽ ٻڌي ڪيون جيڪي

اسان ۾ مشترڪ، ڪامن، ۽ اتفاق واريون آهن يعني گهٽ ۾ گهٽ جن تي اسان سڀ متفق هجئون انهن ڳالهين تي پاڻ ۾ گڏجي رهڻ ۽ هلڻ جو عهد ڪيون، ته بلڪل اهڙي نموني ڪندو هالا سنڌ وارن جي اصغريه تنظيم وارن به مسلمان فرقن جي وچ ۾ گهٽ ۾ گهٽ انهن پنهنجي طرفان قرآن حڪيم کي سڀن مسلمانن جو ڪامن مرڪز تسليم ڪري ان ذريعي گڏ ٿيڻ جي مسئلي ۾ قرضي ڪري ڇڏيو آهي. اهو ائون انهن جو وڏو ڪارنامو ۽ احسان سمجهندي، پنهنجي طرفان به انهن جي تائيد ڪندي ان ساڳي دعوت کي ورجايان ٿو، هونئن مون کي اهلست وارن جي پيٽ ۾ شيعا مسلڪ وارن اندر اجتهاد کي اڳتي جاري رکڻ ۽ پنهنجي اندر مجتهد پيدا ڪرڻ جي خصوصيت، انهن جي وڏي ترقي پسنديءَ واري ريت معلوم ٿيندي آهي، قرآن پاڪ جي آيتن ۽ احڪامن مٿان غور فڪر ڪري خداوندي هدايتن کي سمجهڻ ۽ پروڙڻ کي ئي اجتهاد چئجي ٿو جنهن لاءِ رب پاڪ خود قرآن حڪيم ۾ ڌيان ڇڪايو آهي ته ڪڏالڪ يبين الله لڪم الآيات تعلقكم تتفكرون ۲۱۹-۲ سورت محمد جي آيت ۲۴ ۾ فرمايائين ته افلايتدبرون القرآن ام علي قلوب اقفالها. يعني قرآن حڪيم جي آيتن ۾ غور فڪر ۽ تدبر ڇو ڪونه ٿا ڪيو، ڇا انهن ماڻهن جي دلين تي تالا چڙهي ويا آهن ڇا؟ هونئن ائون پنهنجي لکڻين ۾ جيڪو بار بار ايراني اشرافيه جي باقيات کي قرآن جي انقلابي فڪري فلاسافي کي مسخ ڪرڻ جو جوابدار قرار ڏيان ٿو ان جو ته سبب صاف ظاهر آهي جو هنن پنهنجي مصلحن مزدڪ ۽ زردشت جي تعليمات جو به اسلام کان وڌيڪ خاڻو خراب ڪري مسخ ڪري ڇڏيو هو، ته جيڪي ماڻهو پنهنجو جهڳو ڏاهيو بيٺا هوندا آهن، اهي ٻئي جي گهر ڏاهڻ ۾ ڪهڙي دير ڪندا، مون کي دنيا جي قومن ۽ ملڪن مان ايران سميت ڪنهن سان به هروپرو نه جهڳڙو آهي نه ئي نفرت، ڳالهه اصل ۾ آهي انسانيت جي فلاح ۽ بقا جي اصولن جي، جنهن لاءِ قرآن حڪيم فرمايو ته واما ماينفع الناس في الارض ۱۷-۱۳ يعني دنيا ۾ اڳتي هلي بقا انهن شين کي حاصل ٿيندي جيڪي انسانن جي نفعي واريون هونديون، قرآن حڪيم جي هن سمجهاڻي ۾ ڪابه قومي نسلي خانداني عصبيت يا ملڪي ۽ وطني عصبيت جي ڪابه

ڳالهه ڪانهي هي اصول خالصتاً ميرت وارو ۽ غير جانبداريءَ وارو سيڪيولر اصول قرآن پاڪ بيان فرمايو آهي. قرآن حڪيم جيڪو فرمايو ته اسان ملائڪن کي حڪم ڪيو ته آدم کي سجدو ڪيو ۲۴-۲۱ ۾ فرمايائين ته الم تروالن الله سخر لڪم مافي السماوات وما في الارض ۲۰-۳۱ يعني تسخير ڪائنات ذريعي فضاءن ۽ هوائن تي ڪنٽرول دريائن سمونڊن تي ڪنٽرول و سخر لڪم الليل والنهار والشمس والقمر ۱۲-۱۶ يعني اڄ هي تسخير ڪائنات جي سموري سائنس جن به قومن وٽ آهي ڪائنات جاءِ خلائن جا جملي ملائڪ الله جي حڪم مطابق انهن کي سجدو ڪري رهيا آهن. ڪهڪشان جون ٽوٽل ملڪوتي طاقتون ۽ ان جا ائٽم عيسائي يهودي ڪميونسٽ اٿيسٽ سائنسدانن کي سجدو ڪري رهيا آهن، ڇو ته مسلمان اڃا ايراني حديثن واري موروثي تقدس جي فيضان کان فارغ نه ٿيو آهي ان کي هي گهمند آهي ته آئون اهلبيت آهيان، آئون هاشمي آهيان، آئون فاطمي حسني حسيني سيد آهيان، صديقي ۽ فاروقي آهيان آئون عثماني ۽ عباسي ۽ الائي ڇا ڇا آهيان، ڪائنات جو سج اڀري لهي ٿي مون کان موڪل وٺي پوءِ ٿو، سو سمجهي وڃو ته ڪائناتي ملائڪن جو اڄ جو سجدو يورپ جي سائنسدانن کي آهي ۽ بنگلور جي ڪمپيوٽر ٺاهڻ وارن هندن کي آهي، مسلمانن کي صرف انهن جا جاهل مريد ۽ مريد يائين سجدو ڪن ٿا. آئون علامه عنايت الله مشرقي، ابوالڪلام آزاد، علي شريعتي عبیدالله سنڌي، الطاف جاويد جي تحقيقات کي درست قرار ڏيندي ڪنفيوئشنس، گوتم ٻڌ، ڪرشن مهراج، زردشت جهڙن تاريخي سڌارڪ شخصيتن ۽ انهن جي تعليمات کي قرآن حڪيم جي هن فرمان جي روشنيءَ ۾ ته وان من امة الاخلاقيها نذير ۲۴-۳۵ يعني هر امت طرف اسان پنهنجا نبي ۽ رسول نذير بنائي موڪليا آهن، انهن جي تعليمات کي الوهياتي فيضان تسليم ڪيان ٿو ۽ قرآن حڪيم مصدق لمامعهم ۸۹-۲ وارو انهن سڀن نبين ۽ رسولن جي ڪتابن جو ليٽسٽ ايڊيشن آهي، جيڪو اڳين نبين ۽ رسولن جي ڪتابن جي تصديق ڪري ٿو، آئون قرآن حڪيم جي تعليمات ۾ ايراني حديثن ٺاهڻ وارن امام سڏائيندڙن ۽ امام سڏجندڙن کي، انهن جي حديثن جي بهاني،

قرآن ۾ خيانت تصور ڪيان ٿو جن حديثن جي پوئلڳن جي هيءَ دعويٰ آهي ته حديثن سان قرآن کي منسوخ قرار ڏيئي سگهجي ٿو ۽ انهن ايراني امامن کي به قرآن ۾ خيانت ڪندڙ قرار ڏيان ٿو جن پنهنجي فقهي استخراج ۽ استنباط سان سال ۾ مقرر نصاب واري رقم مان هڪ ڀيرو چاليهين پتي زڪوات جي جزئيءَ سان قرآن حڪيم جي قل العفو ۲۱۹-۲ واري نصاب ۽ حڪم کي ڇڻ ته منسوخ ڪري ڇڏيو آهي ۽ اسلام جي نالي انهن فقهي امامن انسانن کي غلام بنائڻ جي جواز جا فقهي قياسي قاندا ٺاهي قرآن جي آيت ماڪان لنبي ان يڪون له اسري ۶۸-۸ کي ڇڻ هنن نسيامنسيا ۽ منسوخ بنائي ڇڏيو آهي اها منهنجي نظر ۾ قرآن سان وڏي خيانت آهي ويساهه گهاتي آهي.

غلط الخواص

هونئن ته غلطيون اڻ پڙهيل عامي قسم جا ماڻهو ڪندا آهن، جنهن کي غلط العوام سڏيو ويندو آهي، ۽ ڄاڻو ماڻهو ان جي اصلاح ۽ درستي سمجهائي ڇڏيندا آهن پر آئون هت هڪ اهڙي غلطيءَ جي وضاحت عرض ڪرڻ گهران ٿو جيڪا اڻپڙهيل ماڻهن بدران، پڙهيل ڳڙهيل عالم فاضل ماڻهو ڪندا رهن ٿا ۽ انهن کي پنهنجي ان غلطيءَ جو احساس ئي ڪونهي ته اسان هي ڇا ڪري رهيا آهيون. پوءِ خاص ماڻهن پٺيان عام عوام ته ظاهر آهي جو اهي به ان غلطيءَ کي غلطي بدران، درست ئي تصور ڪندا، اها خاص ماڻهن جي غلطي هي آهي جو عالم فاضل ماڻهو به چوندا آهن ته دين اهو آهي جيڪو قرآن و حديث ۾ آهي ته يا ”ملڪ جو قانون قرآن ۽ سنت مطابق بنايو وڃي“ يا چيو ويندو آهي ته ”اسلام سڪڻ لاءِ قرآن ۽ حديث پڙهڻ ضروري آهي“ يا انهي قسم جا ٻيا جملا جن ۾ قرآن سان حديث کي لازمي طور ملايو ويندو رهي ٿو، اها دوئي، اها قرآن جي انفراديت کي ختم ڪرڻ واري ڳالهه، غلط آهي ۽ اها غلطي عام ماڻهو ته ڇا پر وڏا وڏا نالن وارا عالم فاضل ڪندا رهن ٿا، اهو ائين چوڻ ۽ قرآن سان ڪنهن به ٻئي علم کي ضروري بڻو قرار ڏيڻ اهو قرآن سان شرڪ آهي، اهو الله سان شرڪ آهي، اهو شرڪ جي ٻين قسمن کان وڏو شرڪ آهي، اهو شرڪ اهو

آهي جنهن لاءِ قرآن حڪيم ۾ رب پاڪ فرمايو آهي ته ان الله لا يغفران
 يشرك به ويفر مادون ذالك لمن يشاء (سورت نساء آيت ۴۸) يعني
 الله ڪنهن کي به شرڪ جو گناهه معاف نٿو فرمائي ۽ شرڪ کان سواءِ
 ٻيا گناهه جنهن لاءِ سندس قانون مشيت اجازت ڏيندو ان کي معاف
 ڪري ڇڏيندو. ته قرآن الله جو قانون آهي، الله ان ۾ ڪيئي اهڙيون
 ڳالهيون فرمايون آهن جن کي فارس وارن جي گهڙيل حديث واري علم
 اچي ٿوڙي ڇڏيو آهي ان جي مثالن لاءِ پڙهندڙ صاحبان منهنجي ڪتاب
 فقه القرآن ۾ منسوخ آيتن جو مضمون پڙهن پر منهنجي ڪتاب کان
 وڌيڪ بهتر ۽ تفصيلي طور اهو بحث هو علامه رحمت الله طارق مگسي
 جو لکيل تفسير منسوخ القرآن پڙهي ڏسن ۽ پوءِ فيصلو ٻڌائين ته
 ڪيئن نه حديثن جي علم وارن قرآن جا ڪندا ئي ڪئي ڇڏيا آهن.

سمجهي ڇڏڻ گهرجي ته جيئن الله جي ذات وحده لاشريڪ آهي
 اهڙي نموني الله جو ڪلام قرآن حميد به وحده لاشريڪ آهي، جيئن
 الله جي هستي ۽ حاڪميت سان ڪنهن ٻئي کي برابر ۽ پائيوار تصور
 ڪرڻ شرڪ آهي ۽ گناهه آهي ته الله جي حاڪميت جو، الله جي
 حڪمرانيءَ جو قانون ۽ دستور قرآن آهي، پوءِ جهڙي نموني الله جي
 حاڪميت ۽ حڪمرانيءَ ۾ ڪنهن کي پائيوار ڪرڻ شرڪ آهي ته اهڙي
 نموني ان جي قانون واري ڪتاب قرآن سان گڏ ڪنهن جي به ٻئي علم
 کي قانون ۽ آئين طور مڃڻ ۽ تسليم ڪرڻ اهو به الله سان شرڪ قرار
 ڏنو ويندو قرآن سان سندس قانون ۽ مقنن هجڻ ۾ ڪنهن به علم ۽ ٻي
 اتارڻيءَ کي پائيوار، برابر ۽ مقنن تسليم ڪرڻ اهو قرآن سان شرڪ
 آهي ۽ قرآن سان شرڪ جو مقصد الله سان شرڪ ڪرڻ آهي، انساني
 معاشرن ۾ الله جي حڪمرانيءَ جي رهنمائي قرآن جي معرفت ڏني وئي
 اهي هاڻي جو به شخص، جو به ادارو، جو به فرقو ۽ گروهه الله جي
 قانون ۾ قرآن سان، تفصيل تفسير، جي بهاني حديث کي شامل ڪندو
 ته ڄڻ الله سان شرڪ ٿو ڪري ۽ تفصيل ۽ مزيد سمجهائيءَ جي بهاني
 اهو گروهه، اهو فرقو، اهو فرد، قرآن خلاف ماڻهن ۾ بي اعتمادِي
 ڦهلائي ترميمون ڪرڻ گهري ٿو ۽ قرآن کي اڳتي وڌڻ کان روڪي هو
 سرمائيداريت کي قارونيت کي وري مضبوط ڪرڻ گهري ٿو جيئن

حديثن جي پرچارڪ مسلمانن زڪوات جي نالي قرآن حڪيم جي فرمان
 ان الله اشترى من المؤمنين انفسهم واموالهم بان لهم الجنة ۱۱۱-۹
 يعني مومنن جي جان ۽ مال الله وٽ وڪايل آهي مومنن جو پنهنجي جانين
 ۽ مالن ۾ ذري برابر به تصرف ڪرڻ جو پنهنجي مرضيءَ تي ڪوبه حق
 ڪونهي، هاڻي پنهنجي ڪمايل مال ۾ به الله کان اجازت وٺي پوءِ
 تصرف ڪندا سندن ڪمايل شيءِ به سندن ناهي، پر حديثن جي نالي
 سان فارس وارن زڪوات جي غلط معنيٰ مشهور ڪري سال ۾ هڪ ڀيرو
 چاليهين پتي ڏيئي باقي ملڪيت جو مالڪ بنجي سڀ ڪو سرمائيدار
 بڻيو پيو آهي. انهيءَ حقيقت کي سمجهڻ لاءِ غور سان ۽ توجهه سان
 پڙهي ڏسندا افغير الله ابتغي حڪما وهو الذي انزل اليكم الكتاب
 مفصلا، (سورت انعام آيت ۱۱۵) يعني اي قرآن ٻڌندڙ! تون اعلان ڪر
 ته ڇا آئون الله کي ڇڏي، ڪنهن ٻئي کي پنهنجو حاڪم ۽ حڪمران
 تسليم ڪيان؟ جڏهن ته الله اها ذات آهي جنهن پنهنجي (حڪمرانيءَ
 جي قانون طور) توهان ماڻهن ڏي پنهنجو قانون وارو ڪتاب نهايت
 تفصيل ڪيل نازل ڪيو آهي، ته ڇا اهڙي الله جي اهڙي ڪتاب کي
 ڇڏي، ان جي اهڙي تفصيل کي ڇڏي توهان ڏي، توهان جي ڪوڙن
 ڪتابن ڏي، توهان جي هٿ ٺوڪيل تفصيلن جي نالي تحريفن کي آئون
 قبول ڪيان؟ اهو مون کي هرگز قبول ناهي ڇو ته الله پنهنجي حڪمراني
 واري ڪتاب سان ڪنهن به ٻئي علم ۽ ڪتاب کي پائيوار، برابر ۽
 تفصيل جي نالن تي تحريف وارن علمن کي شريڪ ڪرڻ گوارا نه ٿو
 ڪري پڙهي ڏسندا سورت كهف آيت ۲۶ ولا يشرك في حكمه احدا.
 توهان عنقريب ڏسندؤ! ته هي وڏيون وڏيون والارون ٿنڌيون، هي G-8
 وارن جي هڪ هتي ٿنڌي، اقتصادي ۽ معاشي فارمولن جي علم تان هڪ
 هتي ختم ٿيندي ۽ ملتي نيشنل ڪمپنين جي وٽ پڪڙ ٺاڪام ويندي
 والله يحكم، الله جا ربوبيت عامه وارا فيصلا عمل ۾ ايندا، لامعقب
 لحكمه، الله جي فارمولن کي ڪوبه ٿوڙي نه سگهندو، وهوسريع
 الحساب (رعد ۴۱) ان الله جو ليڪو تمام جلد شروع ٿيڻ وارو آهي،
 الله پاڪ جهانن جي ربوبيت ۽ پرورش لاءِ قانونن جو جيڪو ڪتاب
 اوهان ڏي نازل ڪري موڪليو آهي جنهن لاءِ سرٽيفڪيٽ آهي ته الله

نزل احسن الحديث كتابا ۲۳-۳۹ يعني سهڻين حديثن وارو ڪتاب قرآن آهي پوءِ قل هل من شركائكم يهدي الي الحق ۲۵-۱۰، اي نبي تون انهن کي چؤ ته ڇا اوهان کي ٻيا اهڙا شريڪ ۽ الله جا پائيوار ڳولي هت ڪيا آهن ڇا جيڪي اوهان کي قرآن جهڙي احسن الحديث ڪتاب کان سواءِ حق تائين پهچائي سگهن؟ ام لهم شركاء شرعوا لهم من الدين مالم ياذن به الله ۲۱-۴۲ ڇا انهن الله سان ڪي اهڙا پائيوار هت ڪيا آهن ڇا جن هنن کي الله جي پرمٺ کان سواءِ دين شريعت وارو بنائي ڇڏيو آهي؟ اي ينعمبر! تون انهن کي چؤ ته ومن احسن من الله حڪم القوم يوقنون ۵۰-۵۵ الله کان سواءِ حاڪميت هلائڻ لاءِ وڌيڪ بهتر ۽ پلو ڪير ٿي سگهي ٿو؟ پر هيءَ حقيقت اهڙي قوم لاءِ آهي جنهن کي يقين ۽ اعتماد هجي. جن ماڻهن کي قرآن مٿان يقين ۽ ڀروسو ڪونهي انهن لاءِ رب پاڪ قرآن حڪيم ۾ وڏي افسوس سان فرمائي ٿو ته فمالهم لايؤمنون واذقري عليهم القرآن لايسجدون. بل الذين كفروا يڪذبون والله اعلم بما يوعون. ۲۰ تا ۲۳-۸۴ پوءِ انهن ماڻهن کي ڇا ٿي ويو آهي جو (الله جي ڳالهين تي) نه ڀروسو ڪن ٿا نه ئي ايمان آڻن ٿا، ۽ جڏهن انهن کي قرآن پڙهي ٻڌايو ٿو وڃي (ته نه ڪي مڃن ٿا) نه ئي فرمانبرداري ڪن ٿا، بلڪ انڪار ۽ ڪفر ڪن ٿا (سو سمجهي ڇڏيو ته) الله کي سڀ خبر آهي ته اهي (قرآن بدران) اندر ۾ ڪهڙيون حديثون لکايون ويٺا آهن ڇو ته مون هنن لاءِ چيو هئو ته مون الله، قرآن کي احسن الحديث يعني سهڻين حديثن وارو ڪتاب ڪري نازل ڪيو آهي، پوءِ اهي قرآن وارين سهڻين حديثن کي ڇڏي فبائي حديث بعد الله وآياته يومنون ۶-۴۵ يعني الله جي آيتن ۽ حديثن کان پوءِ ڪهڙين ڪهڙين حديثن تي ايمان آڻيندا؟ اهي جيڪڏهن ضد ڪن ٿا ته انهن وارين حديثن ۾ دين آهي ته پوءِ اسان به چئلينج ڪيون ٿا ته فلپاتوا بحديث مثله ان كانوا صادقين. ۳۴-۵۲ ۲۴-۵۲، يعني انهن ۾ جيڪڏهن ڪو دم آهي، يا مجال آهي ته قرآن جي حديثن جهڙي ڪا حديث آئي ڏيکارين، قرآن حڪيم جي هن چئلينج مان ثابت ٿئي ٿو ته ڪوبه شخص قرآن جي حديثن جهڙي ڪا ئي حديث نه آڻي سگهندو، سو انهيءَ کان پوءِ به جيڪڏهن ڪوئي شخص

غير قرآني علمن کي حديثن جو نالو ڏئي، قرآن جو مقابلو ڪندو ته ان لاءِ رب پاڪ فرمائي ٿو ته فذرني ومن يڪذب بهذا الحديث سنستدرجهم من حيث لا يعلمون ۶۸-۴۴ يعني (اي نبي تون پنهنجي ديوتن سنڀاليندو ره) ۽ هنن کي جيڪي قرآن وارين حديثن کي ڪوڙو سڏي رهيا آهن انهن کي منهنجي حوالي ڪر. (انهن کي ڇڏ! انهن جو بندوبست آئون پاڻ ٿو ڪريان) اسين هنن کي اهڙي ته ڌار سان سوگهو ڪنداسين جو انهن کي خبر به نه پوندي هي آفت آئي ڪيڏانهن، اسان انهن ماڻهن کان سوال ٿا ڪيون ته ولاتخافون انكم اشركتم بالله، توهان کي خوف به نٿو ٿئي جو ايرن غيرن جي حديثن کي الله جي ڪلام جي مقابلي ۾ بيهاري انهن کي خدا جي قرآن واري، قانون، واري حيثيت ڏيو ٿا، مالم ينزل به عليكم سلطانا، (۸۱-۶) اوهان وٽ اهڙي جسارت جو ڪوئي دليل ڪوئي ثبوت الله جي طرفان نازل ڪيو ويو آهي؟ اوهان هروڀرو بغير وحي واري ثبوت جي، الله جي ڪلام سان غير الله جي ڪلام کي ڇو برابريءَ جي حيثيت ڏئي آهي؟؟

قدر مشترڪ (ڪامن پوائنٽ)

قادياني مرزاڻين، شيڪن ۽ تبليغي رائيوندي جماعت انهن مذهبي فرقن جو لتريچر پڙهي ڏسندو ته حڪومت حاصل ڪرڻ، حڪمران بنجڻ، حڪومت ٺاهڻ کان نفرت ڏيارڻ ۽ نفرت ڪرڻ، اهو انهن ۾ بطور قدر مشترڪ نظر ايندو، شيعه مذهب فارس وارن مسلمانن جي هتان شڪست کائڻ بعد، شڪست جي بدلي وٺڻ لاءِ تقويٰ طور مسلمان سڏائي اندر داخل ٿي محبت اهل بيت جي آر ۾ ٺاهيو هو، تبليغي جماعت ۽ قادياني مذهب جڏهن مسلمانن غلام هندستان جي زماني ۾ آزاد ٿي پنهنجي ديسي حڪومت ٺاهڻ لاءِ جيڪي تحريڪون هلايون، انگريزن انهن کي منهن ڏيڻ، رستو روڪڻ ۽ انهن جي قرآن واري منشور ۾ ترميم لاءِ اهي فرقا ٺهرايا، ڇو ته قرآن حڪيم ۾ انگريز هي حڪم پڙهي چڪا هئا ته انا انزلنا اليك الكتاب بالحق لتحكم بين الناس بما اراڪ الله ۱۰۵-۴ يعني اي محمد! اسان تنهنجي طرف ڪتاب نازل ڪيو آهي حق سان، هن لاءِ ته تون ماڻهن ۾ ان ڪتاب جي روشنيءَ هيٺ حڪومت هلا.

خطبو-175

وطوبى لمن لزم بيته واكل قوته واشتغل بطاعة ربه وبكى علي خطيئته فكان في نفسه من شغل والناس منه في راحة. (نهج البلاغة، صفحو ۵۲۷، خطبو ۱۷۵، قرآن مقدس جي نالي چاڻو ساڳيو).

ترجمو: ۽ اهو ماڻهو به مبارڪ باد ڏيڻ جهڙو آهي جنهن پنهنجي گهر ۾ ويهي قوت لايصوت ٿي گذارو ڪري خدا جي تابعداري ۾ مصروف رهيو ۽ پنهنجي گناهن تي ڳوڙها ڳاڙيندو رهيو اهڙي نموني اهو پنهنجي فڪر ۾ مصروف رهي جو ماڻهو ان کان آرام ۾ رهن.

خطبو-189

الزموا الارض واصبروا اعلي البلاء ولا تحركوا بايديكم وسيوفكم في هوي السنتكم ولا تستعجلوا بمالم يعجله الله لكم، فانه من مات منكم علي فراشه وهو علي معرفة حق ربه وحق رسوله واهل بيته مات شهيدا ووقع اجره علي الله واستوجب ثواب مانوي من صالح عمله وقامت النية مقام اصلاته لسيفه وان لكل شي مدة واجلا. (نهج البلاغة، صفحو ۵۶۱ کان ۵۶۲، خطبو-۱۸۹ واعظ نصيحت جي نالي سان)

ترجمو: زمين کي چٽڙيا رهو ۽ مصيبتن تي صبر ڪندا رهو، پنهنجي زبانن جي خواهش تي، پنهنجي هٿن ۽ تلوارن کي چرپر ۾ نه آڻيو ۽ انهن شين ۾ جلدي نه ڪيو جن ۾ خدا اوهان لاءِ جلدي ڪرڻ نه گهري آهي. يقين سان اهو شخص جيڪو توهان مان الله، رسول ۽ ان جي اهل بيت جو حق ڄاڻندي پنهنجي بستري تي مري ويو ته اهو شهيد ٿي مٿو ۽ ان جو اجر الله جي ذمي آهي ۽ جنهن عمل خير جي نيت ڪئي اهو ان جي ثواب جو حقدار ٿي وڃي ٿو ۽ ان جي اها نيت تلوار هلائڻ جي قائم مقام آهي. بيشڪ هر شيءِ جي هڪ مدت ۽ ميعاد آهي.

خطبو-175 ۽ 189 تي گڏيل تبصرو: اسان ڪتاب نهج البلاغه جي

سڀني خطبن تي ته تبصرو ضروري ڪونه ٿا سمجهون، صرف پڙهندڙن جي خدمت ۾ نموني طور اهل فارس جي شڪست کاڌل اساوره جي هلايل زير زمين تحريڪ جي دانشورن جي اها هنرمندي ڏيکارڻ گهرون

ڪتاب

نهج البلاغه

جي خطبن جي قرآن سان پيڻا

ٿا. جنهن سان انهن قرآن حڪيم جي مردم ساز فڪر ۽ مٽيءَ جي ماڻهوءَ کي، مشقن جي ٻنن مان پڄاڻي، رک ۽ فولاد جو ماڻهو بناڻ وارين هدايتن کي، جن سان جنتي معاشرو قائم ٿئي ها ۽ اهڙين قرآني آيتن کي منسوخ ڪرڻ لاءِ هنن رسول الله جي نالي تي ڪوڙيون حديثون ٺاهيون، پوءِ انهن کي ڳجهو وحي سڏيو، وري پوءِ ان کي قرآن واري وحي جي مثل ۽ برابر سڏيو ۽ هلندي هلندي ڪجهه صدين کان پوءِ فتويٰ پڄڻ لاءِ انهن حديثن مان ٺهيل فقهه کي وحي قرآن جي درجي تي پهچايائون، ۽ ڳالهه وڃي اتي پهتي ته مسلمانن جون ڪورٽون، مسلمانن جا دارلقتاوي، حج ۽ مقتي، مسلمانن جي معاشي ۽ معاشرتي رهنمائيءَ لاءِ قرآن بدران حديثن مان ٺهيل فقهه جي نالي تي رهنائيت ۽ سرمائيداري جي بقا لاءِ، علم جو ڪاروهنوار هلائڻ لڳا ۽ قرآن صرف مٿن جي روح کي بخسراڻ لاءِ پڙهندا ۽ پڙهائيندا رهندا ٿا اڄن. هونئن هيءَ صورتحال اسان مهاڳ ۾ يعني هن ڪتاب جي منڍ ۾ وڌيڪ چٽي نموني کولي بيان ڪئي آهي. هتي مختصر ورجاءَ صرف هن ڪري ڪيو آهي جو هنن ٻن خطبن کي پڙهندڙ ڀائر، وري وري پڙهن ۽ انهن جي مقابل جيڪي قرآني آيتون اسان نوٽ ڪرايون ٿا وري انهن کي به غور سان پڙهن، پوءِ خدا واسطي پيٽا ڪيو ۽ ٻڌايو ته ڇا حضرت علي سائين اهڙي طرح قرآن حڪيم جي خلاف ڪا ڳالهه ڪري سگهن ٿا؟ توهان مٿي ٻئي خطبا پڙهي يقين سان سمجهي ويا هوندا ته هنن ۾ انفرادي زندگي گذارڻ جي تعليم ڏني وئي آهي، جيڪا مڪمل نموني غير اسلامي ۽ غير انساني آهي، خود لفظ انسان جي مادي، معنيٰ ۽ مفهوم تي غور ڪيو وڃي ته معلوم ٿيندو ته انسان اڪيلي سر زندگي گذاري نٿو سگهي، قرآن حڪيم جنهن معاشرتي قائم ڪرڻ جي تعليم ڏني آهي انهيءَ جو خلاصو ئي هي آهي ته توهان جا انفرادي مسئلا حل ٿي تڏهن ٿيندا جڏهن اوهان جا اجتماعي ادارا سڌريل هوندا ۽ اوهان جا اجتماعي ادارا جڙيل ٿي هن لاءِ هجڻ گهرجن، جيڪي انسانن جا هر قسم جا مسئلا حل ڪن، هاڻي غور فرمائيندا ته قرآن حڪيم امت محمديه عليه الصلوة والسلام کي سندن مقصديت ۽ منشور کان ڪيئن ٿو واقف ڪرائي، سورت آل عمران جي آيت نمبر ۱۱۰ ۾ فرمان آهي ته ڪنتم

خيرامة اخرجت للناس تامرون بالمعروف و تنهون عن المنكر وتومنون بالله. يعني اوهان ڀلي امت آهيو، (اوهان جي قيام جو غرض ۽ غايت) مقصد تخليق ۽ اخراج، هي آهي ته اوهان ماڻهن جي ڀلي لاءِ سڀ ڪم ڪيو، ان لاءِ تامرون بالمعروف وتنهون عن المنكر، معروف يعني خدائي قانون، ته اوهان ماڻهن کي خدائي قانونن تي هلڻ جا احڪام جاري ڪيو ۽ برائين بدڪارين کان ماڻهن کي روڪيو، مٿين آيت جي مفهوم تي غور ڪندا ۽ پوءِ نهج البلاغ جي خطبن واري ڏسيل زندگيءَ تي به غور ڪندا ته ڇا اهي ٻئي سوچون پاڻ ۾ ملي سگهن ٿيون؟ مٿي مون عرض ڪيو ته رب سائين انسان کي مسلمان کي، جنهن معاشرت ۾ هي ڪامياب زندگي گذارڻ سيکاري ٿو، اها اجتماعيت کان سواءِ محال آهي، ان ڪري رب پاڪ سورت آل عمران جي آخر ۾ فرمايو ته يا ايها الذين آمنوا اصبروا و صابروا و رابطوا واتقوا الله لعلكم تفلحون. يعني اي ايمان وارو، اوهان (جيڪو قرآن وارو نظام قائم ڪيو آهي ان تي) ثابت قدمي ۽ مستقل مزاجيءَ سان مضبوط ٿي رهو ۽ هڪٻئي لاءِ استقامت ۽ استحڪام جو ذريعو بنجو فرمايائين ته ورابطو يعني پنهنجي ڪميونيڪيشن قائم ڪيو، مضبوط ڪيو، رابطا بحال ڪيو، هڪ ٻئي کان ڇڄي نه وڃو، يعني انفراديت واري ڪٽيل زندگي نه گذاريو، لعلكم تتقون، يعني جڏهن اوهان جا رابطا پاڻ ۾ مضبوط هجن، تڏهن لعلكم تتقون تي عمل ڪرڻ ۾ سولائي ٿيندي، يعني الله جي قانونن جي پيڪڙي کي هر وقت هر هنڌ روڪي سگهندؤ ۽ پيڪڙين کان بچي سگهندؤ، جنهن به نظام جي اجتماعيت ٽٽل هوندي آهي، رابطا ڪمزور هوندا اٿس، ته ان ۾ قانون جي پيڪڙين جون وارداتون گهڻيون ٿينديون آهن، ڪرپشن وڌندي آهي، نتيجو بغاوتن ۽ رياست جي سلطنتي نظام جي ٽٽڻ تي وڃي پهچندو آهي، امام طبري صاحب ۽ ان جي قدس سره واري لڏي، ته قرآن حڪيم جي الفاظن جون معنائون ٽوڙي بدلائي ڦيرائي، لغت جي علم ۾ ادب جي علم ۾ خيانتون ڪري، قرآني علمن جي ڊڪشنري ئي جڙتو ٺاهي ڇڏي اٿن، منهنجي هن گذارش جي ثبوت لاءِ سيڪو ڄاڻندو هوندو ته صبر لفظ جي معنيٰ جيڪا مشهور ڪئي وئي آهي. اها هيءَ ته ڇپ چاپ ڪري گهر ۾ وڃي

ويهي رهي جيڪي به مشڪلاتون ۽ مصيبتون مٿس اچن انهن کي سهندو وڃي برداشت ڪندو وڃي، جيئن ته هت بحث هيٺ مٿي خطبي نمبر ۱۸۹ ۾ اوهان پڙهي آيا ته نهج البلاغه وارا، حضرت علي سائين جي نسبت سان چون ٿا ته واصبر وا علي البلاء يعني هڪ ته الزموا الارض، زمين کي چنبڙيا ويٺا هجو، پوءِ به ڪا مصيبت اچي وڃي ته صبر ڪيو، ڇپ ڪري ويهي رهو، هيءَ الڳ حقيقت آهي ته قرآن حڪيم پنهنجي لغت ۽ ڊڪشنري جي حفاظت پاڻ ڪئي آهي، ايترو جو جيڪڏهن ڪوئي ٿورو به قرآن کي غور ڪري پڙهي ته حقيقت سامهون اچي وڃي. سورت انفال جي آيت پنجهٺ ۾ فرمان آهي ته يا ايها النبي حرض المؤمنين علي القتال يعني اي نبي! مؤمنين کي لڙائيءَ لاءِ اٿار، پڙڪاءِ، تيار ڪر، ميدان تي آڻ، ۽ ان يڪن منڪم عشرون صابرون يغلبو ماتين، (آئون هت صابرن جي معنيٰ پوءِ پڙهندڙن کان پڇان ٿو) ترجمو هي آهي ته؛ جيڪڏهن اوهان مان ويهه صبر ڪندڙ هوندا ته اهي ٻه سؤ مخالف سپاهين کان ڏاڍا ٿي ويندا، انهن تي غالب ٿي ويندا، هتي صبر لفظ جي معنيٰ جيڪڏهن نهج البلاغه ٺاهڻ وارن جي ڏس مطابق ڪجي، يعني گهرن ۾ وڃي ويهي رهجي، پوءِ جيڪا معنيٰ قرآن، مخالفن مٿان غالب ٿيڻ جي ڳالهه ڪري ٿو، اها ته ڪانه ٿي سگهندي، التوهن جي صبر واري معنيٰ سان حملي آور مخالف ته گهر جو الهه تلهه به کڻي ويندا.

مٿين آيت جي معنيٰ تڏهن درست ٿي سگهندي، جڏهن لفظ صبر جي اصلي، حقيقي، قرآن واري معنيٰ ڪجي، اها هيءَ ته ميدان جنگ ۾ ڄمي ڪري، مضبوطيءَ سان استقامت سان، منهن ڏئي وڙهڻ ۽ لڙڻ. هاڻي هن قرآن واري معنيٰ کي ذهن ۽ سوچ ۾ رکي پوءِ آيت ڪريمه کي وري پڙهي ڏسندا معنيٰ به صحيح سمجهه ۾ ايندي ۽ قرآن واري دعويٰ تي به ويساهه ايندو ته هڪڙو ماڻهو به ذهن چٽن سان وڙهي سگهندو ۽ غالب ٿي ويندو.

قرآن حڪيم جي هدايتن خلاف نهج البلاغه جي خطبن ۾ ماڻهن کان ڪٽجي گهرن ۾ اڪيلائي ۾ بڪ ڏک ۾ ولاتحرڪوا بايد يڪم يعني هت به نه چوريو خطبي نمبر ۱۸۹ ۾ آهي ته من مات منڪم علي فراشه وهو علي معرفة حق ربه و حق رسوله واهل بيته، يعني جيڪو اوهان

مان پنهنجي بستري تي مري ويندو، ان ڄڻ ته الله جي حق کي سڃاڻي ادا ڪيو، رسول جو حق ۽ ان جي اهل بيت جو حق به ادا ڪري ڇڏيو، هن جاءِ تي هي گذارش ذهن ۾ هر وقت ياد رکندا ته حق جو لفظ قرآن پاڪ ۾ هونئن ته سوين ڀيرا آيو آهي، هر جاءِ تي جدا جدا معنائون ۽ مفهوم اٿس جن کي هتي لکڻ موضوع کان خارج به آهي، مشڪل به آهي، باقي جيڪا ڳالهه عرض ڪرڻ جي آهي، اها هيءَ ته ماڻهو جيڪو جملو چوندا آهن حقوق الله يعني الله جا حق ادا ڪيو، اهو غلط آهي، قرآن ۾ الله سائين جيترا ڀيرا به حقن جي ڳالهه ڪئي آهي، انهن جو تعلق بانهن سان آهي، يا ڪنهن ٻي معنيٰ ۾ اهو لفظ آيل آهي، جيڪا پنهنجي پنهنجي موقعي تي جدا جدا آهي، باقي پوري قرآن پاڪ جي ٽيهن سيپارن ۾ صرف هڪ هنڌ رب پاڪ اهو فرمايو آهي ته: ”مون الله جو حق ڏيو.“ اهو سورت انعام ۾ آهي ته واتوا حقه يوم حصاده (آيت ۱۴۲) يعني جنهن مهل پنهنجي پوک جو ڳاهه ڳاهي ديرو ڪٿو، ان ڏينهن الله جو حق به ڏيندا ويڃو، پوءِ اهو الله جو حق چاهي، ڪيئن ڏبو، اهو به اهو آهي ته اوڙي پاڙي جي محتاجن اياهجن، بيواهن کي ديري جي اناج مان حصو پهچائجو، بس هن کان وڌيڪ رب پاڪ پنهنجي بانهن کان پوري قرآن ۾ پنهنجي لاءِ ڪوبه حق ڪونه گهريو آهي، ياد رکڻ گهرجي ته رب پاڪ انهيءَ ليول کان گهڻو مٿي ۽ پاڪ آهي جو هو ڪنهن کان پنهنجي لاءِ گهري، قرآن حڪيم ۾ جتي جتي ۽ جن جن به حقن جي ڳالهه آهي، اها سڀ جاسپ بانهن جي ضرورتن ۽ مفادن جي ڳالهه آهي ۽ پنهنجي پوري ڪتاب ۾ هڪ ڀيرو جنهن شيءِ کي پنهنجو حق ڪري الله سائين سڏيو آهي، اها به ته حقيقت ۾ سندس ذات جي ته ضرورت ڪانهي، اها به محتاج معذور ۽ اياهج انسانن جي ضرورت آهي، جن جو تفصيل سورة توبه جي آيت نمبر ۶۰ ۾ آهي، يا ٻين به ڪافي هنڌن تي قرآن ۾ حاجتمندن جو مذڪور موجود آهي، پوءِ ڇا ڪير ٻڌائي سگهندو، ته نهج البلاغه، جي هن خطبي جي الفاظن ۾ جيڪو چيو ويو آهي ته گهر ۾ بستري تي مرڻ سان الله جو حق ادا ٿيندو ته اهو ڪهڙو حق آهي؟ قرآن پاڪ ۾ رب سائين جيڪو پنهنجو ڪل هڪڙو حق ٻڌايو آهي (سورت انعام آيت ۱۴۲) ته اهو به گهر ۾

ويهي زندگي گذارڻ سان ته ادا نه ٿي سگهندو ان لاءِ به معاشي ضرورتن جي پورائي لاءِ گهر کان ٻاهر واري ماحول ۾ هلچل ڪرڻي پوي ٿي هت پير هڻڻو پوي ٿو، جنهن جي لاءِ به قرآن حڪيم حڪم ڏئي ٿو ته فانتشروا في الارض وابتغوا من فضل الله (سورت جمع آيت ۱۰) يعني زمين ۾ تڙي پکڙي وڃو ۽ الله جي رزق جي ڳولا ڳولا ڪيو، هونئن ته انسان کي زمين تي خلافت ۽ حڪومت جي بار سنڀالڻ ۽ هلائڻ لاءِ به رب پاڪ خلقيو آهي، سو اها ذميداري به گهر ۾ واڙجي ويهڻ سان ته ٿيڻي ئي ڪانهي، پر خالي حياتي بچائڻ ۽ گهر ٻار سنڀالڻ لاءِ به گهر کان ٻاهر نڪرڻ لازمي آهي، حلال جي روزي پورهئي ۽ محنت کان سواءِ ملڻ محال آهي، پوءِ نهج البلاغه جا خطبا تيار ڪرڻ ۽ جوڙڻ وارا خبر ناهي ته حضرت علي سائين جي واتان ڪيئن ٿا ماڻهن کي چوائين ته جيڪو بستري تي مٿو، ان ڄڻ رب جي معرفت واري حق کي پورو ڪيو، ۽ الله جي معرفت جو حڪم به پوري قرآن ۾ ڪنهن به هنڌ تي ڪونه ڏنو ويو آهي ۽ اهڙو حڪم به رب سائين پانهن کي ڪيئن ڏيندو، جيڪو انهن جي سگهه ۽ وس کان مٿي هجي ڇو ته سورت كهف جي آيت نمبر ۱۰۹ ۽ سورت لقمان جي آيت ۲۷ ۾ فرمان آهي ته پوري روءِ زمين جا وڻ ٽڻ قلم ٿي پون ۽ سمنڊن ۽ دريائن جو پاڻي مس ٿي پوي ۽ پوءِ ويهي لکڻ لڳن ته سڀ قلم گسي ختم ٿي ويندا ۽ سمنڊن ۽ دريائن جيتري مس ڪبي ويندي، تڏهن به مانفدت ڪلمات الله يعني الله جي تعريف جا، معرفت جا ڪلما کڻي ڪونه سگهندا، هيءَ ته ڳالهه ڪئي قرآن، پر خبر ناهي ته نهج البلاغه وارا گهرن ۾ ويهي مرڻ سان، ڪيئن ٿا لکن ته اهو مرڻ وارو علي معرفت حق رب هوندو، اسان قرآن حڪيم مان رب جي حق جو نظريو سورت انعام جي حوالي سان پڙهندڙن جي خدمت ۾ عرض رکيو ۽ معرفت خداوندي لاءِ به سورت كهف سورت لقمان جي حوالي سان مانفدت ڪلمات الله جو حوالو به پيش ڪيو سون. خبر ناهي ته نهج البلاغه وارا گهرن ۾ ماري ڪهڙي معرفت تي پڄاڻڻ گهرن ٿا ۽ ڪهڙو حق ادا ڪرائڻ گهرن ٿا، پر جيڪڏهن ڪوئي صاحب اهو فرمائي ته خطبي ۾ جيڪو چيو ويو آهي ته هو علي معرفت حق ربه يعني مرڻ وارو رب سائين جي معرفت

واري حق تي آهي، جي معنيٰ اها آهي جيڪا سورت انعام واري آهي ته ان لاءِ عرض آهي ته اهو حق ادا ڪرڻ لاءِ حڪم آهي ان ماڻهوءَ کي جيڪو پوک ڪاهي ديرو ڪئي هتي نهج البلاغه وارا ته پوک ڪاهڻ يا ڪنهن ٻاهر بازار ۽ مارڪيٽ جي مزدوريءَ تي وڃڻ بدران به حڪم ڏين ٿا ته الزموا الارض يعني زمين کي چنبڙيا پيا هجو ۽ واصبروا علي البلاءِ مصيبتون اچن تڏهن به مات ڪيو ويٺا هجو، خطبي نمبر ۱۷۵ ۾ گهرن ۾ ويهي گذارڻ جو فائدو ٻڌائيندي لکن ٿا ته والناس منه في راحة يعني جيڪو ماڻهو گهر کان ٻاهر نه نڪرندو ان کي ٻين فائدين کان سواءِ هي به ته فائدو ٿيندو ته ماڻهو هن جي تڪليفن کان ته بچي ويندا، يعني جيڪڏهن ڪوئي ماڻهو ٻاهر نڪرندو ته نهج البلاغه وارن جو خيال آهي ته اهو ضرور ڪنهن کي نقصان پهچائيندو، ان ڪري ڪوئي ماڻهو گهر مان ٻاهر نڪري ئي نه، عجيب فلسفو آهي! ڀلا پوءِ هي به يقيني ڳالهه آهي ته ماڻهو گهر کان ٻاهر نڪري ئي هيءَ نيت ڪري ته آئون ٻاهر وڃي ڪنهن کي تڪليف ۾ مصيبت ۾ ڏسي، وڃي ان جي مدد ڪيان، تڪليف هٽايان پوءِ خطبي ٺاهڻ وارن گهر کان ٻاهر وڃڻ، خاص چڱي نيت سان، ان جي فضيلت ڇو بيان ته ڪونه ڪيو آهي، اسان جي دوست مرحوم مولوي محمد صالح عاجز هڪ ضخيم مضمون لکيو هو، جنهن جو عنوان هو ”تلوار ۽ تسبي“. ان ۾ ڪيترين ئي صدين کان وٺي صدر ايوب جي دور تائين جا مثال لکيا هئائين ته جڏهن جڏهن به ڪا غاصب قوم ڪنهن قوم جي ڌرتي قبائڻ ۽ ان کي غلام بنائڻ لاءِ ان تي ڪاهون ڪندي آهي، حملا ڪندي آهي ۽ جڏهن ان ۾ هوءَ ناڪام ويندي آهي، هن ڪري ته اڳلي قوم سجاڳ هوندي آهي، انهن ۾ پنهنجي جياپي کي بچائڻ ۽ قائم رکڻ لاءِ فڪر ۽ فن هوندو آهي، همت، بهادري ۽ غيرت هوندي آهي، ته پوءِ تلوار جي ناڪام ٿيڻ کان پوءِ اهڙين قومن جي فڪر ۽ فلسفي کي، غيرت ۽ بهادريءَ کي تاراج ڪرڻ لاءِ فقيري ۽ درويشيءَ جي شڪل ۾ پنهنجا تسبين وارا ايجنٽ موڪليندي آهي، جيڪي اهي انهن قومن ۾ وڃي خانقاهون قائم ڪري درويشي جي روپ ۾ فقيريءَ جي قند ذريعي، ماڻهن کي نيا ڏيندا آهن، اڳڪٿيون ڪندا آهن ته اجهو فتنن جو دور اچي رهيو آهي، ڌرتيءَ مٿان

فساد ٿيڻ وارا آهن. هر ماڻهوءَ تي لازم آهي ته هو گهر ۾ ويهي رهي،
 ٻاهر نه نڪري، پنهنجي بچاءَ لاءِ اسان جا سيڪارييل الله جي نالن وارا
 وظيفا پڙهي ۽ گهرن ۾ روزگار جي برڪت لاءِ اسان هي اسم اعظم جو
 وظيفو ڏسيون ٿا، ان جون نماز، نماز سان گڏ هيتريون تسبيون
 پڙهندو رهي، قرآن جي فلاڻي آيت جو لک عدد پڙهڻ سان مصيبتون ۽
 مشڪلاتون دور ٿي وينديون. فلاڻي آيت هر وقت پڙهڻ سان روزي
 وڌندي، فلاڻي آيت سان قرضين جي اوهان تي نظر ئي ڪانه پوندي،
 فلاڻي وظيفي جون هيتريون تسبيون روزانو صبح ۽ شام پڙهڻ سان
 توهان جو دشمن خوار خراب ٿيندو بچڙو ٿيندو، هن قرآن واري آيت ۽
 الله جي نالي جون هيتريون تسبيون پڙهڻ سان اهو وظيفو اوهان جي
 عمل ۾ اچي ويندو، يعني اها ان جي زڪوات آهي، پوءِ جڏهن اهو
 وظيفو عمل ۾ ۽ ڪنٽرول ۾ اچي ويو ته پوءِ جنهن کي به پڙهي دم
 ڪيو، يا پاڻي ۾ وجهي پياريو يا ڳچي ۽ ٻانهن ۾ ٻڌوس ته تابع ٿي
 ويندو، ڪورٽ ۾ حج کي پڙهي شوڪاريوس ته فيصلو اوهان جي فائدي
 ۾ ڏيندو، اهڙين خانقاهن وارن فقيرن کي ڪوئي امير يا غريب جڏهن
 ڪوئي نذر نياز ڏيندو هو ته هو انهن جا اهي پئسا يا ڪا ٻي سوغات
 وٺي اڇلائي موٽائي ڏيندا هئا ته اسان دنيا جا طالبو ناهيون، اسان کي
 الله وٽان الستي رزق ملندو آهي، ڪڏهن ڪڏهن ته مڃي جي ڪندڙ مٿي
 کڻي ڏيکاريندا هئا ته ان جي هيٺان سون ۽ چانديءَ جون گينيون ۽
 اشرفيون پيون هونديون آهن. اهو ڏيکاري پوءِ چوندا آهن ته اسان دنيا
 جا طالبو ناهيون، اسان وٽ الله جو ڏنو سڀ ڪجهه آهي، بهرحال
 جڏهن اهڙين هنرمندن سان انهن غيرتمند قومن جو ڪلچر تبديل ٿي
 ويندو آهي ۽ هو پنهنجي قوت بازوءَ بدران ڏاڳن، ڦيٽن امامن جي
 ڏورن ۽ شوڪارن مٿان ويساهه تي زندگي گذارڻ شروع ڪندا آهن ته
 پوءِ اهي گودڙي پوش درويش پنهنجي سامراجي آڇائن کي اطلاع ڪندا
 آهن، سگنل ڏيندا آهن ته هاڻي هن قوم جو اڳيون ذهن، فڪر ۽ فلسفو
 نه رهيو آهي ۽ اچو ۽ حملو ڪيو، ته اهڙي صورتحال مهل جڏهن
 ڪاهون ٿينديون آهن ته پوءِ انهن گادين ۽ درويشن جا ايجنٽ ۽
 ٻولڙيا، مريدن ۾، راجن ۾، خلقن ۾، پنهنجي پير مرشد جون اهي

پيشنگويون بيان ڪندا آهن ته سائين جن سچ فرمايو هو ته ائون
 آسمان جي ڪنارن تي ڪارونپار ڏسي رهيو آهيان، خبردار وڏي رتوڇاڻ
 ٿيندي، ڪوئي گهرن کان ٻاهر نه نڪري، بلڪ گهرن ۾ ائين محفوظ
 ٿي ويهي وڃو جو اصل گهرن جا تڏا بڻجي وڃو ۽ رسول پاڪ جي به
 اهڙي حديث سڳوري آهي ته فتني جي زماني ۾ گهرن جا تڏا بڻجي وڃو
 ۽ بخاري شريف ۾ آهي ته فتني جي زماني ۾ گذر سفر لاءِ ڪجهه
 پڪريون ڪاهي مٿي جبلن تي چڙهي وڃي ماڻهن کان پري نڪري
 زندگي گذاريو.

سو مرشد سائين جي اها ڳالهه، اها اڳڪٿي، اکين سان پيا ڏسون،
 جيڪا يقين سان سچ ثابت ٿي وئي آهي. پوءِ اهڙي وايي منڊل ۾
 جوانمرد ۽ غيرتمند قومون، ڪمزور، نستيون نهل بڻجي شڪست
 کائي پنهنجا ملڪ ۽ حاڪميت وڃائي غلام بنجي وينديون آهن، پر
 جيڪڏهن اڃا به انهن ۾ ڪي پسامه ۽ جياپي جون نشانيون هونديون
 آهن ته پوءِ اهي پير فقير پنهنجي آقا سامراج کي پنهنجن خاص مريدن
 جي نالن جي لسٽ ڏيندا آهن، ته هي اهڙا ته اسان جا دوست ۽ ڀروسي
 جهڙا آهن جو جيڪڏهن هنن کي اوهان پنهنجي حڪومت ۾ وزارت يا
 ڪو ٻيو عهدو ڏنو ته هي اوهان جي حاڪميت کي مضبوط بنائڻ لاءِ
 پنهنجي ديس جي هر قسم واري مفاد کي قربان ڪري پنهنجا قوم وارا
 مارائي به اوهان جي حاڪميت کي مضبوط بنائيندا ۽ انهيءَ سان گڏ
 لسٽ ۾ لکيل نالي وارن مريدن کي جدا جدا گهرائي ٻڌائيندا ته اسان
 اوهان لاءِ خصوصي دعا گهري آهي، خاص اوهان لاءِ وظيفو ڪڍيو آهي،
 چلو پڇايو آهي، ته اوهان کي دنيا ۾ ڪو وڏو مرتبو ملي، عهدو ملي،
 هي تعويذ اٿو ۽ ان سان گڏ اسان جون دعائون به اوهان سان هر وقت
 شامل حال رهنديون، وڃو ۽ سرڪار کي ملو سڀ سٺيون ٿينديون ۽
 ياد ڪجو ڪم ٿي وڃي ته پوءِ ڏاڏا سائين جي مزار تي چادر چڙهائڻ
 لاءِ ضرور اچجو.

مرحوم مولوي محمد صالح عاجز مون کي ٻڌايو ته منهنجو خيال
 هئو ته ائون پنهنجي هن مضمون کي شايع ڪرايان ۽ اهڙا ڊراما ٺهرايان
 سو مون ريڊيو اسٽيشن حيدرآباد جي ڊائريڪٽر الياس عشقيءَ کي اهو

مضمون ڏٺو هئو ۽ ان وعدو ڪيو هو ته آئون هن ماجرا کي اڳتي وڌائيندس، پر ان صاحب ته ڪجهه به ڪونه ڪيو، اهو زمانو به فوٽو اسٽيٽ جو ڪونه هئو ۽ عاجز صاحب پهريادگيري جي آڌار تي لکي ڏيڻ لاءِ تيار نه ٿيو، عاجز صاحب جي هن مضمون جو زباني احوال نياز همايوني ۽ عبدالواحد آريسر صاحب جن سان بلڪ مون سميت مرحوم ڪافي دوستن سان پاڻ بيان ڪندو هو، آئون جڏهن ڪتاب نهج البلاغه ۾ خطبي نمبر ۱۸۹ جهڙيون هدايتون ڏسان ٿو ته مون کي مولوي صالح عاجز وارو مضمون ”تلوار ۽ تسبي“ ياد اچي ٿو وڃي، ڇو ته خطبي ۾ بعيه ساڳيو روح آهي، لکن ٿا ته الزموا الارض يعني زمين کي چنبري وڃو، واصبروا علي البلاء يعني مصيبتون اچن تڏهن به انهن تي صبر ڪيو، ولاتحرڪوا بايد يڪم وسيو فڪر في هوي السنن ڪم يعني پنهنجن هٿن ۽ تلوارن کي پنهنجي ٻولين جي خواهشن تي چري ۾ نه آڻيو، ولاتستعجلوا بمالم يعجل الله يعني جنهن ڳالهه جي الله کي تڪڙ ڪانهي اوهان ڇو ٿا تڪڙ ڪيو، منهنجو خيال آهي پڙهندڙ ڀائرن کي نهج البلاغه جي هن هدايتن کي قرآن جي سامهون آڻي ڏيکاريون ته ڏسجي ته قرآن ڇا ٿو چوي ۽ نهج البلاغه وارا ڇا ٿا چون، خطبي جي مندر ۾ آهي ته الزموا الارض يعني گهرن ۾ بند ٿيا ويٺا هجو، قرآن پاڪ سورت توبه جي آيت نمبر ۲۸ ۾ فرمائي ٿو ته اي ايمان وارو توهان کي ڇا ٿي ويو آهي جو جڏهن اوهان کي الله جي راهه ۾ لڙائيءَ لاءِ سڏجي ٿو ته اٿا قلم الي الارض يعني زمين تي بار بڻجي، چنبري پئو ٿا، ڳونرا ٿي ٿا پئو، ارضيتم بالحياة الدنيا من الآخرة ڇا آخرت جي ڀيٽ ۾ اوهان دنيا جي حياتي کي پسند ڪيو ٿا، نهج البلاغه وارا لکن ٿا ته ولاتحرڪوا بايد يڪم وسيو فڪر يعني پنهنجا هٿ ۽ تلوارون چري ۾ نه آڻيو ۽ قرآن پاڪ سورت توبه جي آيت نمبر ۳۱ ۾ فرمائي ٿو ته وقتلوا المشركين كافة كما يقتلوا نكم كافة، يعني انقلاب دشمنن سين سان جنگ ڪيو جيئن هو اوهان مڙني سان لڙائي ٿا ڪن، نهج البلاغه وارا لکن ٿا ته الله کي لڙائيءَ جي تڪڙ ڪانهي، اوهان ڇو ٿا تڪڙ ڪيو سورت انفال جي آيت نمبر ۶۵ ۾ آهي ته يا ايها النبي حرض المؤمنين علي القتال يعني اي نبي! مؤمنن کي جنگ ڪرڻ لاءِ پڙڪاءِ، نهج

البلاغ وارا لکن ٿا ته الله کي لڙائيءَ لاءِ تڪڙ ڪانهي، قرآن سورت بقره جي آيت نمبر ۲۱۶ ۾ فرمائي ٿو ته كتب عليكم القتال يعني جنگ ۽ لڙائي ڪرڻ اوهان تي فرض ڪئي ٿي وڃي، وهو ڪره لڪم يعني اها ڳالهه اوهان کي وڻي ڪانه ٿي، پر وعسي ان تڪر هو ا شيئا وهو خير لڪم يعني عين ممکن آهي ته جنهن شيء کي اوهان ناپسند ڪيو ان ۾ ئي اوهان لاءِ ڀلائي هجي وعسي ان تحبوا شيئا وهو شر لڪم يعني ممکن آهي ته جنهن شيء کي اوهان پسند ڪندا هجو (جنگ نه ڪرڻ کي به) ته ان ۾ اوهان لاءِ برائي ٿي پوي، سورت آل عمران جي آيت نمبر ۱۴۰ ۾ فرمان آهي ته ان يمسسكم قرح فقد مس القوم قرح مثل تلک الايام ندولها بين الناس، يعني اوهان هن ڪري جنگ ڪرڻ کان پوئتي نه هتو ته اوهان ڏکي ۽ زخمي ٿي پيا آهيو، اها ڪا وڏي ڳالهه ڪانهي، جنگين ۾ ائين ٿيندو رهندو آهي، جي اوهان ڏکجي پيا آهيو ته فقد مس القوم قرح مثل، دشمن به ڏکيو آهي، تلک الايام ندا ولها بين الناس زماني کي نار جي لوتين وانگر سمجهو، جو ڪڏهن مٿيون لوتيون هيٺ ٿي وينديون آهن ۽ هيٺيون لوتيون وري مٿي ٿي وينديون آهن، ان ڪري ولاتهنوا ولاتحزنوا وانتم الاعلون ان كنتم مؤمنين، يعني نه سست ٿيو، نه غمگين ٿيو، اوهان ئي مٿي ٿيندو، جيڪڏهن ايمان وارا ٿيندو، سو نهج البلاغه جا خطبا ٺاهڻ واري تيمر جي اڳواڻ طبري ۽ اهل فارس جي اڳين بادشاهن ۽ انهن جي فوجي جنرلن هر دور ۾ سدائين اسلام اچڻ کان اڳي عرب قوم کي سٽي ڪٽي پئي موچڙن هيٺ رکيو ۽ انهن کي ايترو ته ساڻو ڪري ڇڏيو هو، جو هو انهن کي پنهنجو مٽ ۽ ثاني به تسليم نه ڪندا هئا، البت هو صرف روم جي بادشاهت کي هڪ طاقت طور مڃيندا هئا ۽ بس، پوءِ رب پاڪ ڌرتيءَ تي غلام بنايل انسانن کي روم ۽ فارس جي ٻن وڏن راکاسن کان ڇڏائي آزاديءَ سان زندگي گذارڻ جي تعليم ۽ موقعو ڏيڻ چاهيو، ته ختم نبوت جي عنوان سان پنهنجي آخري نبي محمد کي عربن جهڙي فارس وارن جي غلام قوم مان آخري ڪتاب قرآن حڪيم ڏيئي موڪليو ۽ آخري پيغمبر پنهنجي ڪتاب جي تعليم جي ڏانو تي انساني معاشرن مان غلامي جي لعنت کي ختم ڪيو ۽ غلام ساز روم ۽ فارس جي ٻن وڏين طاقتن کي

ٻه ختم ڪيو ۽ ختم نبوت جي فلسفي سان ايندڙ زماني ۾ ماڻهن کي آزاديءَ سان زندگي گذارڻ جي به تعليم ڏني، جنهن قرآن واري تعليم کي ۽ ختم نبوت جي فلسفي کي يهودين، مجوسين ۽ نصرانين پنهنجي لاءِ شڪست جو ڪارڻ قرار ڏيئي قرآن واري تعليم کي موڙ ڏيڻ لاءِ، ٽوڙڻ لاءِ، هنن اهل بيت جي باطني علم ۽ باطني خلافت ۽ امامت جي نالي سان رسول ۽ اهل بيت جي علم، جنهن کي هو حديث سڏين ٿا، ان سان اچي قرآن کي منسوخ بنائڻ شروع ڪيو ۽ قرآن مٿان مبهم ۽ اجمالي هجڻ جو الزام ڏيئي حديثن ذريعي هٿرادو تفصيل گهڙي مسلمانن کي يهودين، نصرانن ۽ مجوسين جهڙو وري ٻيهر بنائي ڇڏيو آهي. انالله وانا اليه راجعون. ائون اهل فارس هتان مليل اها علمي ميدان واري شڪست قبول ڪيان ٿو!!

خطبہ-200

وما برح لله عزت وآؤه في البرهه بعد البرهه و في ازمان الفترات
عباد ناجاهم في فكرهم و كلمهم في ذات عقولهم فاستصبحوا بنور
يقظة في الاسماع والابصار والافئدة يذكرون بايام الله ويخوفون مقامه
بمنزلة الادلة في القلوات من اخذ القصد حمد وا اليه طريقه و بشروه
بالنجاه. (نهج البلاغ، خطبو نمبر ۲۲۰ صفحو ۶۳۹، چايو حمايت اهل
بيت ريلوى رود لاهور)

ترجمو: هر انهيءَ زماني ۾ جيڪو انبياءَ کان خالي هوندو آهي ۽ شريعت جون نشانين مٽجڻ لڳنديون آهن، پوءِ لڳاتار خدا تعاليٰ جا ڪجهه اهڙا خاص خاص ٻانهن موجود هوندا آهن جن جي ذهنن ۾ خدا القاء ڪندو آهي ۽ ان جي عقلن سان الهام ذريعي ڪلام ۽ گفتگو ڪندو آهي. پوءِ انهن جا ڪن، اکيون ۽ دل سجاڳي جي نور سان ائين ته اٿندا هئا جو هو (گمراهن کي) خدا جي ايامن ياد ڏيارڻ ۽ ان جي بلند مرتبي ذريعي ڊيڄاريندا هئا، جيئن بيابانن ۾ رستن ڏسڻ وارا نشان هوندا آهن، جيڪي وڃرائي اختيار ڪندي ان جي رستي کي ساراهيندي جوڻڪاري جي خوشخبري ڏيندا آهن.

تبصرو: نهج البلاغہ جا خطبا جوڑن وارن هن خطبي ۾ پنهنجي

رسالت ان جي جسماني وجود سان ٻڌل ناهي، ان جي وحي واري تعليم، ان جي معرفت مليل ڪتاب، ان رسول جي قائم مقام آهي، بدل آهي، آئرنٽ آهي، اڳتي خطي ٺاهڻ وارن جو هي چوڻ ته وفي ازمان الفترات عباد ناجاهر في فڪرهم و ڪلمهم في ذات عقولهم هن عبارت ۽ متن ۾ ختم نبوت مٿان وڌو حملو آهي، وڌو ڌاڙو آهي وڌو راتاهو آهي، ۽ ختم نبوت جو انڪار آهي، فترات ٻن نبين جي وچ واري دور کي به چيو وڃي ٿو، يعني ان گڻپ ۾ اهڙي ڪمزور فاصلي ۽ وقفي ۾ نهج البلاغه وارا لکن ٿا ته هڪي ٻانهي اهڙا هوندا آهن، جيئن بيابانن ۾ رستن جي نشانن وانگر انهن جي حيثيت هوندي آهي، پوءِ الله انهن جي فڪر ۾ سرگوشي نموني ڳالهه ڪندو آهي، خيال وجهندو آهي، وغيره ۽ اڳتي حملو آهي و ڪلمهم في ذات عقولهم يعني انهن ماڻهن جي عقلن سان، شعور سان، الله ڳالهائي ٿو، پوءِ اهي ماڻهو سجاڳي واري نور سان جاڳي ٿا پون، هلام يوسف حسين صاحب لکنوي پنهنجي ترجمي ۾ لکن ٿا ته ”هميشه خداوند عالم کي ڪجهه ايسي خاص الخاص بندي موجود رهي هن جن کي ذهنون مين خدا القاء ڪرتا هي اور ان کي عقلون سي الهام کي ذريعي ڪلام ڪرتا هي“ انهيءَ تعبير کي ته شرڪ بالنبوت چئبو، اهوئي ته وحي واري تعليم سان شرڪ آهي، قرآن سان شرڪ آهي، الهام ۽ القاء جي گهڙيل اصطلاح ئي ته ختم نبوت جا ترا ڪڍي ٿي ڇڏي، ڇو ته جڏهن ڪن ماڻهن سان الله جي ڊائريڪٽ ڊائلنگ جو سسٽم جڙي وڃي، ته پوءِ نبي ۽ ان جي وحي واري تعليم جو ڇا حشر ٿيندو، ختم نبوت جو مفهوم ئي ختم ٿي ويندو. هت معذرت سان آئون پنهنجي هڪ دوست جي شڪايت لکان ٿو، ته هو تمام وڏي مطالعي وارو ماڻهو آهي، حافظو به تمام پلو اٿس، ان کي سنڌ جي نمائيشي واري ٻوٽي پنگ پيٽ جي ڏاڍي عادت اٿس، سو مون کي بار بار هر موقعي تي چونڊو آهي ته جڏهن اها سائي ٿاڌل پي سرشار ۽ پرباش ٿيندو آهيان، پوءِ ڇڻ ته سڄي ڪائنات منهنجي سامهون هوندي آهي ۽ منهنجي ذهن تي ايڏا ته علمي راز ۽ حقيقتون منڪشف ٿينديون آهن جو خيال ايندو آهي ته ڪوئي پرسنل اسسٽنٽ رکان ۽ جيڪا به منهنجي ذهن تي جهان جي رازن ۽ حقيقتن جي واردات ٿئي، اها قلمبند

ڪرائيندو وڃان ۽ ان وقت منهنجي ڪيفيت اهڙي ته هوندي آهي جو ڪير به کڻي ڪهڙو به سوال ڪري ان کي اهڙو ته پڪو پختو جواب ڏئي سگهندس جهڙو ڪنهن مشاهدي واري شيء جي حقيقت بيان ڪجي، ته ماڻهو اهڙي قسم جي، ستن آسمانن جي سير کي به الهام ۽ القاء سڏڻ ۽ مڃائڻ لاءِ ضد ڪن ٿا.

صدر ضياءَ الحق جي دور حڪومت ۾ آئون اسلام آباد ۾ ڊاڪٽر عبدالواحد هاليپوٽي صاحب جن وٽ ڪنهن ڪم سانگي ويس، هو اتي ان وقت اسلامڪ ريسرچ انسٽيٽيوٽ جو چيئرمين هو، ان وٽس موجود ٻن ماڻهن سان منهنجو تعارف ڪرايو، اهي ٻئي اتي ريسرچ اسڪالر هئا، هڪڙو محمود غازي صاحب جيڪو هي مضمون لکڻ مهل پرويز مشرف صدر صاحب جي ڪئبينٽ ۾ مرڪزي وزير مذهبي امور آهي ۽ ٻيو مولانا عبدالقدوس هاشمي صاحب هو، هونئن علمي پهچ غازي صاحب جي به ڪچهري مهل ٺاهوڪي هئي، پر مولانا هاشمي صاحب پنهنجو مثال پاڻ هئا، هاشمي صاحب مختلف مسئلن تي لکيل پنهنجو ڪتاب ”چند مڪاتيب“ نالي سان مون کي ڏنو، جيڪو شاهڪار علمي دستاويز چئجي، جنهن ۾ ان لکيو آهي ته عثمان مزونديءَ جو سنڌ ۾ اچڻ ثابت ٿي ڪونهي. ڊاڪٽر هاليپوٽي صاحب ٻڌايو ته صدر ضياءَ الحق صاحب، هاشمي صاحب جي علمي مرتبي جي ڪري کيس وڏي تعظيم ڏيندو آهي، ان ڪري هتي جيڪي به ادارا آهن، سرڪاري مرڪز آهن، اتي هن کي ڪوبه جهل پل نه ڪندو آهي، هر هنڌ بغير ڪنهن اڳواٽ پروٽوڪول جي پيو پهچندو آهي، سو هڪ ڀيري ايراني انقلاب جو ڪو وڏو عهديدار جيڪو امام خميني صاحب جو ساٿي به هو ۽ مذهبي لحاظ سان سرڪاري عهدي کان سواءِ آيت الله به هو ۽ اهو ڪنهن سرڪاري گيسٽ هائوس ۾ ترسيل هو هت پاڪستان ۾ ڪنهن وڏي سانگي آيل هو، ته مون کي هاشمي صاحب چيو ته آئون هن آيت الله صاحب سان وڃي شيعه مذهبي معاملن تي تبادلہ خيال ڪيان ٿو، مون هن کي روڪيو ته اهو تنهنجو وڃڻ ۽ هڪ هاءِ ڪلاس جي مهمان سان ائين بغير ڪنهن ايجنڊا جي وڃي وات ويڙهائڻ صحيح ناهي، تون نه وڃ، پر هي مڙيو ڪونه ۽ گيسٽ هائوس تي وڃي ان سان مليو، ۽ ڪچهري

ڪري واپس جڏهن مون کي مليو ته ملاقات بابت پڇيومانس ته مون کي ٻڌايائين ته آيت الله صاحب سان ان جي اجازت سان شيعه تاريخ ۽ شيعه عقيدن بابت سائنس بحث ڪيم، کيس هر طرح سان هر طرف کان مون پنهنجي ڀر ۾ ايترو ته بند ڪيم ۽ گهيرا ۾ رکيم جو ڄڻ ته ان کي جوابي ڪارروائي لاءِ ڪابه ڳلي نه ڇڏيم ۽ هن همراھ سڄي گفتگو دوران ڪابه بڙڪ ڪانه ڪڍي، تمام آرام سان، سڪون سان مون کي ٻڌائين ۽ مون جڏهن پنهنجو مدعا ۽ کيس پوري نموني بيان ڪيو ته مون کي چيائين ته اوهان پنهنجي ڳالهه پوري ڪئي، ته مون چيومانس ته هاڻو مون پنهنجي ڳالهه پوري ڪئي، ته مون کي جواب ۾ چيائين ته توهان جيڪي حقيقتون پنهنجي بيان ۾ ٻڌايون آهن، اهي پنهنجي جاءِ تي سڀ درست، اسان جو ماضي بابت ڪوبه اهڙو موقف ڪونهي جو وڻئون تاريخ جون قبرون کوٽيندا، اڳي ڇا ٿيو ڇا نه ٿيو، ان بابت اسان کي ڪابه ڳالهه ڪانهي ڪرڻي، هاڻي لڻست طور جيڪو اسان جو عقيدو آهي، اهو هي آهي ته آيت الله خميني، اهو روح الله به آهي، اهو هاڻي سڀ ڪجهه الله سائين کان پڇي اسان کي هدايتون ڏئي ٿو، اسان جي هر ڳالهه، هر خيال، براھ راست خدا کان ملي پئي، ان جي ڪري اوهان جي بيان ڪيل حوالن سان اسان کي ڪوبه سرويڪار ڪونهي، نه ئي انهن جا جواب ڏيڻ ۽ حل ڪيڏ اسان جي ڪا ذميواري آهي. هاڻي هن مهمان آيت الله صاحب جي جواب کي غور سان پڙهڻ کان پوءِ، وري مٿي خطبي جي عبارت کي آيت الله صاحب جي جواب جي روشنيءَ ۾ ڌيان سان پڙهي پوءِ ٻڌائيندا ته ڪاٿي بچي ختم نبوت، ڪاٿي رهيو قرآن ۽ ان جو قيامت تائين رهنما هجڻ، هتي ته خطبي جو جيڪو روح ۽ مغز آهي ته نئين جي زمانن جي خال ۽ گڻپ ۾ اهڙا ٻانهڙا هوندا آهن، جن جي فڪر سان الله ڳالهائيندو آهي ۽ انهن جي عقل سان به الله سائين ڳالهائيندو آهي، پوءِ اهي ماڻهن جي ڪنن، اکين ۽ دلين کي ايام الله جي تذڪرن سان روشن به ڪندا آهن ۽ ڊيڄاريندا به آهن، ڪير هاشمي صاحب ۽ مهمان آيت الله لاءِ ڪٿي ڪهڙا به سوال اٿاري هاڻي ته هاشمي صاحب، ڊاڪٽر هاليپوٽو صاحب جن وفات ڪري ويا آهن، ڪنهن کي ڪنهن کان ڪهڙي شاهدي يا بيان ٻڌرائجي پر ڪتاب

نهج البلاغه ۽ ان جو هي خطبو ته موجود آهي، انهيءَ مان هن لڏي جي قرآن ۽ نبوت جي مشن کان ته بي پرواهي ۽ پئيرائپ ثابت ٿئي ٿي، هونئن اهل بيت رسول ۽ وارثان نبوت تي ته تفصيلي طور قرآني مؤقف مهاڳ ۾ اوهان پڙهي آيا ۽ پئي هنڌ لاڳاپيل مضمون ۾ به پڙهي سگهو ٿا پر هتي ته صاف نموني ڳالهه ڪلي پئي ته هنن کي نبوت جي خدائي سلسلي کي ڊاهي، وحي واري تعليم کي ملياميت ڪري، پنهنجي ڪنهن نمائندي هٿان پوءِ چاهي ان کي غوث قطب يا ابدال ۽ اهل بيت، آل رسول جو عهد و ڏين، يا روح الله چو ان کي القاء ۽ الهام جو سرٽيفڪيٽ ڏئي جيڪي وڻين سو چورائين، پوءِ جيڪڏهن ذات جو اهو ٿيلي، ڪولهي هوندو، تڏهن به ان لاءِ اهل بيت جو شجرو ٺاهڻ ۾ دير ڪانه لڳندي، ٻنهي پاسن کان حسني حسيني سيد بنائڻ اهو ڪاٻي هٿ جو ڪيل آهي ۽ اها ذات پروموڊ ڪرڻ جي روئداد ملاحظه فرمائيندا.

قسمت آن قريشي ڪيتا اسان ذات مصلي هاسي
بگڙ ڪانور ڪاڻ ملدا ناهي، هن ڏند پڻيندي هن پتاشي
منجي سمهڻ ڪاڻ ملدي ناهي، هن پلنگ پڻيندائي پاسي
اٺ وي الاهي بخشا اٿي چليئي، جتي ڇچ ٻڌيندي هاسي
مٿي خطبي ٺاهڻ وارن حضرت علي سائين جن ڏي هيءَ ڳالهه منسوب ڪئي آهي ته جڏهن به نبين ۽ رسولن جي وچ ۾ وڏي وڻي اچي ويندي آهي، وڏو عرصو گذري ويندو آهي ۽ شريعت جون نشانبيون ميٽجڻ شروع ٿي وينديون آهن ته الله سائين پنهنجي ٻانهن مان ڪنهن کي رازداري سان يا الهام ۽ القاء ذريعي انهن جي عقلن سان ڳالهائيندو آهي، پوءِ اهي الله جي نافرمانن کان ماڻهن کي ڊيڄاريندا آهن ۽ فرمانبردارن کي چونڪاري جي خوشخبري به ڏيندا آهن (هتي خطبي جي عبارت مان مون وچ وچ مان مٿين ٻن جملن جي معنيٰ ڪئي آهي، جيڪا عبارت ترتيب وار اوهان منڍ ۾ پڙهي آيا آهيو ۽ مون اهو هن ڪري ڪيو آهي ته الفاظ نذير ۽ بشير يعني ڊيڄارڻ ۽ خوشخبري ڏيڻ اهو الله عزوجل قرآن حڪيم ۾ جابجا رسول ڪريم ﷺ ۽ نبين جي تعارف ۾ صفت طور ڪتب آندا آهن. ضروري ٿيندو ته اها حقيقت قرآن کان معلوم ڪجي ته ڇا فترات جي موقعن تي يعني نبين جي وچ ۾ زماني جي

فاصلن وقت ائين ٿيندو هو، جيئن نهج البلاغه وارا حضرت علي سائين جي نسبت سان ماڻهن کي ٻڌائي رهيا آهن، ته قرآن حڪيم سورة مائده جي آيت نمبر ۱۹ ۾ هن طرح جواب ٻڌايو ته يا اهل الكتاب قد جائكم رسولنا بين لكم علي فتره من الرسل ان تقولوا ما جائنا من بشير ولا نذير فقد جائكم بشير و نذير والله علي كل شيء قدير. يعني اي يهوديو! اي نصرانيو! اي اهل كتاب! ٻڌي ڇڏيو رسولن جي گذري وڃڻ کي ڪافي عرصو ٿي وڃڻ کان پوءِ اسان پنهنجي رسول محمد کي بشير ۽ نذير ڪري موڪليو آهي، متان ڪا شڪايت ڪيو ته اسان ڏي ڪوئي بشير ۽ نذير ڪونه موڪليو ويو آهي، الله کي انهن سڀني حالتن مٿان مڪمل ڪنٽرول آهي (آيت جو خلاصو ختم)

اهڙي ڪنهن به گڻپ ۽ خال کي خدا خالي ڪونه ڇڏيندو جو ڪوئي ان ڪنٽريل ڪنٽروليون هڻي، هاهو، حق حق، جي نعرن سان خلق خدا کي پيو اويس قرني وانگر ڪوڙ هڻي ٻڌائي ته مون کي محمد الرسول الله سان ڏاڍو عشق ۽ محبت آهي پر امان چاق ڪانهي، ان ڪري ملڻ ڪونه ٿو وڃان، مٿين آيت مان هي ثابت ٿي ويو ته انبياء عليهم السلام جي وچ وارن عرصن کي رب سائين نبين جي ذريعي پريندو آهي، اهڙا خال غير نبين ذريعي نه پرڻا آهن ۽ هاڻي حضور سائين جن کان پوءِ ته قرآن وڏي ڪر ۽ فر سان خال ۽ گڻپ پڻا ٿيڻ ٿي نه ڏيندو، اها جدا ڳالهه آهي ته مريض طبيب ڏي وڃي ٿو يا نٿو وڃي، باقي رهي ڳالهه اويس قرنيءَ جي ته اهو شخص قدس سره واري لڏي جو جابلو هيو آهي، طبري ۽ ذهري جهڙن ماڻهن جي تخليق آهي.

منهنجي جيئن ته زميداري آهي ته هر ڳالهه جو ثبوت قرآن مان ڏيان ان ڪري عرض آهي ته سورت توبه جي آيت نمبر ۲۴ ۾ آهي قل ان کان اباؤ ڪم وابتاؤ ڪم وخوانڪم وازوا جكم و عشيرتكم واموالن اقتر فتموها و تجارة تخشون ڪسادهاو مساكن ترضونها احب اليكم من الله ورسوله و جهاد في سبيله فتربصوا حتي ياتي الله بامرہ والله لا يهدي قوم الفاسقين.

يعني اي پيغمبر تون ماڻهن کي چئي ٻڌاء ته جيڪڏهن توهان جا پيء ماء، اولاد، ڀائر ۽ زالون ۽ ٻيا قبيلي جا گهر ڀاتي ۽ جيڪو مال

دولت اوهان ڪمايو آهي، واپار ۽ هلت جنهن جي ٻاڙي ۽ پوئتي پئجي وڃڻ جو اوهان کي خوف آهي ۽ اهي جايون بنگلا جيڪي توهان کي ڏاڍا وڻندڙ آهن، جيڪڏهن انهن مان ڪابه شيء توهان کي الله ۽ رسول واري نظام جي قائم ڪرڻ ۽ باقي رکڻ جي راه ۾ جدوجهد ڪرڻ کان وڌيڪ پيارا آهن ته پوء توهان پنهنجي اهڙن پرڪارن جي نتيجن جو انتظار ڪيو، ايتري تائين جو الله جي قانونن جي لحاظ سان انهن جي ظاهر ٿيڻ جو وقت اچي وڃي ۽ ياد رکڻ! الله ڪڏهن به اهڙي قوم کي چوٽڪاري ۽ ڪاميابي جي دڳ سان نه لائيندو آهي جيڪي قرآن واري صراط مستقيم کي ڇڏي آسا پاسا پيا وٺن. (خلاصو ختم).

هن آيت مان ثابت ٿي ويو ته اويس قرني جو ماء جي بيماري وارو بهانو رسول الله جي مشن ۾ شريڪ ٿيڻ کان غير حاضر ٿيڻ اهو ڪارگر ناهي قرآن مٿين آيت ۾ انقلاب لاء سڀ ڪجهه ڇڏڻ جو حڪم ڏنو آهي سو اويس قرني جي فرضي شخصيت حديثن جي علم ذريعي امت جي مٿي ۾ هڻي وئي آهي (جيئن ته مضمون جو موضوع ٻيو آهي ان ڪري وڌيڪ ڪنهن لاڳاپيل عنوان هيٺ مذڪور ايندو).

خطبو-2

وخلف فيكم ماخلفت الانبياء في اممها اذ لم يتركوه هم هملا بغير طريق واضح ولا علم قائم، ڪتاب ربكم فيكم مبينا حلاله و حرامه و فرائضه و فضائله و ناسخه و منسوخه و رخصه و عزائمه و خاصه و عامه و عبره و امثاله و مرسله و محدوده و محكمه و متشابهه، مفسر مجمله و مبينا غوامضه بين ماخوذ ميثاق في علمه و موسع علي العباد في جهله و بين مثبت في الڪتاب فرضه و معلوم في السنة نسخه و واجب في السنة اخذه و مرخص في الڪتاب تركه و بين واجب بوقتہ و زائل في مستقبله و مبين بين محاربه من ڪبير اوعده عليه نيرانه اوصغير ارصد له غفرانه و بين مقبول في ادناه موسع في اقصاده (نهج البلاغه، خطبو ٻيو، صفحو ۱۷۷، ڇاپو ساڳيو)

هيء خطبو خلقت آدم جي ذڪر جي نالي سان آهي مون هن مان اندازاً آخري چوٿون حصو هٿ نقل ڪيو آهي.

ترجمو: ۽ حضور سائين جن توهان ۾ اهو ڪجهه ڇڏي ويا آهن جيڪو انبيا عليهم السلام پنهنجي پنهنجي امتن ۾ ڇڏي ويا هئا، ان ڪري انهن پنهنجي امتن کي روشن رستي ۽ پائدار نشان قائم ڪرڻ کان سواءِ نه ڇڏيو هو. حضور جن توهان جي پالڻهار جو ڪتاب اوهان ۾ ڇڏيو آهي. اهڙي حال ۾ جو انهن، ڪتاب جا حلال حرام فرائض ۽ مستحب ناسخ ۽ منسوخ رخصتون ۽ عزيمتون، خاص ۽ عام، تعبيرون ۽ مثال، مطلق ۽ مقيد، محڪم ۽ متشاب، ان جي مجمل آيتن جو تفسير ڪيو ۽ گهرائين کي ظاهر ڪيو، ان ۾ ڪجهه اهي آيتون آهن جن جو ڄاڻڻ لازم قرار ڏنو ويو آهي ۽ ڪجهه اهي آهن جيڪڏهن ان جا بانها انهن کان ناواقف رهن ته ڪوئي حرج ناهي، ڪجهه اهي آهن جن جو وجوب ڪتاب (قرآن) مان ثابت آهي مگر معلوم آهي ته حديث ۾ ان کي منسوخ ڪيو ويو آهي. ۽ ڪي شيون اهڙيون به آهن جن تي ازروءِ حديث عمل ڪرڻ واجب آهي پر قرآن ۾ ان کي ترڪ ڪرڻ يعني عمل نه ڪرڻ جي اجازت ڏني وئي آهي، ۽ اهي ڳالهيون به آهن جن جو وجوب وقت سان ڳنڍيل آهي، جيڪي ان وقت کان سواءِ واجب ناهن، قرآن جي حرام ڪيل شين ۾ به فرق آهي ڪجهه ڪبيرا آهن، جن جي ارتڪاب تي خدا تعاليٰ دوزخ جي باهه کان ڊيڄاريو آهي ۽ ڪجهه صغيره آهن جن جي مغفرت جي اميد ڏياري آهي ۽ اهي به آهن جيڪي ٿورا به اگهامي وڃن، پر گهڻي کان گهڻا ڪرڻ جي به گنجائش رکيل آهي.

تبصرو: نهج البلاغه جو هي خطبو ٺاهڻ وارن، حضور صلي الله جي ورثي ۽ ميراث طور ڄاڻايو آهي، ته اهي امت لاءِ قرآن ڇڏي ويا آهن، اهڙي نموني جيئن اڳيان پيغمبر پنهنجي امتن جي هدايت لاءِ روشن رستا ۽ پائدار نشان ڇڏي ويا، خطبي ٺاهڻ وارن عام ماڻهن جي خيال وٽان ڇڻ ته قرآن جي وڏي سارسنيال ڏيکاري آهي، اها هيءَ ته حضور سائين قرآن بابت ان جا حلال حرام فرض ۽ مستحب، ناسخ منسوخ، رخصتون ۽ عزيمتون، خاص ۽ عام، عهد ۽ امثال مطلق ۽ مقيد ۽ انجا محڪم ۽ متشاب، سڀ واضح طور بيان فرمائي ويا آهن، سوال تو پيدا ٿئي ته ڇا قرآن مان مٿي بيان ڪيل ڳالهيون ڪنهن به ماڻهوءَ کي، ڪنهن به زماني ۾، پنهنجي طور پڙهڻ سان، سمجهڻ ۾ اينديون يا ڪونه

اينديون؟ ۽ قرآن هر قاري ۽ پڙهندڙ کي بغير نبيءَ جي حديثن جي سمجهڻ ۾ ايندو يا ڪونه ايندو؟ جيئن مٿئين خطبي ۾ ٻڌايو ويو آهي ته اهي سڀ مسئلا نبيءَ جي بيان سان معلوم ٿيا آهن (جنهن نبي جي بيان کي حديث سڏيو ٿو وڃي) نه رڳو ايترو ته اهي قرآني حقيقتون نبيءَ بيان ۽ ظاهر ڪيون آهن، پر اهو به لکيو اٿن ته ڪي اهڙيون ڳالهيون به آهن جيڪي قرآن ۾ ته فرض طور ڄاڻايون ويون آهن، پر معلوم في السنة نسخہ يعني حديثن اچي ان فرض کي منسوخ ڪري ڇڏيو، ۽ اهڙيون به ڳالهيون آهن جو مرخص في الڪتاب ترڪه يعني قرآن ۾ ته انهن کي ڇڏي ڏيڻ جي رخصت آهي، پر وواجب في السنة اخذه، يعني حديث ۾ ان ترڪ ڪيل قرآن واري ڳالهه کي ترڪ ناهي ڪرڻو، بلڪ ان تي عمل ڪرڻ ضروري آهي، ڀلي قرآن ترڪ ڪرڻ لاءِ چيو به ڇو نه هجي، هاڻي ڪوئي به پڙهيل پڙهيل ته ٺهيو پر خالص اڻ پڙهيل ۽ اڻ ڄاڻ ماڻهو ٻڌائي؟ ان کان سوال آهي ته هڪڙو علم حڪم ڏئي ته فلاڻو ڪم توهان تي فرض طور لاڳو ٿو ڪجي، ويو وڃي ان تي عمل ڪيو، پوءِ ان جي مقابلي ۾ ٻيو علم اچي چوي ٿو ته اهو اڳئين علم، جيڪو اوهان تي فرض لاڳو ڪيو آهي، اسان هاڻي انهيءَ کي منسوخ ٿا ڪيون، ڪينسل ٿا ڪيون، هاڻي انهيءَ تي اڳتي لاءِ ڪوبه عمل نه ڪري، ته هاڻ انهن ٻنهي علمن مان ڏاڍو، طاقتور ۽ حاڪم علم، ڪهڙو ٿيو ظاهر آهي اهو ته اهو چئبو جو ڪنهن به ٻئي جي آرڊر کي رد ڪري ڪينسل ڪري، ان جي جاءِ تي پنهنجو حڪم هلائي، ته مٿي خطبي ۾ ته اهو چيو ويو آهي ته قرآن جنهن حڪم کي فرض ڪيو، سنت اچي ان کي منسوخ ڪيو، ته اها ڳالهه چوڻ وارن وٽ ته حديث پهريون نمبر ٿي ۽ قرآن ٻيو نمبر. هونئن هڪ ڳالهه پڙهندڙن لاءِ ٻڌائڻ به مناسب سمجهان ٿو ته قرآن جي ڪن آيتن جي منسوخ هجڻ جو عقيدو شيعين، اهل حديث ۽ سنيين جو هڪجهڙو آهي، سنيين مان مولانا عبيدالله سنڌي ۽ ڪن ٻين ٿورن کان سواءِ، جن جو هي نظريو آهي ته قرآن پاڪ جي ڪابه آيت منسوخ ڪانهي ۽ نٿي ٿي سگهي، ٻيا سڀ پاڻ ۾ انهي ڳالهه ۾ ساٿي آهن، اها ٻي ڳالهه آهي ته انهن سڀن فرقن جون حديثون جدا جدا آهن جيڪي اهل حديثن وٽ پڪيون پختيون حديثون آهن اهي اهل

سنت وارن وٽ ڪڇيون ۽ ڪمزور آهن ۽ جيڪي اهل شيعت وارن وٽ حديثون پڪيون پختيون آهن، اهي سني ۽ اهل حديثن وٽ ڪڇيون آهن، سڀ ڪنهن جي اها دعويٰ آهي ته انهن جي سرنهن گهاتي آهي، بهرحال حديث بابت اهو عقيدو ته انهيءَ سان قرآن کي منسوخ ڪري سگهجي ٿو، اهو نظريو قرآن سان شرڪ آهي، اهڙي تصور سان به قرآن جو ڄڻ ته انڪار ٿئي ٿو، اهو قرآن سان ڪفر آهي، انهي نظريي سان قرآن حڪيم جي اوليت ۽ فوقيت ختم ٿي وڃي ٿي، مٿي خطبي ۾ لکيو اٿن ته پيغمبر جو بيان (حديثون) حديث جو علم قرآن جي اجمال جو تفسير ڪري ٿو جڏهن ته قرآن پاڪ پنهنجي نبي کان اعلان ڪرائي ٿو ته آئون الله کي ڇڏي، ٻئي ڪنهن کي پنهنجو حاڪم فيصلي ڪرڻ وارو قبول نه ڪندس، ان ڪري جو انهي اوهان سڀني ڏي پنهنجو ڪتاب مفصل ۽ کليل موڪلي ڏنو آهي (سورت انعام آيت ۱۱۵) ۽ سورت يوسف جي آخري آيت ۾ آهي ته:

لقد كان في قصصهم عبرة لاولي الاباب ماكان حديثا يفتري ولاكن تصديق الذي بين يديه وتفصيل كل شي وهدى ورحمة لقوم يومنون. يعني قرآن جيڪي اڳين قومن جا قصا بيان ڪري ٿو انهن ۾ عقلمندن لاءِ عبرت حاصل ڪرڻ جو وڏو سامان آهي، قرآن جون ڳالهيون، ڪي هت گهڙيون ڪوڙيون حديثون ڪونهن، پر قرآني قصا، انهن پيغمبرن جي سامهون ٿيل حقيقتن تي مبني آهن ۽ قرآن ۾ دين بابت هر شيءِ جو تفصيل آهي، قرآن هدايت آهي ۽ رحمت آهي اهڙي قوم لاءِ جن کي قرآن تي يقين هجي.

۽ قرآن حڪيم سورت انعام جي آيت نمبر ۵۵ ۾ فرمايو ته وكذالك نفصل الآيات ولتستبين سبيل المجرمين. يعني اسان پنهنجي آيتن کي تفصيل سان آڻيون ٿا انهيءَ ڪري ته ڏوهاري ماڻهن جي حيلي بازيءَ کي کولي پڌرو ڪيون، قرآن حڪيم پنهنجي آيتن ۽ انداز ڪلام لاءِ فرمايو ته انه لقول فصل (سورت طارق آيت نمبر ۱۳) يعني قرآن جون ڳالهيون ۽ گفتا نڪريل، کليل ۽ طئه ڪيل تفصيل وارا آهن، پڙهندڙ حضرات جي خدمت ۾ عرض آهي ته قرآن پاڪ جي مفصل ۽ کليل هجڻ جون آيتون ۽ شاهديون خود قرآن ۾ اڪيچار ۽ جابجا آهن،

پر اسان کي هت نهج البلاغ جي خطبي ۾ آندل هن جملي ته پيغمبر سائين قرآن جي مجمل ڳالهين جو تفسير ڪيو ۽ اهو موقف اڪيلي سر نهج البلاغ ررن شيعن جو ناهي، انهيءَ نظريي ۾ انهن سان وهابي، ديوبندي ۽ اهل سنت وارا به متفق آهن، ان ڪري انهن سڀني ۽ انهن جي ٻين به همناوائن جي خدمت ۾ عرض آهي ته سورت هود جي پهرين آيت تي غور فرمائين، حڪم آهي ته آلر ڪتاب احڪمت آياته ثم فصلت من لدن حڪيم خبير. يعني قرآن مجيد اهڙو ڪتاب، اهڙو ڪتاب آهي جنهن جون سڀ جو سڀ آيتون محڪم ۽ مضبوط بنايون ويون آهن (محڪم ۽ متشابھ جي تفصيل سمجهڻ لاءِ منهنجي ڪتاب فقه القرآن ۾ اهو مضمون پڙهندا) ۽ نه رڳو ايترو پر پوءِ انهن آيتن جو تفصيل ۽ تفسير به انهيءَ الله جي طرفان ڪيو ويو آهي جيڪو حڪيم به آهي ۽ خبير به آهي. (ترجمو ختم)

هاڻي پڙهندڙ صاحبو! غور فرمايو ته رب تعاليٰ جنهن ڪتاب يعني قرآن مجيد لاءِ ايترو کولي کولي چئي نموني سمجهاڻي ته هن ڪتاب کي مون کولي تفصيل سان موڪليو آهي ته انهيءَ کي اجمالي ۽ مجمل ڪيئن چئبو ۽ ان جو تفسير ۽ تفصيل ٻئي ڪنهن جي طرفان ڪيئن چئبو. ڇا لفظ اجمال ۽ تفصيل، ڪي پاڻ ۾ مترادف ۽ هم معنيٰ آهن ڇا؟ بلڪ اهي ته پاڻ ۾ متضاد آهن، ٽڪريل آهن، پوءِ شيعا، سني، وهابي هڙئي جو هڙئي پاڻ ۾ وڙهيل هجڻ باوجود انهيءَ ڳالهه تي متفق ڪيئن ٿيا آهن ته قرآن مجمل ۽ اجمالي ڪتاب آهي.

اڃا وڌيڪ عرض ته سورت نحل جي آيت نمبر ۸۹ ۾ آهي ته ونزلنا عليك الكتاب تبيان لكل شيء وهدى ورحمة وبشري للمسلمين. يعني اي پيغمبر اسان تنهنجي مٿان ڪتاب نازل ڪيو آهي، اهو اهڙو ته آهي، جيڪو هر شيءِ کي کولي ظاهر ڪندڙ آهي، هدايت رحمت ۽ خوشخبري آهي مسلمانن لاءِ، هاڻي هن آيت ۾ ته رب پاڪ ٻڌايو ته قرآن اڃا ٻين شين کي به کوليندڙ ۽ ظاهر ڪندڙ ڪتاب آهي، ته نهج البلاغ جي هن خطبي ۾ جيڪو لکيو ويو آهي ته رسول سائين قرآن کي کوليندڙ ۽ تفسير ڪندڙ آهي ته پوءِ قرآن جي هن آيتن کي ڪاڏي ڪيون، جن ۾ فرمايو وڃي پيو ته اهو ڪم الله سائين پاڻ ڪري ڇڏيو

آهي. هونئن قرآن حميد ته رسول سائين لاءِ فرمائي، ان جي ڊيوٽي مقرر فرمائي ڇڏي ته بلغ ما نزل اليك يعني اهو ڪجهه پهچائڻ تنهنجي ذميداري آهي، جيڪو تنهنجي طرف نازل ڪيو وڃي ٿو. سڄي قرآن ۾ ڪوئي هڪ آيت به ثابت ڪري ڏيکاري ته الله چيو آهي ته اسان قرآن کي اجمالي نموني موڪليو آهي، ان اجمال جو تفصيل اوهان کي رسول ٻڌائيندو. باقي سورت نحل جي آيت نمبر ۶۴ کي هر هڪ قرآني موقف جو مخالف ماڻهو پيش ڪري ٿين لفظ جي معنيٰ حديثون ڪري ٿو. اها انهن جي نهايت ڏاڍ مڙسي آهي. آيت ۾ آهي ته وانزلنا اليك الذكر لتبين للناس ما نزل اليهم. معنيٰ هيءُ آهي اي پيغمبر اسان تنهنجي طرف قرآن نازل ڪيو هن لاءِ ته تون ماڻهن لاءِ اهوئي ڪجهه بيان ڪري ٻڌاءِ، جيڪو انهن جي طرف نازل ڪيو ويو آهي، هاڻي هتي غور فرمايو وڃي ته بيان ڪري ٻڌائڻ واري حڪم ۾ ڪيڏي ته ڳالهه ڇڏي ۽ پڌري ڪري ڪئي وئي آهي ته اهوئي ڪجهه بيان ڪر جيڪو ما نزل اليهم يعني جيڪو انهن جي طرف نازل ڪيو ويو آهي، خدا واسطي انصاف ڪيو قرآن ته ٻئي پاسي وڃڻ ئي نٿو ڏئي، ڏاڍو پابندي سان رسول سائين کي حڪم ڏئي ٿو ته اهوئي بيان ڪري ٻڌائين، جيڪو ما نزل اليهم آهي، يعني جيڪو انهن ڏي نازل ڪيو ويو آهي ته هاڻي هتي هيءُ ڳالهه طئي ٿي وئي ته جا به شيءِ غير ما نزل آهي، اها بيان ناهي ڪرڻي، ٻڌائڻي ناهي.

هڪ غلط فهمي جو ازالو

حديثن جي علم کي قرآن جو تفسير قرار ڏيڻ وارن شيخن، سنيين، وهابين جو هي گڏيل موقف آهي ته حديثون اهي آهن جيڪي پيغمبر قرآن سيکارڻ ۽ سمجهاڻن مهل پڙهائڻ دوران تقرير ڪئي آهي، قرآن فهمي لاءِ ليڪچر ڏنو آهي، ان سمجهاڻي واري تقرير ۾ جيڪي به الفاظ وحي ۽ قرآن کان واداري آهن ۽ سواءِ آهن، اهي حديثون آهن ۽ اهي قرآن فهمي لاءِ بيان وغيره آهن (هي مٿي ڄاڻايل تنهي مذهبي فرقن وارن جو موقف آهي جيڪو انهن مون سان جدا جدا بحث دوران پيش ڪيو آهي) آئون جواب ۾ عرض ڪرڻ ۽ وضاحت سمجهاڻ چاهيان ٿو اهو بلڪل

ائين ٿي سگهي ٿو، ائين هوندو، بلڪ آهي به ڪٿي، جيئن سڀن جو خيال آهي، پر الله عزوجل صرف پنهنجن وحي ڪيل الفاظن کي تعبير طور، تشريح طور، تفسير طور، بيان طور، پوءِ ايندڙ ماڻهن لاءِ انهن کي پابند ڪيو آهي، ته قرآن جو اصل تعبير اهو آهي جيڪو قرآن پنهنجو تفسير پنهنجي مخصوص صنعت تصريف آيات سان پاڻ ڪري، اهو اٿارٽي آهي، اهو اٿٽيڪيٽ آهي، اهو ٽيڪسٽ آهي ۽ بس، پوءِ سوال ٿو پيدا ٿئي ته رسول سائين جي جيڪا واداري سمجهاڻي طور تقرير ۽ تشريح آهي اها ڇو نه؟ انهيءَ جا ٻه جواب آهن هڪ ته رب پاڪ قرآن حڪيم کي ايترو ته کولي کولي ٻڌايو آهي جو خدا کان نازل ڪرڻ مهل ڪابه شيءِ وسري ڪانه وئي آهي، رهجي ڪانه وئي آهي، ايترو جو جن جو شغل يا پسند جو مشغلو سوال پڇڻ آهي، انهن تي به قرآن حڪيم بندش وڌي ته لاتسلوا عن اشياءِ ڪوبه ماڻهو سوال نه پڇي، جيڪڏهن اوهان نه مڙيا ۽ سوال ڪندو ته ان تبدلڪم تسؤڪم يعني جيڪڏهن پوءِ جواب ڏينداسين ته اوهان لاءِ ان صورتحال تي عمل ڪرڻ ڏکيو ٿي پوندو، ته هن بندش جو مقصد ئي اهو آهي ته نازل ڪيل عبارت ۽ متن کي ڪافي سمجهو ۽ پڪ سمجهو ته اسان جا شيءِ نه ڏني آهي نه ٻڌائي آهي ته اها به ڄاڻي بجھي نه ٻڌائي آهي، هاڻي جي اوهان سوالن ذريعي ڳالهيون وڌرائيندو ته وري اهو اوهان لاءِ مسئلو پيدا ٿي پوندو، جو اوهان انهن احڪامن کي سرانجام به نه ڪري سگهندو، آئون الله حڪيم آهيان. آئون اهڙين ماجرائن کي سمجهان ٿو، سو جيڪي ڪجهه مون موڪليو آهي ان کي پنهنجي لاءِ ڪافي سمجهو، شافي سمجهو ۽ اهي سوال به اهڙن ڏينهن ۾ ڪيو ٿا جيڪو زمانو پيغمبر مٿان وحي نازل ٿيڻ جو آهي، انهيءَ سان ته ماڻهن لاءِ اوهان مشڪلاتون وڌايو ٿا، توهان انهيءَ سوال بازيءَ کي گهٽ نه سمجهو، قد سالها قوم من قبلڪم ثم اصبحوا بها ڪافرين، يعني توهان کان اڳين امتن وارن اهڙا سوال ڪيا اسان به جواب ڏنا، پوءِ ساڳيو آهي انهن وادارن ڪري قاسي پيا ۽ نيٺ انهن جو انجام وڃي اسان جي وحي سان ڪفر ڪرڻ تي پهتو، سو اوهان سوال ڪري تمام وڏي غلطي ڪئي آهي، اها غلطي جيئن هڪڙو پيرو يا پهريون پيرو ٿي آهي، ان ڪري

عفا الله عنها اسان معاف ڪيون ٿا، اهو به هن ڪري جو الله غفور حلیم يعني الله بخشش ڏيڻ وارو ۽ بردبار آهي، يعني جيڪڏهن الله بردبار نه هجي ها ته اهڙي سوال تي اوهان جو حشر الائي ڇا ٿي وڃي ها! ۽ رڻ پري وڃن ها (پڙهي ڏسندا سورت مائده آيت ۱۰۱-۱۰۲) بهرحال پهريون جواب اهو ٿيو ته قرآن جو پنهنجو تعبير ۽ تفسير ايترو ته آهي جو انهيءَ کان وڌيڪ ان کي کولڻ جي ڪابه گنجائش ڪانهي، جيڪي ماڻهو چون ٿا ته قرآن ۾ فلان فلان شيون ڪونه آهن، اهي اسان کي حديثن مان مليون آهن ته انهن جو جواب آهي ته اهي فلان فلان شيون سڏيون به حديث واريون، يعني انهن کي قرآن واري شيءِ ڪري ڪونه سڏبو، اهي غير قرآني آهن، قرآن واري ڳالهه اها آهي جيڪا ۽ جيتري قرآن ۾ آهي، ٻاهرين شيءِ ٻاهرين آهي ۽ قرآن حڪيم جي تعبير تشریح ۽ تفسير لاءِ وحي کان سواءِ ڪنهن ٻئي علمي اداري کي اٿارت قبول ڪرڻ جي ضرورت تڏهن پوي ها، جڏهن قرآن ۾ ڪا ڪوت هجي ها، ابهام ۽ اجمال هجي ها، جيڪي ماڻهو چون ٿا ته قرآن اجمالي ۽ مبهم ڪتاب آهي ته انهن کان سوال آهي ته سورت تغابن ۾ آيت نمبر ۸ ۾ فرمان آهي ته فآمنوا بالله ورسوله والنورالذي انزلنا والله بما تعملون خيريه يعني ايمان آڻيو الله تي رسول تي ۽ انهيءَ نور تي جيڪو اسان نازل ڪيو آهي (قرآن) الله اوهان جي عملن کان خبروار آهي، قرآن ۾ ۱۹ ڀيرا قرآن کي نور سڏيو ويو آهي پوءِ ڇا ڪوئي شخص سج کي ڏيکارڻ لاءِ، ڏسڻ لاءِ ڄڻي سگهندو ته بتي ٻاري اچو يا تارچ کڻي اچو ته سج کي ڳوليو ته ڪٿي آهي، مٿي جيڪو سوال ڪيو ويو ته رسول سائين جي تقرير ۽ ليڪچر (حديثن) کي قرآن حڪيم جو تفسير چونه قرار ڏجي، ان جو هڪ جواب اچي ويو ۽ ٻيو جواب آهي ته رب پاڪ صرف قرآن حڪيم کي حفاظت سان زماني وارن تائين پهچائڻ جو ذمو کنيو آهي ۽ اهو تمام اتر درجي سان منڍ کان اڄ تائين نڀايو پيو اچي ۽ نڀايو رهندو ۽ خداوندي حفاظت جي ڪري قرآن يقيني علم وارو ڪتاب آهي، ۽ حضور ﷺ جن جا فرمودات ۽ حديثون مبارڪ انهن جي حفاظت جو ذمو الله ته ڪونه ڪيو پر رسول سائين پاڻ به ڪونه کنيو آهي، ان ڪري احاديث مبارڪ جي حيثيت ۽ ڪواليتي تي ته بحث ئي

ڪونهي، اهي ته اسان کي اکين تي پر بحث هن تي آهي ته انهيءَ ماجرا جو ثبوت ڪهڙو آهي ته اهي پيغمبر جون حديثون آهن، جو جيڪي ماڻهو نماز ۾ رفع اليدين هٿ مٿي کڻن انهن وٽ به حديثون آهن، جيڪي هٿ مٿي نٿا کڻن، انهن وٽ به ٻارڊ واريون حديثون آهن، جيڪي ماڻهو آمين ڏاڍيان پڙهن، انهن وٽ به حديثون آهن، جيڪي ماڻهو هوريان پڙهن ٿا انهن وٽ به ضد ۾ حديثون آهن، جيڪي ماڻهو پيش امام پويان الحمد پڙهن ٿا، انهن وٽ به ثبوت لاءِ حديثون آهن ته جيڪي ماڻهو نٿا پڙهن، انهن وٽ به مقابلي ۾ حديثون آهن، جيڪي ماڻهو نماز ۾ تنگيون ٽيڙي ڇڏا موڪرا ڪري نماز پڙهن ٿا، انهن وٽ به حديثون آهن، ته جيڪي تنگيون ويجهون ڪري نماز ۾ بيهن ٿا انهن وٽ به جواب ۾ حديثون آهن، جيڪي ماڻهو هٿ ٻڏي نمازون پڙهن ٿا انهن وٽ به ثبوت لاءِ حديثون آهن ته جيڪي هٿ ڇوڙي ٿا نمازون پڙهن ٿا، انهن وٽ به مقابلي ۾ حديثون آهن، جيڪي ماڻهو نمازن پويان ڏاڍيان ڏڪر ڪن ٿا انهن وٽ به حديثون آهن جيڪي ڏڪر نٿا ڪن انهن وٽ به جوابي حديثون آهن، اهي تضاد ۽ ٽڪراءُ ڪيترا بيان ڪري ڪيترا ڪجن، مسلمان امت کي مونجهارن ۾ ڦاسائي حديثن جي نالي سان ڊپ ڏئي مسلمانن کي مشڪل ۽ ناقابل عمل بنائڻ وارن رهبانيت جي ٽيڪيدارن کي رمضان مهيني ۾ جماعت سان، اٺ يا ويهه رڪعتون تراويح نماز پڙهڻ لاءِ ڪا ڳلي نه ملي ته انهن اها نماز تراويح کڻي حضرت عمر جي دور خلافت واري ڪاتي ۾ وڌي ته اها انهن شروع ڪرائي آهي، شاباس اٿن جو اهو هڪڙو ڪوڙ رسول تي نه هنيائون.

نڪاح جي مسئلن ۾ قرآن خلاف حديثون، طلاق جي مسئلن ۾ قرآن خلاف حديثون، زڪوات جي مسئلن ۾ قرآن خلاف حديثون، اهو ايڏو ته وڏو ڊيهڙو آهي جو صرف مٿين قسم جي مثالن بيان ڪرڻ تي دفتر لکجي وڃن، هونئن اهڙين ڪجهه جهلڪين لاءِ منهنجو ڪتاب قرآن مهجور ۽ احسن الحديث پڙهي ڏسندا، ائون مدرسي مدينه العلوم پينڊي، جيڪو حيدرآباد کان اوڀر طرف ڇهن ستن ميلن جي فاصلي تي آهي، اتي پڙهي آيو آهيان ته ناظم صاحب مولانا محمد عارف صاحب

عرف مرشد مون سان قصو بيان ڪيو ته هت مدرسي ۾ هڪ هندو ماڻهو مسلمان ٿيڻ آيو. سو اسان ان کي چيو ته مسلمان بنائڻ ته ڪو وڏو مسئلو ڪونهي پر اسان وٽ اهڙو سرٽيفڪيٽ جنهن جي سرڪاري حيثيت هجي سو ڪونهي. ان ڪري اسان توسان مدرسي جا ٻه طالب علم گڏ ڪري ڏيون ٿا. توهان پير جهنڊي وڃو انهن کي سرڪاري اٿارٽي آهي. اهي مسلمان بنائڻ کان پوءِ اهڙو سرٽيفڪيٽ به ڏيندا جيڪو توکي اوڀل سويل ڪم ايندو. سو هي ٽيئي همراھ پير جهنڊي وڃڻ لاءِ روانا ٿيا ته راهوڪي بس اسٽاپ تي پهچڻ وقت هنن کي نماز جو وقت اچي ويو. جڏهن مدرسي وارا طالب نماز لاءِ مسجد ۾ ويا ته ان هندو شخص چين ته آئون مسلمان ٿيڻ جو ته پڪو پيم ڪري آيو آهيان. جيستائين ڪلما پڙهايو ايتري تائين ڀلا نماز پڙهڻ ۾ ڪهڙو حرج آهي. مون کي شوق آهي ان ڪري مون کي به اوهان پاڻ سان گڏ نماز پڙهايو. انهن ٻن طالبن مان هڪڙو اهل حديث هئو ۽ هڪڙو حتمي. سو اهل حديث ان هندو مسلمان ٿيندڙ کي چيو ته نماز ۾ هت ڇاتيءَ تي رکبا آهن. تون به ائين ڪر ۽ حتمي ساٿيءَ جيس ته نه اهو غلط ٿو چوي. هت دن تي رکي نماز پڙهي آهي. هت هيٺ ڪري دن تي رک. پوءِ ايتري ڳالهه تان حتمي ۽ اهل حديث پاڻ ۾ اٽڪي پيا ۽ نئون مسلمان ٿيندڙ هنن ڏي ڏسندو رهجي ويو.

مٿئين سوال ته قرآن سمجهڻ لاءِ نبي سائين جن جي حديثن کي بيان ۽ تفسير طور ضروري قرار ڏجي ته اهڙي صورتحال ۾ وري سوال پيدا ٿيندو ته اهي تعبير تشريح ۽ تفسير ڪرڻ واريون حديثون ڪهڙي فرقي جون. حنفين جون يا حنبلين جون. شافعين جون يا مالڪين جون. اهل حديثن جون يا شيعن جون. پوءِ ته ڪنهن فارسيءَ جي چوڻ واري وانگر شد پريشان خواب من از ڪثرت تعبير ها. يعني قرآن کي فرقن جي ور چاڙهڻ کان پوءِ ان مان اوهان ڪهڙو فائدو وٺي سگهيو. رب پاڪ سورت طارق جي آيت نمبر ۱۳ ۾ قرآن حڪيم لاءِ فرمايو ته اهو لفظ فصل يعني انهيءَ قرآن حڪيم جا فيصلا. عبارتون. آيتون. سڀ مسئلا اهڙي ته انداز سان سمجهايا ويا آهن جو قرآن جي وردنگ، گفتا، ڊسشن اهو لفظ فصل. اهي ڪنفرم آهن. اهي طءُ شده آهن. انهن کي

شيعن جي نهج البلاغه جي خطبي ۽ ستين جي حديثن واري ڪتاب بخاري جي حديثن ۾ هڪجهڙي نموني ڄاڻايل هي ڳالهه آهي. خطبي جا الفاظ آهن ته مثبت في الڪتاب فرضه و معلوم في السنة نسخه يعني قرآن ۾ ڪي ڳالهيون باقائدي ثابت آهن ۽ حديث سان انهن ڳالهين جو منسوخ هجڻ به ثابت آهي. ۽ ستين کي بخاري صاحب پنهنجي ڪتاب جي ۹۷۹ نمبر باب ۾ هن عنوان سان جيڪا ڊگهي حديث آندي آهي ته رجم الحلي من الزنا اذا عصت. ان ۾ بخاري صاحب حضرت عمر جي واٽان هي چورايو آهي ته اڳي قرآن ۾ هي ٻه آيتون هونديون هيون هڪڙي ته شادي شده ذاتي زانيائي لاءِ رجم جي سزا واري ۽ ٻي پنهنجن اٺن ڏاڏن جي ريتن رستن کان منهن موڙڻ ڪفر آهي. سو اهي ٻئي آيتون اڳي قرآن ۾ هيون نبي سائين جن ان تي عمل ڪندي رجم جي سزا ڏياري ۽ اسان به ڏٺي ۽ اڳتي لاءِ توهان به ڏيندا رهجو. پڙهندڙ صاحبان غور فرمائين چوڻي آهي ته ڏاڍي هٽي ڏم ته تودو هٽي تيرنهن. وانگر نهج البلاغه وارن چيو ته قرآن جي حڪمن کي حديثون منسوخ بنائي سگهن ٿيون. اهل سنت والجماعت جي حديثن واري امام. امام بخاري صاحب حديث ذريعي هي انڪشاف فرمايو ته قرآن مان فلاڻا فلاڻا حڪم ۽ انهن واريون آيتون گر ڪيون ويون آهن. ان ڪري اڳتي لاءِ اوهان انهن تي عمل ڪرڻ کان سستي نه ڪجو. يعني نهج البلاغه واري هيءَ ڳالهه ڪئي ته قرآن ۾ موجود حڪمن کي حديث منسوخ ڪري سگهندي ۽ ستين جي امامن چيو ته قرآن مان ڪوئي چوري ڪري ويو آهي. يا قرآن گڏ ڪرڻ وارن کان مٿي چونڊي مهل اهي آيتون ڪاٽي هيٺ مٿي ٿي ويون آهن وغيره. هتي ستين جي موقف ۾ بهرحال قرآن مٿان ٻه عدد حملا آهن. هڪ چوريءَ جو ۽ ٻيو غفلت جو. اهي ٻئي فرقاً قرآن حڪيم کي ٿانوي حيثيت ڏين ٿا. سيڪنڊ پوزيشن ۾ رکن ٿا. تڏهن ته شيعن ستين جو گڏيل موقف آهي ته قرآن پنهنجي تعبير تشريح پاڻ ڪرڻ کان عاجز آهي. ان ڪري ئي ته قرآن تي عمل ڪرڻ. حديث کان سواءِ مشڪل آهي ۽ هودليل ڏيڻ مهل چوندا آهن ته ڀلا قرآن ۾ نماز جون رڪعتون ۽ ٻيا تفصيل ٻڌايو ته ڪاٽي آهن. جڏهن ته مٿي قرآن پاڪ جو موقف سوره مائده جي حوالي سان ٻڌائي به چڪا آهيون ته جيڪي

ڳالهيون اوهان کي قرآن ۾ نٿيون نظر اچن ته انهن لاءِ اهوئي جواب آهي ته اهي خدا سائين ڏنيون ئي ناهن. يعني جيڪا شيءِ ناهي ته ائين سمجهبو ته خدا، اها لاڳو ئي ڪانه ڪئي آهي. پوءِ جيڪڏهن اها شيءِ حديث ۾ آهي ته ان کي حديث جي ڪوٺيو. حديث جي شيءِ قرآن جي اڪائونٽ ۾ ڇو ٿا وجهو. هن ماجرا جو وڌيڪ تفصيل ڪتاب جي ايندڙ بابن ۾ پڙهندا جيڪي قمهي امانن متعلق لکيا ويندا ۽ ڪجهه ته مهاڳ ۾ به لکي آيا آهيون. (هن خطبي جو تبصرو هت ختم ڪجي ٿو.)

خطبو-144

اين الذين زعموا انهم الراسخون في العلم دوننا كذبا وبغيا علينا ان رفعنا الله ووضعهم واعطانا وحرّمهم وادخلنا واخرجهم بنا يستعطي الهدى ويستجلب العمي ان الائمة من قریش غرسوا في هذا البطن من هاشم لاتصلح علي سواهم ولاتصلح الولاة من غيرهم. (نهج البلاغه خطبو-144، صفحو 448، 449، 450، 451، 452، 453، 454، 455، 456، 457، 458، 459، 460، 461، 462، 463، 464، 465، 466، 467، 468، 469، 470، 471، 472، 473، 474، 475، 476، 477، 478، 479، 480، 481، 482، 483، 484، 485، 486، 487، 488، 489، 490، 491، 492، 493، 494، 495، 496، 497، 498، 499، 500، 501، 502، 503، 504، 505، 506، 507، 508، 509، 510، 511، 512، 513، 514، 515، 516، 517، 518، 519، 520، 521، 522، 523، 524، 525، 526، 527، 528، 529، 530، 531، 532، 533، 534، 535، 536، 537، 538، 539، 540، 541، 542، 543، 544، 545، 546، 547، 548، 549، 550، 551، 552، 553، 554، 555، 556، 557، 558، 559، 560، 561، 562، 563، 564، 565، 566، 567، 568، 569، 570، 571، 572، 573، 574، 575، 576، 577، 578، 579، 580، 581، 582، 583، 584، 585، 586، 587، 588، 589، 590، 591، 592، 593، 594، 595، 596، 597، 598، 599، 600، 601، 602، 603، 604، 605، 606، 607، 608، 609، 610، 611، 612، 613، 614، 615، 616، 617، 618، 619، 620، 621، 622، 623، 624، 625، 626، 627، 628، 629، 630، 631، 632، 633، 634، 635، 636، 637، 638، 639، 640، 641، 642، 643، 644، 645، 646، 647، 648، 649، 650، 651، 652، 653، 654، 655، 656، 657، 658، 659، 660، 661، 662، 663، 664، 665، 666، 667، 668، 669، 670، 671، 672، 673، 674، 675، 676، 677، 678، 679، 680، 681، 682، 683، 684، 685، 686، 687، 688، 689، 690، 691، 692، 693، 694، 695، 696، 697، 698، 699، 700، 701، 702، 703، 704، 705، 706، 707، 708، 709، 710، 711، 712، 713، 714، 715، 716، 717، 718، 719، 720، 721، 722، 723، 724، 725، 726، 727، 728، 729، 730، 731، 732، 733، 734، 735، 736، 737، 738، 739، 740، 741، 742، 743، 744، 745، 746، 747، 748، 749، 750، 751، 752، 753، 754، 755، 756، 757، 758، 759، 760، 761، 762، 763، 764، 765، 766، 767، 768، 769، 770، 771، 772، 773، 774، 775، 776، 777، 778، 779، 780، 781، 782، 783، 784، 785، 786، 787، 788، 789، 790، 791، 792، 793، 794، 795، 796، 797، 798، 799، 800، 801، 802، 803، 804، 805، 806، 807، 808، 809، 810، 811، 812، 813، 814، 815، 816، 817، 818، 819، 820، 821، 822، 823، 824، 825، 826، 827، 828، 829، 830، 831، 832، 833، 834، 835، 836، 837، 838، 839، 840، 841، 842، 843، 844، 845، 846، 847، 848، 849، 850، 851، 852، 853، 854، 855، 856، 857، 858، 859، 860، 861، 862، 863، 864، 865، 866، 867، 868، 869، 870، 871، 872، 873، 874، 875، 876، 877، 878، 879، 880، 881، 882، 883، 884، 885، 886، 887، 888، 889، 890، 891، 892، 893، 894، 895، 896، 897، 898، 899، 900، 901، 902، 903، 904، 905، 906، 907، 908، 909، 910، 911، 912، 913، 914، 915، 916، 917، 918، 919، 920، 921، 922، 923، 924، 925، 926، 927، 928، 929، 930، 931، 932، 933، 934، 935، 936، 937، 938، 939، 940، 941، 942، 943، 944، 945، 946، 947، 948، 949، 950، 951، 952، 953، 954، 955، 956، 957، 958، 959، 960، 961، 962، 963، 964، 965، 966، 967، 968، 969، 970، 971، 972، 973، 974، 975، 976، 977، 978، 979، 980، 981، 982، 983، 984، 985، 986، 987، 988، 989، 990، 991، 992، 993، 994، 995، 996، 997، 998، 999، 1000)

ترجمو: ڪاٿي آهن اهي جن کي پنهنجي باري ۾ خيال آهي ته هو راسخون في العلم يعني علم ۾ مضبوط آهن اسان کان. اهو خيال به ڪوڙو آهي ۽ اسان خلاف بغاوت ٿا ڪن. ان ڪري الله اسان کي بلند ڪيو آهي ۽ انهن کي پست ڪيو آهي ۽ اسان کي عطا ٿيون بخشيون آهن ۽ انهن کي محروم ڪيو آهي ۽ اسان کي (علم ۾) داخل ڪيو آهي ۽ انهن کي خارج ڪيو آهي. اسان کان ئي هدايت ڪرڻ جي خواهش ڪري سگهجي ٿي ۽ بي بصير تي کي پري ڪرڻ لاءِ روشني طلب ڪري سگهجي ٿي. تحقيق امام قریش مان آهن جيڪي ان جي هڪ شاخ بني هاشم مان قتل آهن ۽ امامت جي انهن کان سواءِ ٻئي ڪنهن کي به صلاحيت ۽ اهليت ناهي.

خطبو-4

زرعوا الفجور وسقوه الغرور و حصدوا الثبور. لايقاس بآل محمد صلي الله عليه وآله من هذه الامة احد ولايسوي بهم من جرت نعمتهم عليه ابدا هم اساس الدين وعماد اليقين اليهم يقىء الغالي وبهم يلحق

التالي، ولهم خصائص حق الولاية وفهم الوصية والوراثه الآن اذرجع الحق الي اهلهم و نقل الي منتقله. (نهج البلاغه، خطبو-4، صفحو 181، 182، 183، 184، 185، 186، 187، 188، 189، 190، 191، 192، 193، 194، 195، 196، 197، 198، 199، 200، 201، 202، 203، 204، 205، 206، 207، 208، 209، 210، 211، 212، 213، 214، 215، 216، 217، 218، 219، 220، 221، 222، 223، 224، 225، 226، 227، 228، 229، 230، 231، 232، 233، 234، 235، 236، 237، 238، 239، 240، 241، 242، 243، 244، 245، 246، 247، 248، 249، 250، 251، 252، 253، 254، 255، 256، 257، 258، 259، 260، 261، 262، 263، 264، 265، 266، 267، 268، 269، 270، 271، 272، 273، 274، 275، 276، 277، 278، 279، 280، 281، 282، 283، 284، 285، 286، 287، 288، 289، 290، 291، 292، 293، 294، 295، 296، 297، 298، 299، 300، 301، 302، 303، 304، 305، 306، 307، 308، 309، 310، 311، 312، 313، 314، 315، 316، 317، 318، 319، 320، 321، 322، 323، 324، 325، 326، 327، 328، 329، 330، 331، 332، 333، 334، 335، 336، 337، 338، 339، 340، 341، 342، 343، 344، 345، 346، 347، 348، 349، 350، 351، 352، 353، 354، 355، 356، 357، 358، 359، 360، 361، 362، 363، 364، 365، 366، 367، 368، 369، 370، 371، 372، 373، 374، 375، 376، 377، 378، 379، 380، 381، 382، 383، 384، 385، 386، 387، 388، 389، 390، 391، 392، 393، 394، 395، 396، 397، 398، 399، 400، 401، 402، 403، 404، 405، 406، 407، 408، 409، 410، 411، 412، 413، 414، 415، 416، 417، 418، 419، 420، 421، 422، 423، 424، 425، 426، 427، 428، 429، 430، 431، 432، 433، 434، 435، 436، 437، 438، 439، 440، 441، 442، 443، 444، 445، 446، 447، 448، 449، 450، 451، 452، 453، 454، 455، 456، 457، 458، 459، 460، 461، 462، 463، 464، 465، 466، 467، 468، 469، 470، 471، 472، 473، 474، 475، 476، 477، 478، 479، 480، 481، 482، 483، 484، 485، 486، 487، 488، 489، 490، 491، 492، 493، 494، 495، 496، 497، 498، 499، 500، 501، 502، 503، 504، 505، 506، 507، 508، 509، 510، 511، 512، 513، 514، 515، 516، 517، 518، 519، 520، 521، 522، 523، 524، 525، 526، 527، 528، 529، 530، 531، 532، 533، 534، 535، 536، 537، 538، 539، 540، 541، 542، 543، 544، 545، 546، 547، 548، 549، 550، 551، 552، 553، 554، 555، 556، 557، 558، 559، 560، 561، 562، 563، 564، 565، 566، 567، 568، 569، 570، 571، 572، 573، 574، 575، 576، 577، 578، 579، 580، 581، 582، 583، 584، 585، 586، 587، 588، 589، 590، 591، 592، 593، 594، 595، 596، 597، 598، 599، 600، 601، 602، 603، 604، 605، 606، 607، 608، 609، 610، 611، 612، 613، 614، 615، 616، 617، 618، 619، 620، 621، 622، 623، 624، 625، 626، 627، 628، 629، 630، 631، 632، 633، 634، 635، 636، 637، 638، 639، 640، 641، 642، 643، 644، 645، 646، 647، 648، 649، 650، 651، 652، 653، 654، 655، 656، 657، 658، 659، 660، 661، 662، 663، 664، 665، 666، 667، 668، 669، 670، 671، 672، 673، 674، 675، 676، 677، 678، 679، 680، 681، 682، 683، 684، 685، 686، 687، 688، 689، 690، 691، 692، 693، 694، 695، 696، 697، 698، 699، 700، 701، 702، 703، 704، 705، 706، 707، 708، 709، 710، 711، 712، 713، 714، 715، 716، 717، 718، 719، 720، 721، 722، 723، 724، 725، 726، 727، 728، 729، 730، 731، 732، 733، 734، 735، 736، 737، 738، 739، 740، 741، 742، 743، 744، 745، 746، 747، 748، 749، 750، 751، 752، 753، 754، 755، 756، 757، 758، 759، 760، 761، 762، 763، 764، 765، 766، 767، 768، 769، 770، 771، 772، 773، 774، 775، 776، 777، 778، 779، 780، 781، 782، 783، 784، 785، 786، 787، 788، 789، 790، 791، 792، 793، 794، 795، 796، 797، 798، 799، 800، 801، 802، 803، 804، 805، 806، 807، 808، 809، 810، 811، 812، 813، 814، 815، 816، 817، 818، 819، 820، 821، 822، 823، 824، 825، 826، 827، 828، 829، 830، 831، 832، 833، 834، 835، 836، 837، 838، 839، 840، 841، 842، 843، 844، 845، 846، 847، 848، 849، 850، 851، 852، 853، 854، 855، 856، 857، 858، 859، 860، 861، 862، 863، 864، 865، 866، 867، 868، 869، 870، 871، 872، 873، 874، 875، 876، 877، 878، 879، 880، 881، 882، 883، 884، 885، 886، 887، 888، 889، 890، 891، 892، 893، 894، 895، 896، 897، 898، 899، 900، 901، 902، 903، 904، 905، 906، 907، 908، 909، 910، 911، 912، 913، 914، 915، 916، 917، 918، 919، 920، 921، 922، 923، 924، 925، 926، 927، 928، 929، 930، 931، 932، 933، 934، 935، 936، 937، 938، 939، 940، 941، 942، 943، 944، 945، 946، 947، 948، 949، 950، 951، 952، 953، 954، 955، 956، 957، 958، 959، 960، 961، 962، 963، 964، 965، 966، 967، 968، 969، 970، 971، 972، 973، 974، 975، 976، 977، 978، 979، 980، 981، 982، 983، 984، 985، 986، 987، 988، 989، 990، 991، 992، 993، 994، 995، 996، 997، 998، 999، 1000)

ترجمو: انهن فسق فجور جو ٻج پوکيو ۽ ان کي دوکي جي پاڻيءَ سان سيراب ڪيو ۽ هلاڪت جي جنس حاصل ڪئي. هن امت ۾ ڪنهن جو به آل محمد سان قياس (پيٽ) نٿي ڪري سگهجي ۽ نه ئي اهي ان جي برابر ٿي سگهن ٿا جن تي سدائين انهن جا احسان جاري رهيا. اهي دين جو بنياد ۽ يقين جا ٿنڀا آهن. حد کان ٽپي وڃڻ وارو انهن ڏي موٽي ٿو ۽ پوئتي رهجي وڃڻ وارو انهن سان ملي چوٽڪارو حاصل ڪري ٿو. امامت ۽ ولايت جي حق جون خاصيتون انهن سان ڳنڍيل آهن. انهن لاءِ حضور جي وصيت آهي ۽ اهي (نبيءَ جا) وارث آهن. هاڻ جڏهن ته حق حقدار ڏي موٽي آيو آهي ۽ پنهنجي ماڳ ڏي موٽيو آهي.

خطبو-97

انظروا اهل بيت نبیکم فالزموا سمتهم واتبعوا اثرهم فلن یخرجوکم من هدي ولن یعید وکم فی ردي فان البدو فالبدو وان نهضوا فانهمضوا ولا تسبقوهم ففضلوا ولا تتاخرؤا عنهم فتهلکوا. واتبعوا اثرهم. (نهج البلاغه، خطبو-97، صفحو 265، 266، 267، 268، 269، 270، 271، 272، 273، 274، 275، 276، 277، 278، 279، 280، 281، 282، 283، 284، 285، 286، 287، 288، 289، 290، 291، 292، 293، 294، 295، 296، 297، 298، 299، 300، 301، 302، 303، 304، 305، 306، 307، 308، 309، 310، 311، 312، 313، 314، 315، 316، 317، 318، 319، 320، 321، 322، 323، 324، 325، 326، 327، 328، 329، 330، 331، 332، 333، 334، 335، 336، 337، 338، 339، 340، 341، 342، 343، 344، 345، 346، 347، 348، 349، 350، 351، 352، 353، 354، 355، 356، 357، 358، 359، 360، 361، 362، 363، 364، 365، 366، 367، 368، 369، 370، 371، 372، 373، 374، 375، 376، 377، 378، 379، 380، 381، 382، 383، 384، 385، 386، 387، 388، 389، 390، 391، 392، 393، 394، 395، 396، 397، 398، 399، 400، 401، 402، 403، 404، 405، 406، 407، 408، 409، 410، 411، 412، 413، 414، 415، 416، 417، 418، 419، 420، 421، 422، 423، 424، 425، 426، 427، 428، 429، 430، 431، 432، 433، 434، 435، 436، 437، 438، 439، 440، 441، 442، 443، 444، 445، 446، 447، 448، 449، 450، 451، 452، 453، 454، 455، 456، 457، 458، 459، 460، 461، 462، 463، 464، 465، 466، 467، 468، 469، 470، 471، 472، 473، 474، 475، 476، 477، 478، 479، 480، 481، 482، 483، 484، 485، 486، 487، 488، 489، 490، 491، 492، 493، 494، 495، 496، 497، 498، 499، 500، 501، 502، 503، 504، 505، 506، 507، 508، 509، 510، 511، 512، 513، 514، 515، 516، 517، 518، 519، 520، 521، 522، 523، 524، 525، 526، 527، 528، 529، 530، 531، 532، 533، 534، 535، 536، 537، 538، 539، 540، 541، 542، 543، 544، 545، 546، 547، 548، 549، 550، 551، 552، 553، 554، 555، 556، 557، 558، 559، 560، 561، 562، 563، 564، 565، 566، 567، 568، 569، 570، 571، 572، 573، 574، 575، 576، 577، 578، 579، 580، 581، 582، 583، 584، 585، 586، 587، 588، 589، 590، 591، 592، 593، 594، 595، 596، 597، 598، 599، 600، 601، 602، 603، 604، 605، 606، 607، 608، 609، 610، 611، 612، 613، 614، 615، 616، 617، 618، 619، 620، 621، 622، 623، 624، 625، 626، 627، 628، 629، 630، 631، 632، 633، 634، 635، 636، 637، 638، 639، 640، 641، 642، 643، 644، 645، 646، 647، 648، 649، 650، 651، 652، 653، 654، 655، 656، 657، 658، 659، 660، 661، 662، 663، 664، 665، 666، 667، 668، 669، 670، 671، 672، 673، 674، 675، 676، 677، 678، 679، 680، 681، 682، 683، 684، 685، 686، 687، 688، 689، 690، 691، 692، 693، 694، 695، 696، 697، 698، 699، 700، 701، 702، 703، 704، 705، 706، 707، 708، 709، 710، 711، 712، 713، 714، 715، 716، 717، 718، 719، 720، 721، 722، 723، 724، 725، 726، 727، 728، 729، 730، 731، 732، 733، 734، 735، 736، 737، 738، 739، 740، 741، 742، 743، 744، 745، 746، 747، 748، 749، 750، 751، 752، 753، 754، 755، 756، 757، 758، 759، 760، 761، 762، 763، 764، 765، 766، 767، 768، 769، 770، 771، 772، 773، 774، 775، 776، 777، 778، 779، 780، 781، 782، 783، 784، 785، 786، 787، 788، 789، 790، 791، 792، 793، 794، 795، 796، 797، 798، 799، 800، 801، 802، 803، 804، 805، 806، 807، 808، 809، 810، 811، 812، 813، 814، 815، 816، 817، 818، 819، 820، 821، 822، 823، 824، 825، 826، 827، 828، 829، 830، 831، 832، 833، 834، 835، 836، 837، 838، 839، 840، 841، 842، 843، 844، 845، 846، 847، 848، 849، 850، 851، 852، 853، 854، 855، 856، 857، 858، 859، 860، 861، 862، 863، 864، 865، 866، 867، 868، 869، 870، 871، 872، 873، 874، 875، 876، 877، 878، 879، 880، 881، 882، 883، 884، 885، 886، 887، 888، 889، 890، 891، 892، 893، 894، 895، 896، 897، 898، 899، 900، 901، 902، 903، 904، 905، 906، 907، 908، 909، 910، 911، 912، 913، 914، 915، 916، 917، 918، 919، 920، 921، 922، 923، 924، 925، 926، 927، 928، 929، 930، 931، 932، 933، 934، 935، 936، 937، 938، 939، 940، 941، 942، 943، 944، 945، 946، 947، 948، 949، 950، 951، 952، 953، 954، 955، 956، 957، 958، 959، 960، 961، 962، 963، 964، 965، 966، 967، 968، 969، 970، 971، 972، 973، 974، 975، 976، 977، 978، 979، 980، 981، 982، 983، 984، 985، 986، 987، 988، 989، 990، 991، 992، 993، 994، 995، 996، 997، 998، 999، 1000)

ترجمو: ڏسو پنهنجي نبي جي اهل بيت جو لحاظ ڪندا رهجو ۽ انهن جي رستي تي ڪاربنڊ رهجو. ان ڪري جو هو اوهان کي هرگز به هدايت جي رستي کان ڪڍي هلاڪت ۾ نه وجهندا. پوءِ جڏهن هو بيهي وڃن ته اوهان به بيهي وڃو ۽ ڪڏهن به

ملائڪن جو مرڪز، علم جون ڪاٿيون، حڪمتن جا چشما آهيون، اسان سان محبت ڪندڙ رحمت جو انتظار ڪندڙ آهي ۽ اسان سان دشمني ۽ بغض ڪندڙ الاهي قهر ۽ غضب جو اميدوار رهي ٿو.

خطبي-144 جو تبصرو: هن خطبي ٺاهڻ وارن، حضرت علي سائين کان پنهنجي اندروني حسد ۽ رقابتن جي ڪري جيڪا نفرت انهن کي حضور ﷺ جي تيار ڪيل پارٽي ميمبرن سان آهي، جن بابت هنن خانداني ۽ نسبي بنيادن تي، هٿرادو اختلاف ۽ جهيڙا، ڪوڙن واقعن ذريعي جابجا لکيا آهن، نه رڳو اهو سندن انداز، صرف هن ڪتاب نهج البلاغه ۾ آهي، پر اهل سنت جي حديثن جا به اهي ڪتاب ۽ حديثن ٺاهڻ وارا امام، جيڪي هنن پنهنجي گڏيل رٿابندي سان ورهايا آهن، ته ڪوئي پاڻ کي حنفي سڏائي ڪوئي حنبلي سڏائي، ڪوئي مالڪي سڏائي، ته ڪوئي شافعي سڏائي ۽ وڌيڪ بهتر ته حديثن جي سبجيڪٽ وارا امام، پاڻ کي فقه الحديث جا مستقل مجتهد ۽ غير مقلد نموني مشهور ڪرائين ته اهو ڀلو ٿيندو. هنن حضرت علي سائين جهڙي دريا دل ماڻهوءَ کي تنگ نظر، اڻ سهو ۽ خانداني تعصب پکيڙڻ وارو ڪري پيش ڪيو آهي، اهڙين سڀني هنن جي لکڻين سان هنن وارو مقصد ته پورو ٿئي پيو، جو قيامت تائين وارا ماڻهو هنن جي ڪوڙن جي ڪري، هاڻي قرآن جي شاهدين کي به شڪ جي نظرن سان ڏسن ٿا جيڪي ان محمد الرسول جي تنظيم ۽ پارٽي ميمبرن لاءِ ڏنيون آهن، محمد الرسول الله والدين معه اشداء علي الكفار رحماء بينهنم تراهم رکعا سجدا يبتغون فضلا من الله ورضوانا (سورت فتح ۲۹) يعني محمد ۽ ان جا ساٿي جيڪي هر اوکي سوکي ويل هن سان هر وقت ساڻ آهن، اهي دشمنن لاءِ ته تمام سخت آهن پر پنهنجو پاڻ ۾ رحيم ڪريم ۽ باجهه وارا آهن ۽ سورت انفال ۾ ته رب پاڪ اصحاب رسول جي پاڻ ۾ مثالي قسم واري محبت ۽ ٻڌيءَ کي چئلينج جي نموني دنيا وارن کي ڏسيو آهي ته اهڙي دلي ڳانڍاپي واري جماعت ۽ پارٽي ڪير ٺاهي ته ڏيکاري، ايترو جو ڪير ڪٿي سموري روءِ زمين جي ڌن دولت به خرچ ڪري ۽ لٽائي، تڏهن به محمد الرسول الله جي ساٿين جهڙي پاڻ ۾ الفت، قرب، ٻڌي واري پارٽي ڪوئي ٺاهي ته سگهندو، ان لاءِ فرمايائين ته والف بين

قلوبهم لوانفقت مافي الارض جميعا مالفٽ بين قلوبهم ولاكن الله الف بينهم انه عزيز حكيم. (انفال-۶۲) جيئن پڙهندڙ صاحبان منيد کان اسان جي اسلوب ۽ طريقي کي ڏسندا اچن پيا ته هر ڪتاب ۽ مصنف جي ڳالهين کي خود پيغمبر ﷺ طرف منسوب ڪيل حديثن کي به اسان قرآن حڪيم جي اصولن ۽ فرمانن کي ڪسوتي قرار ڏيئي پيٽائيندا ۽ پرکيندا پيا اچون. هتي هن ۱۴۴ نمبر خطبي ۾ حضرت علي سائين جن ڏي هي جملو منسوب ڪيو آهي ته بنا يستعطي الهدي يعني هدايت جي عطا جي طلب ۽ گهر اسان (بنو هاشم اهلبيت) کان ئي ڪئي وڃي ٿي، هاڻي انهيءَ دعويٰ ۽ هام کي قرآن حڪيم جي فرمودن جي روشنيءَ هيٺ سوچي سمجهي، پهريائين هدايت بابت خدائي موقف سمجهندا، پوءِ خطبي جي نه صرف انهيءَ جملي، بلڪ سموري خطبي کي ماقبل ۽ مابعد کي پڙهي، پوءِ هر پڙهندڙ فيصلو پاڻ ڪري، نهج البلاغه وارا چون ٿا ته هدايت ڏيڻ ۽ هدايت جي عطا جي طلب اهلبيت کان ڪئي وڃي ٿي، سورت بقره جي آيت نمبر ۲۷۲ ۾ رب پاڪ حضور ﷺ کي فرمائي ٿو ته ليس عليك هديهم ولاكن الله يهدي من يشاء. يعني اي محمد تنهنجي ذميداري اها ناهي ته تون انهن کي هدايت تي آڻي سگهين، پر اها الله جي مرضي آهي جنهن کي اهو چاهي ته اهو پنهنجي چاهت ۽ مشيت واري قانون هيٺ هدايت تي آڻي، سورت قصص جي آيت نمبر ۵۶ ۾ آهي ته انڪ لاتهدي من احببت ولاكن الله يهدي من يشاء وهو اعلم بالمهتدين. يعني اي محمد تون جنهن کي پسند ڪرين ته اهو هدايت تي پهچي، اهو مشڪل آهي، اهو تنهنجي وس ۽ اختيار کان مٿي آهي، پر اهو مون الله جو ڪم آهي ته ڪنهن کي هدايت عطا ڪجي ڇو ته وهو اعلم بالمهتدين. يعني الله، هدايت جي گهر ڪرڻ وارن جي اندر جي ڄاڻ رکي ٿو، پوءِ ان ڄاڻ جي آڌار تي اهو فيصلو ڪري ٿو ته ڪير هدايت جي عطا جو لائق آهي ڪير عطا جو لائق ناهي، هن آيت ۾ رب پاڪ انهن اعتراض ڪندڙن يا غلط سوچ رکندڙ ماڻهن کي به جواب ڏئي ڇڏيو جيڪي چوندا آهن ته الله جا فيصلا به دنياوي بادشاهن جهڙا آهن جيڪي جن کي وٺين ته ڏوهيءَ کي معاف ڪري ڇڏين وٺين ته بي ڏوهيءَ کي قاسيءَ تي چاڙهي ڇڏين، ته جواب ۾ رب پاڪ فرمايو بلڪ

سمجهايو به ته منهنجو قانون قدرت، منهنجو مشيت ۽ چاهت وارو قانون، دنيا جي خود غرض ۽ بيوقوف بادشاهن وارو قانون ناهي، بلڪ وهواعلم بالمهتدين يعني منهنجو قانون علم ۽ ڄاڻ تي مبني آهي، قائم آهي، ۽ هدايت حاصل ڪرڻ جي واٽ ۽ رستو به قرآن حڪيم ٻڌايو آهي. سورت اعراف جي آيت نمبر ۱۵۸ جي آخر ۾ فرمايائين ته واتبعوه لعلمكم تهتدون. يعني انهي رسول جي تابعداري ڪيو ته اها تابعداري اوهان کي هدايت تائين پهچائيندي ۽ سورت نور جي آيت نمبر ۵۴ ۾ رب سائين فرمايو ته وان تطيعوه تهتدوا وماعلي الرسول الا البلاغ المين. يعني جيڪڏهن اوهان رسول جي اطاعت ڪندو ته هدايت وارا ٿيندو، باقي رسول جي ذميواري صرف بلاغ المبين هدايت واري پڌري واٽ ۽ رستي جي ڳالهه پهچائڻ آهي، نصيحت پهچائڻ آهي، ۽ بس. اڳتي سورت زمر جي آيت نمبر ۲۳ ۾ رب پاڪ قرآن پاڪ جي تعريف ڪندي فرمايو ته الله نزل احسن الحديث ڪتابا يعني رب پاڪ پنهنجي ڪتاب قرآن کي سهڻين حديثن وارو ڪتاب ڪري نازل ڪيو آهي، پوءِ انهي ساڳي آيت ۾ اڳتي فرمايائين ته ذالڪ هدي الله يهدي به من يشاء يعني اهو قرآن الله جي هدايت آهي، انهيءَ قرآن سان ئي هدايت ملندي آهي، ان ماڻهوءَ کي جيڪو خدا جي مشيت واري قانون تي پورو لهندو.

هدايت خداوندي مٿان هڪ هتي لڳائڻ وارن کي قرآن پاڪ ٻڌائڻ ٿو گهري ته والذين جاهدوا فينا لنهدينهم سبلنا. (سورت عنڪبوت آيت آخري) يعني جيڪي ماڻهو اسان جي راهن تي هلڻ جي جدوجهد ڪندا ته اسان ضرور انهن کي پنهنجي پنڌن ۽ پيچرن تي هلائينداسون. غور ڪيو وڃي ته هن آيت ۾ رب پاڪ هدايت وارو بنجڻ لاءِ، هر ڪوشش ڪرڻ واري کي يقين ڏياريو آهي پوءِ ڪوشش ڪرڻ وارو ڪير به هجي. وري سورت مائده جي آيت ۱۵-۱۶ ۾ فرمايو ته قد جاء ڪم من الله نور و ڪتاب مبين. يهدي به الله من اتبع رضوانه سبل السلام. يعني الله جي پاران اوهان ڏي روشن ڪتاب اچي چڪو آهي، انهي روشن ڪتاب ذريعي رب پاڪ انهن ماڻهن کي هدايت عطا ڪندو جيڪي تابعداري ڪندا ان جي رضامندي جي، جنهن ۾ سلامتي وارا رستا آهن، هاڻ هن آيت ۾ قيامت تائين ماڻهن لاءِ الله سائين مسئلو حل

ڪري ڇڏيو ته منهنجي رسول کان پوءِ ان ڏي موڪليل ڪتاب هدايت لاءِ اوهان وٽ موجود رهندو، هدايت جي طلب مهل ڪابه ڳڻتي نه ڪجو ته الائي ڪٿان ملندي، سورت بقره جي آيت نمبر ۱۵۹ ۾ فرمان آهي ته ان الذين يكتُمون ما انزلنا من البينات والهدى من بعد ما بيناه للناس في الكتاب اولائك يلعنهم الله ويلعنهم اللاعنون. يعني تحقيق اهي ماڻهو جيڪي اسان جي نازل ڪيل پڌرين آيتن کي ۽ هدايت کي، ماڻهن کي کولي سمجهاڻ کان پوءِ به لڪائيندا رهندا ته انهن تي الله جي لعنت وسندي رهندي ۽ هونئن جن کي به ان هدايت مان فائدو ملي ها، هاڻ هنن جي سازش ڪري انهن رهجي وڃڻ وارن سين جون لعنتون به هنن قرآن واري هدايت کي لڪائڻ وارن تي وسندي رهندي.

هونئن ته پوري قرآن ۾ هدايت بابت سوين آيتون آهن سين جو هت ذڪر ڪرڻ بدران سٺو آهي ته قرآني الفاظن ڳولڻ جو ڪٽلاڱ جيڪو پهريائين ته شايد فرانس جي ڪنهن عيسائي جو لکيل آهي، ۽ هاڻي اهو هڪ عرب محمد فواد عبدالباقيءَ به ترتيب ڏنو آهي جيڪو مصر ۽ ايران وارن به ڇپرايو آهي. سڀ ڪو خريد ڪري ۽ قرآن جي هر لفظ لاءِ تصنيف آيات جي قانون جي روشني ۾ گهرن ۾ رکيل معنيٰ واري قرآن تي پاڻ پڙهي، اهو مشورو ان لاءِ آهي ته سڀ ڪنهن کي مون وانگر قرآن ته ياد ڪونه هوندو باقي حافظن لاءِ هي مشورو ناهي ۽ ٻيو عرض ته تمام سٺو ٿيندو ته هر ماڻهو پنهنجي ذاتي لائبرري ۾ عربي ٻولي جا الفاظ ۽ معنائون سمجهڻ لاءِ هڪ ڊڪشنري به رکي ته سٺو ٿيندو، مٿي قرآني الفاظن جي ڪٽلاڱ جي شروعات لاءِ ڪنهن عيسائي جي ڪتاب جي ڳالهه تي ڪوئي ڪاوڙ نه ڪري اها الله جي مرضي آهي ته پنهنجي ڪتاب کي عام ڪرڻ لاءِ اهو جنهن کان وٺيس پنهنجو ڪم وٺي، هونئن هت پاڪستان جي مذهبي ۽ عربي مدرسن ۾ عربي ٻولي جا الفاظ سمجهڻ لاءِ ٻين ڊڪشنرين جي پيٽ ۾ هڪ عيسائي جي لکيل المنجد نالي ڊڪشنري عام جام ۽ وڏي تعداد ۾ رائج آهي. اڳتي هن خطبي ۾ ان الائمه من قريش غرسوا في هذالوطن من هاشم لکيل آهي يعني ته تحقيق امامت ۽ قيادت لاءِ سدائين جيڪي به ماڻهو مقرر ڪيا ويندا اهي قريشن مان هجڻ جي جيڪا ڳالهه آهي، سو اها تقريري به

قريشن جي برانچ بنو هاشم وارن لاءِ خاص آهي. پڙهندڙن کي شايد معلوم هوندو ته الائمه من قریش يعني حڪمران سدائين قریش مان ئي چونڊيا ويندا، اها اهل سنت جي حديثن وارن ڪتابن ۾ به حديث جي طور تي قول رسول جي درجي تي پهچايل حديث ۽ قانون آهي، جيڪو اصل جي لحاظ سان ۽ حقيقت جي لحاظ سان، رسول سائين جو به قول يا حديث ناهي، اهو به رسول سائين مٿان بهتان آهي ته اهي اهو فرمائي ويا آهن ته اڳواڻي سدائين قریشن کي ڏجو، ڇو ته اسان جو بلڪ سين مسلمانن جو ايمان آهي ته رسول سائين قرآن حڪيم جي اصولن ۽ قانون خلاف، قرآن جي رد ۽ ضد ۾ ڳالهه نه ڪندا، ته رب پاڪ جيڪو حضرت ابراهيم عليه السلام کي فرمايو ته اتي جا علڪ للناس اماما يعني آئون توکي ذات انسان جو اڳواڻ بنايان ٿو ته حضرت ابراهيم عليه السلام عرض ڪيو ته ومن ذريتي يعني منهنجي اولاد تي به اها مهرباني ٿئي ته رب پاڪ فرمايو ته لاينال عهدي الظالمين. يعني عهدي لاءِ ميرت شرط آهي جيڪا هي آهي، ته ظالمن کي هي عهدو نه ملندو، پوءِ کڻي اهو تنهنجو پٽ چونه هجي، ته هن خدائي قانون ۽ قرآن واري قانون خلاف حضور سائين ته آخر رسول آهن نبي آهن، اهي ۽ حضرت علي سائين به، خلاف قرآن اها ڳالهه نٿا ڪري سگهن، خطبي گهڙڻ وارن، عبارت ۾ ته اهڙو هنر رکيو آهي جو ڄڻ حضرت علي سائين سٺين واري گهڙيل حديث کي قبول ڪري، درست قرار ڏيئي، پوءِ رڳي ان ۾ هڪ ترميم سمجهائڻ گهري آهي، ته جيڪو قانون الائمه من قریش يعني قيادت لاءِ قریشن مان ئي ماڻهو کنيا ويندا، آهي، سو اهو حڪم عام قریش لاءِ نه سمجهجو، اهو صرف قریش جي برانچ بنو هاشم لاءِ آهي، اڳتي خطبي ٺاهڻ وارا حضرت علي سائين جن کان وري انهي قانون ۽ فيصلي جو دليل به غير قرآني ۽ مخالف قانون قرآن، پيش ڪرائين ٿا، جنهن جي عبارت هي آهي ته ولاتصلح الولاة من غيرهم، يعني بنو هاشم کان سواءِ ولايت جي ميرت ۽ صلاحيت ٻئي ڪنهن ۾ ڪانهي.

اسان جي هاڻي ذميداري بنجي ٿي ته حضرت علي سائين جهڙي علم جي عبقر صفت شخصيت طرف قدس سره واري لڏي جي گهڙيل غلط

۽ ڪوڙي قانون جي نسبت جي صفائي، قرآن حڪيم جي روشنيءَ ۾ پيش ڪيون ۽ حضرت علي سائين کي هن نسل پرستي جي پرچار ڪن جي خول مان ڪڍي قرآن جي بين الاقوامي ۽ بين الانساني ڪائناتي ميدان جو روشن ستارو جيئن ته آهي به، ان کي پيش ڪري ڏيکاريو، ڇو ته هن نهج البلاغه جوڙڻ وارن، حضرت علي سائين جو غلط تعارف ڪرائي ڄڻ ته ڪاري هيٺان سج کي لڪائڻ جي ڪوشش ڪئي آهي، نهج البلاغه وارا لکن ٿا ته لاتصلح الولاة من غيرهم يعني بنو هاشم جي ماڻهن کان سواءِ ولايت جي والي بنجڻ جي صلاحيت ٻئي ڪنهن ۾ به ڪانهي ۽ ڪوبه هن جهڙو مصلح ۽ اصلاح ڪندڙ آهي ئي ڪونه، بهرحال اسان کي ته وري به انهيءَ لاءِ قرآن کان پڇڻو پوندو ته پهريائين اصلاح، صلاحيت ۽ ستاري جي دائري ۾ قرآن حڪيم ڪنهن کي اچڻ جي پرمٽ ڏئي ٿو، قرآن سورت عنڪبوت جي آيت نمبر ۹ ۾ فرمائي ٿو ته والذين آمنوا و عملوا الصالحات لند خلنهم في الصالحين. يعني جيڪي ماڻهو ايمان آڻيندا ۽ اصلاح وارا عمل ڪندا (ستارڪ هوندا) ته ضرور ضرور اسان انهن کي صلاحيت وارن ۾، باصلاحيت ماڻهن ۾ شامل ڪنداسين. جن لاءِ ٻئي هنڌ سورت انبياء جي آيت نمبر ۱۰۵ ۾ رب سائين فرمايو آهي ته ان الارض يرثها عبادي الصالحين. يعني زمين تي، ڌرتي تي قبضو ۽ اقتدار جي وراثت انهن کي ملندي جيڪي صالح هوندا، ستارڪ هوندا، ته پڙهندڙ پائر، قرآن حڪيم جي هن رهنمائيءَ مان سمجهي ڇڏين ته هدايت، صلاحيت، ولايت، قرآن حڪيم جي دس مطابق جو وهي سو لهي، يعني هي ميرت جون شيون آهن، هي شيون ڪنهن کي ڪنهن جي پيٽ مان ڄمڻ جي ڪري ڪونه ملنديون آهن، جيئن مٿي خطبي ۾ قدس سره وارن اها غير اصولي ڳالهه پاڻ لکي، حضرت علي سائين جي کاتي ۾ هي غير قرآني فلسفو وجهي ڇڏيو اٿن، نهج البلاغه وارن لکيو آهي ته لاتصلح الولاة من غيرهم يعني هنن آل رسول، يا اهل بيت يا بنو هاشم کان سواءِ والي بنجڻ جي صلاحيت ٻئي ڪنهن ۾ به ڪانهي ولايت جو صاحب ۽ ولايت جو حقدار انهن کان سواءِ ڪوئي نٿو ٿي سگهي، اچو ته قرآن حڪيم کان پڇون ته ان جي نظر ۾ ولي، يعني الله جي طرفان ولايت جي پاس، ۽ اولياء الله جي

نشاني ڪهڙي آهي ته سوزت جمع جي آيت ۾ جهه ۾ فرمان آهي ته قل يا ايهاالذين هادوا ان زعمتم انكم اوليا الله من دون الناس فتمنوا الموت ان كنتم صادقين. هن آيت ۾ رب پاڪ ولي بنجن لاءِ ٻه قسم جون ڳالهيون فرمايون آهن هڪ ته ولايت تي قبضو ڪرڻ وارن کان پڇيو ويو آهي ته من دون الناس يعني ٻين عام ماڻهن لاءِ ولايت جو حق ڇو ڪونه ٿا تسليم ڪيو، رڳو پنهنجي لاءِ خاص ڇو ٿا ڪيو، ٻيو جي توهان پنهنجي دعويٰ ۾ سچا آهيو ته انڪم اوليا الله اوهان ئي اوليا آهيو ته ڀلا سر ڏيڻ ۽ مرڻ جي ته تمنا ڪري ڏيکاريو، هونئن اسان جو ته ايمان آهي ته حضرت علي سائين پنهنجي لاءِ ۽ پنهنجي اهل بيت لاءِ هر وقت الله جي راه ۾ سر ڏيڻ لاءِ موت کي به منهن ڏيڻ وارا آهن، انهن لاءِ موت ته ڪا وڏي ڳالهه ڪانهي، انهن وٽ موت اهڙي ڀل آهي جنهن کي پار ڪرڻ سان پريان يار سان ملڻو آهي، محبوب سان ملڻو آهي، الله سان ملڻو آهي ۽ انهن وٽ الله سان ملڻ کان وڌيڪ پياري بي ڪابه شيءِ ڪانهي، پر اهو ته اسان جو ۽ عام مسلمانن جو نظريو آهي، پر نهج البلاغه وارن کي ڏسجي ته اهي اها ڳالهه قبول ڪن ٿا، انهن پنهنجي ڪتاب ۾ خطبي نمبر ۲۰۶ اندر حضرت امام حسن کي جنگ صفين ۾ تڪرر ڪندو ڏسي حضرت علي سائين ڏي هي جملا منسوب ڪيا آهن. املڪواعني هذا الغلام لايهدني فاني انفس بهذين (يعني الحسن والحسين عليها السلام) علي الموت لئلا ينقطع بهمانسل رسول الله ﷺ. هتي جنگ ۾ حضرت علي سائين کي پنهنجي پٽن جي موت تي، مري وڃڻ تي لکن ٿا ته علي سائين فرمايو ته هنن کي روڪيو، هنن جو موت مون کي بي حال ڪري ڇڏيندو، ائون هنن ٻنهي کي موت جي منهن ۾ ڏيڻ کان روڪيان ٿو، ان ڪري ته هنن جي موت سان رسول الله جو نسل نه ڪٽجي وڃي، غور فرمايو خطبي ٺاهڻ وارن حضرت علي سائين کي پٽن جي موت تي ڏاڍو پريشان ڏيکاريو آهي، اهڙو جو ماڻهن کي مٿون پيو ڪري ته هنن کي جهليو، هي مري ويا ته ائون بي حال ٿي ويندس، جڏهن ته مٿي سورت جمع جي بيان ڪيل آيت نمبر ۴ ۾ هي ڳالهه صاف ٿي وئي آهي ته ولايت ڏئي ماڻهن کي، موت کان ڪوئي خوف نه هوندو آهي، خوف ته ڇا پر هو موت جي تمنا ڪندا آهن،

موت جي خواهش رکندڙ هوندا آهن، هو ته موت کي ڳوليندا وٽندا آهن، ڇو ته ان سان انهن کي اوپراهت ڪانه ٿيندي آهي، موت ته پرين ۽ پير يار ملائيندو ۽ جن ماڻهن جي زندگي، ڄمار الله جي ڏيوتي ۽ ۾ گذري هوندي آهي انهن کي الله سان ملڻ ۾ وحشت بدران چاهت ٿيندي آهي. ۱۹۶۴ع ۾ غالباً، حيدرآباد سينٽرل جيل ۾ بلوچستان جي مير نوروز خان جي پٽن کي ون يونٽ خلاف تحريڪ هلائڻ ڪري پاڪستان سرڪار ڦاهي تي چاڙهيو هو، ان وقت نوروز خان پاڻ سکر جيل ۾ قيد هو، سو پاڪستان سرڪار نوروز خان تي وڏو احسان هي ڪيو هو جو کيس ڦاسي ڏيڻ کان اڳي، سندس پٽن جا لاش حيدرآباد کان بلوچستان نيندي رستي ۾ سکر جيل تي مير صاحب کي انهن جو منهن ڏيکارڻ لاءِ اندر کڻي ويا، ان موقعي تي مدرسه ٺيڙهي ۾ مون سان گڏ پڙهندڙ بلوچستان جا بلوچ ۽ بروهي دوست ٺيڙهي کان سکر سينٽرل جيل تي ويا هئا، انهن ٻڌايو ته اسان کي مير نوروز خان چيو ته پاڪستان سرڪار منهنجي ڪيترن پٽن کي ڦاسي تي چاڙهي ڪيترن کي چاڙهيندي، اوهان به منهنجا پٽ آهيو، سڄي بلوچستان جا نوجوان منهنجا ٻچا آهن، اسان سڀ پنهنجي حقن لاءِ جان جا نذرانا ڏيڻ ۾ فخر ڪيون ٿا، دوستن ٻڌايو ته اسان لاش ڏسي روئون پيا، مير صاحب شينهن وانگر گجگوڙ ڪري رهيو هو ۽ اسان کي تسليم ڏئي رهيو هو، افسوس جو نهج البلاغه نالي سان حضرت علي سائين جي نالي خطبا ۽ تقريرون منسوب ڪرڻ وارن سندس مشهور لقب شير خدا جو به ڀرم نه رکيو جو ان کي حسن ۽ حسين جي جنگ ۾ شريڪ ٿيڻ تي پريشان پيا ڏيکارين.

خطبو-206

في بعض ايام وقدراي الحسن ابنه عليه السلام يتسرع الي الحرب املڪواعني هذا الغلام لايهدني فاني انفس بهذين (يعني الحسن والحسين عليها السلام) علي الموت لئلا ينقطع بهما نسل رسول الله ﷺ. (نهج البلاغه صفحو ۶۱۲، خطبو-۲۰۶)

ترجمو: جنگ صفين جي موقعي تي حضرت علي سائين جن پنهنجي

فرزند حسن عليه السلاھ کي تيزي سان جنگ طرف وڌندي ڏٺو ته فرمايائون ته منهنجي طرفان هن جوان کي روڪيو، ائين نه ٿئي جو هن جو موت مون کي بي حال ڪري ڇڏي، ائون هنن ٻنهي (حسن حسين عليها السلام) کي موت جي منهن ۾ ڏيڻ کان روڪيان ٿو ان ڪري ته هنن جي موت سان رسول الله جو نسل نه ڪٽجي وڃي. (ترجمو ختم)

تبصرو: هن خطبي ٺاهيندڙن حضرت علي سائين جي شان ۽ مرتبي کي ٻن اڏائي ستن جي مختصر ٽڪري ۾ ٻن قسمن سان، ٻن طرحن سان گهٽايو آهي، هڪ ته حق ۽ ناحق جي جنگ ۾ باطل خلاف وڙهڻ ۽ سر ڏيڻ لاءِ علي سائين جهڙو ماڻهو پراوا پٽ ڪهائڻ ته چاهي ٿو پر پنهنجي پٽن لاءِ ان ڏي هي جملو گهڙي منسوب ڪيو اٿن ته ”هن جو موت مون کي بي حال ڪري ڇڏيندو“ هي جملو ته حضرت علي ته وڏو ماڻهو آهي پر ڪوبه هلڪو ڦلڪو حق پرست به ائين ڪونه چوندو، بلڪ اهو فخر سان چوندو ته اهڙي قرباني ڏيڻ اسان لاءِ فخر جهڙي ڳالهه آهي، ليڊر، ڪمانڊر ۽ اڳواڻ جي منهن تي اها ڳالهه ئي ٿئي پوي جو هو ميدان جنگ ۾ وڙهڻ مهل پنهنجي اولاد لاءِ لشڪر وارن کي چوي ته ”هن کي روڪيو هنن جو موت مون کي بي حال ڪري ڇڏيندو.“ ۱۹۷۲ع ۾ ايم. آر. ڊي جي هلچل ۾ شهيد ٿيل سنڌ جي ماڻهن جي ڳوٺن ۾ وڃي ڪري انهن سان عذرخواهين ڪرڻ لاءِ وفد جي شڪل ۾ دورو ڪيو هئوسون، وفد جو اڳواڻ سيد غلام مصطفيٰ شاهه مرحوم هو. وفد ۾ سيد قمر الزمان شاهه ۽ ان جو فرزند نويد قمر، مخدوم رفيق الزمان، محمد ابراهيم جويو، سيد عالم شاهه، سيد احسن الهاشمي، قمر الزمان راجپر ۽ ٻيا به ڪافي اڳواڻ شريڪ هئا. سيد عالم شاهه ۽ منهنجي هيءَ ڊيوٽي هئي ته شهيدن بابت معلومات لکت ۾ تيار ڪيون. سو سڪرنڊ تعلقي ۾ شهيد پنهل خان چانڊئي جي ڳوٺ به فاتح لاءِ وياسون، انهيءَ ڳوٺ ۾ اسان جي رهنمائي لاءِ سائين امداد محمد شاهه صاحب جن به گڏ هئا، اتي هڪ نوجوان شهيد جي پيءُ کي جيڪو پنهنجي گاهه پٺي لاءِ پٺيءَ تي ويل هو، دعا لاءِ گهرايو ويو، ان سان جڏهن سندس پٽ جي شهادت تي تعزيت ڪئي سون ته ان جواب ۾ چيو ته منهنجو پٽ پنهنجي قوم تي آيل ڏکي مهل ۾ ڪم

آيو آهي، مون کي فخر آهي ته اسان پنهنجي قوم کي مهل ۾ ڪم آيا آهيون. مهلون مڙسن تي اينديون آهن. جن کي منهن ڏبو آهي. منهنجو پٽ اهڙي مهل ۾ ڪم آيو آهي سو اها وڏي خوشيءَ جي ڳالهه آهي. ائون ان جواب کي اڄ تائين ياد ڪري ان هاري، پورهيت جي جذبي کي ساراهيندو آهيان، باقي حضرت علي عليه السلام جا حيدار سڏائڻ وارا مٿين قسم جا جملا ان ڏي منسوب ڪري ان جي ڪابه ساراهه جوڳي ڳالهه ڪونه ٿا ڪن، اهڙن ماڻهن کي ته علي سائين سان محبت ڪانهي، اهي صرف بغض معاويہ خاطر سڀ ڪجهه ڪري رهيا آهن.

هن خطبي ۾ ٻيو جملو جيڪو حضرت علي سائين جن ڏي منسوب ڪيو ويو آهي، ان ۾ به ٻن طرحن سان حضرت جن جي توهين ٿئي ٿي. هڪ ته ڪافرن مشرڪن جڏهن حضور ﷺ جن تي ٽوڪ ڪئي هئي ته هن کي پٽيلو اولاد ڪونهي، هن جو ڪو نسل نه وڌي سگهندو، جو رسول جو خاندان ۽ پيڙهي ۽ سندس نالو روشن ڪري سگهي، ته رب پاڪ انهن جي رد ۾ جواب ۾ سورت ڪوٺر نازل فرمائي، جنهن ۾ جواب ڏنو ويو ته انا اعطيناك الڪوثر يعني اي پيغمبر تون دلگير نه ٿي اسان توکي قرآن جهڙو ڪتاب ڏئي ڇڏيو آهي، پوءِ ان جي رهنمائيءَ ۾ پنهنجي پالڻهار جي ربوبيت واري شان لاءِ هلچل مڃائي ڏي ۽ ان لاءِ هر قسم جي قرباني به ڏي (پوءِ سدائين تنهنجو شان شوڪت ڳايو ويندو) ۽ ان شائڪه هوالايتر يعني جيڪي توکي چون ٿا ته تنهنجو نسل ڪٽجي ويندو توکي پٽيلو اولاد ڪونهي، توکي زماني ۾ ياد به نه ڪيو ويندو، ته اي رسول يقين سمجه ته تنهنجي دشمنن جو ڪوبه نالو وٺڻ وارو ڪونه هوندو، تنهنجي دشمنن جو سلسلو ڪٽجي ويندو ۽ تنهنجي نالي وٺڻ وارا، تنهنجا ڀارتي ورڪر، تنهنجا فڪري ۽ نظرياتي وارث، تنهنجا تابعدار، سرويج، تنهنجي پروگرام کي سدائين پيا سنڀاليندا، سو جيڪڏهن خطبي ۾ حضرت علي سائين ڏي منسوب ڪيل اهو جملو درست قبول ڪبو ته متن هي الزام اچي ويندو ته نسل ڪٽيل هجڻ واري الزام جو جيڪو جواب سورت ڪوٺر ۾ رب پاڪ ڏنو آهي، اهو جواب حضرت علي سائين درست نٿو تسليم ڪري ۽ قبول نٿو ڪري، سو جيڪڏهن خطبي ۾ نسل بچائڻ واري ڳالهه، حضرت علي

جي ڳالهه طور مڃي ويندي ته حضرت علي سائين تي قرآن سان اختلاف ڪرڻ جو الزام ايندو. جيڪا سندن توهين آهي ۽ ان تيئي ڳالهه آهي ته علي ۽ قرآن جدا هجن، ۽ ٻيو نمبر توهين هي به آهي ته علي صرف نسلي وارثن کي تسليم ڪري ٿو، فڪري ۽ نظرياتي وارثن کي اهميت نٿو ڏئي، جڏهن ته رب پاڪ ڄاڻي ٻجهي حضور سائين جن کي پٽيلو اولاد نه ڏنو، جنهن جي هڪڙي حڪمت هي به آهي ته ماڻهو فڪري ۽ نظرياتي وارثن کي اهم سمجهن، نه رڳو ايترو پر رب پاڪ قرآن ۾ به اعلان ڪري ڇڏيو ته محمد توهان مان ڪنهن به نر جو، ڪنهن به مرد جو پيءُ ڪونهي ڪو، پڙهي ڏسندا ماکان محمد ابا احد من رجالکم ولا ڪن الرسول الله و خاتم النبيين (سورت احزاب آيت ۴۰) ۽ خود اهو اعلان ئي هيءُ ڳالهه ثابت ڪري ٿو ته مڪي وارا صرف پٽن جي ذريعي نسل وڌڻ جا مڃيندڙ هئا ۽ ڏيئرن جي پيءُ کي به نسل ڪٽيل تصور ڪندا هئا، ان ڪري ته انهن نبي سائين جن کي ڏيئرن هوندي به هي طعنو ڏنو ته هن کي پٽ ڪونهن، ان ڪري رسول جو نسل ئي ڪونه وڌندو، سو ڄاڻڻ گهرجي ته علي سائين به مڪي جا رهواسي آهن ۽ علم ۾ به پنهنجو مثال پاڻ ئي آهن، سو اهي ڪيئن اهڙي ڳالهه ڪندا جيڪا عرف جي خلاف هجي. حسن ۽ حسين بابت حضرت علي سائين هيئن ته چئي پئي سگهيا ته انهن جي موت سان مون عليءَ جو نسل ڪٽجي ويندو، باقي رسول ﷺ جن حضرت حسين جا نانا لڳن پيا ۽ نسل بابت ماڻهن جو عرفي قانون ڏاڏنگ سان تعلق رکي ٿو، جيڪڏهن ٿورو به کڻي غور ڪجي ته علي جي اولاد کي آل علي سڏڻ بدران آل رسول ڪوٺڻ، اها خود حضرت علي عليه السلام سان زيادتي آهي، علي هڪ مستقل شخصيت آهي، ان جي اولاد کي عرف جي خلاف ڪنهن ٻئي جي آل سڏڻ، اهو حضرت علي سائين جي استقلال جو استحصال به آهي ته انڪار به آهي، ۽ غير معروف رسم پڻ آهي جو ڪنهن کي ڏاڏنگ بدران ناننگ جو سڏجي. خطبي ۾ اهڙي ڳالهه لکڻ وارا حضرت علي جي شخصيت جي هر پهلو سان گهٽائي ٿا ڪن.

خطبو-174

علي المرتضيٰ ۽ علم غيب

والله لو شئت ان اخبر كل رجل منكم بمخرجه ومولجه وجميع شانه

لفعلت ولا ڪن اخاف ان تكفروا في برسول الله ﷺ الاواني مفصيه الي الخاصه ممن يؤمن ذالك منه والذي بعثه بالحق واصطفاه علي الخلق مانطق الاصدقا ولقد عهد الي بذالك كله وبمهلك من يهلك ومنجي من ينجو ومآل هذا الامر وما بقى شيئاً يمر علي راسي الا افرضه في اذني وافضي به الي. (نهج البلاغه، خطبو-۱۷۴، صفحو ۵۱۷)

نوٽ: هيءُ خطبو نامڪمل نقل ڪيو آهي، يعني صرف ضرورت وارو ٽڪرو جنهن جو مقصد تبصري مان سمجه ۾ اچي ويندو.

ترجمو: قسم خدا جو جيڪڏهن مان چاهيان ته توهان مان هر هڪ شخص کي ٻڌائي سگهان ٿو ته هو ڪٿان آيو آهي ۽ ڪاڏي ويندو ۽ ان جا سڀ احوال ڇا آهن، پر ڊڄان ٿو ته ڪٿي توهان مون ۾ ئي فنا ٿي وڃو (يعني دنيا ۾ ڪا هستي آهي ته صرف علي ئي آهي) ۽ رسول خدا ﷺ جا منڪر ٿي وڃو. پر پوءِ به سمجهي ڇڏيو ته آئون اهي (راز يا خبرون) ڪن خاص هستين تائين ضرور پهچائيندس جيڪي ڀروسي ۽ اعتماد جوڳا هوندا، ۽ قسم آهي انهيءَ ذات جو جنهن رسول سائينءَ کي حق وارو ڪري موڪليو هو ۽ ساري مخلوق مان ان کي چونڊيو هئائين ته جيڪي به ان ڳالهيو هو، اهو سچ ئي هئو ۽ مون سان سين ڳالهين جو عهد ڪيو هو ۽ هلاڪ ٿيڻ وارن جا تفصيل ۽ چوڻڪاري حاصل ڪرڻ وارن جي چوڻڪاري ۽ هن (خلافت جي) معاملي جي انجام بابت به سڀ ڪجهه ٻڌائي ويا آهن، ۽ جا به مصيبت مون مٿان گذري پئي اها مون کي ڪئين ٻڌائي ويا آهن ۽ مون کي پهچائڻ کان ڪابه ڳالهه رهائي ڪانه اٿن. (ترجمو ختم)

تبصرو: ڪتاب نهج البلاغه ترتيب ڏيڻ واري هن خطبي جو عنوان لکيو آهي علي المرتضيٰ ۽ علم غيب، ملائڪي ماحول ۾ غيب داني جي مسئلي تي وڏا بحث ۽ وڏيون پٽائون ٿينديون رهن پيون. جن سين جي هت صفائي وقت جو زيان سمجهان ٿو، آئون پنهنجي طم ڪيل طريقي تي هت هي عرض ڪندس ته غيب لاءِ قرآن حڪيم ڇا ٿو رهنمائي ڪري، سورت نمل جي آيت نمبر ۶۵ ۾ فرمان آهي ته قل لا يعلم من في السماوات والارض الغيب الا الله وما يشعرون ايان يبعثون. يعني اي پيغمبر تون اعلان ڪري ڇڏ ته آسمانن ۽ زمين ۾ الله کان سواءِ ڪوبه

غيب ۽ ڳجهه ڪونه ٿو ڄاڻي (ماڻهو جن شخصيتن لاءِ غيب ڄاڻڻ جي دعويٰ ڪن ٿا) اهي ته ايترو به ڪونه ٿا ڄاڻن ته انهن کي قبرن مان ڪڏهن اٿاريو ويندو. پڙهندڙ صاحبو! غور فرمايو ته قرآن حڪيم علم غيب بابت ڇا ٿو فرمائي ۽ نهج البلاغه جا خطبا گهڙڻ وارا حضرت علي ڪرم الله وجهه جي ڪاتي ۾ قرآن حڪيم خلاف ڪهڙيون ته دعوائون ٿا لکن. منهنجو يقين آهي ۽ پڪو عقيدو آهي ته حضرت علي سائين قرآن حڪيم جي خلاف ڪابه ڳالهه نه ڪندو، ۽ متان ڪي ماڻهو سوال ڪن ته خطبي ۾ ته علي سائين فرمايو آهي ته اهو علم غيب مون کي رسول سائين سيکاريو آهي، سو انهي حقيقت لاءِ به قرآن حڪيم کان پڇڻ گهرجي ته ڇا واقعي نبي سائين جن علم غيب جو ڄاڻندا هئا ڇا؟ ته ان لاءِ پڙهي ڏسندا سورت اعراف آيت نمبر ۱۸۸ فرمان آهي ته قل لا املڪ لنفسي نفعا ولا ضرا الا ماشاء الله ولو ڪنت اعلم الغيب لاستڪثرت من الخير وما مسيني السوء ان انا الانذير و بشير لقوم يومنون. يعني اي پيغمبر تون ٻڌائي ڇڏ ته ائون غيب جو علم ڄاڻڻ ته ڇا پر پنهنجي جان جي نفعي نقصان بابت به ڪائي قدرت نٿو رکان، مون لاءِ جوبه ڪجهه ٿئي پيو اهو الله جي مشيت واري قانون ذريعي ٿي رهيو آهي، جيڪڏهن ائون غيب جي علم جي ڄاڻ رکندڙ هجان ها ته پنهنجي لاءِ پلاين وارين شين جا ڍڳ ڪري ڇڏيان ها ۽ توکي ڪابه تڪليف ويجهو ٿي اچي نه سگهي ها، ائون ته صرف ڊيڄارڻ ۽ خوشخبري ڏيڻ لاءِ آيو آهيان، اهڙي قوم کي جنهن کي الله جي قانون تي ويساهه آهي.

پڙهندڙ صاحبو! قرآن جي مٿي بيان ڪيل ٻن آيتن تي غور ڪيو ۽ حضرت علي سائين ڏي نسبت ڪيل نهج البلاغه واري خطبي جي الفاظن تي به غور ڪيو، ۽ قرآن حڪيم جي آيتن ۽ خطبي جي الفاظن جي پاڻ ۾ پيٽا ڪيو ته معلوم ٿي ويندو خطبي گهڙيندڙن حضرت علي سائين جن کي ڪيترو ته قرآن کان پري ڪري ڏيکاريو آهي، ائين ٿي نٿو سگهي ته قرآن هڪڙي ڳالهه ڪري ۽ علي سائين ان جي ابتڙ ٻي ڳالهه ڪري، ۽ خطبي ۾ ته هي به ڪوڙ گهڙي حضرت علي سائين ڏي منسوب ڪيو ويو آهي ته اهي غيب جون ڳالهيون کيس حضور سائين جن ٻڌائي ويا آهن، جڏهن ته توهان ڏٺو ته سورت اعراف ۾ حضور سائين کان بيان ڏياريو

ويو آهي ته جي غيب جو علم ڄاڻڻ ها ته کين ڪابه تڪليف نه پهچي ها ۽ غيب داني جي زور تي سڀ چڱايون پيلايون پنهنجي لاءِ ميري ڏير ڪن ها ۽ نهج البلاغه جي خطبي ۾ حضرت علي سائين کان چورائڻ ٿا ته وما بقى شيئا يمر علي راسي الا افرضه في اذني وافضي به الي. يعني مون مٿان جيڪي ماجرائون گذري رهيون آهن، اهي سڀ نبي سائين اڳوات مون کي ڪنن ۾ ٻڌائي ۽ پهچائي ويا هئا، ته اتي هڪ فرق آهي جنهن تي غور ڪيو وڃي، پيغمبر سائين جن لاءِ قرآن ۾ آهي فرمائڻ ٿا ته مون کي ايندڙ وقت جي معاملن جي جيڪڏهن اڳوات ڄاڻ ملي وڃي ها ته ائون اهڙو بندوبست ڪيان ها جو استڪثرت من الخير يعني چڱايون ئي چڱايون گڏ ڪري ڇڏيان ها ۽ وما مسيني السوء يعني ڪنهن برائيءَ کي، مصيبت کي ويجهو ٿي اچڻ نه ڏيان ها، ۽ ان جي پيٽ ۾ خطبي ۾ علي سائين جن کان چورايو اٿن ته انهيءَ کي ماڻهن جي هلاڪ ٿيڻ، چوٽڪاري حاصل ڪرڻ، خلافت جي جهڳڙن ۽ ساڻس ٿيندڙ مامرن سين جي ڄاڻ ڏني وئي آهي، پر انهي ڄاڻ ملڻ کان پوءِ حضور سائين جي موافق، چڱايون گڏ ڪرڻ ۽ مصيبتن کان بچڻ لاءِ ڪو حيلو ڪرڻ بدران نهج البلاغه ٺاهڻ واري گروهه، حضرت علي سائين کي ٽن خليفن جي دور خلافت ۾ چڻ ته تقبي ڪرڻ وارو ڪري پيش ڪيو آهي، رٿل ۽ بائيڪاٽ ۾ رهڻ وارو نمونو ڪري پيش ڪيو اٿن، حيرت جهڙي ڳالهه آهي خطبي ٺاهڻ وارن حضرت علي کان هي به چورايو آهي ته ائون جيڪي ڳجهه جون خبرون ڄاڻان ٿو، اهي هر ايري غيري کي ڪونه ٻڌائيندس، متان هو رسول الله جي مقابلي ۾ مون کي وڌيڪ سمجهي ڪفر ۾ نه پئجي وڃن ۽ ائون هي غيب جون خبرون خاص خاص ماڻهن کي ٻڌائيندس، پر انهي هوندي به يعني خاص خاص ماڻهن کي ٻڌائڻ کان پوءِ به ٿيو ته ائين آهي جو شيعي مذهب جي فرقن ۾ هڪ فرقو آهي جن جو هي عقيدو آهي ته رسالت حق علي جو هئي پر جبرئيل پل ۾ (الائي ويساهه گهاتي سان) محمد کي وڃي ڏني، هيءَ ڳالهه ته ائين وڃي ٿي جو هڪ ڳوٺ وارن ميلي تي وڃڻ مهل ڳوٺ جي هڪ چريي ماڻهوءَ کي چيو ته اسان ميلي تي پيا وڃون، متان تون پويان ڳوٺ کي باهه ڏين، تنهن تي چريي ورندي ڏٺائين ته چڱو ٿيو جو ياد ڏياريو. هن

خطبي ۾ به حضرت علي سائين عام چربي قسم جي ماڻهن بدران خاص سياڻن کي غيب جون خبرون ٻڌايون پر نتيجو اهو نڪتو جنهن جو خطبي ۾ حضرت علي سائين کي خوف ڏيکاريو ويو آهي. ته ماڻهن رسالت جو اصل حقدار محمد بدران علي کي قرار ڏنو آهي ۽ نه رڳو ايترو پر شيعن ۾ ڪنهن فرقي جو اهو به نظريو آهي ته علي پاڻ الله آهي اهو فرقو اسماعيلين مان ڦٽي نڪتل آهي.

خطبو-14

ماڻهن جي ڄمڻ کان اڳي شيعت ۾ ڀرتي

جنگ جمل ۾ فتحيابي ڏسي هڪڙي صحابي تمنا ڪئي ته ڪاش منهنجو فلاڻو پاءُ به هن جنگ ۾ شريڪ ٿئي ها. ان تي حضرت علي سائين جو جواب: اهوئي اخيڪ معنا فقال نعم. قال فقد شهدنا في عسڪرنا هذا اقوام في اصلاص الرجال وراحام النساء سيرعف بهم الزمان ويقوي بهم الايمان. (نهج البلاغه، خطبو-14، صفحو 212) **ترجمو:** ڇا تنهنجو پاءُ اسان کي دوست سمجهندو آهي؟ ته ان جواب ۾ چيو هائو! پوءِ حضرت علي سائين فرمايس ته سمجهي ڇڏ ته اهو اسان ۾ موجود هو ۽ رڳو هڪڙو اهو ڇا پر اسان جي هن لشڪر ۾ ته اهي ماڻهو به موجود هئا جيڪي مردن جي پٺن ۽ عورتن جي پچيدانيءَ ۾ آهن، اجهو جلد اهو زمانو انهن کي ظاهر ڪندو ۽ انهن سان ايمان کي طاقت پهچندي.

تبصرو: هن خطبي جي معنيٰ مان پڙهندڙ حضرات اها فلاسافي سمجهي ويا هوندا، حقيقت ته هي آهي ته هن قسم جي خطبي تي تبصرو نه ڪرڻ ئي وڏو تبصرو آهي. خطبي نمبر 155 ۾ حضرت علي سائين جو هي قول لکيو اٿن ته اتي بي بي عائشه لاءِ فرمائين ٿا ته ولها بعد حرمتها الاولى والحساب علي الله تعاليٰ. يعني اسان کي بي بي صاحب جي اڳوڻي حرمت جو لحاظ آهي، ۽ ان جو حساب ڪتاب، الله جي ذمي آهي، هن خطبي جي هنن الفاظن کان پوءِ، پهرئين خطبي جي الفاظن تي غور فرمايو جنهن ۾ ترغيب ڏني وئي آهي. شوق ڏياريو ويو آهي ته جيڪي هن جنگ جمل مهل ڄاول نه هجڻ ڪري اسان سان جنگ ۾ شريڪ نه

ٿي سگهيا اهي دير سان ڄمڻ کان پوءِ به ان جنگ ۾ شريڪ ٿيڻ لاءِ بهرو وٺن. جهڙي نموني پندرهن صديءَ تائين پيا تيرا ڪن. ته ڇا پهرئين خطبي ۾ جيڪو چيو ويو ته بيبي صاحب جي حرمت جو اسان لحاظ ڪيون ٿا. اهو لحاظ اهو آهي جو قيامت تائين ڄمڻ وارن کي چيو وڃي ته اوهان جيڪڏهن جنگ جي موقعي تي ڄاول نه هجڻ ڪري شريڪ نه ٿي سگهيا ته ڪائي ڳالهه ناهي. ان ڪري پنهنجي پنهنجي حياتي ۽ ڄمار ۾ اوهان جون زبانون ۽ ذهن گهٽ نه ڪن. ۽ ڇا الله جي ذمي حساب ڪتاب حوالي ڪرڻ کان پوءِ. آخر زماني تائين ڄمڻ وارن کي اهڙي جنگ ۾ ڀرتي ڪرڻ جو سڏ ڏنو پيو وڃي. اهو ته ڄڻ الله سائين تي به اعتماد ۽ پروسو نه ٿيو. جو ڪيس ۽ فيصلو ان جي حوالي ڪرڻ کان پوءِ به ان ڄاول ماڻهن کي به وتن ٿا چوندا ته اسان جي پاسي تجو. اهو ته ائين ٿو لڳي ته الله سائين کان فيصلي وٺڻ لاءِ. ڪن ڳڻ نموني. ماڻهن جي گهڻائيءَ سان جلوس ڪيندا، جيئن دنيا جي حڪمرانن اڳيان احتجاجي ميڙاڪا ڪري فيصلا مڃايا وڃن پيا.

بهرحال هن حقيقت کي هر وقت، هر موقعي تي ياد رکڻ گهرجي ته رب تعاليٰ، حضور ﷺ جن کي فرمائي پڪ ڏياري ڇڏي آهي، يقين ڏياري ڇڏيو آهي والڻا بين قلوبهم لوانفقت مافي الارض جميعا مالفت بين قلوبهم ولاكن الله الف بينهم انه عزيز حكيم. (سورت انفال آيت 63) يعني تنهنجي سائين جي وچ ۾ انهن جي دلين کي الله پاڪ ڳنڍي ڇڏيو آهي اهڙو جو جيڪڏهن روءِ زمين جي سموري دن دولت تون (اهڙي ڪم لاءِ ڪنهن جماعت جي ميمبرن تي) خرچ ڪرين. تڏهن به ايتري ٻڌي ۽ اتفاق انهن جي وچ ۾ قائم نه ڪري سگهين. پر الله تنهنجي سائين جي دلين ۾ اهو ڳانڍاپو ڪري ڇڏيو آهي ۽ هن آيت کان سواءِ سورت احزاب جي آيت نمبر 1 ۾ حضور سائين جي گهر وارين کي امت لاءِ ماءُ قرار ڏيڻ ته وازواجه امهاتهم يعني جيڪو نبي سائين جي ڪنهن به گهر واريءَ کي ماءُ تسليم نه ڪندو ته اهو مؤمن ئي ناهي، ڇو ته قرآن ان آيت ۾ مؤمن جو لفظ ڪتب آندو آهي. سو اسان جو هي ايمان آهي ته حضرت علي سائين قرآن جو صحيح عامل، ترجمان، وفادار ۽ محافظن مان آهي. ان ڪري ان جي پنهنجي ماءُ سان جنگ ٿي ئي

ڪانهي. اهو اهڙي ڳالهه ڪري ٿي نٿو سگهي، قرآن خلاف تاريخون، حديثون، خطبا سڀ جڙتو چڻبا. قرآن سچو آهي ان جي خلاف ضد ۽ رد ڪرڻ واريون شيون سڀ ڪوڙيون چڻبيون ۽ آهن. هن خطبي ۾ قيامت تائين ڄمندڙ ماڻهن کي سڏيو ويو آهي ته توهان سڀ هن جنگ کي صحيح سمجهي پوءِ علي سائين جي ڌڙ بنجو، ته ايتري ساڻ توهان جو ايمان مضبوط ٿي ويندو، عجيب ڳالهه آهي جو الله يا رسول به نين سان انهن جي زندگي ۾ ٿيندڙ ڪافرن جي جنگين ۾ شريڪ ٿيڻ لاءِ، اهڙو سڏ ۽ شامل ٿيڻ جي دعوت ڪانه ڏني آهي. پر نهج البلاغه وارا جنگ ڄمل لاءِ اڃا تائين پيا شريڪ بنجن لاءِ ڀرتي ڪن.

خطبو-191

ولقد دخل موسيٰ بن عمران ومعه اخوه هارون عليهما السلام علي فرعون وعليهما مدارع الصوف وبايد يهما العصي فشر طاله ان اسلم بقاء ملكه ودوام عزه. (خطبو ۱۹۱ نالي خطبه قاصم صفحو ۵۷۱)

ترجمو: هي خطبو چڱو خاصو وڏو آهي ان مان هتي آندل چند ستن جي هڪ جملي تي تبصرو ڪرڻو آهي. ترجمو، چنانچه حضرت موسيٰ عليه السلام پنهنجي ڀاءُ هارون عليه السلام کي اهڙي حال ۾ فرعون وٽ وٺي ويو، جو پنهني ڀائرن کي صوف جا (اوني) ڪپڙا پاتل هئا ۽ انهن جي هٿن ۾ لٺيون هيون ۽ پنهن فرعون کي هيءُ ڳالهه چئي ته جيڪڏهن هو اسلام قبول ڪندو ته ان جو ملڪ به بچندو ۽ عزت به بچندي. (ترجمو ختم)

تبصرو: جيئن ته صوفي ازم ۽ تصوف مستقل طور هڪ نظريي حيات جي طور مشهور آهي، تصوف ۽ صوفي ازم جي قائلن ۽ پيروڪارن جي هيءُ دعويٰ آهي ته تصوف پنهنجي تشريح معنيٰ ۽ مفهوم ۾ انساني رهنمائي لاءِ هڪ ڪائناتي، جامع نصاب ۽ ڪورس آهي، اها دعويٰ ڪرڻ وارن وٽ تصوف جي مشهور بانيڪارن جو ڪوبه تحريري ثبوت، لکت ۾ ڪتابي شڪل ۾ ڪونهي ڪو. تصوف جي تاريخ ٻڌائي ٿي ته هي فلسفو يونان جي حڪيمن سقراط ۽ افلاطون جي ايجاد آهي. آئون هن ڪتاب نالي ”سلف صالحين جي نالن سان علم ۾ خيانتون، ۾

ڪن نالي وارن تصوف جي مشهور بزرگن جا اقوال، افڪار جيڪي قرآن حڪيم يعني وحی واري تعليم جي خلاف آهن، اهي بحث هيٺ آڻيندس، جن منتشر مضمونن کي پڙهڻ ساڻ تصوف ۽ متصوفين بابت ڄاڻ حاصل ڪرڻ جي تڙپ رکڻ وارن کي گهڻو ڪجهه حاصل ٿي ويندو. بهرحال حضرت علي سائين کي تصوف وارن تمام ڏاڍ مڙسيءَ سان بلڪ هيئن به چئي سگهجي ٿو ته اک جي پڪائيءَ سان اسلامي دور واري تصوف جو بانيڪار سڏيو آهي. اها دعويٰ بنا دليل جي آهي. تصوف جي مباديات تي ابن عربي کان وڌيڪ بلڪ سڀني لکڻي داس قسم جي صوفين کان وڌيڪ لکت ۾ مواد ڏيڻ وارو ماڻهو وڏو عالم فاضل شخص شاهه ولي الله آهي. ان پنهنجي تحريرن ۾ تصوف جي وڏي ۾ وڏي حمايت ڪئي آهي، تصوف جو ڄڻ ته نصاب ۽ مڪمل سليبس لکي ڇڏيو آهي. اهڙو حامي ماڻهو به لکي ٿو اهل تصوف وارن جي علم ۽ سلسلي جي سند حضرت علي سائين تائين ڪانه ٿي پهچي ۽ منقطع آهي مرفوع ناهي ڪٽيل آهي.

هتي نهج البلاغه جي هن خطبي ۾ جيڪو حضرت موسيٰ ۽ ان جي ڀاءُ حضرت هارون عليهما السلام لاءِ لکيو ويو آهي ته انهن کي فرعون وٽ وڃڻ مهل صوف جا ڪپڙا پاتل هئا. اهو جملو اهل تصوف وارن جي اهميت وڌائڻ لاءِ ڪتب آندو ويو آهي، انهيءَ انڪشاف جو ڪوبه ثبوت ڪونهي. اهو صوفي ازم طرف ماڻهن کي متوجہ ڪرڻ جي هڪ سازش آهي، بلڪل اهڙي نموني ڪتاب نهج البلاغه جي خطبي نمبر ۱۸۱ صفحي ۵۳۴ ۾ جيڪو حضرت علي سائين جي وعظ نصيحت جي نالي سان لکيو ويو آهي ان ۾ به منڍ منڍ ۾ لکيو اٿن ته خطبي ڏيڻ مهل حضرت جن کي صوف جو جو پاتل هو، جڏهن ته اهو خطبو ئي پنهنجي بقايا مواد جي لحاظ سان قرآن جي خلاف آهي. ختم نبوت جي خلاف ته پوءِ يقين سان اهڙو وعظ ۽ خطبو حضرت علي سائينءَ جو ٿي نه سگهندو. ان ڪري جو علي قرآن کان جدا نه آهي علي ختم نبوت خلاف ڪابه ڳالهه نه ڪندو. سو پڙهندڙ صاحبان انهيءَ حقيقت تي به غور فرمائي پوءِ پنهنجي دل کان پنهنجي دماغ کان به فتويٰ وٺي راءِ ڏيندا.

مٿي ڄاڻايل ۱۸۱ نمبر واري خطبي ۾ صفحي نمبر ۵۲۸ تي لکيل آهي قديس للحكمة جنتها واخذها بجميع ادبها من الاقبال عليها والمعركة بها والتفرغ لها وهي عند نفسه ضالته التي يطلبها وحاجته التي يسأل عنها فهو مغترب اذا اغترب الاسلام و ضرب بعسيب ذنبه والصق الارض بجيرانه بقية من بقايا حجة خليفه من خلافت انبيائه.

ترجمو: (امام مهدي) حڪمت جي ڍال (زره وانگر) پائيندو ۽ ان کي ان جي سين شرطن ۽ ادبن سان حاصل ڪندو ۽ اهو خالص توجهه معرفت ۽ دنياوي ڳانڍاپن کان بي نيازي آهي، ۽ اها ان لاءِ ان جي گم ٿيل شيءِ ان جي آرزو هوندي. جنهن جو هو طلبگار هوندو ۽ اهو هن وقت نگاهن کان غائب ٿي غريب ۽ مسافر ٿيندو. جڏهن اسلام (پاڻ) غربت ۾ ان اٺ وانگر ٿي ويندو جنهن ٿڪجي پنهنجو ڪنڌ زمين تي رکي ڇڏيو هجي ۽ پڇ سان پيو ويجهي اچڻ وارن ماڻهن کي پري ڪندو رهي. اهو (امام مهدي منتظر) الله جي رهيل ۽ بقايا حجتن مان آخري حجت هوندو ۽ انبياء عليهم السلام جو آخري خليفو هوندو. (ترجمو ختم)

تبصرو: هن خطبي مان مليل ڄاڻ مطابق ته هي خطبو جيڪر ته حضرت علي سائين جي زندگي جو آخري خطبو آهي ۽ هن خطبي ۾ امام مهدي بابت وصيت ڪيون پيا وڃن. جهڙي نموني هن وصيت کي خطبي ۾ بيان ڪيو ويو آهي ته ان تي تمام گهڻو تبصرو ۽ تجزيو ڪري سگهجي ٿو. عبارت ۾ متن ۾ تمام گهڻا جهول آهن. سين تي تفصيل سان لکڻ سان ڳالهه ڊگهي ٿي ويندي. هن خطبي ۾ امام مهدي لاءِ ڄاڻايو ويو آهي ته اهو ڪو زمانو غائب رهي پوءِ اچي حڪمت جي ڍال پائيندو. انهيءَ غائب رهڻ ۽ مسافر ٿي ڪو زمانو گم رهڻ جي ڳالهه تي تبصرو ڪونه ٿو لکان اٿون صرف آخري تعارف واري جملي يعني بقية من بقايا حجة تي لکان ٿو. جنهن جي معنيٰ اوهان مٿي به پڙهي ته امام مهدي الله سائين جي آخري حجتن مان باقي رهيل يعني آخري حجت هوندو. انهي عبارت جي حوالي سان اٿون نهج البلاغه جا خطبا جوڙڻ وارن طبري ايند ڪو يا قدس سره جي گروه جي ڪنهن به ماڻهوءَ، جيڪو اهو جملو لکيو آهي، ان صاحب به سڌو سنئون حضور ﷺ جي ختم نبوت ۽

قرآن حڪيم جي خاتم الكتب يعني وحي وارن ڪتابن جي پڄاڻي وارو ڪتاب، انهي جو انڪار ڪيو آهي، ۽ مهديءَ کي بقايا طور آخري حجة ۽ هدايت وارو مڃائڻ سان محمد الرسول الله جي ختم نبوت ۽ آخري حجة هجڻ جو انڪار ڪيو اٿس. انهيءَ حقيقت کي سمجهڻ لاءِ پڙهي ڏسندا، سورت نساء جي آيت نمبر ۱۶۳ کان ۱۶۶ تائين. پر اٿون هي صرف هڪ آيت ۱۶۵ پيش ڪيان ٿو.

فرمان آهي ته رسلا مبشرين و منذرين لئلا يكون للناس علي الله حجة بعد الرسل و كان الله عزيزا حڪميا. هن آيت کان اڳين آيت ۾ آهي ته اسان مٿي جن رسولن جا نالا ٻڌايا آهن، اهي ته ٻڌايا آهن، پر اڃا ڪيترائي آهن جن جا نالا ٻڌايا به ڪونهن، پوءِ هن آيت ۾ فرمايائين ته اهي سڀ (ٻڌايل ۽ رهايل) اهڙا رسول آهن جيڪي بشارت ڏيندڙ ۽ ڊيچاريندڙ آهن، انهن سين کي (موڪلڻ مان مقصد آهي ته) ماڻهن کي الله تي ڪا باقي حجت نه رهي، انهن سين رسولن کي موڪلڻ پڄاڻان (يعني الله سيني رسولن کي موڪلي پنهنجون جملي حجتون پوريون ڪري چڪو) پر هتي نهج البلاغه جا خطبا ٺاهڻ وارا لکن ٿا ته مهدي صاحب الله جي رهيل حجتن مان هڪ حجت آهي، ته انهيءَ عبارت سان الله مٿان الزام اچي ٿو ته ان لئلا يكون للناس علي الله حجة بعد الرسل چئي ڄڻ غلط ڳالهه ڪئي آهي، ۽ نعوذ بالله ڪوڙ هنيو آهي ته ان حجت پوري ڪري ڇڏي آهي، ۽ هي به ته قرآن حڪيم جي اها آيت به ڪوڙي ٿي جنهن ۾ چيو ويو ته سڀ رسول موڪلي الله پنهنجون حجتون مڪمل ڪري ڇڏيون، هاڻي ماڻهن جي الله ڏي ڪا ميار، ڪا رهت ۽ ڪابه حجت باقي نه رهي، الله پنهنجون سڀ حجتون آخري رسول، محمد جي موڪلڻ کان پوءِ ختم ڪري چڪو، ته نهج البلاغه جي انهي خطبي کي درست قبول ڪرڻ ساڻ قرآن حڪيم تي به الزام ايندو ته ان ۾ آخري حجت جي طور امام مهدي لاءِ ڪو خانو خالي ڇڏڻ گهرجي ها، قرآن اهو چئي ته لئلا يكون للناس علي الله حجة بعد الرسل چئي، پوءِ ڪنهن به ٻئي اچڻ واري جو دروازو بند ڪري ڇڏيو، رستو بند ڪري ڇڏيو، ڪوئي ڳلو ڪوئي ڳٽو خالي نه رهايو جو ڪوئي اچي سگهي، جنهن جي ڪري ته هنن کي حضرت علي سائين جي نالي هي خطبا ٺاهڻا

پيا ۽ علي سائين کي محمد رسول الله جو وصي ٺاهڻو پيو ۽ ايترن عهدن ڏيڻ کان پوءِ ان جي نالي خطبي ۾ لکيائون ته اڃا آخري حجت رهيل آهي، جيڪا اڳتي مهدي جي شڪل ۾ ايندي ۽ حضرت علي سائين کي وصي جو لقب ۽ عهدو ڏيارڻ مان به اهوئي مقصد هو، ڇو ته لغت ۾ وصي جي ٻين معنائن سان گڏ هيءَ به معنيٰ آهي ته ڪنهن اڳتي هلي پيش ايندڙ واقعي جي اڳواٽ خبر ڏيندڙ ۽ نصيحت ڪندڙ (اها معنيٰ لغت جي امام راغب پنهنجي ڪتاب ”المفردات في غريب القرآن“ ۾ لکي آهي) ته انهن سڀن حيلن سان ڄڻ ته قرآن حڪيم تي الزام اچي ٿو ته ان ۾ ايڏي اهم ۽ وڏي واقعي جي خبر رهجي وئي آهي، ان ڪري هنن حضرت علي سائين کي وصي ٺاهي قرآن مان رهجي ويل شيءِ ۽ اهم واقعي لاءِ ان کان ان جي ڪنهن خطبي جي بهاني امام مهدي لاءِ اعلان ڪرائي ڇڏيو. هونئن ته قرآن حڪيم ايڏو ته جامع، ڪافي ۽ شافي ڪتاب آهي، جو ان هنن جي اهڙي حيلي بازيءَ جو به در بند ڪري ڇڏيو آهي، ته علي اهڙو ماڻهو ٺاهي جو جيڪا ڳالهه قرآن نه چئي آهي هو ان کي پنهنجي طرفان، پنهنجي رسڪ ۽ پنهنجي ذميداري تي ڪوئي غير قرآني قسم جو آرڊر پاس ڪري، يا اهڙي اڳڪٿي ڪري، پڙهي ڏسندا، سورت انعام آيت نمبر ۹۰. اولائڪ الذين آتيناها الكتاب والحڪم والنبوة فان يڪفر بها هو لا فقد وڪلنا بها قوما ليسوا بها بڪافرين. هن آيت ۾ رکوع جي شروع ۾ ذڪر ڪيل انبياءَ عليهم السلام جي قومن ۽ امتن جي بي راهه روي ۽ انحرافن جي حوالي سان فرمايو ته انهن ڏي اسان پنهنجا نبي رسول ڪتاب موڪليا جن کي اقتدار ڏياريو. پوءِ به انهن نئين جي وارث هجڻ جي دعويٰ ڪرڻ وارن اهل ڪتاب ماڻهن، منهنجي هن آخري رسول ۽ ڪتاب کي نه مڃيو ته ڪائي پرواهه ناهي، ڪائي وڏي ڳالهه نه ٿيندي ڇو ته فقد وڪلنا بها قوما ليسوا بها بڪافرين، يعني اسان محمد الرسول الله جي مشن کي، ان کي ڏنل آخري ڪتاب جو، اهڙي ته جماعت کي وڪيل ڪيو آهي. اهڙي ته پارٽي کي وڪيل ڪيو آهي، اهڙي ته قوم کي وڪيل ڪيو آهي. جيڪا قوم، ليسوا بها بڪافرين يعني اها هن قرآن سان ڪڏهن به ڪفر نه ڪندي، ڪڏهن به هن ڪتاب جي هدايتن کي گهٽ وڌ نه

ڪندي، ۽ هي حقيقت ڏينهن جي روشني وانگر چٽي آهي. علي انهيءَ قوم جو، انهيءَ پارٽيءَ جو، انهيءَ جماعت جو هڪ ذميدار، هڪ اڳواڻ، هڪ معتبر ۽ مهاندو ليڊر هو، ساڻي هو، ان حوالي سان پنهنجي سڀن سائين وانگر هو قرآن جو وڪيل آهي ۽ سڀن سائين سميت هو قرآن جو وصي به آهي، ڇو ته وڪيل ۽ وصي ٻنهي لفظن جي معنائن ۾ هڪ جهڙائي به آهي، ان ڪري قرآن حڪيم جيترو به ماڻهن کي مٿين آيت ۾ پنهنجو وڪيل سڏيو آهي ته اهي سڀ وصي به ٿيا ته حضرت علي سائين قرآن جو اهڙو ته وڪيل ۽ وصي آهي، جو قرآن فرمائي ٿو ته اهي محمد جا ساڻي سڀ جو سڀ ليسوا بها بڪا فرين. يعني قرآن سان ڪڏهن به ڪفر نه ڪندا، اهل ڪتاب وارن وانگر ڪڏهن به قرآن ۾ ڪا گهٽ وڌائي نه ڪندا ۽ اهي يهودين ۽ نصارن وانگر قرآن ۾ ڪابه ملاوت ۽ وڌاءُ نه ڪندا، ته سوال ئي پيدا نٿو ٿئي جو حضرت علي عليه السلام جهڙو ماڻهو، قرآن جي سورت نساء ۾ آيت نمبر ۱۲۵ جي اعلان ته هاڻي سڀن رسولن کي موڪلڻ پڄاڻان ماڻهن جي الله ڏي ڪابه حجت باقي نه رهي سمورو سلسلو نبوت ۽ رسالت جو مڪمل ٿي ويو هدايت جو نصاب، هدايت جو ڪورس، هدايت جو سليبس مڪمل ٿي ويو. هاڻي اڳتي لاءِ هادي قرآن هوندو. اڳتي لاءِ مرشد قرآن رهندو. اڳتي لاءِ مهدي قرآن رهندو. ته پوءِ ڪير ٻڌائي ته حضرت علي سائين ڪيئن فرمائيندو ته اڳتي هلي وڏو عرصو غائب رهڻ کان پوءِ مهدي ظاهر ٿيندو ۽ اهو الله جي رهيل آخري حجت جي طور ظاهر ٿيندو. (مهرباني ڪري ڪوبه شيعو پاڻ مون کي سٺي نه سمجهي ۽ ڪاوڙ نه ڪري ڇو ته سڀني جو به حدين جي حوالي سان اهوئي عقيدو آهي ته امام مهدي آخر زماني ۾ ايندو، اها جدا ڳالهه آهي ته شيعن جو امام ڪنهن جبل جي غار ۾ رهيل آهي ٻڌو اٿئون شيعا صاحبان ان جبل جي ٻاهران هر روز گهوڙو ڪاهي ويندا آهن ته متان امام صاحب نڪري پوي ته پنڌ نه ڪرڻو پوين. ۽ سڀني وارو امام مهدي موجود ڪونهي باقي هو اڳتي ڪنهن گهر ۾ چمندو پوءِ وڏو ٿي عهدي جو اعلان ڪندو ۽ جناب مولانا مودودي صاحب جن ته لکيو آهي ته مهدي صاحب کي پنهنجي زماني ۾ ماڻهو ڪونه سڃاڻندا ته اهو ڪو امام مهدي آهي. اهو جڏهن

وفات ڪري ويندو ته بويان ماڻهن کي پوءِ خبر پوندي ته اهو هو مهدي. جنهن جي اڳي بشارت ڏني وئي هئي.

بهرحال ماڻهن جو جهيڙو مڙهي قرآن سان آهي، ته هن ڪتاب کي ڪوئي مهدي نه مڃي ۽ هدايت لاءِ قرآن کان ڪوئي مسئلا نه سگهي، نه پڇي. سو قرآن دشمن ماڻهن، پنهنجي اندر جي ڪوٽ لاءِ حضرت علي سائينءَ کي غلط استعمال ڪرڻ، ان سان سندس سائين طرفان زيادتين ۽ بيائيءَ جا ڪوڙا افسانا ۽ داستان گهڙي اسلامي نظريي، آڳڏيالا جي ۽ تاريخ کي مسخ ڪيو آهي. انهن کي نه حضرت علي سائين جن سان ڪا محبت آهي، نه امان سانئڙ بي بي فاطمه الزهرا سان ئي ڪا عقيدت آهي. جيڪڏهن اهي ماڻهو پنهنجي دعويٰ ۾ سچا آهن ته انهن کي اهل بيت نبوي سان عقيدت ۽ محبت آهي، ته ان جي معنيٰ ته اها چئبي ته فاطمه بتول محمد الرسول الله جي نياڻي هجڻ ڪري اهو مرتبو لهي ٿي، ته نتيجو هي نڪتو ته اصل عزت، عظمت، ۽ تعظيم حضرت محمد الرسول الله جي آهي، پوءِ سندس نياڻيءَ جي، پوءِ حضرت عليءَ جي، سوبه داماد هجڻ ڪري، ته خدا واسطي پڙهندڙ صاحبان! نهج البلاغه جو هي خطبو غور سان پڙهي ڏسو ته هن ۾ حضرت علي کان خطبي ٺاهڻ وارا چواڻين ٿا ته ايها الناس اني بشتت لکم المواعظ التي وعظ الانبياء بها يعني اي انسانو! اڄ مون توهان کي اهي نصيحتون ڪيون آهن جيڪي انبياء عليهم السلام ڪندا هئا. (يعني حضور ﷺ جن جي تخصيص ڪانه ڪئي وئي آهي) انهيءَ جملي تي ڪوبه غير مسلم حضور ﷺ جن جي تعليمات تي ناقص، ناڪافي ۽ اڌوري هجڻ جو اعتراض ڪري سگهي ٿو، پر ايترو به پري وڃڻ جي ضرورت ڪانهي خود حضرت علي سائين پاڻ حضور سائين کان پري ڪونه ويندا ۽ سندن خصوصيت جي اهميت ڪونه گهٽائيندا. سو يقين سمجهڻ گهرجي ته نهج البلاغه جا هن قسم جا خطبا حضرت علي سائينءَ جا ٿي نٿا سگهن اڃا ٻيو دليل ته هن ئي خطبي ۾ حضرت علي سائين ڏي هي قول به منسوب ڪيو اٿن ته اهي امام مهديءَ لاءِ فرمائي ويا آهن ته اهو خليفه من خلافت انبيائه يعني مهدي صاحب انبياء جي خليفن مان هڪ خليفو هوندو. غور ڪيو وڃي ته حضرت علي ﷺ جون نصيحتون به انبياء

واريون، حضرت مهدي صاحب به انبياء جي خليفن مان هڪ خليفو هوندو، ته هنن ٻنهي موقعن تي عبارت ۾ حضور سائين جو ذڪر نه ڪرڻ ۽ پوئتي انبياء ڪرام طرف رسول الله کي ڇڏي باءِ پاس ذريعي هليو وڃڻ، ثابت ڪري ٿو ته سندن واعظ ۽ نصيحتون جهڙي نموني غير قرآني آهن ته آخر زماني ۾ ايندڙ مهدي صاحب به غير قرآني ٿيو، سو يقين سمجهڻ گهرجي ته علي سائين اهڙا غير قرآني خطبا ڪونه ڏيندو، هنن صوف جي جبي پاتل ڪو ٻيو ماڻهو اهڙو خطبو ڏيندي ڏٺو هوندو، جنهن جو محمد الرسول الله سان واسطو ئي ڪونه هوندو. جيئن ته خطبي ٺاهڻ وارن حضرت علي جي وصيت ۽ مهدي جي خلافت ٻنهي ۾ نبي سائين جو ذڪر نه آندو آهي.

خطبو-161

اما الاستبداد علينا بهذا المقام ونحن الاعلون نسبا و الاشدون برسول الله صلى الله عليه وسلم نوطافانها كانت اثرة شحت عليها نفوس قوم وشحت عنها نفوس آخرين. (نهج البلاغه، خطبو ۱۶۱، صفحو ۴۸۹، چاپو ساڳيو)

ترجمو: اسان کان ڏاڍي ذريعي هن عهدي تي چمت ڪرڻ، هن باوجود جو اسان نسب جي لحاظ سان بلند هئاسون ۽ پيغمبر سائين سان قربت جو رشتو به مضبوط هو، هي انهن جي خود غرضي هئي، هن پسنديده شيءِ لاءِ ڪجهه ماڻهو مرڻ ۽ سر ڏيڻ لاءِ آڻا هئا ۽ ڪجهه ماڻهن ان جي پرواهه نه ڪئي.

تبصرو: هن خطبي ۾ خلافت جي عهدي لاءِ نهج البلاغه جي خطبن ٺاهڻ واري ٽيم، حضرت علي سائين جن ڏي عهدي وٺڻ ۽ حاصل ڪرڻ لاءِ، نسبي ۽ نسلي قربت کي بنياد ۽ معيار قرار ڏياريو آهي. اسان جو حضرت علي سائين جن لاءِ اهو يقين آهي ته اهڙي مسئلي ۾ سندن نظريو اهو هوندو جهڙو قرآن جو، سو قرآن حڪيم کان پڇجي ته اهو خلافت ۽ نيابت لاءِ معيار ۽ ڪسوتي ڪهڙي ٿو ڏسي، سورت نور جي آيت نمبر ۵۵ ۾ فرمايائين ته وعد الله الذين آمنوا منكم وعملوا الصالحات ليستخلفنهم في الارض. يعني الله جو وعدو اوهان مان خلافت ڏيڻ لاءِ

انهن ماڻهن سان آهي جيڪي ايمان آڻيندا ۽ صالح عمل ڪندا. هن آيت ۾ غور فرمايو ته رب پاڪ خلافت جي عهدي لاءِ ميرٺ ڪي ۽ سڌاري وارن صالح عملن کي بنياد قرار ڏنو. اهڙي نموني سورت بقره جي آيت نمبر ۱۲۴ ۾ آهي ته رب پاڪ جڏهن حضرت ابراهيم عليه السلام کي انسان ذات جي قيادت ۽ اڳواڻ ٿيڻ جو عهدو ڏنو ته اتي جاعلڪ للناس اماما. ته حضرت ابراهيم عرض ڪيو ته ومن ذريتي يعني اي الله اهو عهدو منهنجي اولاد کي به ملي ته رب سائينءَ فرمايو ته لائيل عهدي الظالمين يعني (اولاد کي عهدو ملي ته سگهندو پر انهن لاءِ به ميرٺ پهرين شرط آهي. اولاد مان هجڻ پوءِ جي ڳالهه آهي) مون الله طرفان عهدي حاصل ڪرڻ لاءِ هي شرط آهي ته ظالم ماڻهو انهي منصب کي حاصل ڪري نه سگهندا ۽ ٻئي هنڌ رب پاڪ پنهنجي انهيءَ قانون جو حضرت ابراهيم عليه السلام کان به اعلان ڪرايو ته فمن تبغني فانه مني ومن عصاني فانك غفور رحيم. (سورت ابراهيم آيت ۲۶) يعني جيڪو منهنجي تابعداري ڪندو اهو ته مون منجهان هوندو (منهنجي پارٽيءَ جو ٿي سگهندو) ۽ جيڪو منهنجي نافرماني ڪندو پوءِ اي الله تون بخشهار ۽ رحم وارو آهين (تون پاڻ ڄاڻ) ڄاڻڻ گهرجي ته سورت مزمل ۽ سورت مدثر ۾ رب پاڪ پنهنجي رسول کي تنظيم سازي ۽ پارٽي جماعت جي اصولن ۽ تربيت لاءِ منشور ۽ دستور جي قسم جون هدايتون ڏنيون آهن. سورت مدثر جي ٽيون نمبر آيت ۾ فرمان آهي ته وربڪ فڪبر. يعني اي محمد تون پنهنجي پالڻهار جي وڏا ئي بيان ڪندو ڪر پر هت نهج البلاغه جا خطبا جوڙيندڙ حضرت علي سائين کان مٿين آيتن خلاف چورائين ٿا ته نحن الاعلون نسبا يعني اسان مٿاهين درجي وارا آهيون بلند درجي وارا آهيون ذات جي لحاظ سان. وڏا آهيون. نسب جي لحاظ سان. سوال ٿي پيدا ٿئي جو علي سائين جهڙو قرآن جي روح کي ڄاڻندڙ. اهڙو وڏو ماڻهو به نسلي مت پيد ڪي وڏائيءَ جو بنياد قرار ڏئي، علي ته علي آهي پر سندس اولاد مان شاهه عبداللطيف ڀٽائيءَ جو ئي عين قرآن موافق نظريو آهي ته سنگ پسي سرهي نه ٿي. متان هوت نه پنهنجو ڪن. ان در مٿي دادليون. روڻديون رت وڃن. چونديون ائين وڃن متان پاند پساڻيو. سورت جاثيه جي آيت نمبر ۲۷

۾ فرمان آهي وله الكبرياءَ في السماوات والارض وهو العزيز الحكيم. يعني آسمانن ۽ زمين ۾ وڏائي صرف انهي الله لاءِ آهي جيڪو غالب ۽ حڪمت وارو آهي. ته انهي آيت کي ڄاڻڻ وارو علي سائين، نسلي مت پيد ڪي وڏائيءَ جو بنياد هرگز ڪونه بنائيندو. سورت توبه جي آيت نمبر ۴۰ ۾ رب پاڪ حضور ﷺ جي جدوجهد ۽ سرگرمين جو رزلت ٻڌائيندي فرمايو ته وجعل كلمة الذين كفروا السفلي وكلمة الله هي العليا. يعني باطل جي نظريي کي شڪست ڏنائين ۽ الله جي قانون کي، پروگرام کي، بلند ڪيائين ۽ مٿانهون ڪيائين، ته جنهن رسول جي زندگي جو خلاصو ۽ جدوجهد جو خلاصو، الله جي قانونن کي بلند ڪرڻ ۽ مٿانهون ڪرڻ آهي. اهو قرآن ٻڌائي رهيو آهي، ته اسان جو ايمان هي آهي ته علي جي مشن به اهائي آهي جيڪا رسول جي مشن آهي. هي خطبي ۾ نهج البلاغه وارن ڄڻ ته علي سائين کي قرآن ۽ حضور سائين کان جدا ڪري ڇڏيو آهي. سورت قصص جي آيت نمبر ۸۳ ۾ رب سائين جو فرمان آهي ته تلك الدار الاخرة نجعلها للذين لا يريدون علوا في الارض ولا فسادا والعاقبة للمتقين. يعني آخرت وارو گهر، آخرت جي ڪامراني، انهن ماڻهن لاءِ آهي، جيڪي هتي دنيا ۾ ننڍ وڏائي، اپر ڪلاس لوئر ڪلاس پوءِ ڏن دولت سان هجي يا قبيلائي ۽ نسلي ذات پرستي سان هجي. ڇو ته انهيءَ سان معاشري ۾ فساد ڪرڻا ٿيندا. جيڪي ماڻهو اهڙي ڪلاسيڪيشن ۽ وڌماڻهپائيءَ کان معاشري کي بچائيندا ۽ فسادن کان بچائيندا ته اڳتي جي ڪاميابي انهن جي حصي ۾ ڏينداسين. هتي ته حضرت علي سائين سان حباداريءَ جي دعويٰ ڪرڻ وارن قرآني هدايتن خلاف ذات پرستي، نسل پرستي واري ذقيت جو ڄڻ ته علي سائينءَ کي بانيڪار ۽ خالق ڪري پيش ڪيو آهي، الله تعاليٰ سورت آل عمران جي آيت نمبر ۱۳۹ ۾ فرمايو ته ولا تهنوا ولا تحزنوا وانتم الاعلون ان كنتم مؤمنين. يعني نه سست ٿيو نه غمگين ٿيو، توهان ئي بلند آهيو، اوهان ئي مٿاهين درجي تي آهيو جيڪڏهن اوهان مؤمن آهيو. هن آيت ۾ غور فرمايو ته رب پاڪ مٿاهين ۽ بلند درجي تي فائز ٿيڻ لاءِ ڪنهن مخصوص ذات يا خاندان يا نسل مان هجڻ بدران ايمان کي شرط قرار ڏنو آهي. پوءِ نهج البلاغه جي خطبن ٺاهڻ وارن

ڏسو ڪيئن ته حضرت علي ڪي الله ۽ قرآن کان جدا ڪري پيش ڪيو آهي، ائون دعويٰ سان ٿو چوان ته حضرت علي سائين ۽ اهل بيت اهي دنيا جا تمام وڏا مظلوم آهن ۽ انهن جي مظلوميت صرف هيءُ آهي ته انهن جي حيدر سڏائيندڙن، انهن جي طرف اهڙو ته هٿ ٺوڪيو ۽ ڪوڙو علم منسوب ڪيو آهي جيڪو انهن جو ناهي ۽ ائون هيءُ به دعويٰ ڪيان ٿو ته قيامت ڏينهن حضرت علي سائين رب العزت وٽ فريادي ٿيندو، دانهين ٿيندو، پنهنجي پڇڙن سميت رب جي ڪورٽ ۾ دانهين ٿيندو ته جن مون ڏي ۽ منهنجي اولاد ڏي، قرآن جي خلاف ڪوڙيون ڳالهيون منسوب ڪيون آهن، اي الله تون منهنجي ۽ انهن جي وچ تي فيصلو ڪر، ته انهن مون کي قرآن کان ڇو جدا ڪري پيش ڪيو ۽ الله اهو فيصلو ضرور ڪندو.

خطبو-80

معاشراالناس ان النساء نواقص الايمان نواقص الحظوظ نواقص العقول، فامانقصان ايمانهن فمعودهن عن الصلوة والصيام في ايام حيضهن وامانقصان عقولهن فشهادة امراتين كشهادة الرجل الواحد وامانقصان حظوظهن فمواريثهن علي الانصاف من مواريث الرجال، فاتقوا شرار النساء كونوا من خيارهن علي حذر ولا تطيعوهن في المعروف حتي لا يطمعن في المنكر. (نهج البلاغه خطبو نمبر ۸۰، صفحو ۲۱۶، ڇاپو حمايت اهل بيت ۱۰ ريلوي روڊ لاهور).

ترجمو: اي انساني گروھ! عورتون، ايمان، ورثي جي حصن ۽ عقل جي لحاظ سان ناقص هونديون آهن، ايمان ۾ نقص جو ثبوت هي آهي ته اهي حيض جي ڏهاڙن ۾ نماز ۽ روزن جي ادا ڪرڻ جي لائق نه هونديون آهن.

عقل جي ڪوٽ جو ثبوت هي آهي ته ٻن عورتن جي شاهدي هڪ مرد جي برابر قرار ڏني وئي آهي. ۽ حصي جي ڪمي جو ثبوت هي آهي ته ورثي ۾ انهن جو حصو مردن جي پيٽ ۾ اڌ هوندو آهي. پوءِ برين عورتن کان ڊڄندا رهو ۽ نيڪ صالح عورتن کان به خوف کائيندا رهو ۽ انهن جا چڱين ڳالهين ۾ به فرمانبردار نه بنجو ان ڪري ته برين ڳالهين

جي مشوري ڏيڻ جي انهن کي همت ئي نه ٿئي.

تبصرو: هن خطبي جي منڍ ۾ نهج البلاغه جو مصنف لکي ٿو ته ومن خطبة له عليه السلام بعد حرب الجمل في ذم النساء يعني هي خطبو حضرت علي سائين جن جنگ جمل کان پوءِ عورتن جي مذمت ۾ ڏنو آهي، هونئن ائون منڍ ۾ لکي آيو آهيان ته اصحاب رسول جي پاڻ ۾ محبت ٻڌي ۽ يورثون علي انفسهم ولو كان بهم خصاصة ۹-۵۹ يعني هڪٻئي لاءِ همدردي قرباني جو ايترو ته جذبو جو انهن لاءِ قرآن حڪيم جاءِ بجاءِ شاهد يون ڏيندي وري وري فرمايو ته اولائڪ بعضهم اولياء بعض ۷۲-۸ يعني اهي سڀ هڪ ٻئي جا دوست آهن، مددگار آهن، ساٿي آهن، ته قرآن حڪيم جي اهڙين شهادتن هوندي به اهل فارس وارن ۽ رومي شڪست کاڌل نصارن ۽ يهودين هٿرادو تاريخ نويسي ۽ حديثن ٺاهڻ سان محمد الرسول جي تيار ڪيل پارٽي ۽ انقلابي جماعت جي ماڻهن بابت پاڻ ۾ وڙهڻ جا ڪوڙ سارا ڪوڙا واقعا ڪوڙيون جنگيون ۽ بغض ۽ عناد جا هڪٻئي بابت اخلاق جي حدن کان ڪريل حدن تائين گستاخاڻا جهڙي انهيءَ قسم جو وڏو ٽريجر بازارن ۾ پري ڇڏيو اٿن، ان جي ثبوت لاءِ خود نهج البلاغه جو هي خطبو به هڪ شاهد آهي، جنهن ۾ حضرت علي سائين جهڙي وڏي عالم ماڻهوءَ جي نالي به جاهلانہ قسم جا جملا منسوب ڪيا اٿن ۽ لکن ٿا ته خطاب ڪندي علي سائين فرمايو ته اي ماڻهن جا گروھ، تحقيق عورتون ايمان جون ڪٽل ۽ حصي پتي جي حقداريءَ ۾ ڪٽل ۽ عقل ۾ به ڪٽل آهن (اڳتي خطبي ۾ انهي فلسفي جا دليل حضرت علي سائين جن ڏي منسوب ڪيا اٿن اهي هي ته انهن کي (ماهواري) حيض جي ڏينهن ۾ نماز روزي کان ويجهي وڃن ٿيون، ان ڪري انهن جو ايمان ڪٽل اٿن ۽ عقل جي ڪوٽ ان ڪري اٿن جو انهن جي شاهدي فيصلن ۽ معاملن ۾ هڪ مرد جي مقابلي ۾ ٻه عورتون هجن، اهو عقل جي ڪوٽ جو دليل آهي. ٽيون ورثي ۾ هڪ مرد کي عورت جي پيٽ ۾ پيڻو حصو ڏنو ويو آهي يعني عورت کي مرد جي حصي جي اڌ جيتري پتي ڏياري وئي آهي، ان ڪري اها ڪوٽ به ڇڻ ته عورت جو درجو گهٽائي ٿي (هتي خطبي جي ايتري حصي تي تبصري ڪرڻ کان پوءِ باقي ٻئي حصي تي تبصرو

بعد ۾ ڪيون ٿا) اهو چوڻ ته عورتن کي ماهواري اچي ٿي ان ڪري اهي ناقص الايمان بڻجي وڃن ٿيون، جو هو انهن ڏينهن ۾ نماز روزي کان پري هونديون آهن، هڪ ته اها ڳالهه قرآن ۾ ڪانه لکي وئي آهي، يعني اهو غير قرآني فيصلو آهي، قرآن حڪيم جڏهن ضرورت واريون تمام ننڍيون ننڍيون ڳالهون به لکيون آهن ته پوءِ هي ايڏي وڏي ڳالهه قرآن کان چو رهجي وئي آهي، جنهن جي ڪري ڪنهن جي ايمان ۾ ڪوت اچي ٿي وڃي، جيستائين ته نماز جي مسئلن جو تعلق آهي ته اها عبادت آهي ئي اهل فارس جي مانوي مجوسين جي، جيڪا هو باهه کي سامهون ڪري پڙهندا هئا ۽ سج اڳيان سجدا رکوع ڪندا هئا، جيڪي به مسئلا نماز جي تفصيل سان تعلق رکن ٿا، انهن بابت اسلام جي سڀن فرقن جي عالمن جو هي متفق عليه مسئلو آهي ته اهي حديث جي علم مان ملن ٿا، يعني اهي غير قرآني آهن، جڏهن ته قرآن جي پنهنجي باري ۾ دعويٰ آهي ته ولارطب ولايابس الافى ڪتاب مبین يعني اسان اهڙي ڪابه سائي يا سڪي شيءِ ڪانه رهائي آهي جيڪا قرآن ۾ نه آندي هجي. قرآن حڪيم ته فرمائي ٿو ڪل صغير و كبير مستطر يعني قرآن ۾ اسان هر ننڍي وڏي شيءِ لکرائي ڇڏي آهي ۽ نه صرف ايترو پر قرآن حڪيم هي به حڪم ڪري ٿو ته جيڪا شيءِ اسان نه لکي آهي، اوهان تي فرض نه ڪئي آهي، لاڳو نه ڪئي آهي، ته ان بابت سوال به نه پڇو، مثال ته ٻانگ نماز قرآن ۾ ڪاٿي آهي، ان جي رهجي وڃڻ جي صورت ۾ قضا ڪري ٻيهر روزن وانگر قضا طور پڙهڻ جي ڳالهه ڪهڙي صورت ۽ سڀاري ۾ لکي وئي آهي، ته ان لاءِ قرآن حڪيم فرمائي ٿو ته اهڙا سوال نه پڇو، لاتسئلوا عن اشياء ان تبدل لکم تسؤ ڪم. يعني اسان جي طرفان اوهان کي ٻڌايل ڳالهين کان واڌاري ڳالهون جيڪڏهن اوهان پڇندو ته توهان لاءِ مشڪلاتون پيدا ٿينديون، ڏکائيون وڌنديون، اهو اوهان لاءِ برو ٿيندو، سو جيڪي ڪجهه احڪام اسان قرآن ۾ لکرايا آهن، انهن کي پنهنجي لاءِ ڪافي سمجهو، جيڪڏهن اوهان هروڀرو غير قرآني علمن جي ڳالهين پٺيان ويندو ته اوهان بابت هي گمان سچو ثابت ٿيندو ته اولمريڪفهم انا انزلنا عليك الڪتاب يتلي عليهم (۵۱-۲۹)

يعني اي پيغمبر ڇا انهن ماڻهن لاءِ هي ڪافي ناهي جو جيڪو

ڪتاب اسان توتي نازل ڪيو آهي ۽ جنهن جي تلاوت به ڪئي ٿي وڃي ان في ذالڪ لرحمة وذكري لقوم يومنون انهي ڪتاب ۾ رحمت ۽ نصيحت واريون ڳالهون آهن انهن ماڻهن لاءِ جن کي اسان تي ۽ قرآن تي ڀروسو ۽ ويساهه هجي (جو قرآن جنهن جي تلاوت ڪجي ٿي ان کي ڇڏي غير متلو علمن جو وتن ٿا سهارو ڳوليندا) انهيءَ مان ته هي ثابت ٿئي ٿو ته هي قرآن کي ڪافي نٿا سمجهن. وري حضرت علي جهڙي علم جي پندار شخصيت طرف غير قرآني ڳالهون منسوب ڪرڻ ته حيف جي ڏينهن ۾ عورت جو صوم صلوة کان رهجي وڃڻ اهو ايمان جي ڪوت جو نشان آهي، هڪ ته ڪنهن عذر سبب اسلام جي ڪنهن حڪم کان رهجي وڃڻ سان ايمان ۾ ڪابه ڪوت ڪانه ٿيندي آهي، جيئن حج جي فرض ٿيڻ لاءِ قرآن حڪيم شرط ٻڌايو آهي ته من استطاع اليه سبيلا. يعني جنهن ۾ سفر ڪرڻ جي سگهه هجي ان تي حج فرض آهي، ته هاڻي جيڪي سگهه ۽ استطاعت جي توفيق وارا نه هوندا ته انهن لاءِ ائين نه چئبو ته اهي حج تي نه وڃي سگهڻ ڪري نواقص الايمان آهن، انهن جو ايمان ڪٿي پيو، نهج البلاغه جا خطبا گهڙڻ وارن کي امر المؤمنين اماعائشه عليها السلام سان ايتري ته نفرت آهي جو انهن کي حضرت علي سائين جي علمي شان ۽ مرتبي جو به خيال نٿو پوي ته انهن ڏي اهڙي غير علمي ۽ جاهلانہ ڪڇيون ڳالهون ڪيئن ٿا منسوب ڪيون، هونئن هي ڳالهه به ڌيان تي رهڻ گهرجي ته اهل فارس جي مجوسين روم جي نصرانين ۽ يهودين جيڪي فرقا گهڙيا هئا، جبريه، قدريه، مرجيه، جهميه، معتزله ۽ ٻيا به الاڻي ڪيترن فقهن وارا جن جو مختصر احوال اڳتي ڪٿي لکنداسين، انهن مان مرجين جو هي نظريو آهي ته ارتڪاب ڪيائين يعني ڪبيره گناهين ڪرڻ سان ايمان ختم ٿي ويندو آهي، ماڻهو ڪافر ٿي ويندو آهي، ته هتي عورتن کي صوم صلوة کان رهجي وڃڻ تي خطبي ناهيندڙن، امان عائشه سان نفرت جي ڪري ان کي ناقص الايمان ته سڏي ويا، پر انهن کي انهيءَ مهل بيبي فاطمه الزهرا جو به خيال نه پيو آخر ته اها به عورت آهي، مطلب عرض ڪرڻ جو هي آهي ته ڪنهن عمل جو عذر سبب رهجي وڃڻ جو ايمان تي اثر نٿو پوي، جيئن مٿي حج جو مثال توهان پڙهيو، جيڪي اهو عقيدو رکن

ٿا ڄڻ ته اهي مرجين جي تائيد ڪن ٿا ۽ حضرت علي سائين ته مرجيو ڪونه هو. پر خطبي ٺاهڻ وارن ۾ مرجين سان ونگار وهي آهي. سو قرآن حڪيم ۾ آندل لفظ صلوٰه جي صحيح، حقيقي ۽ اصلي معنيٰ آهي تابعداري ۽ پوئواري، سو ان جي تشريح هيءَ به ٿيندي ته ڏمي لڳايل ڊيوٽي سرانجام ڏيڻ. تاريخ ۾ هي ثابت آهي ته حج تي ۽ جهاد لاءِ لڙائڻ ۽ جنگين ۾ عورتون ويون آهن. شريڪ ٿيون آهن ۽ عورتن کي ايندڙ سندن مخصوص ۽ معمول واري ماهواري به ان دوران آئي آهي. پر اها انهن جي ذميدارين ۾ ڊيوٽين ۾ رڪاوٽ نه بڻي آهي. خاص طور هن هلندڙ زماني ۾ عورتن جي نوڪرين ڪرڻ جو رواج گهڻو ٿي ويو آهي. جيڪو ڊاڪٽر ۽ تعليم جي پيشي کان به اڳيرو هر ڊپارٽمنٽ ۾ عورتن ڊيوٽيون سرانجام ڏئي رهيون آهن. اها انهن جي صلوٰه آهي. يعني ڊيوٽي ادا ڪرڻ تابعداري ۽ حڪم جي پوئواري جي معنيٰ ۾ اچي ٿي. اهوئي مفهوم آهي اقيموا الصلوٰه جو. ته يقين سان سمجهڻ گهرجي ته ماهواري دوران به عورتون هر قسم جي ڊيوٽي تي حاضر به ٿينديون آهن ۽ باقائدي ڪارخانن ۽ آفيسن ۾ کين مليل ڪم باقائدي سان پورو به ڪنديون آهن. هي سورت بقره جي آيت نمبر ۱۸۴ جي جملي، فمن ڪان منكم مريضا او علي سفر فعدة من ايام اخر يعني جيڪو اوهان مان ڪو بيمار هجي يا سفر تي هجي پوءِ ايترا ڏهاڙا روزا قضا ڪري، ته فقهي ٺاهڻ وارن امامن ۽ حديثن ٺاهڻ وارن امامن ۽ هي نهج البلاغه جا خطبا ٺاهڻ وارن، گڏجي عورت کي ماهواري وارن ڏينهن ۾ بيمار ڪري شمار ڪيو آهي. انهن سڀن اختلافي فرقن ۽ فقهن وارن جو اتفاق هي ڳالهه ثابت ڪري ٿو ته انهن جا اختلاف نمائش طور آهن اهي هڙئي قرآني علم کي ٽوڙڻ واسطي فرقا گهڙيا اٿن. جڏهن ته عورت لاءِ وقت تي ماهواري اچڻ تندرستيءَ جي علامت آهي. بلڪه ماهواري نه اچڻ کي حڪيم طبيب ڊاڪٽر بلڪه اهي عورتون به جن جي ماهواري بند ٿي ويندي آهي ته اهو بند ٿيڻ بيماري مان ليکين ٿا. يعني ماهواري اچڻ تندرستي آهي ۽ نه اچڻ بيماري. سو جڏهن عورتون ماهواري دوران اسڪول جي ڊيوٽي، اسپتال جي ڊيوٽي يا ٻي آفيس ۽ فئڪٽري جي ڊيوٽي ڏين ٿيون ته روزا به رکڻ انهن تي فرض آهن. اهي حيض جي

ڏهاڙن ۾ گسائڻ نه گهرجن، ڇو ته ماهواري جا ڏهاڙا بيماري جا ڏينهن ناهن، اهي تندرستي جا ڏينهن آهن، باقي مروج نماز ته غير قرآني آهي. اها حديثن جي پٺاوار آهي، جيڪي قرآن جي فڪر ۽ نظرين کي ختم ڪرڻ لاءِ غير عرب يهودين مانوي مجوسين ۽ عيسائين ٺاهيون آهن، ان تي تبصري ڪرڻ کان اڳ ۾ ماڻهن کي گهرجي ته سورت زمر جي آيت نمبر ۲۳ الله نزل احسن الحديث ڪتابا تي غور فرمائين ۽ سورت اعراف جي آيت نمبر ۳، اتبعوا ما نزل اليكم ولا تتبعوا من دونه اولياءَ تي به غور فرمائين، انهن آيتن بابت سنڌي ٻولي ۾ سمجهڻ لاءِ منهنجو ڪتاب قرآن مهجور پڙهي ڏسندا، باقي جيڪڏهن هروپرو ڪو ماڻهو ضد ڪري پڇي ٿو سڀ ڳالهه هن مضمون ۾ لکو ته اهو ڪم موضوع کان ٻاهر ليکبو پر تنهن هوندي به صرف هڪ ننڍڙي سمجهائي تي اکتفا ڪيان ٿو ته مٿي توهان پڙهي آيا ته رب پاڪ روزن جي قضا ڪرڻ جو مسئلو ته قرآن ۾ بيان ڪيو پر هن مروج نماز جي قضا جو حڪم ڪهڙي سورت ڪهڙي سياري ڪهڙي آيت ۾ ڪيو آهي، روزا جيڪي ٻارهن مهينن مان هڪ مهيني ۾ اچن ٿا انهن جا ته سڀ ننڍا وڏا مسئلا قرآن ۾ ٻڌايا آهن، باقي روزانا پنج پيرا فرض ڪيل نماز جا مسئلا قرآن ۾ آهن ئي ڪونه. اهو ڇو؟ يعني اها مروج نماز الله جي طرفان فرض ڪيل هجي ها ته ان جا تفصيل به روزن وانگر سڀ قرآن ۾ ٻڌائي سو نماز جڏهن غير قرآني آهي ته پوءِ ان جا تفصيل قرآن ۾ ڇو ٻڌائي.

اڳتي خطبي ٺاهڻ واري حضرت علي سائين ڏي نسبت ڪندي عورتن جي ٻي مذمت هيءَ بيان ڪئي آهي ته انهن کي ورثي جي مال مان به مرد جي پيٽ ۾ اڌ حصو ملي ٿو يعني ٻن عورتن جو حصو برابر هڪ مرد جي، ان ڪري به اهي مذمت لائق آهن، يعني مرتبي ۾ گهٽ ٿيون، جڏهن ته ورثي جي حصن پٽين جو گهٽ وڌ هجڻ اهو مرتبي ۽ درجي سان تعلق نٿو رکي، بلڪ انهيءَ جو تعلق آهي معاشري ۾ عورت جي بيهڪ ۽ مقام ۽ ذميدارين سان، سو قرآن حڪيم جيڪو معاشرو سامهون رکي مرد کي پيٽ ۽ عورت کي هڪو حصو ڏيڻ جي ڳالهه ڪئي آهي ان ۾ عورت تي روزگار ڪمائڻ جي ڊيوٽي ڪانهي، گهر هلائڻ ۽ گهر ڀاتين جي ضرورتن جي پورائي لاءِ ذميدار مرد آهي، ان

ڪري ورثي جي حصن ۾ فرق به ذميدارين جي آڌار تي آهي ۽ ان ۾ عورت تي جڏهن گهريلو خرچن جو بار، بلڪ سندس ذات جي خرچن جو بار به مٿس ڪونهي ۽ اهو مردن تي آهي ته اهڙي صورت ۾ به اڌ جيترو حصو عورت کي ڏيڻ به اهو عورت لاءِ انعام ۽ اعزاز آهي، انهيءَ مسئلي تي هڪ منٽ لاءِ ڪير سوچي ته جيڪڏهن مرد ۽ عورت کان ڪير سوال ڪري ته ڪوئي توهان مان گهر هلائڻ جو بار کڻي ته ان کي ورثي جو حصو پڻ ڏنو ويندو ۽ جنهن تي خرچ جو ڪوبه بار نه هوندو ته ان کي هڪون حصو ڏنو ويندو ته مرد تڪڙ ۾ هٿ ڪڍندو ۽ مطالبو ڪندو ته گهر جو، آڪهه جو خرچ آئون ڪونه ٿو پنهنجي ذمي ڪٿان، مون کي پلي پيڻ جي حصي کان اڌ برابر حصو ڏيو، پيڻ پلي گهر جو خرچ هلائي ان کي پيڻ تي ڏيو، ماڻهن کي، دشمنن، قرآن مٿان اعتراض ڪرڻ سيکاريآ آهن، قرآني عمرانيات، قرآن واري معيشت ۽ معاشرت جي فلاسافي ڏي ماڻهو ڌيان ئي ڪونه ٿا ڏين ۽ هٿ پائڻ پيڻن جي حصن ۾ ٻئين تي قرآن واري ورهاست ماڻهن کي ان ڪري قبول ناهي جو ماڻهو جاگيردارانه سماج ۽ سرمائيداران معاشري کي ذهن ۾ رکن ٿا پر جي قرآن واري برابري واري معاشري کي ذهن رکن ته پوءِ قرآن واري ورهاڱي ۾ غلطي نظر نه ايندي. قرآن حڪيم ته عورت جي عزت ۽ مرتبي کي سپريئر بنائي مشقت وارا ڪم، روزي ڪمائن لاءِ جاکوڙ جي ذميداري، مرد جي حصي ۾ ڏيڻ پسند ڪئي آهي، پر پوءِ به رسول سائين جي نالي ڪوڙيون حديثون ٺاهڻ وارا ۽ حضرت علي سائين جي نالي ڪوڙا خطبا ٺاهڻ وارا، عورتن جو شان گهٽائي انهن جي مذمت ڪرڻ لاءِ قرآن حڪيم جي ضد ۾ بلڪ رد ۾ پنهنجا فلسفا ٺاهي پيا ٿا ماڻهن کي گمراهه ڪن، سنورت بني اسرائيل جي آيت نمبر ۷۰ ۾ جيڪو فرمان آهي ولقد ڪرمنا بني آدم يعني اسان اولاد آدم کي عزت ۽ تڪريم وارو ڪيوسون ته انهيءَ ۾ مرد ۽ عورت ٻئي برابر آهن، ڪنهن به هڪ قسم صرف مرد يا صرف عورت جي ڳالهه ڪانهي، آئون مسلمانن کي اپيل ٿو ڪيان ته جن حديثن سان رسول سائين جا فرمودا مشهور ڪري قرآن حڪيم جي تڪر ۾ خلاف قرآن فڪر ۽ نظريا مشهور ڪيا ويا آهن ۽ جيڪي ڳالهيون حضرت علي سائين طرف

منسوب ڪري قرآن جي خلاف ۽ ضد ۾ انهن کي ڏيکاريو ٿو وڃي. اهڙي سموري ڪوڙن واري علم مٿان بندش وجهرائي وڃي، اهڙي علم جي پڙهندڙن پڙهائيندڙن چيڙائيندڙن مٿان ناموس رسول ۽ ناموس حيدر ڪرار جي هٿڪ حرمت جو ڪيس ڪيو وڃي، جيڪو ٿو گهران ڪاوڙجي، اهو قرآن جي خلاف ڪا رسول سائين جي نالي حديث ناهيو ٿو وڃي ۽ جيڪو ٿو گهران ڪاوڙجي، اهو قرآن جي خلاف حضرت علي سائين جي نالي طرف منسوب ڪيل خطبا ۽ قول ماڻهن کي پيو ٻڌائي، جيئن ڪيترائي اڻ ڄاڻ ڳاڻا هر ايري غيري جي ڪلام پٺيان اديون شاهه لطيف چوي، چئي پيا ماڻهن کان داد وٺن، ماڻهو قرآن مان غلطيون نه ڳولي سگهيا پوءِ وتن ٿا وڏن ماڻهن جي آڙ ۾ انهن طرف ڪوڙن جي نسبت ڪري، قرآن خلاف حيل پيا هلائين، انهيءَ ساڳي آيت ۾ پائڻن پيڻن ۾ حصن تي ته اعتراض مشهور ڪيائون، پر جيڪڏهن ڪو ماڻهو صاحب اولاد آهي فوت ٿي وڃي ٿو، ان جا پيءُ ماءُ به جيئرا آهن ته اتي انهن جو حصو برابر برابر آهي، يعني ماءُ کي به ڇهين پتي ته پيءُ کي به ڇهين پتي، پر هن موقعي تي مرد ۽ عورت جي انهيءَ برابري طرف ڪوئي تڪي ئي ڪونه ٿو!

خطبي ۾ عورتن جي حقير ۽ ناقص العقل هجڻ ٿيو جملو حضرت علي سائين طرف هي منسوب ڪيو اٿن ته عورتون ان ڪري به مذمت لائق آهن جو انهن جي معاملات ۽ فيصلن لاءِ شاهدي به هڪ مرد جي پيٽ ۾ ٻن عورتن جو هجڻ لازم قرار ڏنو ويو آهي.

ان قرآن حڪيم جي فرمان ته فان لم يکونارجلين فرجل وامرتان يعني شاهدي ڏيڻ لاءِ ٻه مرد نه ملي سگهن ته هڪ مرد ۽ ٻن عورتن کان شاهدي ورتي وڃي، قرآن پاڪ جي انهيءَ فرمان مان ماڻهو عورت جي مذمت ۽ ڪمتر هجڻ جو مفهوم وٺي رهيا آهن، انهيءَ ڳالهه جو جواب ۽ اصل مفهوم ته آئون قرآن جي شاهديءَ سان پڙهندڙن جي خدمت ۾ عرض رکان ٿو، پر پهريائين اجازت سان، هي سوال به منهنجي ذهن ۾ اچي ٿو اهو عرض ڪندو هلان ته مرد جيڪڏهن اڪيلي سر شاهدي ڏئي ته اها به ته قبول ڪرڻ گهرجي؟ يعني هڪ مرد کي ناڪافي قرار ڏيئي جيڪو ٻن جو انگ مقرر ڪيو ويو آهي، انهيءَ مان

به ته هڪ مرد تي اهڙي بي اعتمادِي جو شبهو يا خيانت جو شبهو تصور ڪري سگهجي ٿو. جهڙو عورت لاءِ سوچيو پيو وڃي، پوءِ باقي صرف عورت جي مذمت ڇو؟ جڏهن ته اڪيلي مرد جي ٻئي مرد کان سواءِ به شاهدي ڪافي ناهي.

هاڻي قرآن کان ٻڌو ته ان شاهدي مهل هڪ عورت کي ايڊيشن طور ٻي عورت سان گڏ ڪري بيهارڻ جو حڪم ڇو ڏنو جواب ۾ قرآن حڪيم فرمائي ٿو ته ان تضل احداهما فتذڪراحد اهما الاخري (۲۸۲-۲) يعني اهو هن ڪري ته شاهدي ڏيندڙ عورت (عدالتي ماحول کان جيڪڏهن) ڪنفيوز ٿي وڃي، رعب ۾ اچي وڃي، ان کان واتان الفاظ نه نڪري سگهن، ته اهڙي صورتحال ۾ ٻي مددگار عورت ان جي مونجهاري کي پري ڪرڻ لاءِ بيان چئي ٻڌائي، يعني بنيادي طور شاهد هڪڙي عورت ئي هوندي آهي، پر جيئن ته معاشرتي رواجن سبب عورتن جو گهريلو ماحول کان ٻاهر سان اٿي ويني ڳالهه بولنه نه هجن برابر هوندي آهي، ته اهڙي صورتحال ۾ رب پاڪ عورت سان اها خاص رعايت ڪئي آهي ته جيئن ٻيءَ ساٿيائيءَ سبب ان کي ذهني ٽيڪ ملي ۽ اڪيلائپ سبب حوصلو نه هاري ويهي، نه ته هونئن مونجهاري ۽ هيسجي وڃڻ ڪري شاهديءَ جي بيان ياد ۽ معلوم هجڻ باوجود ان جي ادائگي نه ڪري سگهندي، سو صرف ايتري لاءِ قرآن ان کي ٻي مائِيءَ جي گڏ بيهڻ ۽ هلڻ جي به رعايت ڏني آهي، قرآن حڪيم جي انهي حڪمت جو نفسياتي پهلو سمجهائڻ لاءِ آئون هڪ مثال عرض ڪيان ٿو، پر شايد اهو هن اتيچ بات روم واري هلندڙ ڪلچر ۾ رهندڙ ماڻهن کي ڏکيو اعتبار ۾ اچي، سو اهو سمجهڻ لاءِ اعتماد شرط آهي، ۽ آئون جيئن ته اهڙن معاشرن ۾ رهي آيو آهيان ان ڪري منهنجو ته اهو مشاهدو آهي، ان ڪري يقين سان اهو مثال بيان ڪجي ٿو ته پهراڙين ۾ جتي گتر جو نيڪال وارو سسٽم نه هوندو آهي ته اتي ڳوٺن کان ٻاهران ۽ ويجهو، وٽڪار جون هڙيون ۽ وٽن، ٻوٽن، سرن جا جهڳٽا هوندا آهن ۽ هوندا هئا، جتي ڳوٺ جون عورتون قضا حاجت ۽ جهنگ جي خيال سان وينديون آهن، ته اهڙي صورتحال ۾ جيڪڏهن ڪنهن هڪ عورت کي جهنگ جو خيال ۽ لٽيرين جي ضرورت پوندي، تڏهن به اها هڪڙي

جتي اڪيلي ان طرف ڪانه ويندي آهي ۽ گهر يا پاڙي مان ڪانه ڪا ٻي عورت بطور ساٿيائي جي، مائي ساڻ وٺي ويندي آهي ۽ اهو ڪڏهن به ضروري نه هوندو آهي ته انهيءَ ٻي عورت کي به هروڀرو جهنگ جي خيال جي ضرورت هجي ته هلي نه ته هلي، يعني ٻي عورت ساڻ ڪري وٺي وڃڻ مان مقصد صرف رفاقت هوندو آهي، ته اهو پنهنجو ڳوٺ، وستي جتي عورتون گاهه پنا ڪنديون رهنديون آهن، مال چارينديون آهن، ڪاٺيون ۽ ڇيٽا ميڙينديون، صبح شام ڦيريون ڪائينديون رهنديون آهن، سڄو ماحول پنهنجي راڄ پاڳ، برادريءَ وارو هوندو آهي، تڏهن به عورت اهڙي ضرورت مهل پاڻ سان ٻي ساٿيائي ساڻ ڪرڻ ضروري سمجهندي آهي، ته ڪورتن جي ماحول ۾ جرڳن ۽ پئڇاتن اڳيان شاهدي ڏيڻ وقت قرآن حڪيم به عورت جي فطري معمول کي سامهون رکندي، ان کي ٻي ساٿيائي ساڻ ڪرڻ جي رعايت ڏني آهي.

ڪتاب نهج البلاغ جي انهي خطبي ۾ اڳتي آهي ته فاتقوا شرار النساء وكونوا من خيارهن علي حذر. يعني برين عورتن کان ته بچو پر نيڪ صالح عورتن کان به پاسو ڪيو ۽ ولاتطيعوهن في المعروف انهن صالح عورتن جي جائز ۽ چڱن ڪمن ۾ به انهن جو چيو نه مڃو، متان هو اوهان جي فرمانبرداري جي لالچ ۾ اوهان کان ڪوئي ناجائز ڪم وٺن. خطبي جي هن عبارت تي ڪهڙو تبصرو ڪجي قرآن حڪيم سورت نساء جي آيت نمبر ۱۹ ۾ فرمايو آهي ته وعاشروهن بالمعروف يعني عورتن سان معاشرت، رهڻي ڪهڻي، گذر سفر، معروف بنيادن تي، معروف اصولن تي، معروف معاملن ۾، معروف ڪمن ۽ حاجتن ۾ وهنوار ۽ سلوڪ ڪيو، پر هتي نهج البلاغ ڪتاب جا خطبا ٺاهڻ وارا حضرت علي سائين جهڙي قرآني علمن جي ماهر ۽ حافظ ڏي اهڙيون ته خلاف قرآن ڳالهيون گهڙي منسوب ڪيون ويٺا آهن جو افسوس ۽ ڏک ٿئي ٿو ته ته ڪاٿي علي سائينءَ جو علمي مرتبو ۽ ڪاٿي هي خلاف قرآن ڳالهيون علي عليه السلام جي ڪاٿي ۾ خطبن ٺاهڻ وارا لکن پيا اها ڪيڏي ته اره زورائي آهي، سورت نساء جي مٿين ساڳي آيت ۾ قرآن حڪيم فرمائي ٿو ته جيڪڏهن انهن عورتن جي ڪا ڳالهه ۽ ڪم اوهان

کي نه به وٺي، توهان کي مکروهم به لڳندو هجي تڏهن به انهن سان گذارو ڪيو، ڇو ته وڏو امڪان آهي جو جنهن شيء کي اوهان ناپسند ڪندا هجو، انهيءَ ۾ الله عزوجل طرفان ڪوئي پلائيءَ جو گوشو ۽ پهلو نڪري پوي، فرمان آهي ته فان ڪرهموهن فعسلي ان تڪرهما شيئاً ويجعل الله فيه خيراً كثيراً. ترجمو ته مون اڳ ۾ ڪري ڇڏيو آهي پر اعتبار لاءِ هر ماڻهو وٽس پيل معني واري قرآن سان پيڻائي ڏسي، صرف ايتري لاءِ ته پڪ ٿئي ته قرآن حڪيم عورتن لاءِ حڪم ڏئي ٿو ته عاشروهون بالمعروف ۽ ان جي ضد ۾ يعني قرآن جي رد ۾ نهج البلاغ وارا حضرت علي کان ٿا چورائي ڏيکارن ٿا ته فلا تطيعوهن في المعروف يعني عورتن جو جائز ۽ معروف ڳالهين ۾ به چوڻ نه ڪيو، قرآن فرمائي ٿو ته عورتن جي ڪنهن اڻوڻندڙ ڳالهه تي به ناپسنديدگي جو اظهار نه ڪيو، متان ان ۾ الله جي طرفان ڪا ئي پلائي جي ڳالهه ٿي پوي ۽ جواب ۾ يا رد ۾ نهج البلاغ وارا ٿا علي سائين کان چوائن ته عورت جا جائز مطالبه به نه مڃو متان هوءَ اوهان کي فرمانبردار ڏسي ناجائز مطالبه نه شروع ڪري ڏئي، اهي تضاد ڏسي آئون دعويٰ سان چوان ٿو ته علي سائين جا به ڳالهه ڪندو اها قرآن کان ٻاهر نه هوندي. ڪتاب نهج البلاغ جون مٿي بيان ڪيل خطبي واريون ڳالهيون قرآن حڪيم جي خلاف هجڻ ڪري حضرت علي سائينءَ جون نتيون ٿي سگهن هرگز نتيون ٿي سگهن، منهنجو هي عقيدو ۽ ايمان آهي ته علي ۽ قرآن هڪ ٻئي کان جدا ناهن، جا ڳالهه به حضرت علي سائين جن ڪندا، اها قرآن جي موافق هوندي ۽ جا ڳالهه به قرآن فرمائيندو، اها ڳالهه حضرت علي سائين جو فڪر ۽ فلسفو هوندي. هاڻ هنن خطبن ۾ جيڪي به ڳالهيون قرآن حڪيم جي خلاف حضرت علي سائين جن ڏي منسوب ڪيون ويون آهن پوءِ اهي امان عائشه جي باري ۾ هجن، يا حضرت معاويه جي باري ۾ هجن، يا جملہ اصحاب رسول جي باري ۾ هجن، يا قريشن ۽ هاشمين جي نالي سان انهن ۾ ڏقيڙ وجهڻ واريون ڳالهيون هجن، اهي سڀ طبري جي پوئلڳن، قدس سره واري لڏي، هرمرزان (تستر واري گورنر) ۽ ان جي پٽ باجان بن هرمرزان (حضرت حسين جو قاتل) ۽ عبدالله بن سبا ۽ ان جي پيءُ سبا بن شمعون اهي ٻئي پيءُ پٽ حضرت

علي جا قاتل هئا. جفينه الخليل جي سازشن جي باقيات آهن. جن مسلمانن جي ڪوڙي ۽ من گهڙت تاريخ گهڙي، پوءِ جي زماني وارن ماڻهن کي پاڻ ۾ ويڙهائي ڇڏيو آهي ۽ نه صرف تاريخ پر رسول سائين جي نالي ڪوڙيون حديثون ٺاهڻ ۾ به هنن گهٽ ناهي ڪئي.

ام المؤمنين عائشه صديقہ جي توهين

ڪتاب نهج البلاغ جو ام المؤمنين امان عائشه جي شان خلاف توهين آميز خطبو پڙهي ڏسندا، خطبو نمبر ۱۵۵ صفحو نمبر ۴۷۱. واما فلانة فادر ڪها راي النساء وضغن غلافی صدرها ڪمرجل القين ولودعيت لتنال من غيري ماتت الي لم تفعل ولها بعد حرمتها الاولى والحساب علي الله تعالي. ترجمو: پر فلاڻي، هڪ ته ان ۾ عورتن واري ڪم عقلي آهي، (بيو) ٿوهار جي ڪڙهائي وانگر ان جو سينو بغض ۽ ڪيني سان پڙڪي رهيو آهي ۽ جيڪو سلوڪ مون سان ڪري رهي آهي، اهو جيڪڏهن ڪنهن ٻئي سان ڪرڻ لاءِ کيس چئجي ته نه ڪندي، انهيءَ هوندي به اسان کي ان جي اڳوڻي حرمت جو لحاظ آهي ۽ ان جو حساب الله جي ذمي آهي. (ترجمو ختم).

تبصرو: غور ڪيو وڃي ته ام المؤمنين بي بي عائشه، الله جي طرفان قرآن جي حڪم مطابق، پوري امت لاءِ ماءُ ڪري ڏني وئي آهي، حضور سائينءَ جي ٻين گهر وارين وانگر، سندس انهيءَ مرتبي کان سواءِ ۽ وڌاري، اصحاب رسول مان هجڻ به تمام وڏو شان، عهدو ۽ مرتبو آهي، جن اصحاب رسول لاءِ قرآن حڪيم سورت فتح جي آيت نمبر ۲۹ ۾ فرمائي ٿو ته رحماء بينهم يعني محمد جا ساٿي هڪ ٻئي سان رحم ۽ پاچه ڪرڻ وارا هئا، ته قرآن حڪيم طرفان اصحاب رسول جي اهڙي تعارف کان پوءِ سوال ٿي نٿو پيدا ٿئي ته حضرت علي سائين، جنهن کي الله عزوجل عائشه ماءُ ڪري ڏني آهي، ته ان جي شان خلاف ائين چوي ته ان ۾ عورتن واري ڪم عقلي آهي ۽ عائشه جو سينو لوهار جي ڪڙهائي وانگر ساڙ ۽ حسد سان پڙڪي رهيو آهي، ڇا قرآن حڪيم جي تعارف رحماء بينهم جو نهج البلاغ جي هن خطبي جي الفاظن سان ڪو جوڙ لڳي ٿو؟ علي سائين به صحابي رسول آهي ته ام المؤمنين به

اصحاب آهي. ماءُ تنهن کان سواءِ، ته پوءِ رحماۃ بينهن يعني هڪ ٻئي تي رحم ڪرڻ وارا، باجهه ڪرڻ وارا، کير کنڊ وانگر يوثرون علي انفسهم ولوڪان بهر خصاصه ۽ جن لاءِ قرآن فرمائي ٿو ته اولائڪ هم الصادقون ۹-۸-۵۹ يعني پيغمبر جا ساٿي مهاجر سڀ سچا ۽ انصار پاڻ کي کس لائي به ٻين کي ڪم ايندڙ ته حضرت علي، عائشه لاءِ، يا امان عائشه علي لاءِ، ڪيئن پنهنجي سيني ۾ حسد ۽ بغض کي لوهار جي ڪڙهائيءَ وانگر پڙڪائيندي رهندي، جيڪڏهن نهج البلاغه جي انهي خطبي جي الفاظن کي صحيح مڃينداسون ته قرآن ڪوڙو ٿي پوندو، ان ڪري قرآن سچو ۽ علي قرآن جو ترجمان ۽ نمائندو به آهي ۽ قرآن جي مٿين آيت مطابق ته اولائڪ هم الصادقون يعني مهاجر صحابه سڀ سچا آهن ته علي سچو، عائشه، سچي قرآن سچو، ته پوءِ صاف رزلت هيءَ ثابت ٿي ته اهو خطبو علي سائين جو ناهي، علي ماءُ جو فرمانبردار بادب سچا پٽ آهي، اهو خطبو انهن ناهيو آهي جن کي نه محمد وٺي ٿو، نه ان جا ساٿي وٺن ٿا، ۽ اهي ڪوڙ ٿا ڳالهائڻ، نه وٺڻ جو ثبوت به قرآن حڪيم جي ساڳي سورت ساڳي آيت ۾ آهي ۲۹-۴۸ فرمان آهي ته ڪزرع اخراج شطاه فازره فاستغظ فاستوي علي سوجه يعجب الزراع ليغظ بهم الكفار. يعني رب پاڪ نبي سائينءَ جي جماعت ناهن، پارتي ورڪرن جي تربيت ڪري انهن کي انقلاب لاءِ هر وقت چوڪس ۽ چوبند رکڻ جو مثال ۽ تشبيهه، پوک ڪاهيندڙ هاريءَ سان ڏئي ٿو، جيڪو هاري جا سڀ ڪشالا ڪري پڇ ڇڏي ٿو، پوءِ نرم نرم گونچ ڦٽن ٿا، هلندي هلندي تيل وڌا ٿين ٿا پوک ڏيئي پوي ٿي ۽ پوکيندڙ کي ته پنهنجي فصل جو هڪ هڪ تيلو وٺي ٿو، اهڙي نموني منهنجو محمد به هاريءَ وانگر انقلاب لاءِ تيار ڪيل پنهنجا ساٿي پارتي ورڪر ڏسي ٿڙي ٿو، خوش ٿو ٿئي، سرهو ٿو ٿئي، پر ليغظ بهم الكفار يعني ڪافرن کي ان جي سائين سان حسد ۽ ساڙ آهي، انهن کي اهي انقلابي نٿا وٺن. خطبي ناهيندڙن هي جملو به آندو آهي ته ولها بعد حرمتها الاولي يعني ان لاءِ اڳوڻي حرمت ڪري اسان لحاظ به ڪيون ٿا (اڃا وڌيڪ حساب) الله جي ذمي آهي، ائون سوال ڪيان ٿو ته خطبي ناهن وارن ڪهڙو لحاظ ڪيو آهي ۽ الله سائينءَ لاءِ حساب ڪرڻ واسطي

ڇا ڇڏيو اٿن، هنن کي ته جيڪو تير تفنگ هڻڻو هو سو ته هڻي ڇڏيائون ته عائشه ۾ عورتن واري ڪم عقلي آهي، ان جو سينو لوهر جي ڪڙهائي وانگر بغض ۽ ساڙ کان پڙڪي پيو، ۽ هنن لکيو آهي ته بعد حرمتها الاولي، عائشه جي اڳين تعظيم جو لحاظ ڪيون ٿا، سوال آهي ته اڳين حرمت ڪيئن؟ ڇا اها حرمت يعني رسول الله جي گهر واري هجڻ، اهو هن وقت لاءِ ناهي ڇا؟ جملي اڳين حرمت جو استعمال ڪرڻ سان ثبوت ملي ٿو ته خطبي ناهن وارا هن وقت ان حرمت جا قائل ناهن، نه ته پوءِ جملو اڳين حرمت جو چيو ويو آهي، اها حرمت ۽ تعظيم امهات المؤمنين لاءِ ته رب پاڪ دائمي ابدي ڪئي آهي ان ڪري ته رسول سائين جي گهر وارين مٿان نبي سائين وفات کان پوءِ ڪنهن سان شادي ڪرڻ جي منع ڪيل آهي، ته اها ڳالهه ثابت ڪري ٿي ام المؤمنين جي حرمت ۽ تعظيم دائمي ابدي قیامت ۽ ان کان به اڳتي تائين رهڻي آهي، ۽ مڃڻي آهي، خطبي ۾ ته اڳين حرمت جو جملو استعمال ڪري موجوده وقت ۾ جن ان شرف جو انڪار ڪيو ويو آهي، جيڪو قرآن جي خلاف آهي ۽ علي سائين قرآن جي خلاف اهڙي ڳالهه نٿا ڪري سگهن.

خطبي جي منڍ منڍ ۾ آهي ته واما فلانة فادر ڪهاراي النساء هن جملي جو ترجمو ڪتاب نهج البلاغه جو مترجم علامه مرزا يوسف حسين صاحب لکنوي جن هي ڪيو آهي ته ”رهن فلان تو ايڪ تو ان مين عورتون والي ڪم عقلي هي“ يعني هن خطبي مطابق حضرت علي جو نظريو ۽ موقف هي آهي ته عورتون گهٽ عقل واريون آهن، بي عقل آهن، جڏهن ته اسان کي قرآن پاڪ ۾ اهڙي ڪابه ڳالهه نظر ڪانه ٿي اچي، بلڪ اڃا قرآن حڪيم ۾ عورت جي مرد سان برابري ۽ هڪ جهڙائي نظر اچي ٿي. ان ڪري اهو جملو ته عورتون ڪم عقل آهن، حضرت علي جو ٿي نٿو سگهي، علي اهڙي هلڪي سوچ وارو ماڻهو ناهي، جهڙو خطبي ناهن وارا پيش ڪري رهيا آهن. پڙهندڙ حضرات غور فرمائين، سورت نساء جي آيت نمبر-۱ ۾ فرمان آهي ته يا ايها الناس اتقوا ربكم الذي خلقكم من نفس واحدة، يعني اي انسانو! ڊڄو پنهنجي پالڻهار جي قانونن جي پيڪڙي کان، جنهن توهان کي هڪ

نفس مان پيدا ڪيو آهي، يعني حياتيءَ جي هڪ جرثومي مان پيدا ڪيو آهي، هن آيت ۾ خطاب آهي انسان کي جنهن ۾ مرد عورت هڪ جهڙا مخاطب آهن ۽ ٻنهي جي پيدائش هڪ ئي جرثومي مان ٿي آهي ته هاڻي صلاحيتن جو حساب به اهڙو ئي هوندو، جي گهٽ عقل واريون عورتون هونديون، ته اها ڪم عقلي مردن ۾ به هوندي، صرف عورت جي تخصيص لاءِ دليل گهرجي، جيڪو قرآن ۾ ڪونهي، اها جدا ڳالهه آهي ته عيسائي مذهب ۾ عورت کي ڪمتر سمجهيو ويندو آهي، ان ڪري انهن جا پادري شادي ڪرڻ کان لهرائيندا آهن ۽ ٿي سگهي ٿو ته رومين جو فارس وارن تي فڪري سيڪ چڙهي ويو هجي، سورت بقره جي آيت ۱۸۷ ۾ فرمان آهي هن لباس لڪم وانتم لباس لهن. يعني اهي عورتون توهان لاءِ لباس وانگر آهن ۽ توهان مرد به عورتن لاءِ لباس وانگر آهيو، هن فرمان ۾ به ڪمال حد تائين مرد ۽ عورت جي پاڻ ۾ برابري آهي. سورت روم جي آيت نمبر ۲۱ ۾ فرمان آهي ته ومن آياته ان خلق لکم من انفسکم ازواجاً لتسکنوا اليها و جعل بينکم مودة ورحمة. يعني خلقڻهار جي نشانين مان هڪ نشاني هيءَ به آهي ته توهان کي جوڙا جوڙا ڪري پيدا ڪيو، ته هڪ ٻئي مان وروح ۽ وندر حاصل ڪيو ۽ توهان ۾ ڳانڍاپو ۽ همدردي پيدا ڪيائين.

هونئن عورتن کي مردن جي پيٽ ۾ ۽ مردن کي عورتن جي پيٽ ۾ جدا جدا نراليون خصوصيتون به حاصل آهن، جن لاءِ فرمان آهي ته هڪ ٻئي سان ريس نه ڪيو ولاتتمنوا مافضل الله به بعضکم علي بعض ۳۲، اها پروپيگنڊا غلط آهي ته ملڪيت جو ڌڻي صرف مرد ئي ٿي سگهي ٿو. اسان جو حڪم آهي، قانون آهي، فيصلو آهي. للرجال نصيب مما اكتسبوا وللنساء نصيب مما اکتسبن يعني مرد پنهنجي ڪمائي واري حصي جو مالڪ ٿيندو ۽ عورت پنهنجي ڪمائي جي حصي جي مالڪيائي ٿيندي، باقي طبعي بنيادن تي جا وڇ اسان ڪئي آهي ته عورت ٻار پيدا ڪري ۽ وري اها ان سان محبت جي ڪري ان جي پرورش ۾ پنهنجو وقت ڏئي ٿي، صحت ۽ صلاحيت ڏئي ٿي، ته ان جي مقابلي ۾ ڪم جي ورهائڻ جي طور تي مرد جي حصي ۾ هي ڊيوٽي لاڳو ڪئي آهي ته اهو وڃي روزي ڪمائڻ لاءِ جاکوڙ ڪري ۽ اهو گمان نه

ڪري ته ڪمائڻ جو ڍنگ صرف اهو ڄاڻي ٿو، عورت کي اهڙي صلاحيت ئي ڪانهي. اوهان صرف الله کان روزگار جي باري ۾ سوال ڪيو، نه ته الله کي ته خبر آهي ته ڪير ڪيترو ڪمائي سگهي ٿو، ڪيئن ڪمائي سگهي ٿو، اهوئي مفهوم آهي ان الله کان بڪل شي عليما جو يعني ائين هرگز ناهي ته عورت کي روزي ڪمائڻ جو ڪوئي ڍنگ ڪونهي، ۽ اهوئي مقصد ۽ مفهوم آهي آيت الرجال قوامون علي النساء جو.

ڪيترن ئي عالم فاضل ماڻهن الرجال قوامون علي النساء جي معنيٰ غلط ڪري، مردن کي عورتن مٿان صوبيدار ڪري ڇڏيو آهي، اهي معنيٰ هيءَ ٿا ڪن ته مرد عورتن مٿان حاڪم آهن، ڏاڏا آهن، سگهارا آهن، جڏهن ته هن آيت ۾ زال مڙس جي ڳالهه مخصوص ڪانهي، هي جنرلي طور ٽوٽل عام مردن ۽ عورتن لاءِ ڪم جي ورهائي جي ڳالهه ڪئي وئي آهي، جيڪا ورهاست قرآن حڪيم جنهن معاشري ٺاهڻ جي لاءِ ڳالهه ڪئي آهي، ان ۾ عورتون گهر جون اندريون ذميداريون سرانجام ڏين ۽ اولاد جي پرورش ڪن ته انهيءَ لاءِ جيڪو به خرچ پڪو گهربو ته انهيءَ جو انتظام مردن جي مٿان رکيو وڃي ته قوامون علي النساء جي معنيٰ ٿيندي اخراجات جو بندوبست ڪري ڏين ۽ عورتن کي گهريلو ضرورتن لاءِ خرچ جو انتظام ڪري ڏين، قوامون جي معنيٰ هن آيت ۾ طاقتور، حاڪم، لٽ بردار ۽ اهڙي قسم جي هر معنيٰ غلط آهي.

آيت بمافضل الله بعضهم علي بعض، يعني ڪن کي ڪن تي فضيلت ڏني وئي آهي ته ان جي معنيٰ هيءَ آهي ته عورتون وڏي سگهڙائپ سان گهر جو اندروني نظام سانڍي سنڀالي سگهن ٿيون ۽ اولاد جي پرورش ڪن ٿيون ۽ مرد روزي ڪمائڻ لاءِ مشقت واري ڊيوٽي کي بهتر نموني منهن ڏئي سگهن ٿا، ته انهن صلاحيتن ۽ فضيلتن جي ورهاست تي قرآن فرمائي ٿو ولاتتمنوا مافضل الله به بعضکم علي بعض، يعني هڪ ٻئي کي مليل خصوصيتن ۽ فضيلتن تي ريس نه ڪيو. (جنرل ناليچ جي لٽريچر واري معلومات مطابق ته عورت عورت هجڻ تي خوش آهي، ارمي ڪانهي ۽ مرد کي به عورت بنجڻ جو شوق ڪونهي، سڀئي پنهنجي پنهنجي حال

تي خوش آهن) بهرحال ڪتاب نهج البلاغه جي هن خطبي ۾ جملي عورتن لاءِ ڪم عقلي جو ريمارڪ ڏيڻ، اهو خلاف قرآن آهي. حضرت علي سائين جي نالي اهڙي خلاف وحي ڳالهه ڪرڻ، اها ان جي بي ادبي ۽ توهين آهي، ان جي شان ۾ گستاخي آهي، اهو الزام آهي ته علي قرآن جي خلاف ڪابه ڳالهه ڪري سگهي ٿو، اهو ان تي بهتان آهي، اها ان تي تهمت آهي، ان ڪري جو سورت احزاب جي آيت نمبر ۳۵ ۾ رب تعاليٰ جيڪا به وڏي کان وڏي تعريف مردن جي ڪئي آهي بئينه ساڳي تعريف ۽ لقب عورتن لاءِ به استعمال ڪيا آهن، غور فرمائيندا فرمان آهي ته ان المسلمين و المسلمات و المؤمنين و المؤمنات و القانتين و القانتات و الصادقين و الصادقات و الصابرين و الصابرات و الحاشعين و الحاشعات و المتصدقين و المتصدقات و الصائمين و الصائمات و الحافظين و فروعهم و الحافظات و الذڪرين الله ڪثيرا و الذڪرات اعد الله لهن مغفرة و اجرا عظيما. هن آيت جو ترجمو ۽ تفسير آئون پنهنجي ايندڙ ڪتاب فقه القرآن سيريز ۾ ڪندس (انشاء الله تعاليٰ ۽ جيڪڏهن جيئرو به رهيس، في الحال سڀ ڪو پنهنجي گهر ۾ پيل ترجمي واري قرآن شريف کڻي کولي معنيٰ ڏسي ۽ پڙهي).

ڪتاب

اصول ڪافي

جي قرآن سان پيٽا

۲۰- ڊسمبر ۲۰۰۲ع جي اخبار ڪاوش جي صفحي نمبر ۳ تي هن سرخيءَ سان خبر ڇپي آهي ته يورپي يونين جي آيل وفد جي زورپيرن کان پوءِ ايران ۾ سنگسار جي سزا ختم ڪرڻ جو فيصلو، سنگسار جي سزا کي ڏنڊ يا قيد جي سزا ۾ تبديل ڪيو ويندو، سرخيءَ ۾ ايراني پارليامينٽ جي ميمبر جي حوالي سان هي به لکيو ويو آهي ته فيصلي جو يورپي يونين جي ڳالهين سان تعلق ناهي. قرآن حڪيم هر قسم جي زانيءَ لاءِ سزا ٻڌائي سٺو لکڻ، ۲-۲۴ فارس وارن کي ته قرآن حڪيم جي هر حڪم کي حديثن جي هٿيار سان بدلائڻ جو عزم رهيو آهي سو بخاريءَ ۽ ٻين ڪتابن شادي شده مرد ۽ عورت مٿان قرآن واري مٿي ٻڌايل سزا خلاف سنگسار ڪري آفت ماري ڇڏڻ جي سزا حديث جي ذريعي لاڳو ڪئي، پوءِ هاڻي مٿين خبر مطابق ايران ته سنگسار جي غير قرآني سزا تان هٽ ڪئي ويو، هاڻي ڏسئون ته فارس وارن جي خلاف قرآن، سزا تان انهن جي بي ٽيم اهل سنت ڪڏهن ٿي دست بردار ٿئي.

امامن جي پيدائش جا طور طريقا

ابو بصير راوي جو بيان آهي ته اسان امام جعفر صادق عليه السلام سان گڏ حج جو سفر ڪيو جنهن سال ان کي سندن فرزند امام موسيٰ ڪاظم پيدا ٿيو ان سفر ۾ اسان ابوا جگهه تي هئاسون ۽ صبح جو ناشتو ڪرڻ وارا هجڻ ته حميده (امام موسيٰ ڪاظم جي والده) جو قاصد آيو امام جعفر صاحب ان قاصد سان گڏ روانو ٿي ويو ۽ جنهن وقت واپس آيو ته اسان سوال پڇيو ته اوهان کي ڇو سڏيو ويو، ٻڌايائون ته حميده خير سلامتيءَ سان آهي ۽ ان کي پٽ ڄائو آهي، حميده ٻڌايو ته ٻار ڄمڻ ساڻ ئي ٻئي هٿ زمين تي رکي مٿو مٿي آسمان طرف ڪنيو، مون حميده کي ٻڌايو ته اها نشاني آهي رسول ۽ وصي جي. راوي جو بيان آهي ته مون امام جعفر عليه السلام کان ان نشانيءَ جو تفصيل پڇيو ته جواب ۾ ٻڌايائون ته جڏهن منهنجي پڙ ڏاڏي جو نطفو قائم ٿيو ته ان جي ڪيفيت هن طرح ٿي جو فرشتو هڪ پيالي ۾ اهڙو شربت کڻي آيو جيڪو تمام پاڻيءَ کان به وڌيڪ نرم مڪڻ کان به نرم ماڪي کان وڌيڪ مٺو برف کان وڌيڪ تڌو کير کان وڌيڪ سفيد، اهو شربت ان کي پيارايائين ۽ پوءِ چيائينس ته هاڻي اتي جماع ڪريو ۽ انهن ائين ڪيو جنهن مان منهنجو ڏاڏو ڄائو، ان کان پوءِ جڏهن منهنجو پيءُ ڄائو هو ته ان لاءِ به منهنجي ڏاڏي جي طرف فرشتو انهي قسم جو شربت کڻي آيو جهڙو مٿي بيان ڪيو ويو ۽ ڏاڏي کي شربت پيئڻ لاءِ ڏني پوءِ حڪم ڪيائينس ته هاڻي جماع ڪر، پوءِ ان جماع ڪيو جنهن مان منهنجو پيءُ ڄائو، پوءِ اڳتي هلي منهنجي پيءُ جي طرف به اهڙو فرشتو شربت کڻي آيو ۽ اهو پيارڻ بعد ان کي حڪم ڪيائين ته جماع ڪر، ان ائين ڪيو جنهن مان آئون ڄائيس وري پوءِ مون سان به ساڳي ماجرا پيش آئي ۽ مون به ائين ڪيو ۽ مون کي خوشي ٿي ته هاڻي مون کي به پٽ ڄمندو سو اهو اڄ ڄائو ۽ اهو اوهان جو امام آهي، امام جو نطفو جڏهن ماءُ جي پيٽ ۾ قرار وٺندو آهي ته اهو چار مهينا ساکن رهندو آهي، پوءِ ان ۾ روح وڌو ويندو آهي، پوءِ حيوان نالي وارو فرشتو اچي ان جي ساڄي ٻانهن تي لکندو آهي تمت

ڪلمه ربڪ صدقا و عدلا لامبدل لڪلمات، وهو السميع العليم، امام ڄمڻ ساڻ ئي جيڪي ٻيئي هٿ زمين تي رکندو آهي ان جو مطلب هي هوندو آهي ته اهو الله جي ان سموري علم تي قبضو ڪري ٿو جيڪو الله آسمان کان زمين تي نازل ڪيو آهي، ۽ ان وقت هو جيڪو مٿو مٿي ڪندو آهي، اهو هن ڪري ته آسمان کان خدا جي پاران ندا ايندي آس ته اي فلاڻا! پٽ فلاڻي جا تون دين جي معاملي ۾ مضبوط رهجانءِ مون توکي وڏي ڪم لاءِ پيدا ڪيو آهي، تون منهنجي مخلوق جو خلاصو آهين، منهنجي رازن جو امين آهين، مون تنهنجي لاءِ ۽ توسان محبت ڪرڻ وارن لاءِ پنهنجي محبت واجب ڪئي آهي، ۽ پنهنجي جنت به عطا ڪندس، ۽ پنهنجو پاڙو به انهن کي عطا ڪندس، ۽ جيڪو توسان دشمني ڪندو ان کي سخت عذاب ڏيندس، توڙي جو ان کي دنيا ۾ مون خوشحالي ڇو نه ڏني هجي، پوءِ جڏهن آسماني ندا پوري ٿيندي ته امام انهيءَ حال ۾ جو هٿ ان جا زمين تي هوندا، مٿو، مٿي ڪري آسمان ڏي چوندو ته شهد الله انه لا اله الا هو والملائڪه واولو العلم قائما بالقسط لاله الا هو العزيز الحكيم امام جي انهيءَ چوڻ کان پوءِ الله ان کي اولين ۽ آخرين زمانن ۽ جهانن جو علم عطا ڪندو ۽ اڳتي لاءِ اهو امام شب قدر ۾ روح جي زيارت جو حقدار ٿيندو. اصول ڪافي جي هن حديث نمبر پهريون باب مواليد الاثم جلد ۲ جو اختصار سان ڪيل خلاصو ختم ڪجي ٿو، هي باب نمبر ۹۲ آهي هن ۾ ڪل ۸ حديثون آنديون ويون آهن، ٻيو نمبر حديث ۾ ساڳي شربت پياري امام کان امام جو ٻچ وٺڻ جي ڳالهه آهي ۽ هي به ته امام جو نطفو ماءُ جي پيٽ ۾ چاليهه ڏينهن قرار وٺڻ کان پوءِ ماحول جي گفتگو ٻڌڻ شروع ڪندو آهي (عجب آهي جو اڳين حديث مطابق ساهه پوي ٿو ڇڻ مهين کان پوءِ ۽ ٻڌڻ شروع ڪري ٿو ساهه کان اڳيئي هنن حديثن تي آئون ڪوبه تبصرو ڪونه ڪندس صرف پيچاڙيءَ ۾ قرآن حڪيم جون ڪجهه آيتون تخليق بابت ترجمي سان لکندس، اڳتي هن ساڳي ٻيو نمبر حديث ۾ آهي ته امام جي پٽ ڄائڻ کان پوءِ ساڳيو حيوان نالي وارو ملائڪه امام جي ٻن اکين جي وچ ۾ اچي لکي ٿو، تمت ڪلمه ربڪ صدقا وعد لا لامبدل لڪلماته وهو السميع العليم، اڳتي حديث ۾

آهي اڳيون امام جڏهن مري ويندو آهي ته پوئين امام لاءِ نور جو هڪ منارو بلند ڪيو ويندو آهي جنهن سان هو مخلوق جا اعمال ڏسندو آهي ۽ ان سان الله پنهنجي مخلوق تي پنهنجي حجت پوري ڪندو آهي. هن کان پوءِ ٽين نمبر حديث ۾ آهي ته شربت واري ساڳي ڳالهه ۽ چاليهن ڏينهن کان پوءِ ٻڌڻ جي به ساڳي ڳالهه البت ڄمڻ کان پوءِ ٻي حديث ۾ هو ته ملائڪ امام جي اکين جي وچ ۾ مٿين آيت لکندو ۽ هت هن ٽين نمبر حديث ۾ راوي چوي ٿو ته اهو شربت پيارڻ وارو ملائڪ امام جي سڄي ٻانهن تي مٿين آيت لکندو، ۽ اڳتي ساڳي مناري واري ڳالهه به لکي وئي آهي پر هن حديث ۾ آهي ته هر شهر جي ماڻهن جا اعمال چيڪ ڪرڻ لاءِ جدا جدا بوسٽر لڳائي ڏنا ويندا، پوءِ شايد مٿي ٻئي نمبر حديث ۾ زمين واري بوسٽر بدران خلا واري سيٽلائيٽ اسٽيشن جو ذڪر هجي حديث نمبر چار ۾ لکيل آهي ته امام جڏهن ماءُ جي پيٽ مان ڄمندو آهي ته ان جي ٻن ڪلهن جي وچ ۾ مٿي ڄاڻايل آيت لکي ويندي آهي ۽ هن حديث ۾ به نوراني منارن جو ذڪر آهي، ۽ پنجين نمبر حديث ۾ آهي ته امامن جي مائرن کي جڏهن حمل ٿيندو آهي ته کين هڪ قسم جي غشي ۽ سستي جهڙي ڪيفيت ٿيندي آهي، جيڪڏهن نطفو ڏينهن ۾ قرار وٺندو اٿن ته اها ڪيفيت پورو ڏينهن هلندي آهي جيڪڏهن رات جو قرار وٺندو آهي ته اها ڪيفيت پوري رات جو هلندي اٿن ۽ پوءِ ننڊ ۾ هڪ مرد کي اها ماءُ ڏسندي آهي جيڪو خوشخبري ٻڌائيندو اٿس هڪ ڄاڻو ۽ بردبار پٽ جي، جنهن سان ماءُ خوش ٿيندي ۽ جڏهن ننڊ مان سجاڳ ٿيندي آهي ته گهر جي ساڄي طرف کان آواز ايندو اٿس ته توکي سليم ۽ حليم ڇوڪري جي خوشخبري ڏجي ٿي، ان کان پوءِ ماءُ پنهنجي جسم ۾ هلڪائي محسوس ڪندي ۽ پيٽ ۾ ڪشادگي به محسوس ڪندي ۽ نون مهينن گذرڻ کان پوءِ پنهنجي گهر ۾ سخت قسم جا احساسات، محسوس ڪندي (جن احساسن کي علامه سيد ظفر حسين پنهنجي ترجمي الشافي ۾ جهٽڪا ڪري لکيو آهي) ۽ امام کي ڄڻ واري رات جو گهر ۾ نور ۽ روشني کي ڏسندي جنهن کي ان کان سواءِ ۽ امام جي پيءُ کان سواءِ ٻيو ڪوئي ڏسي نه سگهندو آهي (عجب آهي ته روشني ٿئي ۽

ان کي ٻن ڄڻ يعني پيءُ ماءُ کان سواءِ ڪوئي ٻيو نه ڏسي سگهي ان کي روشني سڏجي يا ٻيو ڪجهه؟؟) حديث ۾ آهي ته امام کي ان جي ماءُ اهڙي حال ۾ ڄڻندي آهي جو هو ڄمڻ سان اهو ويهڻ واري ڪيفيت ۾ هوندو آهي وٽفتحت له حتي يخرج متربعا، هتي علامه ظفر حسن صاحب متربعا لفظ جو ترجمو ڪيو آهي سڌو پيدا ٿيڻ، يعني امام سڌي نموني پيدا ٿيندو آهي، هونئن سڌي، لاءِ مستقيما جو لفظ مناسب لڳي پيو، پر ڇا ڪجي جو فارس وارن امامن جي نالي تي حديثون پاڻ گهڙيون آهن سو انهن جي عربي به اهڙي ئي هوندي نه ته هونئن امام ته سڀ اعليٰ نسل جا عرب آهن، اهي اهڙي ڪجي ٻولي ڪيئن ڳالهائيندا ۽ متربعا لفظ جي معنيٰ آهي چورس، سو اهو ڪيئن ٿو ٿي سگهي ته ڄمڻ مهل ڪير چورس ڪيفيت ۾ ڄمي، اهو متربعا يعني چورس واري صورت ته ويهڻ جي تشريح ۾ لفظ اچي سگهي ٿو، جنهن کي سنڌيءَ ۾ پلٽ هڻي ويهڻ چئبو آهي، ڄمڻ ۽ پيدا ٿيڻ مهل ٻار چورس ۽ مربع ڪيفيت ۾ فارس واري ملڪ ۾ ٻار ڄمندا هجن تڏهن به گهٽ ۾ گهٽ ائون اعتبار نه ڪندس، آخر فطرت ته الله پاڪ هر ملڪ جي هر عورت مرد جي هڪ جهڙي خلقي آهي سو جيڪڏهن مٿين حديث ۾ مربع صفت آهي پيدائش جي ڪيفيت جي جيئن حديث ۾ آهي ته به ائون حديث ٺاهيندڙن جي اها عبارت امامن جي مائرن لاءِ بي ادبي ۽ گستاخي واري گار تصور ڪيان ٿو، باقي ٻيا حيدار جيئن به سمجهن منهنجو ڪنهن سان ڪهڙو واسطو، اڳتي حديث ۾ آهي ته امام ڄمڻ مهل جيئن به ڄمي پر ڦيري کائي اهو زمين تي اچڻ کان پوءِ قبلي کي نه وساريندو آهي ۽ ان کي منهن سامهون ڪندو آهي، ڄمڻ مهل امام کي تي پيرانڪ کان چڪ ايندي آهي ۽ پنهنجي اگر جي اشاري سان الحمد للهِ چوندو آهي ۽ هو خوشيءَ جي حالت ۾ هوندو آهي ۽ امام ماءُ جي پيٽان طهر ٿيل ڄمندو آهي ۽ ان جا ڏند مٿئين حصي ۾ ٿيندا آهن ۽ هيٺئين ۾ پاسن کان ٻه ڏند هوندا اٿس، اهي ڇهه ڏند اجريل سون وانگر ڄمڪندا آهن نئين جي ڄمڻ مهل به اهڙي ڪيفيت هوندي آهي، وصي ۽ نبي به پاڻ ۾ ويجهو تعلق رکن ٿا، ڇهين نمبر حديث ۾ نئين ڳالهه هيءُ لکيل آهي ته امام جي باري ۾ ڪابه گفتگو نه ڪندا

ڪيو، ڇو جو هو ماءُ جي پيٽ ۾ به ڳالهيون ٻڌندو آهي، ستين نمبر حديث ۾ آهي ته راوي يونس چيو ته امام رضا فرمايو ته ماڻهو نور واري مناري ۽ ٽنپ لاءِ سوال پڇندا آهن ته اهو ڪهڙي قسم جو هوندو، اي يونس! توڙي سمجهيو آهي ته اهو ڪو لوه جو هوندو؟ راويءَ چيو ته ائون ڪجهه نٿو ڄاڻان پوءِ امام فرمايو ته اهو ملائڪ هوندو جنهن جي ذريعي هر شهر وارن جا عمل امام ڏسندو، ائين حديث ۾ آهي ته امام جعفر فرمايو ته امام ۾ ڏهه علامتون هونديون آهن، هو پاڪ ۽ طهريل ٿي ڄمندو آهي ۽ چمڻ مهل پنهنجا هٿ زمين تي رکي وڏي آواز سان شهادت ڪلما پڙهندو. امام کي تڙ نه پوندو آهي، امام جي اکين کي ننڊ ايندي آهي پر دل ان جي جاڳندي آهي، امام کي اوباسي نه ايندي آهي، جيئن هو اڳتي ڏسندو آهي اهڙي نموني پوئتي به ان جي نظر پوندي آهي، ان جي پائڻي مان مشڪ جي خوشبو ايندي آهي، ۽ زمين جي ذميداري آهي ته هو ان کي لڪائي ڳهي وڃي ۽ امام جڏهن رسول الله جي زره پائي ته اها ان کي پوري اچي ۽ جڏهن ڪو ٻيو شخص پائي توڙي اهو ٻيو شخص ڊگهو هجي يا بندرو ته ان کي اها زره هڪ گراٺ ڊگهي ٿئي، ۽ امام سان سندس زندگيءَ ۾ ملائڪ ڳالهائيندو رهندو آهي. هن باب جي ڪل حديثن جو خلاصو امامن جي پيدا ٿيڻ بابت پورو ڪجي ٿو هاڻي انهيءَ موضوع تي قرآن حڪيم کان مختصر طور معلومات نقل ڪجي ٿي ته تخليق بابت اهو ڇا توفرمائي، ولقد خلقنا الانسان من سلاله من طين ۱۲-۲۳. يعني بيشڪ پيدا ڪيو اسان انسان کي مٽيءَ مان، جيڪا ڇاٽيل چنڊيل ۽ صاف ڪيل هئي. ولقد خلقنا الانسان من صلصال من حمامستون ۲۶-۱۵ يعني بيشڪ پيدا ڪيو اسان انسان کي صاف ڪيل مٽيءَ مان جيڪا (گهڻي وقت گذرڻ سبب) بدبودار، سڙيل ۽ ڳريل ٿي وئي هجي. ومن آياته ان خلقكم من تراب ۲۰-۳۰. يعني الله جي نشانين مان هيءَ به هڪ نشاني آهي جو ان اوهان کي مٽيءَ مان پيدا ڪيو، ماخلقكم ولابعثکم الاکنفس واحده ۲۸-۳۱. يعني اوهان سڀن انسانن جو پيدا ڪرڻ شروع ۾ يا مرڻ کان پوءِ ٻيو پيرو اهو ائين آهي جيئن ڪنهن به هڪ انسان جو يعني سڀن جو انداز تخليق ۽ توليد سڀ برابر آهي هڪ جهڙو آهي، وهوالذي

انشاڪم من نفس واحده ۹۸-۶. يعني الله اها ذات آهي جنهن اوهان انسانن جي انداز نشونما کي حياتي جي ان شروعاتي جرثومي مان پيدا ڪري هڪ جهڙائي واري طريقي جي بنياد تي هر انسان لاءِ هڪ سنسٽم تي ارتقا جا سڀ مرحلا پورا ڪري آخري تڪميل واري منزل تي پهچايو فمستقرو مستودع قد فصلنا الآيات لقوم يفتقون، يعني سمجھ ۽ عقل رکڻ وارن لاءِ اسان پنهنجي آيتن کي تفصيل سان بيان ڪري ڇڏيو آهي.

تقيو

ڪليني صاحب پنهنجي ڪتاب اصول ڪافي جي چوٿين جلد ۾ تقيا جي نالي سان هڪ باب ترتيب ڏنو آهي، باب نمبر ۲۲۵ جنهن ۾ تقيا ڪرڻ ۽ تقيا جي لازمي ۽ ضروري هجڻ ۽ ان تي عمل ڪرڻ کي فرض وانگر قرار ڏنو ويو آهي، ان باب ۾ ڪل ٽيويهه حديثون آنديون اٿس. تقيا جي معنيٰ خطري مهل ڪوڙ ڳالهائي جان ڇڏائڻ ۽ بچائڻ ڪئي اٿن. ڪوڙ ڳالهائڻ جي مذمت ۽ ممانعت قرآن حڪيم جابجا ڪئي آهي، ائون اصول ڪافي ڪتاب جون حديثون گڏ ڪرڻ واري ڪليني صاحب جي هن باب جي ڪجهه مک قسم جي چند حديثن کي قرآن حڪيم خلاف ثابت ڪيان ٿو، انهيءَ جواب مان باقي حديثن جو حشر به اهڙو ئي تصور ڪندا، ڪليني صاحب هن باب ۾ پهرين پهرين حديث هي آندي آهي جيڪا منسوب ڪيل آهي امام جعفر صادق رحمه الله عليه جي طرف عن ابي عبدالله عليه السلام في قول الله عزوجل اولائڪ يؤتون اجرهم مرتين بماصبروا (قال صبروا علي التقية) ويدرون بالحسنة السيئة، قال الحسنة التقية والسيئة الاذاعة، يعني امام جعفر عليه السلام کان آيت اولائڪ يؤتون اجرهم مرتين بماصبروا ۾ صبرو بابت تفسير پڇيو ويو ته انهن فرمايو صبر مان مراد آهي تقيا تي صبر ڪرڻ ۽ هن ئي آيت ۾ جملي ويدرون بالحسنة السيئة مان مراد آهي ته دفعي ڪن ٿا برائيءَ کي نيڪيءَ سان (امام صاحب فرمايو ته) حسن مان مراد آهي تقيو، ۽ سيئه (بجڙائي) مان مراد آهي راز کي ڪولڻ، (حديث جو خلاصو پورو ٿيو) م

تبصرو: هي آيت آهي سورت قصص جي، نمبر آهي ۵۴. هن آيت ۾ رب سائين اهل ڪتاب بابت فرمائي ٿو ته انهن اهل ڪتاب وارن کي ڊبل اجر ملندو، ٻيڻ تي اجر ڏنو ويندو، ٻه ڀيرا اجر ڏنو ويندو، هڪڙو هن تي ته انهن پنهنجي اڳئين پيغمبر معرفت مليل ڪتاب جي مٿان ايمان آندو ۽ ٻيو اجر هن لاءِ ته جڏهن قرآن مٿان ايمان آڻڻ جو سڌ کين ڏنو ويو ته ان کي به قبول ڪيائون ۽ نه رڳو ايترو پر پنهنجي اڳين مذهبي برادري وارن جي مخالفت ۽ رڪاوٽن کي به منهن ڏيندا رهيا ۽ وڏي استقامت سان اهل ڪتاب جو به مقابلو ڪيائون ۽ قرآن واري نظريي تي به مضبوطيءَ سان قائم رهيا، ۽ مخالفن جي رڪاوٽن ۽ دشمني کي به سهڻي نموني سان دفعي ڪندا رهيا، هٽائيندا رهيا ۽ عطاءَ رباني جي آڌار تي ۽ الله جي ڏني مان پنهنجي تحفظ ۽ بقا لاءِ خرچ ڪندا رهيا، هن حديث جي روايت ڪندڙن ڪليني صاحب جي استادن صبر جي معنيٰ ۽ مراد امام جعفر صاحب جن ڏي منسوب ڪئي آهي تقبي تي صبر ڪرڻ، يعني ڪوڙ هڻي جند ڇڏائڻ ۽ غلط بياني ذريعي پنهنجي اندر جي ايمان کي لڪائي مخالفن سان سر ۾ سر ملائڻ، منهنجو خيال آهي بلڪ يقين آهي ته امام جعفر صاحب جن، صبر بابت هيءَ قرآن حڪيم جي آيت ضرور ڄاڻندا هوندا ته يا ايها النبي حرض المؤمنين علي القتال ان يکن منکن عشرون صابرون يغلبوا مائتين وان يکن منکم مائة يغلبوا الفامن الذين کفروا بانهم قوم لا يفقهون ۶۵-۸ هن آيت جي معنيٰ آهي ته اي نبي! تيار ڪر مومنن کي جنگ لاءِ، جيڪڏهن اوهان جا ويهه عدد سپاهي صبر ڪندڙ هوندا ته اهي مخالفن جي ٻه سئو ماڻهن مٿان غالب اچي ويندا ۽ جيڪڏهن اوهان جا سئو چڻا هوندا ته اهي ڪافرن جي هڪ هزار سپاهين مٿان غالب اچي ويندا، انهي ڪري ته ڪافر بي سوچ آهن، هاڻي هن آيت ۾ هڪ سپاهي صبر سان وڙهندڙ مخالف ڪئمپ جي ڏهن سپاهين مٿان غالب اچي ٿو وڃي ته قرآني ٻولي ثابت ڪري ٿي ته صابر ۽ صبر ڪندڙ معنيٰ استقامت سان پنهنجي مورچي تي مضبوطيءَ سان چمي ڪري وڙهڻ، ۽ وڙهندڙ کي قرآن صبر ڪندڙ ۽ صابر سڏي رهيو آهي، ڪوئي رهيو آهي، ته صبر جي معنيٰ قرآن واري ٿي استقامت ۽ مضبوطي، هاڻي جيڪڏهن اصول ڪافي جي

حديث مطابق آيت جي لفظ بما صبروا جي معنيٰ تقبي تي هلڻ، تقيو ڪرڻ، تقبي ذريعي صبر ڪرڻ، يعني اندر جي ڳالهه لڪائي ظاهر ۾ بي ڳالهه ڪرڻ ڪجي ته پوءِ اهڙو صبر ڪرڻ وارو ماڻهو، تقبي ڪرڻ وارو ماڻهو، وڙهندو به ڇو؟ اهو ته سر ۾ سر ملايو بيٺو هوندو ۽ ايران وارن جي تصوف جي وڏي کان وڏي يا تقبي جي وڏي پرچارڪ حافظ شيرازيءَ جي قول مطابق ته:

حافظا گروصل خواهي صلح ڪن يا خاص و عام

با مسلمان الله الله با برهمڻ رام رام.

يعني اي حافظا! جيڪڏهن تون جنهن سان تنهن سان ڳنڍڻ گهرين ٿو ته عام توڙي خاص ماڻهن سان صلح سانت ۾ ره، مسلمانن سان ملڻ مهل الله الله ڪر ۽ هندن جي برهمڻن سان ملڻ مهل رام رام ڪندو ڪر، شيرازي صاحب برهمڻن جي تخصيص ان ڪري ڪئي آهي ته غير برهمڻ ڪمزور هوندا آهن ان ڪري سلامي رڳو طاقت واري جي پرچي، سو مٿان اهو ئي روح ۽ جوهر هجي تقبي جو، پر حافظ شيرازي پوءِ جو ماڻهو آهي، اصل تقبي جا خالق شڪست فارس جي منڍ وارا آهن، انهن جي فقهه ۽ حديثن کي حقيقت معلوم ڪرڻ لاءِ فوڪس ڪرڻ گهرجي، اڳتي حديث ۾ بقايا آيت جي جملي ويدرون بالحسنة السيئه جي معنيٰ امام جعفر صاحب جي نالي ذريعي هيءَ ٿا ڪن ته برائيءَ کي نيڪي ذريعي هٽائڻ جي معنيٰ آهي دل جي اصلي نظريي کي آشڪار ۽ ظاهر ڪرڻ اهو سيئه يعني برو ڪم آهي ۽ دل جي اصل حقيقت کي لڪائڻ اهو حسن يعني سهڻو ڪم آهي ته هنن جي حديث مطابق معنيٰ ٿي ته سچ ۽ حقيقت کي ڪوڙ جي ذريعي (تقبي جي ذريعي) تاري ڇڏيو، دفع ڪري ڇڏيو. پوءِ جيڪڏهن هنن حديث ٺاهڻ وارن جي چوڻ مطابق حسن جي معنيٰ تقيو ڪجي ته پوءِ سورت احزاب جي آيت نمبر ۲۱ ۾ جيڪو فرمان آهي ته لقد کان لڪم في رسول الله اسوة حسنه يعني اوهان لاءِ رسول الله جي سيرت ۾ اسوة حسنه آهي، انهيءَ جي معنيٰ ته اها ٿيندي ته رسول الله به تقيو ڪندو هو، جڏهن ته هنن جي تقبي بازيءَ جو مقصد آهي سچ لڪائڻ ۽ حق ڳالهه نه ڪرڻ سان ناپسنديده نتيجن کان بچڻ، پوءِ جيڪڏهن حسن جي معنيٰ تقيو ڪرڻ

آهي ۽ تقويٰ ڪرڻ مان مقصد ايڏائڻ مشڪلاتن کان بچڻ ۽ دشمنن جي نظرن کان پاڻ بچائڻ آهي ته پوءِ سورت آل عمران جي آيت نمبر ۱۲۰ ان تمسڪم حسنة تسوهم وان تصبكم سيئة يفرحوا بها، جي معنيٰ ڪهڙي ڪئي ويندي؟ هن آيت ۾ ته هيءَ ڳالهه آهي ته جيڪڏهن حسن ۾ وقت اوهان سان لاڳو رهي ته اها ڳالهه ڪافرن کي ته نه وڻندي، اها ڳالهه ڪافرن کي بري لڳندي، ڪافر ته تڏهن خوش ٿيندا جڏهن اوهان کي برايون لاڳو ٿين، ته هتي غور ڪيو وڃي ته تقويٰ هن لاءِ ڪيو ويندو آهي ته دشمنن کي ڊاڄ ۾ رکجي، بي خبر رکجي ۽ سچ ڳالهائڻ سان يا حقيقت ظاهر ڪرڻ سان ان کي ناراض نه ڪجي، بلڪ ان کي بي خبر رکي غافل رکي پنهنجو ڪم ڪڍجي، ته هن آيت ۾ آهي ته توهان کي جڏهن حسنات (يعني نيڪيون ۽ چڱايون ملن ٿيون) حاصل ٿين ٿيون ته ڪافرن کي اها ڳالهه بري لڳي ٿي، هيءَ آيت ثابت ڪري ٿي ته حسنة جي معنيٰ تقويٰ ناهي، جيڪڏهن تقويٰ هجي ها ته پوءِ ڪافر ڇو ان کي برو سمجهن ها؟ هن آيت، هيءَ ڳالهه ثابت ڪري ڏيکاري ته پيغمبر کي حسنات (پلايون) حاصل ٿيون آهن ۽ انهن جي ڪري ڪافرن کي اها ڳالهه بري به لڳي آهي، وري اڳتي سورت اعراف جي آيت نمبر ۱۸۸ پڙهي ڏسندا ان ۾ آهي ته ولو كنت اعلم الغيب لاستكثرت من الخير وما مسني السوء، يعني جيڪڏهن آئون محمد غيب جو علم ڄاڻندو هجان ها ته خير ۽ چڱاين جا پنهنجي لاءِ ڏير ڪري ڇڏيان ها، ۽ مون کي ڪابه بري شيءِ ۽ تڪليف ويجهو ئي نه اچي ها، هن آيت هي ثابت ڪري ڏيکاريو ته پيغمبر سائين کي تڪليفون ۽ برايون به سامهون آيون آهن ۽ جڏهن ته رسول الله کي حسنات به حاصل ٿيون آهن ۽ حسن جي معنيٰ ڪليني صاحب ۽ ان جي استاد راوين وٽ آهي تقويٰ ڪرڻ ته پوءِ سورت اعراف جي آيت ٻڌائي ٿي ته رسول الله کي سيئات ۽ تڪليفون به پهتيون آهن ته پوءِ حسنات (تقويٰ) واري کي تڪليفون ڪيئن پهتيون، جڏهن ته تقويٰ هوندو ئي تڪليفن کان بچڻ لاءِ آهي، ته پوءِ اها صورتحال ثابت ڪري ٿي ته حسن جي معنيٰ تقويٰ ڪرڻ ناهي، جيڪڏهن ڪنهن کي ضد آهي ته هروڀرو حسن جي معنيٰ تقويٰ آهي ته پوءِ قرآن ٻڌائي پيو ته رسول الله اسوة حسن جو مالڪ آهي ۽ قرآن ان

هوندي به اهو ٻڌائي ٿو ته رسول کي برايون ۽ تڪليفون پهتيون آهن، ته قرآن حڪيم جي هنر، تصريف آيات ۽ منطق جي صغريٰ ڪبري مان حد اوسط ڪيرائڻ مان ثابت ٿيو ته حسن جي معنيٰ اصول ڪافي واري پنهنجي حديث ۾ جيڪا تقويٰ ڪئي آهي اها غلط آهي.

هن ئي باب جي ٻئي نمبر حديث ۾ آهي ته امام جعفر عليه السلام فرمايو ته تقويٰ ۾ (يعني ڪوڙ ڳالهائڻ ۾) دين جا نوي حصا آهن ۽ جيڪو به ماڻهو تقويٰ نٿو ڪري (ڪوڙ نٿو ڳالهائي) انهيءَ جو ڪوئي دين ڌرم ڪونهي، ۽ تقويٰ ڪرڻ (يعني ڪوڙ ڳالهائڻ) هر موقعي مهل ۽ هر شيءِ ۾ آهي، سواءِ نبذ ۽ موزن مٿان مک ڪرڻ جي، نبذ ڪجور مان ٺهندڙ شراب کي چئبو آهي، جيئن ته ڪليني صاحب ۽ ان جي استاد راوين جي حديث مطابق نبذ پيئڻ تي ۽ ٿلهن جورابن تي پيرن ڌوئڻ بدران آلي هٿ سان مک ڏيڻ تي بندش ڪانه هئي، ان ڪري رڳو انهن بن ڳالهين بابت سچ ڳالهائي سگهجي ٿو باقي هر ڳالهه ۾ تقويٰ ڪرڻ لازمي آهي.

سو انهن حديث ٺاهڻ وارن ڪليني صاحب ۽ ٻين ان جي همناوائن کي قرآن حڪيم وارننگ ڏئي ٿو ته ڪلابل تڪذبون بالدين ۹۰-۸۲ يعني خبردار اوهان دين کي تقويٰ قرار ڏيئي رهيا آهيو، اوهان دين جا نوي حصا ڪوڙ کي قرار ڏيئي رهيا آهيو، اوهان جي حديث چوي ٿي ته ان تسعة اعشار الدين في تقية يعني دين جون نو ڏهائيون تقويٰ ۾ آهن! اوهان جي حديث چوي ٿي ته لادين لمن لاتقية له ان ماڻهوءَ جو ڪوئي دين ڪونهي جيڪو ڪوڙ نٿو ڳالهائي، قرآن انهن کي چئلينج ڪري ٿو ته ڪلابل تڪذبون بالدين، خبردار! اوهان دين کي ڪوڙ ۽ ڪوڙ کي دين قرار ڏيو ٿا پر ان عليڪم لحاظن، يعني اسان به اوهان جي مٿان پنهنجا چوڪيدار مقرر ڪري ڇڏيا آهن، جيڪي ڪراماڪاتبين آهن، يلعون ما تفعلون، نهايت باخبر آهن اوهان جي ڪرتوتن کان، جن جي ئي رپورٽن تي نيڪوڪار ته جنت ۾ ويندا پر ان الفجار لفي جحيم يعني فاسق ۽ بدڪار دوزخ ۾ وڌا ويندا، رب پاڪ ته فرمائي ٿو وما جعل عليڪم في الدين من حرج ۷۸-۷۲ يعني دين ۾ توهان جي مٿان ڪوبه ڪوڙ نڳي ۽ تقويٰ جي قسم جو ڪوبه حرج لاڳو ڪونه ڪيو ويو آهي.

ان ڪري اهل ڪتاب وارن کي جيئن چيو ويو هو ته توهان پنهنجي اڳين وانگر لاتعلو في دينڪم ۷۷-۵ يعني پنهنجي دين ۾ وڌاءِ ۽ ملاوت نه ڪيو. ته مسلمانن لاءِ ڇا اهو حڪم ناهي ته اهي به پنهنجي دين ۾ غلو نه ڪن. دين جي اندر تقويٰ کي شامل نه ڪن! رب پاڪ سورت نور جي آيت نمبر ۵۵ ۾ فرمايو ته ولیمکن لهم دينهم الذي ارتضیٰ لهم يعني الله مسلمانن کي جيڪو پنهنجي پسند وارو دين ڏنو آهي ان کي اقتدار ۽ پاور به ڏياريندو. حڪومت به ڏيندو. پوءِ شايد فارس وارن حديثن ٺاهڻ وارن کي دين خداوندي جي اهائي خاصيت ڏکي لڳي ته هن دين جي ڪري مسلمانن کي حڪومت ملي ٿي. ان ڪري ان ۾ سڃاڻي ۽ حق جي جاءِ تي ڪوڙ ۽ تقيو ملائي ڇڏيونس ته جيئن پوءِ انهي دين تي هلڻ وارا خدا جي واعدی ڏنل خلافت ماڻي نه سگهن ۽ ڪوڙن جي ڪري سدائين خوار خراب رهن. قرآن هنن تقويٰ جي فلاسافي گهڙڻ وارن جي چوڻ مطابق ته مسلمان انهن مٿان سچ ڳالهائڻ جي ڪري سختيون ڪندا هئا ۽ پنهنجو اصلي دين مذهب ٻڌائڻ تي سزائون ڏيندا هئا. ان ڪري ڪوڙ ڳالهائي سر بچائڻ کي هنن ثواب ۽ سنت ڪري مشهور ڪيو. قرآن حڪيم هنن جي انهي ٽڪساز کي به رد ڪندي ڪوڙو تون ڪفر سين. وانگر فرمايو ته لا اڪراه في الدين قد تبين الرشد من الغي ۵۶-۲ يعني دين ۾ ته ڪابه زور زبردستي ڪانهي هدايت ۽ گمراهي پڌريون لڳيون پيون آهن ۽ پئي هنڌ قرآن سورت ڪهف جي آيت نمبر ۲۹ ۾ اعلان ڪري ڇڏيو آهي وقل الحق من ربکم فمن شاء فليؤمن ومن شاء فليکفر. يعني حق ته توهان جي پالڻهار جي طرفان اچي چڪو آهي. هاڻي جنهن جي مرضي ايمان آڻي. جنهن جي مرضي ڪفر ڪري. سو قرآن حڪيم جي ايتري فراخدي واري اعلان کان پوءِ به هنن فارس وارن جيڪو تقيو گهڙيو آهي. اهو ثبوت آهي هن ڳالهه جو ته هنن اسلامي سلطنت کي ڊاهي پنهنجي شاهه ڪسري واري حاڪميت کي موٽائڻ لاءِ جيڪا زير زمين اندر گرائونڊ سياسي تنظيم قائم ڪئي هئي. ان جي ميمبرن لاءِ اهي هدايتون آهن ته امام جعفر ٿو فرمائي ته ڪوڙ ڳالهائڻ دين جو نوي سيڪڙو حصو آهي. جيڪو ڪوڙ نه ڳالهائيندو ته ان جو ڪوئي دين ڪونهي ڪو. پڙهندڙن کي اسان

جي هن گذارش جي وڌيڪ تصديق ۽ تسلي تڏهن ٿيندي جڏهن هو ڪتاب اصول ڪافي جي اندر رازن لڪائڻ ۽ باطني معنيٰ واريون حديثون پاڻ پڙهندا. سو دنيا وارا ٻڌي ڇڏين. دين آهي ئي حق سچ جو نالو. سو جو به شخص ومن بيتغ غير الاسلام دينافلن يقبل منه وهو في الآخرة من الخاسرين ۸۵-۲ يعني جو به شخص اسلام کان سواءِ ڪو ٻيو (غير حق ۽ تقويٰ وارو) دين پنهنجي لاءِ طلب ڪندو ته اهو الله وٽ قبول ناهي ۽ اهو پڇاڙيءَ ۾ خساري وارن مان هوندو.

هن ئي باب ۾ ٽيون نمبر حديث ڪليني صاحب جيڪا لکي آهي. ان لاءِ پڙهندڙ پائرن کي اپيل آهي ته حوصلو سنڀالي پوءِ پڙهو ۽ امامن جي حيداريءَ جي دعويٰ ڪرڻ وارن کي به عرض آهي ته هو امامن جي محبت ۾ مڪمل نموني يقين رکي پوءِ هي حديث پڙهن ۽ ٻڌائين ته ڇا امام جعفر. قرآن کان ايترو اڻ ڄاڻ ۽ ناواقف ٿي سگهي ٿو؟

قال ابو عبدالله عليه السلام التقيّة من دين الله قلت من دين الله؟ قال اي والله من دين الله. لقد قال يوسف عليه السلام ايتها العير انکم لسارقون والله ماکانوا سرقوا شيئاً ولقد قال ابراهيم عليه السلام اني سقيم والله ماکان سقيماً. يعني امام جعفر عليه السلام فرمايو ته تقيو. الله جي دين مان آهي. راويءَ عرض ڪيو ته ڇا تقيو. الله جي دين مان آهي!! ته امام صاحب قسم ڪئي چيو ته مون کي الله جو قسم آهي ته اهو الله جي دين مان آهي. بيشڪ يوسف عليه السلام چيو هو ته اي قافلي وارو! اوهان چور آهيو ۽ قسم آهي الله جو ته انهن ڪابه شيءِ چوري ڪانه ڪئي هئي ۽ بيشڪ ابراهيم عليه السلام فرمايو هو ته اني سقيم يعني آئون بيمار آهيان ۽ قسم آهي الله جو ته ابراهيم بيمار ڪونه هو. (حديث جو ترجمو ختم)

تبصرو: حديث جي مندر ۾ امام جعفر کان راوي چواڻين ٿا ته التقيّة من دين الله يعني تقيو الله جي دين مان آهي اها ڳالهه امام جعفر جي نه ٿي ٿي سگهي. ايرانين حديثن جي نالي انهن ڏي منسوب ڪئي آهي ۽ ايرانين کي خبر آهي ته جيڪا شيءِ دين مان ڪري پيش ڪئي ويندي ان لاءِ ضروري آهي ته ان جو ثبوت قرآن مان ڏيڻو پوندو. ڇو ته دين قرآن کان ٻاهر ٿي نٿو سگهي جيڪڏهن قرآن کان ٻاهرين ڪنهن شيءِ

کي دين ۽ اسلام قرار ڏنو ويندو ته قرآن جي تلوار اتبعوا ما نزل اليکم ولا تتبعوا من دونه اوليا ۲-۷ يعني غير قرآني شين جي پوئواري نه ڪيو، جي زد ۾ اچي ڪڏهن نه ڪڏهن تقويٰ جي اصلي حيثيت يعني ڪوڙ کي ڪوڙ ئي قرار ڏنو ويندو، تڏهن حديث ٺاهڻ وارن کي قرآن جو به احترام ۽ خيال نه پيو، نه ئي حضرت يوسف عليه السلام جهڙي پائرن هتان مظلوم پيغمبر جو ئي خيال ٿيو، حديث ۾ لکن ٿا ته لقد قال يوسف ايتها العير انکم لسارقون يعني يوسف چيو ته اي قافلي وارو! توهان چور آهيو، پوءِ ڪافي جي حديث ۾ آهي ته قسم سان اهي چور ڪونه هئا، هاڻي سڀڪو سورت يوسف پاڻ وڃي پڙهي ڏسي ان ۾ لکيل آهي ته سرڪاري ٿانو ۾ ٿي ويو ته ٿر اذن مؤذن ايتها العير انکم لسارقون يعني سرڪاري ڪارندي ان تقسيم ڪرڻ واري پڙهو گهمايو ته اي قافلي وارو، سرڪاري شيءِ چوري ٿي آهي، اوهان ئي چوري ڪئي آهي، قرآن ۾ تفسير لاءِ قرآن کان ڀڄڻ بدران ابن ڪثير صاحب قرآن جي بدران هٿ ٺوڪين حديثن ذريعي جيڪو تفسير جي رسم تي عمل ڪيو آهي ان ئي پنهنجي تفسير ۾ هن آيت ۾ لکيو آهي ته اهو شاهي ماڻهو ۽ ڪٿورو حضرت يوسف پنهنجي ڀاءُ بن يامين جي ان واري پوري ۾ وجهرايو هو ته جيئن اهو ان کي ان جي بدلي ۾ پاڻ وٽ رهائي ڇڏي، جڏهن ته اها ڪريل قسم جي حرڪت هڪ نبي ۽ خدا جو رسول نٿو ڪري سگهي، ابن ڪثير آيت ۾ جعل السقايا في رحل اخيه يعني سرڪاري ٿانو کي حضرت يوسف پنهنجي ڀاءُ جي پوري ۾ وجهرايو لکي آهي، جڏهن ته حقيقت هي آهي ته جعل السقايا ۾ جعل فعل جو فاعل پائرن مان ڪوئي ڀاءُ هو، اها انهن سازش ڪئي هئي ته هو بن يامين کي خوار ڪن، چور ٿيڻ ڪري، ڇو ته اهو حضرت يعقوب جي ٻي زال مان هو يعني هنن جو ٻيٽو ڀاءُ هو ۽ اهو حضرت يوسف جو عيني يعني سڳو ڀاءُ هو، يوسف ۽ بن يامين جي ماءُ هڪڙي هئي ۽ ٻين پائرن جي ماءُ جدا هئي، ان ڪري ٻي ماءُ وارا سڀ پائرن هنن ٻنهي سان ساڙ ڪندا هئا ته بابو انهن سان وڌيڪ پيار ڇو ٿو ڪري، هنن جي انهيءَ بغض حسد ۽ بن پائرن سان ساڙ جو ثبوت هي به آهي ته جيئن اهو پيالو حضرت بن يامين جي پورن مان مليو ته سڀني پائرن رڙ ڪري چيو ته ڏسو ڏسو

اهوئي چور آهي، هن جو اڳي هڪڙو ٻيو ڀاءُ هو ان به ننڍي هوندي چوري ڪئي هئي، هو حضرت يوسف عليه السلام کي ان وقت جو انهن جي سامهون موجود بيٺو هو ان کي اهو ٻڌائي رهيا هئا، اهو يوسف جو حوصلو هو جو صرف دل ۾ چيائين ته انتر شرمڪانا، يعني هن وقت ته اوهان ڀڄڙا ثابت ٿيا، جو پنهنجي ڀاءُ کي خوار ڪرڻ لاءِ ان جي سامان ۾ پيالو لڪائي ان کي خوار ڪرايو اٿو، باقي جيتري قدر ته مون ننڍپڻ ۾ چوري ڪئي آهي اهو به الله ئي وڌيڪ ڄاڻي ٿو ته ان جو جواب به قرآن ٻڌائي ڇڏيو هڪ ته فاسرها يوسف في نفسه ولم يبدھا لهم، اهو الزام حضرت يوسف دل ۾ سانڍي ڇڏيو ۽ انهن اڳيان ظاهر نه ڪيو ۽ اهو چيائين ته مون مٿان جيڪو اوهان چوريءَ جو بهتان هڻو ٿا والله اعلم بما تصفون يعني الله ته وڌيڪ ڄاڻي ٿو اوهان جي الزام کي، حضرت يوسف جي انهن لفظن ۾ تمام ڀرپور ترديد آهي مٿس الزام جي، ايتري ۽ ايڏي وڏي ترديد جو هو الله کي به پنهنجي لاءِ شاهديءَ ۾ پيش ڪري ٿو ته انهيءَ الزام کي اهو ته ڄاڻي ٿو ته اها حقيقت ڪيتري قدر آهي، يعني مون ننڍپڻ ۾ چوري ڪانه ڪئي آهي، ٻيو ثبوت هن ڳالهه جو ته بن يامين جي خرچن ۾ شاهي ڪٿورو لڪائي ان کي ٻڌرائڻ ۽ خوار ڪرڻ جو ڪم حضرت يوسف عليه السلام نه ڪيو آهي، جيئن تورات ۾ يهودين تحريف ذريعي لکيو آهي يا ابن ڪثير پنهنجي تفسير ۾ يهودين جو اتباع ڪيو آهي، بلڪ اهو ڪم بن يامين جي پائرن ئي ڪيو آهي، ان جو دليل هي آهي ته جڏهن هو پنهنجي ڀاءُ حضرت يعقوب عليه السلام وٽ وڃي واقعي جي روڻداد پيش ڪن ٿا ته ان ابنڪ سرق تنهنجي پٽ چوري ڪئي آهي، جي پٽ نٿو ڪرين ته واسئل القرية التي ڪنا فيها والعير التي اقبلنا فيها وانا لصادقون يعني جنهن ڳوٺ وارن سامهون اهو واقعو ٿيو آهي، انهن کان پڇي ڏس ۽ ان قافلي وارن کان به پڇي ڏس جن سان اسان گڏ هئاسون ته اسان توسان سچ ڳالهائي رهيا آهيون يا نه، ته جواب ۾ حضرت يعقوب فرمائي ٿو بل سولت لکم انفسکم امرا، يعني ائون سڀ ڪجهه سمجھان ٿو ته اهو توهان جو ئي پوتاميل آهي، يعني هاڻي بن يامين کي به يوسف وانگر توهان مون کان چئي ڌار ڪيو آهي، منهنجو پٽ بن يامين چور نٿو ٿي

سگهي، بل سولت لڪم انفسڪم اهو سڄي ڪاريگري اوهان جي آهي. حضرت يعقوب عليه السلام جنهن وقت پٽن سان حضرت بن يامين جي صفائي پيش ڪري ٿو ۽ ان مٿان چوريءَ جو الزام قبول ٿو ڪري ۽ شاهي پيالي جي، ان جي سامان مان ملڻ کي به چوي ٿو ته بل سولت لڪم انفسڪم اهو اوهان جو پوتاميل ۽ ٽڪساز آهي ته يقين سان سمجهڻ گهرجي ته حضرت يعقوب عليه السلام جي بصيرت، اصول ڪافي جي حديثن وارن راوين کان وڌيڪ آهي، جيڪي چون ٿا ته حضرت يوسف ڪوڙ ڪري ڀائرن کي چور بنايو، اهي چور ڪونه هئا، ته آيت ۾ جعل السقياية في رحل اخيه ۾ جعل جو مرتڪب حضرت يوسف ناهي، بن يامين جي قافلي وارن ڀائرن مان ڪوئي آهي، ڪليني صاحب واري حديث ۾ حضرت يوسف مٿان، ڪوڙ ڳالهائڻ جو الزام ڪوڙو آهي، سو اها حديث به ان ڪري ڪوڙي چئي، انهي حديث ۾ جيڪو حضرت ابراهيم عليه السلام مٿان ڪوڙ ڳالهائڻ جو الزام هڻيل آهي اهو به ڪوڙو آهي، ان متعلق پڙهندڙن جي خدمت ۾ وضاحت عرض ڪجي ٿي سورت الصافات ۾ آيت نمبر ۸۳ کان ۹۸ تائين حضرت ابراهيم عليه السلام جو پنهنجي پيءُ ۽ قوم وارن سان سج چنڊ تارن ۽ ٻين بتن جي پوڄا پاٽ تي تمام عقلي دليلن سان بحث ڄاڻايل آهي، آيت اُناسي ۾ آهي ته پنهنجي پيءُ ۽ قوم وارن جي طرفان نجوم يعني سج چنڊ تارن جي معبود ۽ الله هجڻ جي دليلن ۽ موقف تي غور ڪري، سوچ ويچار ڪري فنظر نظرة في النجوم وڏي اڀياس کان پوءِ جواب ۾ حضرت ابراهيم عليه السلام فرمايو ته اتي سقيم هاڻي اسان جا طبري ۽ ابن ڪثير جهڙا مفسر ترجمو ڪن ٿا ته اتي سقيم معنيٰ آئون بيمار آهيان، هاڻي ويچار ڪيو ته سوال آهي ته نجوم جي عبادت ڪرڻ جائز ۽ درست آهي يا نه جواب ملي ٿو ته آئون بيمار آهيان!! انهيءَ کي سنڌيءَ ۾ چوندا آهن اتي جو گهوڙو ٿو. جڏهن ته ڪلام جو سياق سباق ٻڌائي ٿو ته حضرت ابراهيم عليه السلام بحث مباحثي ۽ دليلن جي ڏي وٺ پيو ڪري ۽ پنهنجي موقف جي سمجهاڻ لاءِ استنتاج ۽ استدلال سان پيو ڳالهائي ۽ فرمائي ٿو ته اتي سقيم يعني اي مخاطبو! آئون ته توهان جي نظريي ۽ عقيدتي ۾ سقم ڏسي رهيو آهيان، اوهان جا دليل

ڪمزور آهن، اتي لا احب الآفلين، آئون زوال پذير شين کي الله ۽ معبود تسليم نٿو ڪيان، سج چنڊ ۽ تارا ته غروب ٿي وڃن ٿا، هتي جڏهن اتي سقيم جو ترجمو ڪيو ته پهريائين حضرت ابراهيم ۽ سندس قوم سان بحث ۽ مناظري وارا سڀ سوال جواب گڏ ڪيا، پوءِ سڀن جو ابن جو قدر مشترڪ به سامهون اچي ويندو ته اتي لاحب الآفلين ۷۷-۶ سان گڏ انا برأؤ منكم و مما تعبدون من دون الله (سورت الممتحنة آيت ۴) يعني اسان توهان کان ۽ توهان جي معبودن کان بيزار آهيون، بائيڪاٽ ٿا ڪيون، انا برأؤ واري جواب جو دليل آهي اتي سقيم واري جواب ۾، جيڪو هي آهي ته اوهان جي موقف ۽ نظريي ۾ ڪمزوريون ۽ جهول پيو ڏسان، سمجهڻ گهرجي ته بيماريءَ جو هڪ لازمي خاصو ڪمزوري آهي ته سقيم معنيٰ جڏهن بيمار آهي ته مخالف جي غلط ۽ ڪجي دليل کي بيمار ۽ ڪمزوريءَ طرف منسوب ڪرڻ اهو ڪلام جي ادبي ادائن ۾ استعمال ٿيندڙ اسلوب آهي، قرآن اتي سقيم سان حضرت ابراهيم عليه السلام جي جواب ۾ مخالفن کي سندن نظريي جي ڪمزورين ۽ جهولن طرف ڌيان ڇڪايو آهي، انهن ايران وارن کي ته محمد الرسول الله سان گڏ ان جي ڏاڏي ابراهيم عليه السلام سان به ساڙ آهي نه رڳو شيڪن جي ڪليني صاحب حضرت ابراهيم عليه السلام مٿان ڪوڙ ڳالهائڻ جو بهتان هنيو آهي پر سنيين ۽ وهابين جي امام بخاري صاحب به ابراهيم عليه السلام مٿان ئي ڪوڙ ڳالهائڻ جي حديث گهڙي پنهنجي ڪتاب ۾ لکي آهي، اهو آهي هنن شيڪن ۽ سنيين جي نظرياتي ۽ فڪري رشتيداري ۽ وحدت جو ثبوت، ته هنن جو سني ۽ شيڪا نالي سان ٻن جدا جدا فرقن ۾ ورهائجڻ اهو به هڪ قسم جو تقبي واري ترمنالاجيءَ جو شاهڪار ڪوڙ آهي، يعني انهن جا گهڙيل سڀ فرقا قرآن کان مسئلا پڇڻ ۽ سمجهڻ بدران ميدان بخارا ۽ قمر، ڪلين، وارين حديثن کي فقه جو اثارت قرار ڏيڻ، سڀن جو ڪامن ڪاز ۽ قدر مشترڪ آهي انساني رهنمائيءَ لاءِ قرآن کان بائيڪاٽ، جيڪڏهن مسلمانن جي هن فرقن جي پاڻ ۾ تقبي واري مصنوعي دشمني ڪنهن کي سمجهه ۾ نه اچي ته ايران ۽ آمريڪا جي دشمنيءَ تي ڪوئي وڃي تحقيق ڪري، آمريڪا ۽ صدام جي دشمنيءَ تي ڪوئي وڃي ريسرچ ڪري، امام خميني ۽

اسرائيل جي دشمنيءَ تي ڪوئي وڃي ريسرچ ڪري، قذافي جي به عقل ڪل هجڻ ته غور ڪبو ته گهڻيون خبرون پونديون، آمريڪا ۽ اسامه جي دشمني به تقبي جي مفهوم سمجهڻ ۾ گهڻي مددگار ٿيندي، مطلب ته ففت ڪالمستن جي سموري لسٽ تقبي جي تشريح پئي ڪري، ته اصول ڪافي جي مٿين حديث ته دين نوي سيڪڙو تقيو آهي، اهو اهو دين نوي سيڪڙو تقيو آهي، جيڪو هنن ايرانين عباسي خلافت دوران بيوروڪريسي جي رڳ رڳ ۾ قدس سره وارا فت ڪري ڇڏيا هئا، جن جي ذريعي عباسين جي آخري خليفي مستعصم جي دور ۾ منگولن کان حملو ڪرائي امت مسلمہ مان قرآني علمن جا جملي شهپارا چونڊي چونڊي ساڙائي ۽ لوڙهائي ڇڏيائون، اهي سڀ ڪاپاري ڌڪ ڪيڏانهن لڳا، ڪيئن لڳا، انهن کي اهو ماڻهو سمجهي سگهندو جيڪو فلسفہ اضداد کي چڱي طرح سمجهندو هوندو، ان لاءِ به آئون مختصر وضاحت عرض ڪيان ته اهو هن طرح ته اسلام ۽ مذهب جي نالي تي مذهب جي تعبير ۽ تشريح جي نالي تي گهڻي کان گهڻا مختلف الحيال ۽ متضاد مکاتب فڪر ۽ نظريات اسڪول ۽ ادارا ۽ فرقا قائم ڪيائون جو جيڪڏهن ڪوئي علمي رهنمائيءَ جي تلاش ۾ ڪنهن ڪائناتي منشور ۽ دستور جي تلاش ۾ نڪري ته رستي ۾ ان کي ايترا ته فڪري فرقا وڪوڙي وڃن جو جيڪڏهن هو مرجين، قدرين، جبرين، زيدين، امامين، معتزلن مان وڃرندو ۽ ڦٽڪندو، ڇڏائيندو وڃي، تڏهن به حنفييت، حنبليت، مالڪيت شافعييت ۽ ظاهريت ۽ تقليد جي اهڙن ته دام هم رنگ برقعن ۾ هن کي قابو ۾ جڪڙي ٿا ڇڏين جو هو قرآن کي پڙهڻ ۽ پروڙڻ بدران چار امامي، شش امامي، دوازده امامي، چهارده امامي لوڙهن ۾ واڙيو پيو هجي، ڇو ته مٿي قسمن قسمن مختصر ۽ نموني خاطر جيڪي فرقا ڏسيا ويا آهن اهي متضاد ۽ تڪريل هجڻ باوجود هڪڙي ڳالهه تي هڙيئي پاڻ ۾ متفق آهن ته حق هنن سڀني جي اندر آهي، وچ ۾ آهي، ٻاهر ناهي، تلاش جو سفر انهن جي دائرن ۾ اندر رکڻو آهي ٻاهر ناهي وڃڻو، ۽ هو ٻاهر وڃڻ جي معنيٰ هيءَ به ٻڌائين ٿا ته قرآن کي اهي امام بهتر نموني سمجهي ويا آهن، هاڻي اسان ۾ ايتري ذهني پاڪائي ۽ بلندي ڪانهي جو امامن جي ذهني اڻپروچ جيترو پرواز ڪري

سگهون يعني هنن سڀني جو اهو گڏيل موقف آهي قرآن کان سڌو سنئون دين ناهي سگهڻو، ناهي پڇڻو، سواءِ معرفت ڪنهن به امام جي، يعني قرآن حڪيم پنهنجي باري ۾ جيڪا دعويٰ ڪئي ته ڪل صغير و ڪبير مستطر، يعني هدايت لاءِ هر ننڍي وڏي ڳالهه اسان قرآن ۾ لکي اوهان ڏي موڪلي ڇڏي آهي، تڏهن به هي چون ٿا ته امامن وٽ اڃا واداري هدايت آهي، الله پاڪ قرآن ۾ هي اعلان به ڪيو آهي ته ولا رطب ولا يابس الا في كتاب مبين يعني اوهان جي ضرورت واري ڪابه سائي يا سڪي اهڙي شيءِ رهائي ئي ڪانهي جيڪا اسان قرآن ۾ لکڻ کان وساري هجي يعني هر شيءِ قرآن ۾ موجود آهي پر پوءِ به ماڻهو چون ٿا ته پلا نماز ۽ زنا جي سزا رجم يعني پٿر هڻي هڻي اڻ ماري ڇڏڻ اهو قرآن ۾ ڪائي آهي؟ اهي ڳالهيون ته حديثن ۽ امامن جي فقهن ۾ آهن ته الله پاڪ فرمايو ته جيڪا شيءِ قرآن ۾ ناهي ان لاءِ پڇو به نه، جيڪي شيون جڏهن مون اوهان تي لاڳو ٿي نه ڪيون آهن ته انهن بابت سوال ئي نه پڇو، فرمايائين لاتسئلوا عن اشياء ان تبدلکم تسؤکم يعني جيڪڏهن اوهان جي سوالن جي جواب ۾ اسان ڳالهه کي جواب ۾ ظاهر ڪري لاڳو ڪنداسون ته اوهان لاءِ برو ٿيندو، اوهان قاسي پوندو، اوهان انهن وادارن ۾ پورا نه پئجي سگهندو، خبردار جڏهن جو هي نزول قرآن جو دور هلي رهيو آهي، رسول اوهان جي وچ ۾ آهي، وحي نازل ٿيڻ جي موسم آهي، ته اهڙي زماني ۾ چپ رهو، آڏا ابتا سوال نه پڇو، جيڪڏهن ڪا شيءِ اسان نه موڪلي آهي ته اهو به ڄاڻي ٻجهي نه ڏني آهي ڇو ته حڪيم ڄاڻي ٿو ڊاڪٽر خبردار آهي ته مريض کي ڇا ڏجي ڇا نه ڏجي، هن وحي واري موسم ۾ اهڙا سوال ڪري ماڻهن کي جنجال ۾ نه وجهو قد سالها قوم من قبلکم فاصبحوا بها ڪافرين ۱۰۲-۵ توهان کان اڳي به ڪنهن قوم وحي جي نزول جي زماني ۾ ائين پٽائون ڪيون، اسان به انهن جي جواب ۾ ڳالهه کي وڌايو ته اصبحو بها ڪافرين پوءِ همراه پوري نه پئجي سگهيا، ڳالهه وڃي اتي پهتي جو اهي پنهنجي وڌايل ڳالهين ۾ پوري نه اچڻ سبب ڪفر ۾ پئجي ويا، سو اوهان دلچاءِ ڪيو مافرطنا في الكتاب من شيء ۲۸-۶، يعني اسان ڪابه ڪم جي ڳالهه قرآن ۾ آڻڻ کان رهائي ڪانهي، اولم يكفهم انا

انزلنا اليك الكتاب ۵۱-۲۹ يعني اسان جي نازل ڪيل ڪتاب کي ڪافي ڇو ڪونه ٿا تسليم ڪيو، اوهان کي تفصيل ۽ تفسير لاءِ به خود ڪفيل ڪري ڇڏيو آهي جو قرآن کي اسان تبليان لڪل شي ۸۹-۱۶ ڪري نازل ڪيو آهي جيڪو سڀن مونجهارن کي کولي کولي بيان ڪري ڇڏيو ۽ پڌرو ڪري ٿو ڇڏي، جيڪي ماڻهو چون ٿا ته قرآن اجمالي قسم جو مبهم ۽ بند ڪتاب آهي ان کي کولڻ لاءِ محتاجي آهي ته اماميات نالي ٺاهيل علم پڙهجن اهي قرآن کي وڌيڪ کولي ٻڌائيندا، ته رب پاڪ فرمايو ته واتبعوا نورالذي انزل معه ۱۵۷-۷ يعني جيڪو ڪتاب رسول سان گڏ اوهان لاءِ نازل ڪيو ويو آهي، اهو نور آهي، روشن آهي، منور آهي، ان جي تابعداري ڪيو، نور ۽ روشن شيءِ پاڻ ته ٿي روشن پر پنهنجي سوجهري سان ٻيون اڻ ڏٺل شيون به ڏيکاريندي آهي، سو جيڪي ماڻهو چون ٿا ته قرآن اجمالي ڪتاب آهي، هن جي مسئلن ۾ ابهام آهي، مبهم آهي، هن جي سمجهڻ لاءِ ڪنهن نالي چڙهي ۽ ڄاڻو ماڻهوءَ کان هلي قرآن جي اجمال جو تفصيل پڇجي ته الله پاڪ رسول سائين کي آرڊر فرمايو ته اهڙن ماڻهن کي ڇڏي ڏي ته اغير الله ابتغي حڪما؟ ڇا الله کي ڇڏي قرآن فهمي لاءِ ائون ڪنهن ٻئي کي، ثالث، حڪم، ۽ فيصلي ڪندڙ قبول ڪيان، اهو ٿي نٿو سگهي، وهوالذي انزل اليكم الكتاب مفصلا ۱۱۴-۶ رب پاڪ اها ذات آهي جنهن قرآن کي نهايت تفصيل سان کولي کولي نازل ڪيو آهي، پوءِ اسان ڪنهن ٻئي کان ڇو هلي قرآن پڇون، قرآن جڏهن پاڻ مفصل ڪتاب آهي ته پوءِ به جيڪي ماڻهو چون ٿا ته قرآن اجمالي ڪتاب آهي، اهي جڃا ٿا هڻن، اهي مٿين آيت جا منڪر ۽ انڪاري ٿا بنجن، اي دنيا جا انسانو! ٻڌي ڇڏيو الر، ڪتاب احڪمت آياته ثم فصلت من لدن حكيم خبير ۱-۱۱ يعني منهنجو ڪتاب قرآن اهڙو ته آهي جنهن جون سڀ جو سڀ آيتون مضبوط، محڪم ۽ اٽل آهن ۽ انهن جو تفصيل به ڪنهن گادي نشين، سجاده نشين يا امامي لڏي جي ڪنهن دستاربنده کان پڇڻ جي ضرورت ڪانهي، قرآني آيتن جو تفصيل به الله حڪمت واري پاڻ ڪري ڏنو آهي جيڪو الله نهايت خبروار آهي، باخبر آهي، هاڻي الله جي تفصيل ٻڌائڻ ۽ بيان ڪرڻ کان پوءِ ٻين جو تفصيل نامنظور، نامنظور، نامنظور.

اصحاب ڪهف وارن بابت تقويٰ جي حديث

ڪتاب اصول ڪافي واري اٺون نمبر حديث مٿي ڄاڻايل باب ۾ اصحاب ڪهف وارن متعلق لکي آهي، پڙهندڙ مهربان پهريائين ڪليني صاحب جي حديث پڙهن، پوءِ قرآن حڪيم جو اصحاب ڪهف وارن لاءِ تعارف پڙهن پوءِ فيصلو ٻڌائين ته هنن ايراني حديث سازن ۽ انهن جي حديثن کي ڇا سمجهجي، حديث آهي ته قال ابو عبدالله عليه السلام ما بلغت تقية احد تقية اصحاب ڪهف ان کانوا ليشهدون الاعياد ويشدون الزناير فاعطاهم الله اجرهم مرتين، يعني امام جعفر عليه السلام فرمائي ٿو ته توهان مان ڪنهن جو به تقيو اصحاب ڪهف جي تقويٰ کي پڇي نه سگهيو آهي، اهي پنهنجي قوم جي عيدن جي ميڙاڪن ۾ شريڪ ٿيندا هئا ته انهن جي مشابهايت طور جڻيون پائي ويندا هئا، پوءِ الله انهن کي ڊبل اجر ڏنو ٻيڻو اجر ڏنو (هڪڙو سندن صحيح عقيدو جو ٻيو پنهنجي عقيدو کي لڪائي قوم وارن سان انهن جي نموني ظاهري طرح جڻيون پائي ساٿ ڏيڻ جو) حديث جو خلاصو ختم ڪجي ٿو، اڳتي اصحاب ڪهف جي ڪهاڻي مختصر نموني قرآن حڪيم جي روشنيءَ ۾ عرض رکجي ٿي.

قرآن فرمائي ٿو ته اَم حسب ان اصحاب الكهف والرقيم کانوا من آياتنا عجا. ڪهف وارو جابلو غار جيڪو پٿر علائقي ۾ آهي ۽ ان ۾ جن ماڻهن جي پناهه وٺڻ جي قصي کي ماڻهن ڳالهه مان ڳالهائڻو بنائي ڇڏيو آهي، اها عيسائي مذهب وارن جي گمراهي ۽ ڪرڻ واري دور جي ڳالهه آهي، انهن جي معاشري مان نوجوانن جي هڪ ٽولي پنهنجي قوم وارن جي فرسوده ۽ بگڙيل عقيدن ۽ رسمن سان بغاوت ڪئي، انهن نوجوانن جي قوم وارن سان محاذ آرائي وڌي وڌي اتي وڃي پهتي جو قرآن فرمائي ٿو ته اذ اوي الفتية الي الكهف انهن جوانن ڪهف غار کي هٿ ڪري اچي پنهنجي پناهه گاهه قرار ڏنو ۽ پنهنجي ڳوٺ ۽ گهرن کي ڇڏي آيا ۽ مون الله کي التجا ڪيائون ته ربنا آتينا من لدنك رحمة وهيءَ لنا من امرنا رشدا، يعني اي اسان جا پالڻهار تون پاڻ وٽان اسان لاءِ جياپي جي سامان جو بندوبست ڪر ۽ اسان غلاميءَ جي خلاف

جنهن توحيد ۽ سچائي واري منشور لاءِ بغاوت ڪئي آهي ان ۾ ڪامياب ٿيڻ لاءِ اسان کي هدايت فرمائ. قرآن حڪيم ٻڌائي ٿو ته فصر بنا علي آذانهم في الكهف سٺين عددا يعني اسان ڪجهه عرصي لاءِ هنن جو قوم وارن کان رابطو ڪتي ڇڏيوسين، پوءِ مقرر ميعاد کان پوءِ هنن کي بعثت لاءِ تيار ڪيوسون لتعلم اي الحزبين احصاي لئالبشوا امداء، يعني هن لاءِ به ته هاڻي ٻاهر پنهنجي پارٽي وارن ۽ هر خيالن سان رابطو ڪن ۽ انهن کي به معلوم ٿئي ته سندن قائد ٿيم، جلاوطنيءَ کان پوءِ به زنده ۽ سلامت آهي ۽ هن ليڊر شپ وارن باغين کي به معلوم ڪرڻ گهرجي ته انقلاب ڪامياب ڪرڻ لاءِ گهربل تياري پنهنجي ڪمالييت واري نقطي تي پهتي آهي يا نه. قرآن حڪيم سورت كهف جي آيت ۱۲-۱۴-۱۵ ۾ جلاوطن باغي ٽولي جو نظرياتي تعارف ٿو ڪرائي ته نحن نقص عليك نباهم بالحق انهم فتيه آمنوا بربهم وزدناهم هدي، اي قرآن ٻڌندڙ اسان توکي اصحاب كهف جو سچو ۽ اصلي قصو ٻڌايون ته انهم فتيه آمنوا بربهم وزدناهم هدي جوانن جي انهيءَ ٽولي پنهنجي پالڻهار جي ربوبيت تي ايمان آندو ۽ اسان به انهن کي ڀرپور رهنمائي ڪئي ۽ وربطنا علي قلوبهم اسان به انهن جي دلين کي، انقلابي عزم کي مضبوط بنايوسون، اذقاموا جڏهن انهن پنهنجي قوم وارن ۾ اعلان بغاوت ڪيو ته سدو سنئون چيو ته ربنا رب السماوات والارض اسان جو پالڻ وارو اهو آهي جيڪو زمين ۽ آسمانن جي ٽوٽل مخلوق کي پالي ٿو، اسان کي اوهان جو خانقاهي نظام منظور ناهي، اسان پاپائيت کي هلڻ نه ڏينداسون، اسان راهبن ۽ پوچارين جي مانڊاڻ کي باطل ٿا سمجهون، لن ندعوامن دونه الاها، اسان کي حقيقي معبود رب العالمين کان سواءِ ٻئي ڪنهن جي غلامي قبول ناهي، ٻئي ڪنهن جي ايڊ غلام بنائڻ واري نامنظور، جيڪڏهن اسان اوهان سان گڏ غيرن جي غلامي ۽ خانقاهي پوپن جي خدائيءَ کي قبول ڪرڻ ۾ ساٿ ڏنو ته لقد قلنا اذا شططا، اسان جو اهڙو نظريو باطل هوندو ۽ حق کان گهڻو پري ۽ هٽيل هوندو (پڙهندڙ پائرو! هنن ماڻهن لاءِ اصول ڪافي واري ڪليني صاحب جي حديث ۾ اوهان مٿي پڙهي آيا ته هي سچ کي اندر ۾ لڪائي ميڙاڪن ۾ جڻيون پائي شريڪ ٿيندا هئا) قرآن ٻڌائي ٿو ته انهن كهف وارن باغين

پنهنجي اعلان ۾ باغيانه ليڪچرن ۾ پنهنجي قوم وارن کي چيو ته هاڻ لاءِ قومنا اتخذوا من دونه آلهه، انهن اسان جي قوم وارن وڪ وڪ تي خدائن جا ڌڻ ڌاري ڇڏيا آهن. لاياتون عليهم بسلطان بين، انهن وٽ پنهنجي انهي باطل ۽ غلط نظريي لاءِ ڪوبه دليل ڪونهي فمنا اظلم ممن افترى علي الله ڪذبا، پوءِ هنن کان وڌيڪ وڏو ظالم ٻيو ڪير ٿي سگهي ٿو، جو هنن الله مٿان ڪوڙ گهڙيا ۽ مڙهيا آهن.

آئون هت صرف اصحاب كهف وارن جو تعارف قرآن جي معرفت پڙهندڙن اڳيان ڪافي سمجهان ٿو، باقي اصل قصو اڃا وڌيڪ آهي جيڪو جڏهن الله جي توفيق سان لکڻ جو پروگرام ٺاهيو تڏهن مڪمل ڪبو. عرض آهي ته غور فرمايو! هي ايراني، حديثون ٺاهڻ وارا، مسلمان امت کي ته تقبي جو نظريو سمجهائي منافقانه زندگي گذارڻ لاءِ پاڙي ۽ لغور بنائي رهيا آهن، پر اسلام کان اڳئين زماني جي واقعن کي قرآن حڪيم تاريخ جي پيرايي ۾ مسلمانن ۽ قيامت تائين ايندڙ انسانن کي انقلابن جي جيڪا تعليم ۽ تربيت ڏيڻ گهري ٿو، ان جي اڳيان به هي ايراني محدث ۽ امام، بند ٻڌيو بيٺا آهن، سو جيڪڏهن ڪوئي هنن تي اعتبار ڪري بنو اميه ۽ بنو عباس وارن کي، اهل بيت وارن امامن کان خلافت ڪسڻ جو ڏوهي ۽ غاصب تسليم به ڪري، پر اصحاب كهف وارن انقلابين کي هي چو ٿا ٻارهن امامن وانگر تقبي جو برقعو پارائين، كهف جي غار وارا باغي ته قرآن ٻڌائي ٿو ته اهي ميداني مڙس هئا، اهي باطني امامت ۽ باطني خلافت جي خيالي اعزاز تي راضي ٿيڻ وارا ڪونه هئا، سورت كهف جي آيت نمبر ۲۱ ۾ رب پاڪ فرمائي ٿو ته ڪذلك اعترنا عليهم ليعلموا ان وعدالله حق وان الساعة لاريب فيها يعني اهڙي نموني اسان كهف واري غار ۾ پناهه وٺندڙ باغي ٽولي وارن جي پارٽيءَ وارن کي به ڄاڻائي ڇڏيو ته انقلاب جي ڪاميابيءَ جو الله وارو وعدو سچو آهي ۽ هاڻ اهو وقت اچي ويو آهي جو پنهنجي جلاوطن ليڊرن جي سلامتيءَ سان موٽڻ مهل اسان جي منشور وارو دور هلي، اهو ئي مطلب آهي وان الساعة لاريب فيها جو يعني بنا ڪنهن شڪ شبهي جي انقلاب واري گهڙي پهچي وئي آهي، اصل ڳالهه هي آهي ته ايراني دانشورن اهل سنت وارن لاءِ صحاح سته نالي حديثن

جو ڪورس ۽ اهل شيعت وارن لاءِ صحاح اربعه نالي حديثن جا ڪورس ٺاهيا ۽ ان کان علاوه فقهي ڪورس وري اڃا به وڌيڪ اهي سڀ ٺاهڻ ۾ وڏا وڏا هنر ڪيڏيا آهن، جن ذريعي ڪوبه اسلام ۾ اچي ته قرآن ڏي نه وڃي، جي وڃي ته صرف بنا سمجهڻ جي رٿڻ واري تلاوت کي سڀ ڪجهه سمجهي ۽ اسلام کي سمجهڻ لاءِ رڳو هنن جي حديثن ۽ هنن جي امامن وارا فقهي پڙهي، غور فرمايو ۽ ڏسو ته مٿين حديث ذريعي ڪيئن ته ڪليني صاحب حديث جي آڙ ۾ اصحاب ڪهف وارن جي انقلابي ڪردار کي بليڪ آئوٽ ڪري انهن کي جڻيون پائڻ وارو ٻائو ۽ پنڊت بنائي ڇڏيو آهي. سو اصحاب ڪهف وارن بابت پڙهندڙن جي سامهون قرآن وارو تعارف به پيش ڪيوسون ۽ ايراني حديثن وارو تعارف به سامهون اچي چڪو، هاڻي هي جيڪو شيعا ۽ سني عالم يڪراءِ ٿي چون ٿا ته حديثون قرآن جو تفصيل ۽ تفسير آهن، ڇا تفسير انهيءَ کي چئبو آهي جو قرآن فرمائي ته ڪهف وارا انقلابي مؤمن، پنهنجي قومي حڪمرانن کي چون ته اتخذوا من دونه آلهه يعني انهن حقيقي رب العالمين کي ڇڏي ٻين کي الله ۽ معبود قرار ڏنو آهي، جڏهن ته ربنا رب السماوات والارض لن ندعوا من دونه الله، يعني اسان جو رب ۽ الله اهو آهي جيڪو ساري جگ جهان کي پالي ٿو، اسان پنهنجي قوم وارن جي هٿ ٺوڪين خدائن کي مڃڻ لاءِ تيار ناهيون ته اصول ڪافيءَ پنهنجي حديث ۾ لکي ٿو ته اصحاب ڪهف وارا به پنهنجي قوم وارن وانگر ڳچيءَ ۾ جڻيون پائي انهن سان سر ۾ سر ملائيندا هئا، پنهنجو نظريو ظاهر ڪونه ڪندا هئا، انهن جهڙو تقيو توهان مان ڪوئي نٿو ڪري سگهي.

سو چيو ۽ غور فرمايو قرآن ڇا ٿو چوي ته حديثن وارا ڇا ٿا قرآن جو تفصيل بيان ڪن.

ايران جي سياح ۽ شاعر شيخ سعديءَ جا قصا ۽ لطيفا ڏاڍا مشهور آهن، ان جي هڪ ڳالھ ٻڌائي ويندي آهي ته هڪ ڏينهن ان کي پنهنجي سواريءَ واري گڏهه مستيءَ ۾ اچي ڪيرائي وڌو سعدي صاحب کي ڏاڍو ڌڪ لڳو ۽ اٿڻ مهل گڏهه ڏي ڪاوڙ مان ڏسندي چيائينس ته جيڪا توکي آئون گار ڏيان سوت تون اڳيئي آهين، پوءِ ٻيو ڇا چوانءِ.

سو تقبي جون حديثون پڙهي انهن تي جيڪو تبصرو ڪجي ٿو ته اهي ڪوڙيون آهن سو ڪوڙ ۽ اندر ۾ هڪ ٻاهر ۾ ٻيءَ واري منافقي لاءِ هنن پنهنجي حديثن ۾ انهي کي ته وڏي عبادت ڪوٺيو آهي سو آئون جيڪو هڪ هڪ حديث کي قرآن جي خلاف ثابت ڪري ڪوڙي پيو قرار ڏيان، سو ڪوڙ ۽ منافقي کي ته هي پنهنجو دين قرار ڏيو ويٺا آهن وڌيڪ هاڻي آئون هنن کي ڇا چوان. ۽ تقبي واري باب جي ٻارهين نمبر حديث ۾ لکيو اٿن ته لا ايمان لمن لا تقيه له جنهن تقيو نه ڪيو اهو بي ايمان آهي ۽ انهيءَ حديث ۾ امام جعفر کان نعوذ بالله چوائين ٿا ته التقية من ديني ودين آبائي، يعني تقيو پنهنجي دين مان آهي ۽ پنهنجي ابن ڏاڏن جي دين مان آهي. آئون عزيز الله بوهيو، اها حديث امام جعفر جيڪو علي جي اولاد مان آهي، ان لاءِ قبول ڪرڻ لاءِ تيار ناهيان، پنهنجي نظر ۽ علم مطابق امام جعفر ۽ ان جا ابا ڏاڏا نهايت معتبر ۽ ڏاڍا مڙس هئا، اهي دل جي ڳالهه کي لڪائڻ وارن مان ۽ اندر ۾ هڪڙي ٻاهر ۾ ٻي ڪرڻ وارا ڪونه هئا، انهن جي تربيت تمام اچي ۽ اچن استادن ذريعي ٿيل هئي، جيڪڏهن هن حديث جو خالق امام باقر جي فرزند امام جعفر کان سواءِ ڪو ايراني نژاد امام جعفر جو نالي پائي هجي ته اهو ائين چئي سگهي ٿو، ڇو ته اهل فارس وارن جو ته اهو نيڪو ڪنيل آهي ته قرآن واري فڪر ۽ نظريي مطابق انقلاب ۽ حڪمرانيءَ جي تصور کي هر قيمت تي ملياميت ڪرڻو آهي، قرآن جو رستو روڪڻو آهي، انهيءَ مقصد لاءِ قرآن خلاف هنن ننهن چوٽيءَ جا زور لاتا ته ان کي روءِ زمين مان نيڪالي ڏئي ختم ڪيون، انهن جي اهڙين ڪوششن جو ڪجهه تفصيل مون پنهنجي ڪتابن آيات بينات ۽ قرآن مهجور ۾ لکي ڇڏيو آهي، هرڪو اهو پڙهي سگهي ٿو، جڏهن فارس وارا قرآن پاڪ جي ٽيڪسٽ کي گم ڪرڻ ۾ ناڪام ويا ته پوءِ هنن ان جي مفهوم ۽ معنائن کي بدلائڻ لاءِ هٿ جون حديثون ٺاهي وري ان مان فقهي گهڙي، هنن سرمايڏاري ۽ جاگيرداريءَ کي وري انسان ذات مٿان مڙهيو آهي، انهيءَ مهم ۾ هنن سان يهودين ۽ عيسائين جو به مڪمل ساٿ رهيو آهي، باقي تقبي جهڙي منافقيءَ کي علي عليه السلام جهڙو بهادر ۽ ان جا پٽ پوٽا پنهنجو دين قرار نه ڏيندا، علي ۽ ان جي

اولاد هن معنيٰ ۾ دنيا جا وڏا مظلوم آهن جو انهن جي طرف فارس وارن ڪوڙيون حديثون ۽ هٿ ٺوڪيو ڪوڙو علم منسوب ڪري ڇڏيو آهي. جيڪي ماڻهو، اسلام جا همدرد ۽ هڏ ڏوڪي، قرآن حڪيم کي مبهم ۽ اجمالي ڪتاب تصور ڪن ٿا ۽ قرار ڏين ٿا، ان جو سڌو سنئون هڪ ئي سبب آهي، اهو هي ته هنن پهريائين غير قرآني علم پڙهيا آهن، انهن اسلام دشمن تحريڪن جي بانيڪارن ۽ قرآن حڪيم جي مخالفن جا فلسفا پڙهي پوءِ قرآن پڙهيو اٿن، ۽ انهن مخالفن جي زندگيءَ جو تعارف پهريائين ته اهڙي نموني بطور پروپيگنڊا جي مشهور ڪرايو ويو آهي جو انهن جي سيرتن جي ڪتابن ۾ لکن ٿا ته سائين فلاڻو امام صاحب چاليهه سال راتين جا عشاءَ نماز لاءِ ڪيل وضوءَ سان صبح واري نماز پڙهندو هو، يعني سڄي رات هو عبادت ۾ گذاريندو هو ۽ فلاڻو قبلو صاحب دام برڪاته رات جي نفلي نمازن ۾ قرآن حڪيم جا پورا ٽيهه سيپارا پورا ڪري ختم شريف هڪ رات ۾ روانو مڪمل ڪندو هو. ڄاڻڻ گهرجي ته هڪ رات ٽيهه پارا ختم ڪرڻ لاءِ جيڪا رفتار تيز ڪرڻي پوندي ان ۾ ختم ته پورو ٿي ويندو پر اهو پڙهڻ، سمجهڻ کان سواءِ هوندو ۽ سمجهڻ کان سواءِ قرآن پڙهڻ گناهه آهي ان جو دليل پڙهي ڏسندا (۱۷۱-۲) (۴۷-۱۶)

ماڻهو سادي قسم وارا يا گهٽ پڙهيل ايتري ڳالهين تي بس ويساهه ۾ اچي ٿا وڃن، ويساهه کان پوءِ اهڙن مت جي موڙهل ماڻهن کي عقيدت جي انڌ ۾ فنا ٿيل ماڻهن کي پوءِ جيڪو به ڪجهه چئبو ته هو ان تي ويساهه ڪندو، انڌي عقيدت ته هڪ لاعلاج مرض آهي، هاڻي جيئن امام بخاري جي حديثن واري ڪتاب لاءِ مشهور ڪيل پروپيگنڊا مان ڪن ماڻهن هيءَ ڳالهه به لکي آهي ته امام صاحب مراقبي ۾ نبي سائين سان روحاني ملاقات ٿيندي هئڻ پوءِ انهن کان پڇندا هئا ته مون کي فلاڻن فلاڻن کان اوهان جي هيءَ حديث ملي آهي، سائين جن ٻڌائين ته جيڪڏهن اها حديث سچي آهي ته آئون پنهنجي ڪتاب ۾ شامل ڪيان، پوءِ نبي سائين جن جيڪڏهن تصديق ڪندا هئا ته پوءِ اها پنهنجي ڪتاب ۾ شامل ڪندا هئا، امام بخاري صاحب لاءِ مشهور ڪيل ڳالهه آهي ته انهن ننڊ ۾ خواب ڏٺو ته هو نبي سائين جن

کي پڪو هڻن ٿا ته جيئن پاڻ سڳورن جي جسم مبارڪ تي مڪ نه ويهي، پوءِ اهڙي سيرت لکڻ وارا اتي جو اتي ان خواب جو تعبير به لکن ٿا ته امام صاحب پنهنجو حديثن وارو مجموعي جو ڪتاب اهڙو ته صاف سٿرو تسلي وارين روايتن وارو جوڙيندا جو جنهن ۾ ڪابه ڪوڙي حديث ڪانه هوندي خواب ۾ مڪين تڙڻ مان مقصد ڪوڙيون حديثون نڪيڙي پري ڪرڻ آهي، جڏهن ته ڪتاب بخاري پڙهڻ سان معلوم ٿئي ٿو ۽ ثابت ٿئي ٿو ته بخاري صاحب اهڙيون ته ڪوڙيون ۽ هٿ ٺوڪيون گهڙيل حديثون پنهنجي ڪتاب ۾ گڏ ڪيون آهن جو رسول سائين جو جسم مبارڪ ۽ اسلام جو پورو چهرو مڪين سان پري ڇڏيو اٿس ۽ ان جا تمام ٿورا مثال به پنهنجي هانو تي پٿر رکي ۽ الله کان معافي وٺڻ کان پوءِ پڙهندڙن جي ڄاڻ لاءِ هتي عرض ڪيان ٿو، بخاري صاحب پنهنجي ڪتاب ۾ هڪ حديث لکي آهي ته رسول الله وٽ هڪ انصاري عورت آئي ۽ پاڻ ان سان خلوت ڪيائون ۽ پوءِ ان کي فرمايائون ته مون کي انصارين جون مايون ڏاڍيون وڻنديون آهن. ڪتاب النڪاح باب ۱۴۲ ۽ حديث نمبر ۲۱۸.

بنيءَ هڪ حديث بخاري صاحب واري لکي آهي ته هڪ جنگ ۾ دشمنن جون ڪافي تعداد ۾ عورتون قيد ڪيون ويون وري اهي اتي فوجين ۾ ورهائجي به ويون ۽ فوجين يعني اصحابين انهن عورتن سان جماع ڪرڻ جنگ واري سفر ۾ شروع ڪيو، پوءِ نبي سائين کان مسئلو پڇڻ آيا ته اسان چاهيون ٿا ته انهن بانهين کي ڪنواريون ڄاڻائي وڪرو ڪيون، سو اسان هنن سان جماع ڪرڻ مهل جيڪڏهن حمل کان پڇڻ لاءِ انزال ٻاهر ڪيون ته جائز آهي يا ناجائز؟ باب غزوة بني المصطلق من الخزاعه وهي غزوة المريسيع. بخاري صاحب پنهنجي ڪتاب جي ڪتاب التفسير ۾ سورة مائده جي آخري آيت تي هڪ حديث لکي آهي ته قيامت ڏينهن ڪن ماڻهن کي ملائڪ دوزخ طرف وٺيو ويندا جيڪي منهنجا اصحابي هوندا، آئون جڏهن انهن لاءِ پڇا ڳاچا ڪندس ته مون کي ٻڌايو ويندو ته، آهن ته تنهنجا اصحابي پڙ توکي خبر ناهي جيئن ئي تون انهن کان جدا ٿيو هئين ته لمر ي زالو مرتدين منذ فارقتهم اهي مرتد ٿي ويا هئا، هميشه لاءِ. اهڙين حديثن جو تفصيل يا ته

سيڪو وڃي بخاري ڪتاب پاڻ پڙهي يا مختصر ۽ ڪجهه وڌاري حوالن لاءِ منهنجو ڪتاب قرآن مهجور پڙهي ڏسي. منهنجي گذارش ۽ عرضداشت جو مطلب هي آهي ته قرآن جيڪو پنهنجي پڙهڻ ۽ سمجهڻ لاءِ پاڻ رهنمائي فرمائي آهي، اها ئي هدايت هر وقت ذهن ۾ سانڍڻ جهڙي آهي، فرمان آهي ته لايمسه الا المطهرون يعني قرآن کي ايتري تائين ويجهو ئي نه اچو جيتري تائين اوهان جا دماغ ۽ ذهن غير قرآني علمن جي مخالفانه پروپيگنڊا کان خالي ۽ پاڪ صاف نه ٿيا آهن، پر عقيدتن ۽ پيري مريدي جي پوڄا پاڻ کي اهميت ڏيڻ وارن خانقاهيت جي خالخن مٿين آيت جي معنيٰ ئي مٽائي ڇڏي آهي ته لايمسه الا المطهرون معنيٰ وضو ڪري پوءِ قرآن پڙهو، جڏهن ته قرآن حڪيم جو مقصد اهو آهي جيڪو مٿي مون عرض ڪيو ته پنهنجي ذهن کي پاڪ صاف ڪري پوءِ قرآن پڙهندؤ ته سمجهه ۾ ايندو، پر جيڪڏهن توهان فارس وارن جون حديثون يا ايراني امامن جي فقه مان هي هٿ ٺوڪيو مسئلو پڙهي ايندؤ ته سال ۾ ضرورت کان وڌاري ٻچت رقم تي هڪ پيرو چاليهون حصو حاجتمندن کي ڏئي ڇڏبو ته انهي کي زڪوات چئبو آهي، پوءِ اها ڳالهه جنهن جي ڪوپريءَ ۾ ويٺل هوندي ته انهيءَ کي اقيموا الصلوة وآتوا الزكاة جي قرآني حڪم ۾، زڪوات جي معنيٰ جيڪا قرآن ڏسڻ چاهي ٿو، اها ڪيئن ايندي، ڇو ته ان مهل قرآن پڙهندڙ کي ته اهڙي موقعي تي امام ابو حنيفي ۽ امام شافعي يا حنبليءَ جو زڪوات لاءِ بڌايل مفهوم ذهن ۾ ويٺل هوندو، پوءِ ذهن ۾ جاءِ خالي هجي ته قرآن کي جڳهه ملي ۽ مال مان مقرر حصي جو تعين جيڪو قرآن ڪيو آهي، قرآن ان جو نالو رکيو آهي صدقو ۽ اتفاق في سبيل الله ۽ ان جي حد به مقرر فرمائي اٿس ته يسئلونڪ ماذاينفقون قل العفو ۲۱۹-۲ يعني هر وقت پنهنجي ضرورتن کان وڌاري ٻچت مال حاجتمندن کي ڏيئي ڇڏيو، ۽ ماڻهن يعني خاص ڪري مذهبي فتوائن جا صاحب ته هن قرآني حڪم جي ويجهو ئي ڪونه ويا آهن ۽ زڪوات جو موجوده تصور ته سؤتي اڏائي رپيا اهو قرآن جي لفظ زڪواة جي معنيٰ مفهوم سان ڪوئي واسطو نٿو رکي، جڏهن ته اتي ان جي معنيٰ آهي ته اقيموا الصلوة يعني قرآن واري نظام اجتماعيت ۽ حڪمراني کي پوئواري ڪندي سهڻي

نموني قائم ڪيو، جنهن سان آتوالزڪواة يعني ماڻهن جي پرگهور ۽ پرورش به بهتر ڪري سگهو، ته لفظ زڪوات جو، صدقي ۽ خيرات سان ترجمو ڪرڻ ۽ صدقي ۽ اتفاق جي آيل لفظن تي ڪجهه به نه ڳالهائڻ، اها سڌي سنئين ڄاڻي ٻجهي قرآن ۾ خيانت ۽ حرڪت آهي، انهن حديثن ۽ فقهن پڙهڻ کان پوءِ ماڻهو جڏهن قرآن پڙهن ٿا ته پوءِ قرآن ذريعي پنهنجي معلومات ۽ خيالن کي درست ڪرڻ بدران ڪوشش ڪن ٿا ته خود قرآن جون معنائون بدلائي، حديثن ۽ فقه جي تابع ڪيون وڃن، انهيءَ ماجرا جو وڌيڪ تفصيل اوهان هن ڪتاب جي ٻئي حصي ۾ پڙهندا، هاڻي هٿ غور ڪرڻ لاءِ عرض آهي ته اهو فقه ۽ حديث وارو نصاب جهڙي به دور ۾ لاڳو ڪيو ويو هجي ته سڌو ته پوءِ به قرآن دشمن ۽ قرآن مخالف نه؟ ائون مولانا عبیدالله سنڌيءَ جي هن توجيہ کي غلط قرار ڏيان ٿو ته زڪوات جو چاليهين پتي وارو نظريو اهو ان دور جو ٽئڪس قرار ڏيڻ گهرجي ۽ بس. منهنجي نظر ۾ جيڪو حڪم قرآن جي سراسر ابتڙ هجي ته اهو قرآن جي وضاحت ۽ تفسير طور ڪهڙي نموني قبول ڪبو، پوءِ اهو حديث ۽ فقه کي قرآن جو تفصيل سڏڻ وارا سڌو سنئون ائين چو ڪونه ٿا چون ته قرآن کي هاڻي منسوخ تصور ڪيو وڃي ۽ قرآن جي حيثيت خاتم الانبياءِ رسول الله جي ختم نبوت واري ڪانهي ۽ قرآن واري شريعت کان مختلف ٻي لپيٽس ايراني شريعت انهن جي گهڙيل حديثن واري واٽ، آخري شريعت آهي ۽ انهن ماڻهن بلڪل امت مسلمہ کان قرآن ڪسڻ لاءِ اهوئي طريقو اختيار ڪيو آهي، جو انهن سڀن امپورٽيڊ امامن پهريائين پاڻ ۾ پئڻچات ٺاهي، تقبي جي تنبوءِ اندر قرآن کي منسوخ بنائڻ لاءِ حديثون ٺاهيون آهن ۽ ڪير جي نسخ کي نه مڃي ته انهن لاءِ وري هيءَ اصطلاح ٺاهي اٿن ته قرآن اجمالي ۽ اختصار وارو ڪتاب آهي، حديثون ۽ فقه ان کي ڪولڻ ۽ تفصيل بيان ڪرڻ لاءِ آهن، انهيءَ آڙ ۾ هنن انهيءَ ميدان ۾ قمر ۽ بخارا شريعت جا دفتر لکي پوءِ انهن کي سپريم لا جي اسٽيج ڏيارڻ لاءِ عيسائي مذهب جي منگول حڪمران هلاڪو کان عباسي گورنمنٽ تي حملو ڪرائي خلافت اسلاميه ختم ڪرائي ڇڏيائون، پوءِ وري هلاڪوءَ جي حڪومت ۽ اقتدار اعليٰ دوران هلاڪوءَ جي طرفان پهريون گورنر

به ايراني مسلمان بنيو، پوءِ ته فقہ به انهن جا، حديثون به انهن جون، ته قرآن جا تفسير به انهن جا، ته تاريخ جا ڪتاب به انهن جا

ارمغان امامت

ڪتاب اصول ڪافي جي روايت ڪيل حديثن جي تحقيق جي سلسلي ۾ مناسب ٿيندو بلڪ ضروري آهي ته مسلڪ اهل تشيعت جي منفرد ۽ نرالي اصطلاح امامت بابت به اکر لکجن. هونئن ته شيعه مسلڪ ۾ اصول ڪافي جي روايتن ۽ حديثن ۾ لفظ امامت کان سواءِ، محدث ولايت، وراثت، حجة، معصوميت، شاهد، وغيره قسم جون اصطلاحون به ڪيترائي پيرا آيون آهن، سو انهن سڀن جي لفظي، لغوي يا اصطلاحِي چنڊڇاڻ اڳتي ايندڙ حديثن ۾ موقعي مطابق عرض ڪئي ويندي، لفظ امام غير مشتق ۽ جامد چيو وڃي ٿو، اها ڳالهه چوڻ وارا دليل ڏين ٿا ته ٻار جڏهن شروعات ۾ ڪو لفظ وٺان اڇاريندو آهي ته ام امان قسم جو اهو اچار هوندو آهي، هونئن عربي ٻوليءَ ۾ امام لفظ جي معنيٰ آهي جاين ٺاهڻ وارن رازن ۽ مسترين کي اوساريءَ جي سڏائي ۽ ليول ڏسڻ وارو لوهي لاٿون، جنهن کي سنڌي ۾ شاهل چئبو آهي. اهڙين مناسبتن ڪري هر اصل شيءِ، منڍ واري شيءِ ۽ مرڪزيت رکڻ واري شيءِ کي ام ڪوٺيو وڃي ٿو، هونئن امامه معنيٰ منڍ ۾ هجڻ، پوءِ جو به شخص اڳيان هوندو آهي، اڳواڻ هوندو آهي، ان کي امام چئبو آهي. انهيءَ سان گڏ قرآن حڪيم ۾ وات ۽ رستي کي به امام سڏيو ويو آهي. جيئن فانتقمنا منهنم وانهما لبامام مابين ۷۹-۱۵ ۽ خود قرآن کي به امام سڏيو ويو آهي جيئن وڪل شي احصيتاه في امام مابين ۱۲-۳۶، بلڪل اهڙي نموني حضرت موسيٰ عليه السلام تي نازل ٿيل ڪتاب کي به امام سڏيو ويو آهي جيئن ڪتاب موسيٰ اماما ورحمة ۱۷-۱۱ ۽ لفظ امامه جا ڪيترائي اشتقاق به مشهور آهن، جيئن ام، يؤمر، تؤمر، نؤمر وغيره پوءِ نحو وارا اهڙن صيغن کي قياسي، مشتق هجڻ جي صورت ۾ سڏيندا ته سماعي جامد هجڻ مهل، مسلڪ اهل تشيعت جي عقيدي ۾ امامت جي اصطلاح هڪ منصب، مرتبي ۽ عهدي جي طور مشهور ۽ مسلم آهي، جهڙي نموني نبوت ۽ رسالت هڪ عهدو

۽ مرتبو آهي ته امامت به انهن وٽ اهڙي نموني هڪ عهدو آهي، جيڪو الله تعاليٰ طرفان مخصوص نسل ۽ خاندان جي ماڻهن کي ڏنو ويو، اصول ڪافي ج ۲ جي مترجم ڪتاب شافي جي صفحي ۶۰ جي تيرهين چوڏهين ست ۾ لکيو آهي ته ان الامامة اجل قدرا واعظم شاناً واعلامكانا وامنع جانباً وابعده غوراً من ان يبلغها الناس بعقولهم اوينالواها بارائهم اويقيموا اماما باختيارهم. هن عبارت ۾ وابعده غوراً کان اڳتي جو مفهوم هي آهي ته امامت جو مفهوم تمام گهرو آهي، ايترو جو ماڻهن جا عقل انهيءَ تائين پهچي نٿا سگهن، ۽ نه ئي اهي ماڻهو گڏجي پنهنجي مرضي ۽ اختيار سان پنهنجي پسند مطابق ڪنهن کي امام بنائي سگهندا، هاڻي امام بنجڻ لاءِ انهي تصور کي خيال ۾ رکي پوءِ نبي ۽ رسول بنجڻ لاءِ قرآن حڪيم جي ٻڌايل تصوير کي پيٽائي ڏسندا ۽ غور ڪندا ته امامت، رسالت ۽ نبوت جي ملڻ کي ڪيترو نه پاڻ ۾ هڪ جهڙو ڪري ڏسين ٿا، سورت شوري جي آيت نمبر ۵۲ ۾ آهي ته ماڪنت تدري مالڪتاب ولا الايمان ولاكن جعلناه نورانهدى به من نشاء من عبادنا يعني اي نبي توکي ته هن ڳالهه جي به سوچ ۽ سمجهه ڪانه هئي ته ڪتاب ڇا آهي ۽ نه ڪي هن ڳالهه جي ڪا خبر هئي ته ايمان ڇا آهي، پر اسان ان ڪتاب ۽ ايمان جي نور هدايت لاءِ، جنهن کي به پنهنجي ٻانهن مان پنهنجي قانون مشيت ذريعي مناسب ڄاتوسين ان کي عطا ڪيوسين، يعني نبوت ۽ رسالت ملڻ ۾ نه ڪسب ۽ هنر کي دخل آهي نه ووت ۽ سفارش کي ۽ مٿي اوهان اصول ڪافي جي عبارت ۾ امامت ملڻ لاءِ به ان سان ملندڙ مفهوم واري عبارت پڙهي آيا ۽ سورت قصص جي آيت نمبر ۸۶ ۾ فرمان آهي ته اي پيغمبر وماڪنت ترجوا ان يلقي اليڪ الڪتاب، يعني توکي ته هيءَ به اميد ڪانه هئي ته ڪو توکي ڪتاب ڏئي رسول ۽ نبي بنايو ويندو.

امامت جو درجو رسالت ۽ نبوت کان مٿاهون

اصول ڪافي جلد ۲ جي ٻئي باب جي حديث نمبر-۲ جيڪا حضرت امام جعفر کان روايت ڪيل آهي ان ۾ آهي ته ان الله تبارڪ و تعاليٰ اتخذ ابراهيم عبداً قبل ان يتخذ نبياً وان الله اتخذ نبياً قبل ان

يتخذہ رسولاً وان الله اتخذہ رسولاً قبل ان يتخذہ خلیلاً وان الله اتخذہ خلیلاً قبل ان يجعلہ اماماً فلما جمع لہ الاشیاء قال انی جاعلک للناس اماماً قال فمن عظمہا فی عین ابراهیم قال ومن ذریتی قال لا ینال عہدی الظالمین قال لا یكون السفیہ امام التقی.

هن حديث کان پوءِ هن ئي باب جي چوٿين ۽ آخري حديث امام باقر عليه السلام صاحب کان روايت ڪيل آهي جنهن جو مضمون بعيه بلڪل مٿين حديث وارو آهي، ان ڪري صرف مٿين حديث جو ترجمو هت لکجي ٿو جيڪو مفهوم پڙهندڙ صاحبان ٻنهي لاءِ ساڳيو تصور ڪرڻ فرمائيندا.

ترجمو: تحقيق الله تبارک و تعاليٰ ٻانهو بنايو حضرت ابراهيم عليه السلام کي نبي بنائڻ کان اڳ ۾ ۽ الله عزوجل حضرت ابراهيم عليه السلام کي نبي بڻايو، رسول بنائڻ کان اڳ ۾ ۽ تحقيق الله سائينءَ رسول بڻايو ابراهيم عليه السلام کي خليل بنائڻ کان اڳ ۾ ۽ تحقيق الله سائينءَ ابراهيم عليه السلام کي خليل بنايو امام بنائڻ کان اڳ ۾ پوءِ جڏهن سڀ شيون ابراهيم عليه السلام لاءِ گڏ ٿيون ته رب پاڪ فرمائيس ته اي ابراهيم آئون توکي ماڻهن واسطي امام بڻايان ٿو، پوءِ حضرت ابراهيم پنهنجي نظر ۾ امامت جي وڏائي ڏسڻ سبب هي سوال ڪيو ته اها منهنجي اولاد کي به عطا ٿئي؟ جواب ۾ رب پاڪ فرمائيس ته منهنجي عهدي کي ظالم ماڻهو حاصل ڪري نه سگهندا. (ان کان پوءِ حديث جا لفظ آهن ته) بيوقوف ماڻهو، پرهيڙگار تي امام بڻجي نه سگهندو، هن کان پوءِ اصول ڪافي واري پنهنجي ڪتاب جي جلد پئي جي صفحي 60 تي هڪ ڊگهي حديث امام رضا عليه السلام جي طرفان آندي آهي ته سمعت ابا عبدالله عليه السلام يقول الائمة بمنزلة رسول الله صلي الله عليه وسلم الا انهم ليسوا بانبياء ولا يحل لهم من النساء ما يحل للنبي صلي الله عليه وسلم فاما ما خلا ذالك فهم فيه بمنزلة رسول الله صلي الله عليه وسلم.

ترجمو: راوي چوي ٿو ته مون امام جعفر کان ٻڌو ته امام، رسول الله جهڙا آهن پر اهي نبي ناهن (فرق انهن ۾ صرف هي آهي ته) امامن لاءِ ايتريون زالون حلال ڪونه آهن جيتريون نبين لاءِ آهن، باقي انهيءَ

کان سواءِ امامن کي اهي سڀ فضيلتون ۽ خصوصيتون حاصل آهن جيڪي رسول الله کي آهن امام ان سان انهن ۾ شريڪ آهن.

هن حديث تي آئون ڪهڙو تبصرو ڪيان؟ حضور سائين لاءِ زالن جو جيڪو انگ ۽ تعداد مشهور آهي اهو غير قرآني آهي نو، ڏهه، يارنهن آهي سڀ انگ حديثن جي معرفت مشهور ڪيا ويا آهن، سڀ انسان الله وٽ صرف وحي واري علم يعني قرآن مٿان ايمان آڻڻ جا جوابدار آهن، غير قرآني علمن جو حديثن سميت خدا وٽ ڪنهن کان به پڇاڻو ڪونه ٿيندو. قرآن حڪيم سورت احزاب جي آيت نمبر 6 ۾ جيڪي فرمايو آهي ته النبي اوليٰ بالمؤمنين من انفسهم يعني نبي مؤمنن جي جندجان کان هر مرتبي ۽ درجي ۾ فضيلت ۾ بلند بالا آهي مٿاهون آهي، اصول ڪافي واري جي هيءَ حديث هن آيت سان ضد ۾ هجڻ ڪري ٽڪر کائڻ ڪري ڪوڙي آهي. ان جي تائيد ۾ هر ماڻهو وڃي پڙهي ڏسي ڪتاب اصول ڪافي جلد پهريون ڪتاب العقل جو باب 22 حديث نمبر پهريون جيڪا امام جعفر کان روايت ڪيل آهي ته قال رسول الله ﷺ ان علي ڪل حق حقيقه وعلي ڪل صواب نورافما وافق ڪتاب الله فخذ وه وماخالف ڪتاب الله فدعوه يعني هر حق ڳالهه حقيقت تي مبني آهي ۽ هر سڌي ۽ درست شيءِ ۾ نور آهي، پوءِ جيڪا شيءِ قرآن حڪيم سان موافق هجي ته ان کي ونو ۽ جيڪا شيءِ الله جي ڪتاب جي خلاف هجي ته ان کي ڦٽو ڪيو، مٿين حديث مان ته چڻ اهو ٿو ثابت ٿئي ته گهڻيون زالون رسول سائين وٽ هجڻ، صرف اهو ان کي امامن جي مرتبي کان جدا ٿو ڪري، نه ته باقي مرتبو، منزل ۽ درجو جهڙو رسول جو سو ساڳيو امام جو، نه ته هاڻي هن ڳالهه جو ثبوت ڪاڻي آهي ته گهڻيون زالون پرڻجڻ ڪو ديني مرتبي ۽ منزل وڌائڻ جي نشاني آهي، هي حديث گهڙيندڙن مڙئي ٺاهي ٺاهي رسالت جي مقابلي ۾ امامت کي پروموڊ ڪيو ۽ وڌايو آهي، گهڻين زالن جي ته صرف آڙ ورتي آهي ۽ انهيءَ جو ڪو ثبوت به قرآن حڪيم ۾ ڪونهي ته گهڻيون زالون پرڻجڻ ڪوئي ديني مرتبي وڌائڻ جو سبب بڻجي ٿو، بهرحال مٿين حديث قرآن حڪيم جي سورت احزاب جي مٿي ڄاڻايل آيت سان ٽڪر کائڻ ڪري ڪوڙي ۽ رد سمجهي ويندي.

ٻارهن امامن لاءِ نص مان دليل

هن عنوان واري مضمون کان اڳ ۾ هڪ مختصر سمجهاڻي، لفظ نص جي معنيٰ ماخذ، مرڪز، جنهن هٿان ڪا شيءِ ڪلي ۽ ظاهر ٿئي، پڌري ٿئي، چرپر ۾ اچي، وجود وٺي، پوءِ جنهن به شيءِ جو ثبوت ۽ دليل قرآن مجيد مان ورتل هوندو آهي ته قرآن حڪيم ان ثابت ٿيندڙ ڳالهه لاءِ نص چئبو، ۽ جيڪا ڳالهه قرآن کان سواءِ ڪن ٻين علمن مان ثابت ڪئي ويندي ته اهي ٻيا علم ان نتيجي واري ڳالهه لاءِ نص قرار ڏنا ويندا، جيئن ڪن وٽ حديث سان ڪا شيءِ ثابت ڪئي ويندي آهي، ڪن وٽ قياس سان، ڪي شيون سائنسي ۽ حڪمت جي علمن مان ثابت ٿينديون آهن، مطلب ته هر ماخذ وارو سورس ۽ علم، ثابت ٿيندڙ شيءِ لاءِ نص سڏيو ويندو آهي ۽ ڄاڻڻ گهرجي ته جيڪي شيون قرآن مان ثابت ٿينديون آهن ته انهن لاءِ صرف قرآن واري ماخذ ۽ سورس کي نص قطعي سڏيو ويندو آهي، باقي ٻيا سڀ سورس ۽ ذريعا نص غير قطعي سڏيا ويندا آهن، ۽ هن سمجهاڻي ۽ گذارش کان پوءِ به هڪ ڳالهه، حديثن ٺاهڻ وارن جي انداز مان جيڪا معلوم ٿئي ٿي اها ڳالهه به پڙهندڙن جي سمجهاڻن ۽ سهولت لاءِ عرض ڪرڻ مناسب لڳي ٿي، اها هيءَ ته سني سڏائڻ وارن وٽ حديث جي اصطلاح ۾ قول رسول فعل رسول ۽ اقوال ۽ افعال اصحاب ڪرام سڀ کي حديث سڏيو وڃي ٿو ۽ ڪن جي خيال ۾ تابعين جا قول فعل به، انهيءَ تشريح ۾ اهل حديث به سنيين سان هر خيال آهن ۽ شيعه مسلڪ وارن وٽ ٻارهن امام غائب ته جڏهن اچي، باقي رسول سائينءَ کان وٺي يارهين امام تائين سنيين امامن جا اقوال افعال حديثن مان شمار ڪيا وڃن ٿا، باقي شيعن وٽ قرآن حڪيم اڪيلي سر نص قطعي آهي يا نه ۽ ٻيو ڪو علم حديثون يا فقه ۽ قياس وغيره کي ڇا چئبو اهو پتو ناهي ڇو ته شيعا خود قرآن کي به ڪٽل، چوري ڪيل ۽ خيانت ڪيل ڪتاب سڏين ٿا، جيئن انهيءَ دعويٰ جا ثبوت اوهان اڳتي پڙهندا پوءِ جن ماڻهن وٽ قطعيت جو درجو ۽ منصب قرآن کي به نه هوندو ته ٻين علمن جي باري ۾ اسان انهن جو ڪهڙو نظريو ڪيئن سمجهون، هونئن بلڪل شيعن وانگر سنيين جي

حديثن وارن امامن به قرآن کي ڪٽل، چوري ڪيل ۽ غير محفوظ ڪتاب سڏيو آهي، ثبوت لاءِ بخاريءَ ۾ قرآن مٿان اهڙن بهتانن جا حوالا منهنجي ڪتاب قرآن مهجور مان ملي ويندا ۽ منهنجي ٻئي ڪتاب آيات بينات جي مضمون جمع القرآن ۾ به ڪجهه حوالا لکيل آهن. شيعن ۽ سنيين جي وچ ۾ قرآن مٿان اهڙي بي اعتمادي، قدر مشترڪ طور چو آهي، اهو تفصيل توهان هن کي ڪتاب جي مهاڳ ۾ پڙهي آيا آهيو، پر سنيين بخاريءَ کي قرآن کان ٻيو درجو ڏيڻ ۽ حديثن کي وحي خفي سڏڻ کان پوءِ به قرآن کي قطعي دليل جي طور قبول ڪيو آهي، پر جيڪڏهن انهن سان ڪوئي بخاري جي قرآن بابت ڪٽل ۽ چوري ڪيل مسئلن بابت سوال جواب ڪندو ته پوءِ خبر ناهي ته انهن وٽ قرآن ۽ بخاريءَ مان ڪنهن کي ترجيح هوندي، هونئن منهنجي انهن انڪشافن تي قرآن حڪيم جي وڪالت ڪرڻ بدران، هنن جي مولوين، ماڻهن کي احڪام جاري ڪيا آهن ته عزيز الله جا ڪتاب نه پڙهو، ان ڪري جو هن حديثن وارن امامن جي شان خلاف هٽڪ عزت ڪئي آهي، منهنجي خلاف هنن جي ان فتويٰ مان ثابت ٿئي ٿو ته هي بخاري ۽ مسلم طرفان قرآن حڪيم خلاف هٽڪ عزت وارين تهمت وارين حديثن کي شربت روح افزا وانگر پي ويا آهن، امام بخاري قرآن خلاف بهتان هڻيا آهن، اها ڪا وڏي ڳالهه ڪانهي، باقي بيحڙو صرف عزيز الله آهي. لفظ نص جي معنيٰ مفهوم جي سمجهاڻي ختم ڪجي ٿي.

اصول ڪافي جي ڪتاب الحجت ۾ هڪ سؤ چوويهون نمبر باب آهي جنهن جو عنوان آهي ماجاء في الاثنا عشر والنص عليهم، عليهم السلام. يعني ٻارهن امامن جي امامت تي نص، ۽ هن باب ۾ ڪل ويهه حديثون آهن، پهرين حديث جي روايت امام تقی کان آهي، فرمائي ٿو ته امير المؤمنين علي عليه السلام پنهنجي پٽ امام حسن سان گڏ سلمان جي هٿ تي ٿيڪ ڏيندي مسجد ۾ داخل ٿيا ۽ هڪ جاءِ تي ويٺا ته ايتري ۾ هڪ شخص سهڻي شڪل ۽ سهڻي لباس سان مسجد ۾ داخل ٿيو ۽ امير المؤمنين تي سلام ڪيائين ۽ انهن ان جو جواب ڏنو ان شخص ويهي چيو ته اي امير المؤمنين! آئون اوهان کان ٽن شين بابت سوال ڪيان ٿو اوهان اهي ٽيئي مسئلا صحيح نموني ٻڌائي ويا ته پوءِ

آئون سمجهندس ته اوهان کان اڳ ۾ جن ماڻهن خلافت جي دعويٰ ڪئي هئي اهي هن جا حقدار نه هئا ۽ انهن جي دنيا ۽ آخرت محفوظ ناهي ۽ جيڪڏهن اوهان سوالن جا جواب نه ڏيئي سگهيا ته آئون ائين سمجهندس ته انڪ وهه شرع سواءِ يعني اوهان جو ۽ انهن جو پنڌ ساڳيو آهي يعني هڙئي هڪ جهڙا آهيو. امير المؤمنين چيس ته تون سوال پڇ. پوءِ پڇيائين ته ماڻهو نڌ ڪندو آهي ته ان جو روح ڪاڏي ويندو آهي ۽ ماڻهوءَ کي يادبون ويسر ڪيئن ٿي ٿئي ۽ ماڻهوءَ جي شڪل ۽ مهانڊو ڏاڏنگ ۽ ناننگ سان ڪيئن ٿو ملي پوءِ حضرت علي ساڻين اتي ويٺل امام حسن کي چيو ته تون ان جا جواب ٻڌائينس پوءِ حضرت حسن ان کي جواب ٻڌايا ۽ پوءِ ان سوال پڇندڙ شخص شاهد ڪلما پڙهيا آهن. الله جي نالي، رسول جي نالي، حضرت علي جي نالي ۽ باقي امامن جي نالي امام حسن حسين کان وٺي ويندي پارهين امام غائب تائين سين جا نالا ڪشي چوندو ويو آهي ته اهي سڀ، انهن جو هر هڪ امام به آهي، حجت به آهي، وصي به آهي ۽ قائم بامرالله به آهي، ان ماڻهوءَ جي سين لاءِ نالي سان شاهديءَ کان پوءِ اهو ماڻهو اتي مسجد مان نڪري وڃي ٿو ۽ حضرت علي پنهنجي پٽ امام حسن کي چوي ٿو ته اتي تون ان ماڻهوءَ جو پيڇو ڪر ۽ ڏسي اچ ته ڪاڏي ٿو وڃي، حضرت امام حسن ٻاهر نڪري پوءِ موٽي آيو ۽ ٻڌايائين ته ان ماڻهوءَ مسجد کان جڏهن پير ٻاهر رکيو ته پوءِ مون کي نظر نه آيو ته الله جي زمين جي ڪهڙي پاسي ويو ائين جو نظر ئي نه آيو، پوءِ حضرت علي ساڻين امام حسن کي چيو ته توکي خبر پئي ته اهو ڪير شخص هو. امام حسن جواب ۾ چيو ته الله ۽ ان جو رسول ۽ امير المؤمنين وڌيڪ ڄاڻن ٿا، ته جواب ۾ حضرت علي ٻڌايو ته اهو خضر عليه السلام هئو، حديث جو خلاصو اتي پورو ٿيو. هاڻي ڪتاب اصول ڪافي واري هن حديث ۾ حضرت خضر عليه السلام جي واتان پارهين امامن جي امامت، حجت ۽ وصي ۽ قائم بامرالله هجڻ جي ناليوار انهن جي ڄمڻ کان به اڳي شاهدي پيش ڪرائي آهي، هاڻي اها حديث امامن جي امامت لاءِ ڄڻ ته نص قرار ڏني وئي آهي، خلافت جي ميرت لاءِ خضر صاحب جا سوال پڙهڻ سان مون کي ياد آيو ته پاڪستان جي

فوجي صدر ضياءُ الحق جي دور ۾ انجنيئري ۽ ڊاڪٽري جي نوڪرين لاءِ ڪميشن جا ميمبر انٽرويو وٺڻ مهل اميدوارن کان دعا قنوت پڙهائيندا هئا، ڄاڻڻ گهرجي ته خضر نالي سان ڪنهن به شخص جو ذڪر غير قرآني آهي، هي جيڪو مشهور آهي ته قرآن ۾ جنهن عالم شخص سان حضرت موسيٰ عليه السلام کي ملڻ جو حڪم ٿيو ۽ ان، ان سان گڏ سفر ڪيو ۽ ڪي خدائي تڪويني معاملن سفر دوران سکيا ۽ معلوم ڪيا ته ماڻهن ته ان عالم جو نالو خضر مشهور ڪيو آهي پر اهو قرآن ۾ نالو ڄاڻايل ڪونهي، پر جي ڪي قبول ڪجي ته حضرت موسيٰ سان اهو علمي سفر وارو شخص خضر هو ته پوءِ حضرت موسيٰ جي زماني کان پوءِ حضرت علي جي خلافت واري دور تائين جو عرصو هڪ هزار سال جي لڳ ڀڳ هوندو پوءِ اهو خضر صاحب اڃا ايتري تائين ڏيئڻ جيئرو هوندو، ان جي ايتري ڊگهي حياتي لاءِ ڪهڙو ثبوت آهي ۽ ڪنهن وٽ اهو لکيل ثبوت آهي؟ هي علم جو زمانو آهي، هي ختم نبوت جو دور هلي رهيو آهي، هاڻ ديومالائي قرضن جو زمانو ختم ٿي ويو، رب پاڪ پنهنجي رسول کان اعلان ڪرائي ڇڏيو آهي ته انما ادعوا علي بصيرة انا ومن اتبعني ۱۲-۱۸ يعني آئون ۽ منهنجا پوئلڳ ۽ تابعدار جنهن به پروگرام جي دعوت ڏيندا، اها دعوت بصيرت واري هوندي اهو پروگرام عقل فهم دانائي ۽ سائنسي بنيادن تي نج سچ ۽ حق هوندو، اهو زمانو گذري ويو جو ڪوڙن قصن ۽ آکاڻين ۾ ماڻهن کي بيوقوف بنائڻ لاءِ چيو ويندو هو ته ڪوئي وظيفو، ڪوئي اسم اعظم يا ڪائي ڪراماتي توڻي پائڻ سان ماڻهو، ماڻهن جي وچ ۾ هجڻ باوجود ڪنهن کي نظر ڪونه ايندو آهي، جيئن هن حديث ۾ حضرت حسن کان چورايو ويو آهي ته ان اجنبي شخص جڏهن مسجد کان پير ٻاهر رکيو ته گر ٿي ويو نظر ئي ڪونه آيو ته ڪاڏي ويو، جيڪڏهن اصول ڪافي وارن وٽ امامن جي امامت لاءِ شاهديون ۽ نص اهڙي قسم جا آهن ته پوءِ اهي امامتون به خضر صاحب وانگر تڏهن ته نظرن کان غائب آهن!! ٿيو نمبر حديث ۾ راوي ابوبصير، امام جعفر صادق کان روايت ڪري ٿو ته ان جي والد بزرگ جابر بن عبدالله انصاري کي چيو ته اوهان مون کي اڪيلائيءَ ۾ وقت ڏيو منهنجو اوهان ۾ ڪو ضروري

ڪم آهي ته ان جواب ۾ چيس ته اوهان لاءِ هر وقت، وقت آهي، پوءِ هڪ موقعي تي پڇيائينس ته اوهان منهنجي ڏاڏي حضرت بي بي فاطمه بنت رسول وٽ جيڪا لوح ڏني هئي مون کي ان جي باري ۾ ٻڌايو ته ان ۾ ڇا لکيل هو، جابر چيو ته آئون الله کي شاهد ڪري هيءَ ڳالهه ٿو ڪيان ته رسول سائينءَ جي حياتيءَ ۾ اوهان جي والده وٽ انهن جي خدمت ۾ حاضر ٿيس ته کين امام حسين جي ولادت جي مبارڪباد ڏيان، ته مون انهن جي هٿ ۾ سائي رنگ جو لوح ڏنر منهنجي انداز ۾ اها لوح زمرد پٿر جي هئي ان تي سج وانگر اکر لکيل چمڪي رهيا هئا ته مون عرض ڪيو ته اي بنت رسول! هي لوح ڇا آهي ته فرمايائين ته اها الله پنهنجي رسول طرف موڪلي آهي، انهي ۾ منهنجي پيءُ جو نالو آهي، علي جو نالو آهي، منهنجي پنهن پٽن جو نالو آهي ۽ انهن وصين امانن جا نالا آهن جيڪي منهنجي پٽن جي نسل مان ٿيندا، حضور سائين جن اها لوح مون کي ڏني آهي ته آئون اها پڙهي ۽ ڏسي خوش ٿيان، جابر چيو ته اها لوح توهان جي ماءُ فاطمه مون کي ڏني، پوءِ مون ڏسي ۽ ان تي لکيل عبارت نقل ڪري ورتي، منهنجي والد، جابر کي چيو ته تون اها تحرير مون کي ڏيکاريندين ته ان هاڻوڪار ڪئي ۽ گهر وٺي وڃي ڏيکارين ٿا جو اهو صحيفو هڪ ڪل تي لکيل هو پوءِ حضرت جن فرمايس ته آئون پڙهندو ٿو وڃان تون پنهنجي لکيل سان ڀيٽ ڪندو ويجهان ۽ منهنجي پيءُ پڙهيو ته هڪ به حرف بدليل ڪونه هو ۽ حضرت جابر چيو ته آئون شاهدي ڏيان ٿو ته مون ان لوح ۾ اهوئي لکيل ڏٺو هو، پوءِ اڳتي هن حديث ۾ لوح جي عبارت تمام ڊگهي آهي دلچسپي رکڻ وارا ماڻهو ڪتاب هٿ ڪري وڃي پاڻ پڙهن. مون کي هٿ هي عرض ڪرڻو آهي ته الله سائين حضور ﷺ جن کي اها لوح زمرد جي پٿر تي لکيل موڪلي جنهن ۾ بي بي فاطمه جي پٽن جي نسل مان پيدا ٿيندڙ وصين ۽ امانن جا نالا لکيل هئا، اتي هي عرض ڪرڻو آهي ته جناب ڪليني صاحب ۽ ان جي هموائن جو جڏهن عقيدو هي آهي ته الله سائينءَ جملي انسانن لاءِ امانن کي حجت ڪري موڪليو آهي، جو ڪوئي ماڻهو الله سان شڪايت نه ڪري ته منهنجي رهنمائيءَ لاءِ توهان ڪوئي بندوبست نه ڪيو. سو شيعا صاحبن جو عقيدو آهي ته امام،

ڪائنات جي آخري ماڻهوءَ کان به پوءِ مرنڊو. انهيءَ لاءِ ته اهو آخري ماڻهو خدا سان شڪايت نه ڪري ته تو مون کي بغير امام جي ائين اڪيلو ڇو ڇڏيو.

هنن جي اهڙي عقيدتي لاءِ ثبوت عرض رکجي ٿو ته اصول ڪافي جي جلد ٻئي جي ڪتاب الحجة جي ڇهين باب جي حديث نمبر ۳ ۾ آهي، جيڪا امام جعفر کان روايت ڪيل آهي ته لوڪان الناس رجلين لکان احد هما الامام وقال ان آخرمن يموت الامام لئلا يحتج احد علي الله عزوجل انه تركه بغير حجة الله عليه. يعني جيڪڏهن دنيا ۾ ٻه ماڻهو وڃي باقي بچن ته هڪڙو انهن مان امام هوندو ۽ سڀين کان پڇاڙيءَ ۾ مرڻ وارو امام هوندو، هن ڪري ته ڪوئي ٻانهو الله سان شڪايت نه ڪري ته ان کي تو بغير حجت ۽ امام جي دنيا ۾ اڪيلو ڪري ڇڏيو، هن قسم جي حديث سان آخري امام جنهن کي امام مهدي ۽ قائم بامرالله چيو وڃي ٿو ۽ انهيءَ لاءِ اصول ڪافي جي حديثن ۾ لکيل آهي ته اهو الله جي پوري روءِ زمين کي عدل ۽ انصاف سان ائين ته ڀري ڇڏيندو جيئن ان کان اڳي ظلم سان زمين ڀريل هئي مٿين حديث ۾ ته پڙهي آيا ته اهو انسان ذات جي آخري ماڻهوءَ کان به آخري هوندو، يعني سڄي انساني آبادي مري ڪي ويندي ته پوءِ امام مهدي مرنڊو ته ان وارو عدل انصاف ته آخر ماڻهن لاءِ هجڻ گهرجي، هڙني ماڻهن مرڻ کان پوءِ ان جي مرڻ سان ڪا ڳالهه ته نه جڙي ۽ نه ٻئي، ڇو ته هڪ سئو چوويهين باب جي پهرين حديث جيڪا اصول ڪافي جي ترجمي واري شافي جي جلد ۳ صفحي ۱۶۳ واري حديث آهي ان ۾ لکيل آهي ته خضر صاحب چيو ته واشهد علي رجل من ولد الحسن لا يڪني ولا يسمي حتي يظهر امره فيملا هاعدا ڪماملت جورا. يعني خضر صاحب پنهنجي اشهد ڪلمي ۾ آخري امام لاءِ چوي ٿو ته ان لاءِ ڪنيت ۽ نالو نه مقرر ڪيو ويندو ايتري تائين جو هو زمين تي ظاهر ٿي پنهنجي پروگرام ذريعي ان کي عدل سان ڀري نه ڇڏي، اهڙي نموني جيئن هوءَ ظلم سان ڀريل هئي ته هاڻي غور ڪرڻ جي ڳالهه آهي ته امام مهدي لاءِ هن حديث مان ڇڻ هي تاثر ملي ٿو ته ان جي وفات کان پوءِ ماڻهو فيصلو ڪندا ته اهوئي مهدي هو جنهن هيترو عدل انصاف

قائم ڪري ڏيکاريو، هونئن اهو نظريو آئون پنهنجي طرفان ته پيش ڪونه ٿو ڪيان ڇو ته آئون ختم نبوت مٿان عقيدو رکڻ ٿو، البت اها ڳالهه جناب ابوالاعليٰ مودودي صاحب جن لکي ويا آهن ته امام مهدي کي جيئري ماڻهو ڪونه سڃاڻي سگهندا، ان جي وفات کان پوءِ چوندا ته اهو هو مهدي موعود جنهن لاءِ حديثن ۾ اسان کي ٻڌايو ويو هو. هونئن مودودي صاحب خانداني طور باءِ برت شيعو هيو ۽ شايد تقبي طور ڪيڊر چئج ڪرايو ويو هجيس ۽ ان هيءُ خضر صاحب واري حديث پڙهي به هوندي، پر ڳالهه هيءُ آهي ته مٿي ڄاڻايل حديث جي لحاظ سان انساني آبادي جو مرڻ وارو آخري ماڻهو امام ۽ حجت هوندو ته پوءِ پوئتي رهندو ڪير جو فيصلو ڪندو ته اهو هو مهدي موعود جنهن لاءِ بشارتون مليون هيون. ۽ ڇا ان جو قائم ڪيل عدل انصاف اهو هوندو جو جملي انسانن جي مرڻ کان پوءِ هو مرنندو؟؟؟

مٿي ابو بصير جي امام جعفر کان روايت ڪيل حديث ۾ آهي ته وائي فضلتڪ علي الانبياء و فضلت وصيڪ علي الاوصياء واکرمتڪ بشبليڪ وسبطيڪ حسن وحسين يعني اي محمد! مون الله توکي نئين مٿان فضيلت ڏني ۽ علي کي وصين مٿان فضيلت ڏني آهي تنهنجي دادلن ڏوهن حسن حسين جي طفيلي يعني رسول کي مرتبو به ڏوهن جي محابي مليو ۽ رسول محتاج بڻيو پوءِ ڄمندڙ ڏوهن جو، پڙهندڙ صاحبو! غور فرمايو! هن قسم جون حديثون رسول ﷺ جي حيثيت ۽ شخصيت سان مذاق ناهي تڏهن ٻيو ڇا آهي، هنن حديثن تي باقائدي غور ڪيو ۽ ڏسو ته هنن قرآن حڪيم جي ڏنل فلسفي ليس للانسان الاماسعي يعني هر انسان کي اهوئي ڪجهه ملندو جيترو ان پورهيو ڪيو هوندو، پر هنن ايران وارن ڪلنين، همدانين ۽ قم وارن، امامت، وصي، ۽ حجت جا عهدا، هٿ ٽوڪين حديثن سان گهڙي قرآن جي ڏنل علم خلاف نسل پرستي واري طريقي، امامن جي ڄمڻ ۽ پيدا ٿيڻ واري سلسلي کي برهمڻ ازم، ذات پرستي ۽ شخصيت پرستي جا گهاڙيٽا گهڙي، قرآن حڪيم جي عالمي ۽ آفاقي اصول، ڪل نفس بماڪسبت رهين يعني هر شخص پنهنجي ڪمائيءَ موافق ڳهه ٻوندو کي ٽوڙڻ گهرن ٿا. غور ڪيو انهن حديثن جي معيار ۽ ڪوالٽي تي. جيڪي امامن جي امامت لاءِ ثبوت

لاءِ، بطور نص جي پيش ڪن ٿا. هنن ايران وارن، جن کي امام بنايو آهي، انهن کي به پنهنجي امامت ۽ هنن طرفان مليل عهدن جي خبر ئي ڪانهي ڇو ته اهي حديثون ئي انهن جي وفات کان پوءِ گهڙيل آهن ۽ حضرت علي سائين ان جا پٽ حسن حسين ۽ انهن جي پوءِ واري اولاد، انهن جو قرآن حڪيم مٿان پڪو عقيدو ۽ ڪامل يقين هو. هنن ايرانين جي امامت سازي وارين حديثن جو ته قرآن سان ٽڪر آهي، جيڪي اوهان اڳتي ڪتاب ۾ جابجا پڙهندا ۽ هنن اکرن تائين به جيڪي حديثون اوهان پڙهي آيا آهيو انهن جو قرآن سان تضاد ۽ ٽڪر توهان جي سامهون آهي. هنن علي سائين ۽ ان جي اولاد کي تقبي ڪرڻ وارو ۽ صبر جي لقب سان ڄڻ ته بزدل ڪري پيش ڪيو آهي. جڏهن ته علي سائين پنهنجي اولاد سميت، ديني غيرت ۽ بهادريءَ ۾ ڪنهن کان به گهٽ ڪونه هئو. تاريخ جي هي مشهور ڳالهه سيڪو ڄاڻندو هوندو ته حضرت علي سائين جي دور خلافت ۾ ڪن فتني بازن اچي مشهور ڪيو ته علي پاڻ الله آهي، خود خدا آهي ته حضرت علي سائينءَ اهڙا سڀ ماڻهو تلاش ڪرائي ڳولائي انهن کي ٻڌي آلن ٿون ۾ ويڙهي باهه ۾ ساڙائي ڇڏيو. هنن جي حديثن ٺاهڻ ۾، ڪمپوزيشن ۾ جيڪي معنوي حرڪتون رکيل آهن. اهي گهڻن ماڻهن کي منجهائي وجهندڙ آهن. جيڪڏهن هنن جي اهڙين گهڻن پاسائي قسم جي معنيٰ مفهوم واريون حديثون کولجن ته هنن جي ترمنالاجيءَ سان پڙهندڙن کي قرآن حڪيم جي توحيد واري فلسفي مٿان، وڪ وڪ تي حملا نظر ايندا ۽ ختم نبوت جي مفهوم کي ميساري هنن تهس نهس ڪري ڇڏيو آهي. اميد ته هنن جون اهڙيون ڪجهه حديثون پڙهندڙن جي خدمت ۾ نقل ڪري سگهنداسون. باقي سڀن حديثن جو نقل ڪرڻ وڏو ڊيگهه وارو ڪم ٿيندو. چوندا آهن ته مشت نمونه خروار يعني ان جي وڏي خزانن واري ڍير جي جنس لپ ڪن ان ڏيکارڻ سان به ٿي ويندي آهي، سو ايتريون حديثون ته پڙهندڙن جي خدمت ۾ پيش ڪيون ٿا جن سان هنن باطني علم جي شوشي مشهور ڪرڻ وارن جو باطن ظاهر ٿي سگهي. هنن صاحبين امامت جي اصطلاح ۽ عهدي ذريعي ۽ فلسفي ذريعي، اسلامي ڪائناتي منشور جنهن سان دنيا مان والارض وضعها للانام يعني الله

ڌرتي کي ماڻهن لاءِ جوڙيو آهي جي اصول جي اعلان ته زمين تي ڪنهن جي جاگيرداري نه هوندي ۽ ان الارض ڀرڻها عبادي الصالحون يعني زمين تي واري انهن جي تسليم ڪبي جيڪي زمين مٿان اصلاح ۽ سڌاري لاءِ جاڳوڙيندڙ هوندا. اهڙن اصولن کي ٽوڙي وري پنهنجي فارس جي ختم ٿيل بادشاهي ڪسرويت ۽ جاگيرداري کي جيارڻ جا حيل هلايا آهن. پڙهندڙ صاحبان منهنجي گذارشن کي سمجهندا هوندا ته بادشاهي ۽ جاگيرداري کي حاصل ڪرڻ جو هڪڙو ذريعو موروثي عطائن جو به آهي. تڏهن هنن فارس جي حديثن ٺاهڻ وارن امامت کي نسلي ۽ موروثي بنايو ته جيئن مسلمانن مان ميرت جو تصور ختم ٿئي جيئن مٿين آيت ۾ اوهان پڙهيو ته خدا زمين جو ورثو انهن ٻانهن کي ڏيندو جيڪو سڌارڪ هوندا، مصلح هوندا. اصلاح لاءِ پاڻ پتوڙيندڙ هوندا. هنن حديثن ٺاهڻ وارن، انساني گهرجن ۽ ضرورتن کي برابري جي بنيادن تي حل ڪرڻ واري قرآني اصول سواءِ لڙائين کي ٽوڙڻ لاءِ شخصي ۽ موروثي فضيلتن جون ڪوڙيون حديثون گهڙي علم جي ميدان ۾ قرآن جي مقابلي ۾ آڻي بيهاريون ۽ انهن کي اهلييت ۽ آل رسول جو علم سڏڻ لڳا. سڀل ۽ نموني لاءِ شخصي فضيلتن بهاني توحيد کي ٽوڙي ماڻهن جي پوڄا جو ڪلچر قائم ڪرڻ واريون حديثون به ڏسندا هلو. هي حديث اصول ڪافي ۾ ڪتاب الحجت جي باب نمبر ۱۱۰ جي حديث نمبر ۳ آهي صفحو نمبر ۷ ۽ جلد نمبر ۳.

امام جعفر فرمائي ٿو ته رب تعاليٰ فرمايو ته اي محمد! مون توکي ۽ عليءَ کي هڪ نور مان پيدا ڪيو، اهو روح هو. بغير بدن جي ۽ اهو آسمان، زمين، عرش ۽ دريائن پيدا ڪرڻ کان اڳ ۾ مون توهان کي پيدا ڪيو پوءِ توهان منهنجي تسبيح ۽ تهليل ڪندا رهيا پوءِ مون توهان ٻنهي جي روحن کي گڏ ڪيو ۽ هڪ بنائي ڇڏيم پوءِ توهان انهيءَ حال ۾ به منهنجي بزرگي ۽ پاڪائي جو ذڪر ڪندا رهيا. پوءِ مون توهان کي وري هڪ مان ٻن ۾ ورهايو ۽ وري ٻن جا ٻه به حصا ڪيا پوءِ چار ٿي پئي هڪ محمد هڪ علي ۽ ٻه حسن حسين، امام جعفر فرمايو ته الله فاطمه کي پيدا ڪيو ان شروع واري نور مان جيڪو بغير بدن جي هو پوءِ اسان کي پنهنجي قدرت سان پيدا ڪيائين پوءِ ان

جو نور اسان ۾ جاري ٿيو. حديث جو خلاصو ختم. هن تي تبصرو پيش ڪيان ٿو.

پهرين آيت تخليق جي باري ۾ ته ڪانهي پر اصل ڳالهه سمجهڻ ۾ مدد ضرور ڏيندي سورت احقاف جي آيت نمبر ۹ آهي ته ماڪنت. بدعامن الرسل وما ادرى مايفعل بي ولا بكم ان اتبع الامايوحي الي وما انا الانذير مبين. يعني آئون (محمد) ٻين رسولن کان مختلف قسم جو ڪو رسول ناهيان، مون کي ته اها به خبر ڪانهي ته مون سان ڪهڙو برتاءُ ڪيو ويندو ۽ اوهان سان ڪهڙو برتاءُ ڪيو ويندو. آئون ته صرف پاڻ ڏي وحي ڪيل احڪامن جو تابعدار آهيان ۽ صرف ڊيچارڻ وارو ۽ وحي جي پيغام کي کولي بيان ڪرڻ وارو آهيان. سورت نساء جي پهرين آيت آهي ته اي انسانو! ڊڄو پنهنجي پالڻهار کان جنهن اوهان کي هڪ نفس مان پيدا ڪيو آهي. سورت روم جي آيت نمبر ۳۰ ۾ آهي ته الله جو قانون فطرت سين ماڻهن لاءِ هڪ جهڙو آهي ۽ لاتبديل خلق الله يعني الله جو قانون تخليق، سين ماڻهن لاءِ ساڳيو رهندو ڪنهن لاءِ به قانون ۾ ڪا تبديلي ڪانه آندي ويندي. سورت انعام جي آيت نمبر ۹۹ ۾ آهي ته وهوالذي انشاڪم من نفس واحده. يعني الله اها ذات آهي جنهن اوهان کي هڪ نفس مان پيدا ڪيو. سورت انعام جي آيت نمبر ۲ ۾ آهي ته هو الذي خلقكم من طين. يعني رب اها ذات آهي جنهن اوهان کي مٽيءَ مان پيدا ڪيو. سورت سجده جي آيت نمبر ۲۸ ۾ آهي ته ما خلقكم ولا بعثكم الاكنفس واحده يعني اوهان جو پيدا ڪرڻ ۽ مرڻ کان پوءِ اٿڻ سين جو هڪ جهڙو آهي، قرآن جون تخليق بابت وضاحتون تمام گهڻيون آهن. ايمان واري لاءِ ته قرآن جو هڪ حڪم به ڪوڙ آهي. ٻيا انهيءَ تخليق کان اڳي جي صورتحال به قرآن کان ٻڌندا وڃو ته انسان پيدا ٿيڻ کان اڳ ۾ ڪيئن هو، سورت مريم جي آيت ۶۷ ۾ آهي ته اولايذڪر الانسان انا خلقناه من قبل ولم يك شيئا. يعني انسان هيءَ ڳالهه ڇو نٿو سمجهي ته اسان ان کي پهريون ڀيرو اهڙي حال ۾ پيدا ڪري چڪا آهيون جو ان کان اڳ ۾ هو ڪجهه به نه هو. عدم ۾ هو. معدوم هو، ناپيد هو. ته پوءِ اصول ڪافي وارن جون حديثون ڪيئن ٿيون چون ته فلان فلان جا، نور بغير بدن جي اڳ ۾

جوزيا ويا هئا پوءِ بن کي ملائي هڪ ڪيوسون وري هڪ مان به ۽ پوءِ بن مان چار ۽ پوءِ پهرئين ملايل نور مرڪب مان فاطمه ٺاهي سون. هي سڀ ڪجهه قرآن حڪيم جي خلاف ٺاهي. تڏهن ٻيو چاهي. هي خدا جي قانون تخليق ۾ هٿ جاڍڪوسلا ٺاهن تڏهن ٻيو چاهي. هي سڀ شوشا ان لاءِ آهن ته اهڙين حديثن سان هي ايران وارا قرآن جي ذريعي پهچايل توحيد کي ڏاهي وري بت پرستي، فئملي پرستي، الائي ڇا ڇا پرستي، جو بچ پيا پوکين، رسول سائينءَ پنهنجو سر تريءَ تي رکي جيڪي لات، عزي منات ۽ جبل جهڙا بت ڏاهي حجاز جي پوڄارين کي موحد بڻايو. هي ايران وارا پنهنجي حديثن جي حرفت سان ڪعبه الله کي وري مندر بنائڻ جو فلسفو ڏئي رهيا آهن، اسلام ذاتين جي بنياد تي فضيلتن جي فلاسافي کي، ان اڪرمڪر عندالله اتقاكم جي اعلان سان توڙي ٻڌائي ڇڏيو ته فضيلت ۽ ڪرامت جو بنياد هاشمي، قريشي، اموي، عباسي ۽ فاطمي هجڻ تي ٺاهي، جيڪو تقويٰ تي زياده ڪاربنند هوندو اهوئي الله وٽ عزت لهڻدو. ذات نه ڀڄي ذات جو وهي سو لهي.

ايراني مذهب جي وري ٻي حديث پڙهي ڏسندا، حوالو مٿين حديثن وارو صفحو ۱۱، حضرت امام باقر عليه السلام فرمايو ته رسول الله ۾ ئي خصوصيتون هيون جيڪي ٻئي ڪنهن ۾ نه هيون. هڪ ته نبي سائينءَ جو پاڇو نه هوندو هو. ٻيو جنهن رستي تان گذرندا هئا تي ڏينهن ان واٽ تي سندن خوشبو موجود هوندي هئي، ٽين خاصيت سندن هيءُ هئي ته جڏهن ڪنهن پٿر يا وڻ وٽان گذرندا هئا ته اهي پٿر ۽ وڻ کين سجدو ڪندا هئا. هن حديث کي اهو ماڻهو قبول ڪري سگهندو جنهن جو پيڙهين کان وٺي ڪو عقل سان وير هجي جنهن به جسم ۾، مادي جي ڪثافت هوندي لازمي طور ان جسم جو اس ۾ هلڻ مهل يا ڪنهن ٻيءَ روشنيءَ سامهون بيهڻ مهل پاڇو ضرور ٿيندو. باقي ڪنهن واٽ ۽ رستي تان لنگهڻ ڪري اتي ئي ڏينهن خوشبو جي اثر جي حديث سو اها ٺاهڻ کان اڳ ۾ حديث ٺاهڻ جي ڪارخاني وارن کي گهربو هو ته اڳ ۾ خوشبوءَ جي رينج به لکن ها ته نبي سائين جيڪڏهن ڪٿان گذر ڪندا هئا ته سندن جسم مبارڪ کان ڪيتري فاصلي تائين اها خوشبو پهچندي هئي ۽ پوءِ هيءَ به حديث ٺاهن ها ته

پاڻ ڪريمن تيرهن سال مڪي ۾ جيڪي نبوت جي عرصي وارا گذاريا انهن لاءِ توهان جون حديثون لکن ٿيون ته لکي ڇڏي دين جي پرچار ڪندا هئا، اوڀرن ماڻهن کي نوجوان علي بن ابيطالب انهن کان احوال معلوم ڪري پوءِ حضور سائين تائين پهچائي ملائي ايندو هو. پوءِ جيڪڏهن خوشبوءَ جي اهڙي ڳالهه آهي ته مڪي جي گهرن ۽ گهٽين ۽ محلن ۾ لڪڻ وقت ته خوشبو جي خاصيت پڪڙائي وجهي ها، ۽ مڪي کان مديني واري هجرت واري رات کان پوءِ به مشرڪن ته نبي سائينءَ جو تڙي ڪڙي پيڇو ڪيو هو. جيڪڏهن حديث واري ڳالهه صحيح آهي ته نبي سائين جنهن رستي تان لنگهندا هئا ته تي ڏينهن اتاهون خوشبو ختم نه ٿيندي هئي ۽ پوءِ ائين هجي ها ته مشرڪ ته خوشبو جي ڏس تي ئي پيڇي ڪرڻ مهل پڪڙي وجهن ها، يا غار ۾ لڪڻ مهل مٿان غار تي آيل ماڻهن کي ئي خوشبو اچي ها ته اتي ئي هو پڪڙي وجهن ها، ٻيو ته مشرڪ مخالف به نبي سائين جا ڳوٺائي ۽ گڏاڻا ويهڻ وارا ماڻهو هئا، انهن کي ته نبي سائين جي خوشبو جي قسم جي به خبر هوندي، پوءِ اهي ته وڌيڪ سولائيءَ سان خوشبو جي قسم مان سڃاڻي پڪڙي وڃن ها ۽ تي خاصيت پٿرن وٽن جي سجدي ڪرڻ واري جيڪا ڪليني صاحب حديث ۾ لکي آهي اها ڳالهه الله جي مخلوق مٿان يعني وٽن ۽ پٿرن مٿان ڪوڙو الزام آهي ته اهي غير الله کي سجدو ڪن ٿا، سورت رعد جي آيت نمبر ۱۵ ۾ جيڪو فرمان آهي ته ولله يسجد من في السماوات والارض طوعا وكرها، اها صرف الله جي طاقتور ذات آهي جيڪا هر شيءِ کي جهڪايو ڇڏي، جنهن لاءِ سورت الرحمان ۾ به آهي ته النجم والشجر يسجدان يعني تارا ۽ وڻ به الله کي سجدو ڪن ٿا. هن جاءِ تي هڪ ظاهري مغالطي کان بچڻ لاءِ عرض آهي ته اصول ڪافي وارا ۽ انهن جا همونا مسلمانن جي ذهني ڪي سطحي ۽ ترڙي قسم جي بنائڻ چاهين ٿا، سو هنن سجدي مان مطلب اهو ٻڌايو آهي جيئن ماڻهو جسماني طور نمازن ۾ سجدو ڪن ٿا ۽ قبرن ۽ خانقاهن تي سجدو ڪن ٿا، اهو غلط آهي. باقي قرآن پاڪ جن سجدن جي ڳالهه ڪئي آهي. مٿي ٻڌايل آيتن ۾ يا انهن کان سواءِ به ٻين ڪيترن ئي جاين تي ته اتي اتي سجدي جي معنيٰ آهي الله جي قانونن جي اطاعت ۽ فرمانبرداري

ڪرڻ، سو هنن ٽن خاصيتن واري حديث جيڪا ٺاهي آهي، اها ڪوڙي آهي، ان ۾ هنن سجدي جي جيڪا معنيٰ ڪئي آهي، ان لاءِ هنن وٽ ڪابه شاهدي يا ثبوت ڪونهي ته نبي سائين کي وڻ ۽ پٿر سجدو ڪن ٿا. هنن ايراني حديث سازن ۽ امام سازن، ماڻهن کي يا ته بيوقوف سمجهيو آهي، يا بيوقوف بنائڻ لاءِ حيل ڪيا آهن اهڙن حيلن کي سمجهڻ لاءِ هي حديث پڙهي پوءِ فيصلو اوهان پاڻ ڪندا حديث جو حوالو، اصول ڪافي جي ڪتاب الحجت جو باب نمبر ۱۲۲ باب جي حديث نمبر ۵ ڪتاب جو صفحو ۱۲۰ ۽ جلد ۳، حديث آهي، راوي چوي ٿو ته مون امام حسن عسڪري عليه السلام کي پنهنجي حاجت ۽ ضرورت پيش ڪئي، ته پاڻ پنهنجي لڪڻ سان زمين کي ڪرڙيائون ۽ ان جاءِ تي مٿان پنهنجو رومال ڍڪيائون ۽ رومال هيٺان هٿ وجهي مون کي پنج سئو دينار ڪڍي ڏنا ۽ فرمايائون ته اي ابو هاشم هي وڻ ۽ وڌيڪ لاءِ معافي ڏي. وري اهڙي ٻي به حديث خدمت ۾ عرض رکجي ٿي ان جو حوالو اصول ڪافي جلد ۳ صفحو ۹۶ راوي ابراهيم بن موسيٰ چوي ٿو ته مون امام رضا عليه السلام مٿان ڏاڍو زور ڀريو ته سڄو ٿي ويو آهيان ڪجهه ڏيو ۽ پاڻ به وعدو ڪيائون ته توکي ڪجهه ڏيندس سو هڪ ڏينهن مديني جي حاڪم جي استقبال لاءِ نڪتو آئون به ان سان گڏ هئس، فلاڻي ماڙي جي سامهون ڪجهه وڻن جي ڇانوَ ۾ هلي ويهي رهيا ۽ اتي مون کان ۽ حضرت کان سواءِ ڪوئي ڪونه هو. سو مون عرض ڪيم ته سائين اڄ عيد جو ڏينهن آهي مون وٽ ڪجهه به ڪونهي، پوءِ امام صاحب پنهنجي لڪڻ سان زمين کي کوٽڻ لڳا ڪجهه زور لڳائڻ کان پوءِ هٿ وجهي اٿاهون هڪ سون جي سر ڪٽي مون کي ڏنائون ۽ فرمايائون ته هن مان وڃي پورت ڪر ۽ هي رنگ جو ٽوڏو، اها ڳالهه ڪنهن سان نه ڪجانءِ، هاڻي غور فرمايو وڃي ته مٿين حديث هئي امام حسن عسڪري جي امامت جي دليل ۽ ثبوت لاءِ ۽ هيءَ حديث آهي امام رضا جي امامت جي ثبوت لاءِ دليل ۽ قرآن حڪيم ۾ سورت يوسف جي آيت نمبر ۱۰۸ ۾ رب پاڪ پنهنجي رسول کي حڪم ڏئي ٿو ته تون اعلان ڪر ته قل هذه سبيلي ادعوا الي الله علي بصيرة انا ومن اتبعني. يعني تون ماڻهن کي ٻڌاءِ ته منهنجو هي دين

وارو رستو اهڙو آهي جو آئون الله جي طرف ماڻهن کي جيڪا دعوت ڏيان ٿو اها بصيرت، عقلمندي ۽ دانائي واري آهي، نه رڳو منهنجي دعوت بصيرت ۽ شعور واري هوندي پر منهنجا جيڪي پوئلڳ هوندا انهن جي دعوت به بصيرت ۽ سمجهه واري هوندي، هاڻي فيصلو پڙهندڙ پاڻ ڪن ته زمين کوٽي ان مان پنج سئو دينار يا سون جي سر ڪڍڻ اها ڪهڙي بصيرت جي ڳالهه آهي، جنهن مان امامت ثابت ٿي وڃي، اهڙيون ڳالهيون ته بنگالي جادوگرن جي ڪرتبن سان تعلق رکن ٿيون، جيڪي به اصل ۾ نظر جو دوکو آهن. مون کي ته يقين آهي ته هي حديثون امامن جي نالي تي انهن جي وفات کان پوءِ انهن ڏي گهڙي منسوب ڪيون ويون آهن، انهن کي جيئري جيڪڏهن ڪو ڪين ٻڌائي ها ته هيئن زمين مان کوٽي پنج سئو دينار يا سوني سر ڪڍي سگهجي ٿي ته شايد هو ڳالهه ڪرڻ واري کي ڪوڙ ڳالهائڻ جي سزا ڏين ها. اهو آئون ان ڪري چوان ٿو ته منهنجي معلومات ۾ اهي بصيرت وارا هئا، ڇو منتر وارا ڪونه هئا. يعني سورت يوسف جي مٿين آيت مطابق ته حضور سائين جن فرمايو ته منهنجا تابعدار ۽ پوئلڳ به عقلمندي ۽ بصيرت واري ڳالهه ڪندا.

ذڪر مولد ابو عبدالله جعفر بن محمد عليه السلام باب ۱۱۷ صفحو ۶۷ جلد ۳ حديث ۴ راوين چيو ته اسان امام جعفر جي خدمت ۾ حاضر هجون ته پاڻ فرمايائون ته عند ناخزائن الارض ومفاتيحها يعني اسان وٽ زمين جا خزانو ۽ انهن جون ڪنجيون آهن. جيڪڏهن آئون زمين کي لت هڻي چوان ته تنهنجي اندر جيڪو سون آهي ڪڍي ٻاهر ڪر ته اها ڪڍي ڏيندي. پوءِ پنهنجي پير سان زمين کي ليڪو ڏنائون ته اٿاهون زمين چيرجي پئي پوءِ اٿاهون گراڻ جيتري سون جي سر ڪڍيائون ۽ فرمايائون ته توهان ماڻهو اچو ۽ ڏسو، پوءِ اسان ڏٺو ته ڪوڙ ساريون سرون هڪ ٻئي تي رکيل چمڪي رهيون هيون. پوءِ اسان مان ڪنهن عرض ڪيو ته سائين اوهان کي ته گنج مليا پيا آهن توهان جا شيئا ته بڪ ٿا مرن (عربي عبارت) اعطيتم ماعتيطم وشيعتكم محتاجون. پاڻ جواب ۾ فرمايائون ته الله اسان کي ۽ شيعن کي جلد ملائيندو انهن لاءِ دنيا ۽ آخرت آهي ۽ انهن کي جنت ملندي ۽ اسان جي

دشمنن کي دوزخ ملندو. هن حديث تي آئون ڪوئي تبصرو ڪونه ٿو ڪيان البت ان موضوع تي قرآن جي آيت پيش ڪرڻ مون مٿان واجب آهي. سورت انعام جي آيت ۵۰ ۾ آهي ته قل لا اقول لڪم عندي خزائن الله يعني اي رسول تون اعلان ڪر ته آئون اهڙي ڪابه ڳالهه ڪونه ٿو چوان ته مون وٽ ڪي الله جا خزانا آهن ۽ سورت حجر جي آيت ۲۱ ۾ فرمائي ٿو ته وان من شي الا عندنا خزائنه وما ننزله الا بقدر معلوم. يعني هر شيء جا خزانا اسان وٽ آهن انهن کي انداز مطابق، ضرورت موافق، حساب سان نازل ڪندا رهندا آهيون.

امام غائب کي ڏسڻ وارن جي شاهدي

اصول ڪافي جلد ۲ صفحو ۲۸۴ حديث ۱۵ راوي چوي ٿو ته آئون پنهنجي هڪ همراه سان حج ڪري رهيو هئس جڏهن عرفات تي اسان پهتاسين ته مون هڪ نوجوان کي ويجهو ويٺل ڏٺو ان کي لنگ پاتل هو ۽ هڪ چادر ۽ پيلي رنگ جو جوتو پيرن ۾ پيل هئس، مون سندس لباس جي قيمت جي ڪٽ ڪئي ته ڏيڍ سئو دينار جو ٿئي ها. ان تي سفر جي ٽڪاوت جو به ڪوئي اثر ڪونه هو. ايتري ۾ هڪ سوالي فقير اسان وٽ اچي سوال ڪيو اسان ان کي موتائي ڇڏيو ۽ اهو اڳتي وڌي ان جوان ڏي ويو ۽ ان کان سوال ڪيائين ته ان زمين تان ڪا پٿر جهڙي شيء ڪٿي ان کي ڏني، پوءِ سواليءَ ان کي وڏيون دعائون ڏنيون ايتري ۾ هو جوان اتاهون اٿي غائب ٿي ويو، اسان ٻنهي جڻن سواليءَ کي ويجهو ٿي وڃي چيو ته توکي ان جوان ڇا ڏنو، فقير اسان کي اهو ڪنڊن وارو پٿر نموني، سون جو ڏيلو جيڪو پاءَ سوا پاءَ ٿئي ها، ڏيکاريو. پوءِ مون پنهنجي ساٿيءَ کي چيو ته اسان جو مولا ته اسان جي ڀر ۾ ويٺو هو پر اسان نه سڃاتو پوءِ سڄي عرفات ڳولي سين نه مليو ۽ مڪي مديني وارن کي اٿا پتا ڏئي پڇيو سون چيائون ته اهو هڪ علوي جوان آهي جيڪو هر سال پيادو حج تي ايندو آهي. (تبصرو سي ڪو پاڻ ڪري) البت پٿر کي سون بنائڻ سان دليل بنائڻ ته اهو امام ئي ڪري سگهندو، اها ڳالهه سورت يوسف جي آيت ۱۰۸ نما، ادعوا علي بصيرة انا ومن اتبعني، يعني بصيرت عقلمنديءَ جي خلاف آهي.

امامن لاءِ ايرانين جا پروموشن

اصول ڪافي جي ڪتاب الحجت جي باب نمبر ۵۴ ۾ ۲ نمبر حديث ڪتاب جو جلد ۲ صفحو ۱۷۸ حديث ۾ آهي ته وروح القدس فيه حمل النبوة قاذبا قبض النبي ﷺ انتقل روح القدس فصار الي الامام. يعني روح القدس جيڪو نبوت جو حامل آهي. جڏهن نبي سائين جي وفات ٿي ته اهو روح ڦري امام وٽ پهتو، ڊگهي حديث مان صرف اهو ٽڪرو نقل ڪيو آهي، اڳتي ٻي حديث به پڙهي ڏسندا هي باب نمبر ۲۵ جي ٻيو نمبر حديث آهي، جلد ساڳيو صفحو نمبر ۱۷۹ راوي اسباط بن سالم چوي ٿو ته منهنجي روبرو اهلبيت جي هڪ فرد امام جعفر صادق کان پڇيو وكذا لك اوحينا اليك روحامن امرنا، آيت تي روشني وجهندا ته جواب ۾ امام صاحب جن فرمايو ته منذ انزل الله عز وجل ذالك الروح علي النبي ﷺ ماصعد الي السماء وانه فينا. سوال هو ته آيت ۾ جيڪو فرمان آهي ته اهڙي نموني اسان تنهنجي طرف وڃي ڪيوسون جيڪو روح اسان جي حڪم سان هو ته امام صاحب جن ان تي روشني هيءَ وڌي ته جڏهن کان اهو روح الله سائين نازل ڪيو هو نبي سائينءَ تي اهو وري آسمان طرف چڙهي ڪونه ويو آهي ۽ اڄڪلهه اهو اسان (امامن) ۾ آهي، سوچڻ جي ڳالهه آهي ته جيڪڏهن روح القدس کي وڃي پهچائڻ جي ڊيوٽي ڏني وڃي ٿي ته پوءِ ان کي ڊيوٽي کان پوءِ ته پنهنجي مرڪز طرف موٽڻو آهي. هي ڏيڍ سئو سال کن پوءِ امام جعفر صاحب جن فرمائين ٿا ته اهو اڃا اسان وٽ ترسيل آهي موتي آسمان تي ڪونه ويو آهي ۽ قرآن پاڪ جي سورت نحل جي آيت نمبر ۱۰۲ ۾ فرمان آهي ته اي پيغمبر تون اعلان ڪر ته قرآن کي تنهنجي پالڻهار طرفان نازل ڪرڻ وارو فرشتو روح القدس آهي، ته پوءِ اصول ڪافي وارن حديثون ٺاهيندڙن ڪيئن اهڙي امپارٽنٽ ميسيج فرشتي کي به روڪي ڇڏيو آهي، هن حديثن مان ائين ٿو نظر اچي ته هي قرآن مخالف حديث ساز ۽ امام ساز فارس وارا، ماڻهن کي اهو باور ڪرائڻ ٿا گهرن ته هن وارن امامن وٽ وڃي آئيندڙ فرشتو ترسيل آهي سو انهن جي هر ڳالهه ۽ ليتست هدايتون تازيون تازيون خدا وٽان

ڊائريڪٽ ڊائنگ نموني پيون اچن. جبرئيل کي تڏهن هنن پاڻ وٽ رهائي ڇڏيو آهي ته ماڻهو ائين سمجهن ته هنن جي هر ڳالهه خدا جي ڳالهه آهي.

امامت جو روت

اصول کافی جلد ۲۰ جي صفحي ۱۹۹ تي لاڳيتو پنجن هڪ قسم جي حديثن جو باب نمبر ۶۲ لکيو ويو آهي ته امامت بن پائرن ۾ واري سان رڳو حسن حسين کي ملي آهي، باقي اڳتي لاءِ ڪنهن ڀاءُ يا چاچي مامي کي ڪانه ملندي، اڳتي صرف امام جي پٽ کي امامت ملندي پوءِ توڙي ڪٿي اهو ننڍو ڇو نه هجي. تڏهن پوءِ ميرت بدران جانشينيءَ لاءِ نسلي موروثي بدعت ۽ برهمڻيت جو خالق ڪنهن کي قرار ڏجي؟

حضرت علي جي ماروٽن جي ٻولي

مرڻ کان پوءِ فارسي ٿي وئي

اصول کافی جي جلد ۲ جي صفحي ۲۷ تي امام جعفر جي هڪ روايت آهي ته حضرت علي جا ڪجهه ماما بنو مخزوم وارن ۾ هئا، انهن جو هڪ نوجوان حضرت علي سائين وٽ آيو ۽ چيائين ته منهنجو ڀاءُ گذاري ويو آهي مون کي ان جو ڏاڍو صدمو آهي، ته علي سائين چيس ته تون ان کي ڏسڻ گهرين ٿو؟ ته ان چيو هائو مون کي ان جي قبر ڏيکاريو، پوءِ حضرت علي نبي سائين جي چادر ويڙهي قبر وٽ آيا ۽ چين سان ڪجهه پڙهڻ جو انداز معلوم ٿيو ۽ قبر کي پير سان ٽڌو جو هنيائون ته قبر مان مردو ٻاهر نڪتو ۽ فارسي ٻوليءَ ۾ گفتگو شروع ڪيائين. ته حضرت علي انهن کي چيو ته تون مرڻ مهل ته عرب هئين، هي ڇا پيو ڳالهائين؟ ته قبر مان نڪرندڙ ٻڌايو ته آئون واقعي هئس ته عرب، پر مرڻ مهل اسان فلاڻي فلاڻي جي مذهب تي هئاسون سو ٻولي مڃي وئي آهي. (هن حديث تي تبصرو سڀ ڪو پاڻ ڪري) البت هڪ آيت قرآن جي بنا تبصري جي سورت فرقان آيت نمبر ۲ واتخذوا من دونه الهة لا يخلقون شيئاً وهم يخلقون ولا يملكون لانفسهم ضرا ولا نفعا ولا يملكون موتا ولا حيوۃ ولا نشورا. يعني الله کان سواءِ ٻين کي معبود

۽ خدا بنايو آهي، اهي اهڙا ته آهن جيڪي ڪنهن به شيءِ کي پيدا نه نٿا ڪري سگهن بلڪ پاڻ ئي پئي ڪنهن جا پيدا ڪيل آهن، (ايترا ته بي وس آهن جو) پنهنجو پاڻ کي نفعو نقصان ڏيڻ جي منجهن طاقت ناهي ۽ نه ئي مارڻ ۽ جيارڻ جي سگهه اٿن ۽ نه ئي قبرن مان اٿڻ تي قادر آهن. آيت جو خلاصو ختم.

امامن جو جوتشين وارو شغل

اصول کافی جلد ۲ باب ستر، حديث نمبر ۲ صفحو ۲۴۵ تي امام موسيٰ ڪاظم جي حديث آهي ته ان ابني عليا اڪبر ولدي وابهرهم عندي واحبهم الي وهو ينظر معي في الجفر ولم ينظر فيه الانبي او وصي نبي. يعني، امام موسيٰ ڪاظم فرمايو ته منهنجو پٽ علي، اولاد ۾ وڏو آهي سين کان زياده نيڪوڪار آهي ۽ سين کان وڌيڪ مون کي پسند آهي، هو اهڙو آهي جو مون سان علم جفر ۾ بحث مباحثو ڪندو آهي ۽ علم جفر ۾ بحث ڪرڻ وارا نبي يا نبي جا وصي هوندا آهن، حديث جو خلاصو ختم. آئون پنهنجي طرفان وڌيڪ تبصري ڪرڻ بدران پڙهندڙن جو ڌيان سورت بقره جي آيت ۱۰۲ طرف ڇڪائڻ ضروري سمجهان ٿو فرمان آهي ته واتبعوا ماتلتوا الشياطين علي ملك سليمان وما كفر سليمان ولاكن الشياطين كفروا. يعني انهن ماڻهن پوئواري ڪئي ان شيطاني علم جي، سليمان عليه السلام جي حڪومت ۾ (۽ ماڻهن ۾ مشهور ڪيائون ته سليمان کي بادشاهي به هن علم معرفت ملي آهي اهو به هي ابجد ۽ علم جفر جو ماهر آهي) قرآن ٿو سليمان عليه السلام جي صفائيءَ ۾ فرمائي ته وماكفر سليمان يعني سليمان اهڙو ڪفر جو ڪم نه ڪيو هو، يعني وحي واري تعليم بدران جوتشين جي ابجد واري جادوگري اختيار نه ڪئي هئائين ولاكن الشياطين كفروا. پر اهي ڌنڌا شيطان قسم جي ماڻهن جا هئا.

امامت جو ڪلچر اصول کافی وارن جي آئيني ۾

هي حديث اصول کافی جلد ۳ باب ۱۲۳ حديث نمبر ۲۹ صفحي نمبر ۱۶۱ تان نقل ڪجي ٿي، علي بن محمد کان روايت آهي ته امام

حسن عسڪري جي پيءُ جعفر، امام علي نقی علیہ السلام جون سڀ پانهيون وڪڻي ڇڏيون، جن ۾ اها چوڪري به شامل هئي جيڪا جعفر طيار جي اولاد مان هئي ۽ جنهن جي پرورش امام صاحب جن ڪئي هئي. پوءِ هڪ علويءَ کي خريدار ڏي موڪليائون ۽ اطلاع ڪيائونس ته هڪڙي فلاڻي انهن ۾ پانهي ناهي (اها واپس ڪر) خريدار چيو ته آئون واپس ڪرڻ تي راضي آهيان پر ان جي قيمت مان گهٽ نه ڪندس. ڀلي اوهان وٺي وڃو، علويءَ ناحيه وارن کي اچي احوال ٻڌايو، انهن خريدار ڏي ۴۱ دینار موڪلي چوڪري موٽائي، ان جي وارثن اولاد جعفر طيار مان ڪنهن جي حوالي ڪرڻ جو حڪم ڏنائون. هي ترجمو مون الشافي اردوءَ جي مدد سان استفادي طور ڪيو آهي جيڪو مولانا السيد ظفر حسن صاحب نقوي امروهي جن جو لکيل آهي. هن حديث تي مڪمل جرح ڪرڻ سان تمام گهڻي ڊيگهه ٿي ويندي. هونئن مون پنهنجي ڪتاب فقہ القرآن ۾ غلامي خلاف مضمون لکيو آهي ته اسلام ۾ غلام سازي تي بندش آهي ۽ اسلام کان اڳئين دور جي غلامن بابت جيڪي عرب معاشري جو حصو بنجي ويا هئا، انهن کي به آزاد ڪرڻ لاءِ قرآن حکيم ڪيترن ئي هرجائن، جهڙو قسم توڙڻ جي ڏنڊ ۾ غلام آزاد ڪجي. روزو توڙڻ جي ڏنڊ ۾ غلام آزاد ڪيو، قتل ڀل ۾ ٿي وڃي ته ڏنڊ ۾ غلام آزاد ڪيو. صدقي طور غلام آزاد ڪيو، جن غلامن کي سندن مالڪ پئسن عيوض آزاد ڪرڻ گهرن ته اهڙن غلامن کي مدد طور پئسا ڏئي آزاد ڪرائڻ، مطلب ڪيترن سماجي فالتن عيوض قرآن جي حڪمن سان معاشري مان غلامي جي لعنت کي اسلام اچي ڪري ختم ڪرايو، مون پنهنجي ڪتاب قرآن مهجور ۾ اهلست جي حديثن وارن ڪتابن ۾ به جيڪي هنن اهل شيعت جي حديثن لکڻ وارن کان سينيئر به آهن ۽ پردي ۾ هنن جا ئي سلف ۽ اصل آهن، منهنجي اها دعويٰ منهنجي ڪتاب قرآن مهجور ۾ ۽ هن ڪتاب ”سلف صالحين جي نالي سان علم ۾ خيانتون“ واري مهاڳ پڙهڻ کان پوءِ پڙهندڙن کي ذهن نشين ٿيندي. مطلب ته حديثن ٺاهڻ وارا ڪير به هجن انهن خود نبي سائين تي ۽ ان جي زماني وارن تي، رسالت ۽ نبوت واري انقلاب سان قائم ڪيل معاشري مٿان ڪيترائي الزام مڙهيا آهن

ته انهن وٽ باقائدي غلاميءَ جو ڪلچر هو ۽ اهڙين حديثن ۾ ته هي الزام به هڻي ڇڏيو ته رسول الله قرآن جي حڪم ماڪان لنبی ان يڪون له اسري. انفال ۶۷ جي پيڪڙي ڪئي آهي. جنهن جي معنيٰ آهي نبوت جي معرفت اڳتي غلامي بند، هاڻي رسول کي اختيار ناهي، اجازت ناهي ته هو ڪنهن کي غلام بنائي، پوءِ هاڻي هنن سڀني ۽ شييعن جي حديثن مٿان جيڪڏهن اعتبار ڪبو ته رسول سائين پاڻ يا ان جي دور صحابه وارن يا تابعين، قرآن واري حڪم خلاف پانهن بنائڻ جو عمل ڪيو آهي ته پوءِ قرآن حکيم رسول سائين کي جيڪو انقلاب جي ڪاميابي تي تمغہ ڏنو آهي ته ان الله وملائڪته يصلون علي النبي، يا ايها الذين آمنوا صلوا عليه وسلموا تسليما. يعني الله ۽ ان جا ملائڪ رسول الله کي قرآن واري انقلاب ڪامياب ڪرڻ تي سلام ڪن ٿا. اي رسول جا انقلابي ساٿيو ۽ رسول سان مرڻ گهڙيءَ تائين سات نياڻن جو عهد ڪرڻ وارا مؤمنو! اوهان پنهنجي اڳواڻ رسول کي سلوٽ ڪيو ۽ مدد ڪيو پوءِ حديثن کي درست قبول ڪرڻ سان قرآن جي اها تمغي واري آيت ڪوڙي ٿي پوندي. هي ايراني جيڪي حديثون ناهي امان جي، هڪ طرف حبدازيءَ جي دعويٰ ڪن ٿا ته ٻئي طرف انهن تي پانهين جا ولر ڌاري پوءِ انهن جو بڪرين وانگر واپار ڪرڻ جو الزام به هڻن ٿا، جنهن سان ڄڻ ته امان تي به قرآن وارن حڪمن خلاف عمل ڪرڻ جو بهتان اچي وڃي ٿو، سني ۽ شيعا ۽ ڪي ٻيا به گڏجي اهڙين حديثن سان پيغمبر ۽ ان جي تيار ڪيل انقلابي ورڪرن مٿان قرآني حڪمن خلاف عمل ڪرڻ جا الزام هڻن ٿا، اهي پنهنجي عاقبت جو معاملو پاڻ ڄاڻن، اسان رسول سائين ۽ ان جي پارٽي ورڪرن کي باقائدي قرآن تي مڪمل طرح سان عمل ڪرڻ وارو قرار ڏيون ٿا.

حديثن وارن وٽ امام موسيٰ ڪاظم

جي ماءُ ام ولد پانهي هئي

حوالو: اصول ڪافي (الشافي) جلد ۳، باب ۱۱۸، حديث ۱، صفحو ۷۲، عڪاڻه روايت ڪري ٿو ته آئون هڪ پيري امام محمد باقر جي خدمت ۾ آيس مجلس دوران ان جو پٽ ابو عبدالله امام جعفر ان

جي ويجهو بيٺو هو. مون امام باقر صاحب جن کي عرض ڪيو ته ابو عبدالله جوان ٿي ويو آهي هاڻي ته ان جي شادي ڪرايو. ان وقت امام صاحب جي سامهون دينارن جي هڪ ٿيلهي به پئي هئي امام صاحب جن فرمايو ته جلد ٿوري وقت ۾ هڪ بربر قبيلي جو غلامن جو واپاري اچڻ وارو آهي. اهو اچي ته ان کان ڪا ٻانهي خريد ڪري اهو ڪم ڪنداسون ۽ اهو واپاري هتي دارمimon ۾ رهندو، راويءَ چيو ته ڪجهه ڏينهن گذرڻ کان پوءِ آئون امام باقر صاحب وٽ ويس ته فرمايائون ته مون جنهن غلامن جي واپاريءَ جو توهان سان ذڪر ڪيو هو اهو اچي ويو آهي ۽ حڪم ڏنائون هي دينارن جي ٿيلهي کڻ وڃي هڪ ٻانهي خريد ڪري اچ، پوءِ آئون واپاريءَ وٽ ويس ۽ ٻانهيءَ خريد ڪرڻ جي ڳالهه ڪئي مانس ان چيو ٻيون ته سڀ ٻانهيون وڪامي ويون باقي به چئيون بيمار آهن جيڪي اڃا وڪامي نه سگهيون آهن هڪڙي انهن مان ٻئي کان موچاري به آهي. اسان چيس ته اسان کي ٻئي ڏيکار پوءِ ڏيکاريائين. انهن مان جيڪا موچاري هئي سا خريد ڪئي سون ستر دينار جي عيوض ۽ ٿيلهيءَ ۾ به ڪل ايتراڻي دينار هئا. پوءِ ٻانهيءَ کي وٺي امام صاحب وٽ حاضر ٿياسين ۽ حال احوال به ٻڌايوسونس پوءِ الله جا شڪرانا چئي ۽ ٻانهيءَ کان پڇيائين ته تنهنجو نالو ڇا آهي ان چيو ته حميده، امام صاحب چيس ته تون حميده دنيا ۾ آهين ۽ آخرت ۾ محموده، امام صاحب پڇيس ته ڀلا تون ڪنواري آهين يا استعمال ٿيل؟ ٻانهيءَ عرض ڪيو ته آئون ڪنواري آهيان، امام صاحب چيس ته اهو وري ڪيئن؟ هنن غلامن جي واپارين هٿان اهڙي شيءِ ملڻ ته ڏکي آهي جو انهن هٿ ٿي نه لاتو هجي، ته ڪنيز عرض ڪيو ته اهو واپاري مون ڏي آيو هو ۽ ائين ويٺو جيئن عورت سان جماع ڪرڻ لاءِ مرد ويهندو آهي، پوءِ الله هڪ اچي مٽي ۽ اچي ڏاڙهي واري بزرگ کي موڪليو جنهن هن کي چمائن سان ايترو ته ماريو جو هي اٿي ويو ۽ هن واپاريءَ ڪيترائي ڀيرا ائين ڪيو ۽ هر ڀيري اهو بزرگ اچي رڪاوٽ بڻبو هو، پوءِ پاڻ فرمايائون اي جعفر خذها اليڪ فولدت خيراهل الارض موسي بن جعفر عليه السلام. حديث جو خلاصو ختم ٿيو. مون حديث جا آخري الفاظ عربي عبارت وارا نقل هن لاءِ ڪيا ته پڙهندڙن کي

معلوم ٿئي ته امام باقر ٻانهي خريد ڪرڻ کان پوءِ ٻانهيءَ کي آزاد ڪرڻ جو ڪوبه لفظ ڪونه چيو آهي ۽ امام جعفر کي حوالي ڪرڻ وقت چڻ ان کي به زال ڪري نه ڏني آهي ۽ ان ٻانهي جي نموني بغير نڪاح جي مالڪيت جي بنياد تي ملڪيت ۽ ٻانهيءَ لاءِ جيئن مشهور آهي ته وهنوار روا آهي ۽ جائز آهي، سو امام جعفر صاحب کي ان مان امام موسيٰ ڪاظم پٽ ڄائو. هاڻي هن حديث مان به امام باقر ۽ امام جعفر جي دور ۾ اسلامي انقلاب جي چڻ ته پهرين صديءَ ۾ هي ايراني حديث ساز، قرآن خلاف اسلام جي بلڪ رسول الله جي گهراڻي ۾ اهڙو ڪلچر ڏيکارڻ گهرن ٿا، امام باقر حضرت حسين جو پوٽو آهي ۽ علي سائين جو پڙپوٽو آهي ۽ ان جي گهر واري امام جعفر جي ماءُ بي بي ام فروه حضرت ابوبڪر سائينءَ جي پوٽي آهي، ته انهي منهنجي دور ۾ اهل فارس جا تاريخ لکندڙ انقلاب جي مک گهراڻن کي قرآن مخالف سڏي رهيا آهن جيڪو سراسر ڪوڙ آهي، انهن ڪوڙن جو ڪارڻ ۽ سازش جو پس منظر اوهان مهاڳ ۾ پڙهي چڪا هوندا. هي حديثون ٺاهيندڙ اسلام جا دشمن مسلمانن جي منهنجن اڳواڻن کي خوار ڪرڻ لاءِ ڪوڙن کي عقيدتمندي جو لباس پارائي جاهل ماڻهن جي حمايت وٺن ٿا، پوءِ اهڙين حديثن تي ڳاڻي قسم جا مولوي جن جي روزگار جو گذر سفر ۽ دارومدار اهڙي پڙهت ۽ وچت تي آهي، پوءِ اهي اڻ پڙهي عوام کي اصول ڪافي ۽ ان جي همنائين جون جاهليت جون ڪراماتي نموني واريون حديثون ٻڌائي پيا ٿا روزگار ڪمائين، مون کي ته اهڙيون ڳالهيون ڪندي ۽ لکندي به شرم اچي ٿو پر هنن چئن جي مڪاريءَ جو پردو لاهڻ به ضروري آهي نمونو حاضر آهي فيصلو اوهان پاڻ ڪندا، ڪتاب اصول ڪافي جلد ۳ صفحو ۲۹ باب ۱۱۲ حديث نمبر ۲ جيڪا روايت ڪئي وئي آهي امام رضا کان، جنهن ۾ آهي ته ان فاطمه عليها السلام صديقه شهيدة وان بنات الانبياء لايطمن. يعني بيشڪ فاطمه صديقه هئي شهيدة هئي ۽ نين جي ڏيئرن کي حيف نه ايندو آهي. هن قسم جي حديث جيڪڏهن ميڊيڪل سائنس وارن کي ٻڌائي وڃي ته اهڙي غير فطري ڳالهه ٻڌي، چوڻ واري کي ته هو سزا ڏياريندا، ڇو ته عورت کي ماهواري نه اچڻ اها ڪا ڪرامت ناهي، اهو

ته مرض چڻبو ۽ بيماري ڄمبي. قدرت جي انهيءَ سسٽم سان ته عورت جي پيٽ ۾ ٻار جي پرورش ٿيندي آهي. جنهن عورت ۾ اهو رت نه هوندو ته اها ٻار نه ڄڻي سگهندي. جيڪڏهن اهڙي غير سائنسي ۽ غير قدرتي حديث کي درست قبول ڪبو ته پوءِ بي بي فاطمه سائنس کي حسن حسين ۽ محسن، بي بي زينب بي بي ام ڪلثوم ڪيئن ڄاوا؟ اصل ڳالهه هاڻي اهڙين حديثن کي سامهون رکندي عقلمند ماڻهن کي سمجهڻ سولي لڳندي ته شخصيتن جي تقدس وارن هٿرادو پروموشن سان ته اهي الله وارا آهن، انهن سان ملائڪ ڪچهري ڪندا آهن، اهي پهتل بانها هر وقت الله ۽ رسول سان الهام ۽ ڪشف ذريعي هر ڪم پيچي پوءِ ٿا ڪن، بلڪ ڪن لاءِ ته تعريفون ايتريون وڏائي لکيل آهن ته خود الله پهريائين انهن پانهن جو رضامنڊو معلوم ڪري، انهن جي اجازت کان پوءِ ڪو ڪم ڪندو آهي، اهڙي گمراه ڪندڙ سوچ جا دليل ۽ مثال هت نقل ڪرڻ اسان جي وس کان مٿي آهي. ڪنهن کي جيڪڏهن ضد هجي ته اصول ڪافي بحار الانوار ۽ تصوف جي نالي چڙهيل شخصيتن جي مريدن جا ڪتاب پنهنجي مرشدن جي سوانح عمري وارا پڙهي ڏسن، ڪنهن کي انهن جي ڪتابن ۾ اهڙي ڳالهه نه ملي ته پوءِ اسان به پري ڪونه آهيون، ۷۵-۱۹۷۴ع ۾ سکر شهر ۾ جيلاني روڊ تي منهنجي پريس هوندي هئي، پريس جي ناتن سان ۽ جيلاني سيدن جي ڪري خيرپور شهر جي نامور شخصيت سيد اميد علي شاهه عرف ڏاڏا شاهه سان منهنجي دعا سلام ٿي. شاهه صاحب کي پنهنجي پٽ جي نالي سان هفت روزه اخبار ”جاويد“ جو ڊڪلريشن هو، ان اها اخبار مون کي پرتنگ ۽ ايڊيٽنگ لاءِ ڏيئي ڪئي هئي، ان تي عمل نه ڪونه ٿي سگهيو. پر ڏاڏا شاهه سان ويجهڙائي چڱي خاصي ٿي وئي هئي، هڪڙي ڏينهن مون کي شاهه صاحب جي ڊرائيور چيو ته ڏاڏا شاهه جو ننڍو پٽ پرويز شاهه (جيڪو وڏو ٿيڻ کان پوءِ وزير ۽ ميمبر به ٿيو هو) اهو ڪڏهن ڪڏهن صرف پيشاب ڪندو آهي باقي پاڻخانو ان کي ايندو ئي ڪونهي، ته مون ان نوڪر کي چيو ته ڇا چاق ناهي، يا ان کي ڪو اهڙو عارضو آهي، ته ان چيو ته اهڙي ڪابه ڳالهه ناهي چڱو ڀلو تندرست آهي پر اها ان جي شخصي خوبي آهي. بهرحال ان کان

ته مون گهڻي آڏي پڇا ڪئي پر پوءِ جاهل سمجهي ڳالهه کي اتي موجود دوستن کان اڳتي ڪونه وڌايوسين، ائون ڪڏهن ڪڏهن ڏاڏا شاهه جي نوڪر جي ان ڳالهه کي ياد ڪري ان جي بيوقوفي تي موقوف ڪري ڇڏيندو هئس، پر هاڻي جڏهن اصول ڪافي جي هن قسم جي حديثن کي پڙهيم ته مون کان ڏاڏا شاهه جو ڊرائيور ته وسري ويو پر لارينس آف عربي، حسن بن صباح، اويس قرني ۽ اهڙا اڪيچار ٻيا ڪردار نظرن اڳيان ڦرڻ لڳا. پڙهندڙن جي خدمت ۾ عرض آهي ته هنن ڪوڙن ۽ حديثن جي نالن تي انتهائي غير معقول غير فطري شيون پيش ڪرڻ وارا گهڙڻ وارا نه ڇريا هئا نه ئي اڻ پڙهيل، هنن جي اهڙن ڪوڙن پويان وڏيون فڪري سازشون لڪل آهن، انهن کي سمجهڻ لاءِ هر انهيءَ حديث کي چڱي طرح چيڪ ڪرڻو پوندو جيڪا ڪنهن قرآن حڪيم جي آيت ۽ حڪم سان ٽڪر کائيندي هوندي، پوءِ غور ڪرڻ سان معلوم ٿيندو ته قرآن انساني سماج ۾ ڇا ڪجهه سسٽم قائم ڪرڻ گهري پيو، ۽ هي حديثن وارا ان جو رستو روڪڻ لاءِ ان کي منسوخ ڄاڻائي ڪنهن حديث ۽ فقهه جي ذريعي، فرسوده ۽ انسان دشمن جاگيرداريت ۽ پيرپرست، ذات پرستي سرمايه داريت مڙهڻ گهرن ٿا، منهنجي ڪتاب قرآن مهجور ۽ هن ڪتاب جا خاص طور اهي حصا جيڪي امامن جي نالي فقهن جي شڪل ۾ قرآن کي روڪڻ لاءِ ميدان تي آندا ويا آهن ائون انهن جو تقابلي موازنو دنيا جي اهل علم جي خدمت ۾ پيش ڪري رهيو آهيان. فيصلو پڙهندڙ صاحب پاڻ ڪن ته قرآن حڪيم جا خلق خدا لاءِ ٻيءَ ماءُ کان وڌيڪ باجهارا قانون ته وجعلنا لکم فيها معاش ومن لستم له برزاقين. ۱۵-۲۰ يعني اي انسانو! مون اوهان لاءِ ان زمين ۾ گذر سفر جا سڀ ذريعا سيٽ ڪري ڇڏيا آهن، اوهان مان ڪوئي به پاڻ کي روزي بخشڻ وارو نه سمجهي مون الله، والارض وضعها للانام - ۱۰-۵۵. يعني ڌرتيءَ کي ماڻهن لاءِ جوڙيو آهي. سو ان ڌرتيءَ جي پيداوار لاءِ قانون ورهاست ڪل نفس بساڪسبت رهين. يعني ڪئي ڪمائي ۽ ڪسب جي آڌار تي ٿيندي مفت خوري بند، جنهن ۾ به سواءِ للسائلين ۱۰-۴۱ يعني برابري جي بنياد تي وسيلا ورهايا ويندا ۽ وماکان عطاءِ ربڪ محظورا. ۲۰-۱۷ ۽

اهڙي نظام ۾ پالڻهار جي عطا ڪيل نعمتن مٿان ڪنهن کي به پنهنجي مالڪي جا بند ٻڌڻ ۽ ٽپا هڻڻ جي اجازت نه هوندي جنهن سان هو جاگيرداريءَ جو رستو کولي سگهي. حديثن ٺاهڻ وارن، فارس وارن، قرآن جي اهڙي عادلانہ نظام ۽ مساوات واري نظام تقسيم کي، ڪسروي سلطنت کي بيهار جياري ۾ رڪاوٽ سمجهيو ان ڪري انهن آل رسول ۽ اهلبيت جون فرسوده ۽ مدي خارج اصطلاحون گهڙيون ۽ الله جي زبردست انقلابي ڪتاب قرآن خلاف پروپيگنڊائون شروع ڪيون ان جون ڪوڙيون معنائون ڪري مغالطا پيدا ڪيائون، جنهن جا ڪيترائي مثال اڳتي هن ڪتاب ۾ اوهان پڙهي ڏسندا. (ڪاٺ جو ٿرماس، آل رسول ڪاٺ لاءِ آهي ڪارائڻ لاءِ نه.) حوالو- اصول ڪافي جلد ۳، باب ۱۱۲، حديث نمبر ۷.

امام باقر عليه السلام کان روايت آهي ته حضرت رسول خدا جناب فاطمه کي چيو اتي هو ڪاٺ وارو ٿانو ڪٿي اچ بيبي صاحبو اهو ڪٿي آئي ان ۾ گوشت جون ٻوٽيون هيون ۽ شوربي ۾ ماني پوري ڪٿي ڪيل هئي جيڪا باقائدي گرم هئي. پوءِ ان مان نبي سائين جن بيبي فاطمه ۽ حسن حسين گڏجي کاڌو. هڪڙي ڏينهن بي بي ام ايمن حضرت امام حسين کي اهو کاڌو کائيندي ڏٺو ۽ پڇيائينس ته هي کاڌو توهان وٽ ڪيڏانهن آيو؟ حسين چيس ته اهو ته اسان ڪافي ڏينهن کان کائيندا پيا اچون، اهو ٻڌي مائي بي بي فاطمه وٽ آئي ۽ چيائينس ته ام ايمن وٽ جيڪا شيءِ هجي ته فاطمه ۽ ان جا ٻار کائين ۽ پائيوار ٿين ۽ جڏهن ڪا شيءِ فاطمه وٽ اچي ته ام ايمن جو ان ۾ ڪوئي حصو نه هجي. اهو چو. جناب فاطمه صاحبو ان ڪاٺ جي ٿانو مان ڪجهه کاڌو ڪڍي مائي کي ڏنو اهو ان کاڌو، ان کان پوءِ ان ڪاٺ واري ٿانو مان کاڌو ختم ٿي ويو. ان تي رسول سائين جن فرماين ته جيڪڏهن توهان ان مائي کي نه ڪارايو ها ته انهي ڪاٺ واري ٿانو جو کاڌو توهان جي اولاد قيامت تائين کائيندي رهي ها. امام باقر چيو ته اهو ڪاٺ وارو ٿانو اسان وٽ موجود آهي، جڏهن امام مهدي امام قائم آل محمد ايندو ته پوءِ ظاهر ڪنداسين. حديث جو خلاصو ختم. هونئن مون تبصرو ته مٿي سرخي ۾ ڪري ڇڏيو آهي ته هن

حديث مان ثابت ٿئي ٿو ته ٻين وٽان اهلبيت رسول جيڪڏهن ڪانئن ته خير آهي، پر جي پنهنجي گهران ڪنهن ٻئي کي ڪارائين ته ڪرامت يا معجزو واري ٿانو جو اهو کاڌو ۽ طعام ختم ڪيو ٿو وڃي جيڪو قيامت تائين هلي ها. قرآن ته فرمائي ٿو ته اوطعام في يوم ذي مسغبه يعني انسان جو وڏو ڪارنامو الله وٽ اهو آهي جو يا ته ڪنهن غلام کي آزادي وٺي ڏئي، يا ڪنهن بڪئي کي ويلو مانيءَ جو ڪارائي، پوءِ هن حديث مان ائين ٿو لڳي جن حديث ٺاهيندڙ اصول ڪافي وارن اها آيت غير سيدن لاءِ قرار ڏني آهي.

هي حديث پڙهڻ لاءِ حوصلو سنڀالي پوءِ پڙهو!

بي بي فاطمه جي علي سائين سان شادي نو سال عمر ۾ ٿي آهي؟ حوالو مٿين حديث وارو ساڳيو حديث نمبر ۸ امام علي رضا عليه السلام فرمايو ته هڪ ڏينهن رسول الله جن ويٺا هئا ته هڪ ملائڪ آيو جنهن کي ۲۴ منهن هئا. حديثون ٺاهيندڙ ايرانين جي مجوسيت واري مٽالاجي شايد هندن سان ملي ٿي جو انهن جي راجا راوڻ کي ۷ منهن هئا. رسول الله فرمايس ته اي منهنجا دوست آئون توکي ان صورت ۾ اهو ڪيئن پيو ڏسان اڳي ته ڪڏهن ائين توکي ڪونه ڏٺم، فرشتي چيس ته آئون جبرئيل ناهيان، اي محمد، الله مون کي موڪليو آهي ته نور کي نور مان شادي ڪرايان، رسول پڇيس ته ڪنهن کي، ڪنهن سان؟ ملائڪ چيو ته علي جي فاطمه سان، پوءِ جڏهن پٺي ورائي ملائڪ موٽڻ لڳو ته ان جي ٻن ڪلهن جي وچ ۾ لکيل هو ته محمد، الله جو رسول آهي ۽ علي ان جو وصي آهي. رسول سائين پڇيس ته ڪڏهن کان وٺي اهو تنهنجي ڪلهن جي وچ ۾ لکيل آهي، ته ان چيو آدم جي پيدائش کان ٻاويهه هزار سال اڳي.

تري ڪري هن حديث جي باري ۾ پهريون عرض ته حديث مطابق ته رسول، جبرئيل کي سڃاڻي نه سگهيو، انهيءَ ڳالهه جون ڪيئي معنائون نڪري سگهن ٿيون جن جو نتيجو وڃي هي به ٿي سگهندو ته ڪوئي شيطان جيڪڏهن جبرئيل سڏائي اچي رسول کي چوي ته هي هي ڳالههون اڄ جي وحي ۾ الله توهان جي طرف موڪليون آهن. پوءِ اهڙي

ماجرا سبب قرآن بابت ته شك پيدا ٿي پوندا ته هن ۾ ڪهڙيون آيتون اصلي جبرئيل جون آندل آهن ته ڪهڙيون نقلي جبرئيل جون. حديث بابت بي اصل ڳالهه جيڪا چوڻي آهي سا هيءَ آهي ته بي بي فاطمه جي ڄمڻ جي تاريخ اصول ڪافي واري هن ئي باب جي منڍ ۾ لکيو آهي ته نبوت ملڻ کان پوءِ پنج سال بعد آهي ۽ اصول ڪافي ذڪر مولد حسن ۽ حسين جي بابت ۾ حضرت حسن جو ولادت وارو سال ۲ هجري لکيو آهي ۽ حضرت حسين جي ولادت جو سال ۳ هجري لکيو آهي. انهيءَ حساب سان ۲۴ منهن واري ملائڪ ذريعي بي بي صاحبه جي شاديءَ جي عمر نو سال بيهي ٿي ۽ قرآن حڪيم جي لحاظ سان نڪاح لاءِ عمر جي حد لاءِ بلوغ شرط آهي. قرآن حڪيم سورت نساء ۾ لفظ نڪاح جي معنيٰ ئي بلوغ ڪئي آهي آيت نمبر ۶ ۾ فرمان آهي ته وابتلوا اليتامي حتي اذبلغوا النكاح يعني يتيمن کي سندن مال ملڪيت حوالي ڪرڻ کان اڳ ۾ انهن جو امتحان لهو انهن کي آزمايو ته هو بلوغ کي پهتا آهن يا نه. جڏهن مڪمل نموني پڪي طرح نڪاح جي عمر کي پهچن، ته پوءِ انهن کي سندن پراپرٽي حوالي ڪيو ۽ عورت ۽ مرد جي شادي واري معاهدي کي قرآن حڪيم سورت نساء جي آيت ۲۱ ۾ سخت قسم جو معاهدو سڏيو آهي جنهن جو مطلب آهي ته هي عمر ۽ ڄمار کي نپاڻڻ جي ايگريمنٽ آهي، ان لاءِ سوچ ويچار، اڳ پوءِ، نفع نقصان کي سمجهڻ، زندگيءَ جي پيچيءَ کي پنهنجن معيارن تي پرکڻ، علم نفسيات، سماجي ۽ عمراني معاملن جي لحاظ سان ڪسوٽين مطابق پورو سمجهڻ کان پوءِ نڪاح جي نالي سان معاهدو ڪجي ٿو، جنهن لاءِ قرآن حڪيم جا الفاظ آهن واخذن منكم ميثاقا غليظا، ته ميثاق غليظ يعني سخت ۽ پڪو معاهدو ته عهد، معاهدي ۽ ايگريمنٽ لاءِ بلوغ ۽ عمر جي پختگي نهايت شرط آهي. جيڪا ٽڪڙي ۾ ٽڪڙي به سورهن، سترهن سالن ۾ مشڪل سان ۽ معياري تربيت کان پوءِ ٿئي ٿي ۽ دور نبوت ۾ عربن جي ڪلچر جي تاريخ ۾ به شادين جي عمرين جو ميعاد ارڙهن سالن کان مٿي جو آهي. بهرحال قرآن جي مٿين حوالن سان هي حقيقت طئه آهي ته بلوغ کان اڳي وارو نڪاح حرام آهي. ناجائز آهي، نڪاح اهو آهي جيڪو زال مڙس جي پنهنجي رضامندي سان

بلوغت واري عمر کان پوءِ هجي. گهوت ڪنوار جي وارثن ۽ پيءُ ماءُ کي ڪوبه حق ناهي ته هو پنهنجي نابالغ صغير ٻارن کي پرڻائين ۽ گهوت ڪنوار کان پڇڻ کان سواءِ مٿن پنهنجا فيصلا مڙهين. اصول ڪافي وارن طرفان شادي ڪرائڻ لاءِ شادي ڪرائڻ وارو، الله کي ۽ ان جي چوويهن منهن واري قاصد ملائڪ کي قرار ڏيڻ، اهو شايد قرآن جي شادي لاءِ بلوغت واري عمر جي قانون کي ٽوڙڻ جي ۽ ترميم جي شڪل ٺاهڻ جو حيلو ٿو لڳي. پر اصول ڪافي وارا ٻڌي ڇڏين ته الله جي قانونن ۾ تبديلي ڪانه ايندي آهي، شيعن ۽ سنيون اهو هٿ جو ناٽڪ ٺاهيو آهي ته بدا جي نالي سان خدا جا فيصلا بدلائڻ جائز آهن، پر اهو قرآن ۽ الله مٿان بهتان آهي ته هو پنهنجي قانونن کي ڪن خاص مجبورين ۽ ضرورتن سبب مٽائي ڇڏيندو آهي، اهو عقيدو بدا جي نالي. شيعن وٽ اعلانيه ڪليل ظاهر ٻاهر آهي ۽ سنيون وٽ نالي ڪٽڻ کان سواءِ بدا تي عمل آهي، ان جا مثال جڏهن آئون هنن جي فقهن تي لکندس اتي پيش ڪيا ويندا، في الحال جنرلي هڪ اڌ مثال ۽ دليل جي نموني خدمت ۾ عرض ڪري ڇڏيان ٿو سورت ق جي آيت نمبر ۲۹ ۾ فرمان آهي ته مايدل القول لدي وما انا بظلام للعبيد، يعني مون الله جا سخن سدائين ساڳيا رهندا آهن، آئون پنهنجي قانونن کي نه بدلائيندو آهيان، (چو ته قانون بدلائڻ جو ڪلچر رشوت ۽ وڏن ماڻهن لاءِ جوڙيو ويندو آهي. جنهن سان هيئي ڌرم مٿان ظلم ٿي پوندو آهي ان ڪري) وما انا بظلام للعبيد مان الله پنهنجي ٻانهن مٿان هرگز ظلم نه ڪندس (خلاصو ختم)

تبصرو: جيڪڏهن منهنجي قانونن ۾ ذري جيتري به تبديلي ايندي ته فاطمه وانگر ڪوڙ معصوم نياڻين جي کين ڏنل نڪاح جي ايگريمنٽ واري بلوغت کان پوءِ واري اختياري ڪسجي ويندي، ان طرح وڏي ظلم جو دروازو کلي پوندو ۽ وما انا بظلام للعبيد، آئون الله، ظلم نه ڪندو آهيان، اهڙو بداءِ جي نالي قانون انهن پاڻ گهڙيو آهي، اهو الله تي بهتان آهي، اڳتي آئون پڙهندڙن جي خدمت ۾ عرض ڪيان ۽ ياد ڏيارڻ گهران ٿو ته سني فرقي وارن جي حديثن جي ڪتابن ۾ حضرت بي بي عائشه صديق جي نبي سائين سان شادي جي عمر نو سال مشهور ڪرڻ جو فلسفو ۽ پس منظر، اهو اصول ڪافي جي بيبي فاطمه جي ننڍپڻ

يعني نون سالن جي شاديءَ کي جائز ڪرڻ جو حيلو آهي، جيڪو سني جي حديثن ذريعي لڪايو ويو آهي، يعني جڏهن ڪوئي اعتراض ڪري ته بي بي فاطمه جي شادي نون سالن جي عمر ۾ ڪيئن ٿي؟ ته جواب ۾ چيو وڃي ته جڏهن عائشه جي شادي نبي سائينءَ سان نون سالن ۾ ٿي ٿي سگهي ته فاطمه جي شادي عليءَ سان نون سالن ۾ ٿي ته ڇا ٿي پيو، ۽ هن ڪوڙ يعني فاطمه جي شادي نون سالن جي عمر ۾ ڪي لڪائڻ لاءِ، هنن ايراني پنهنجي سني ڊپارٽمنٽ جي اٿارٽ مان بي بي عائشه جي ننڍي عمر ۾ شاديءَ جو ڪوڙ گهڙي فاطمه جي شاديءَ جو ننڍپڻ ۾ اهو ڪوڙ، ليڀا پوتي ڪري لڪائڻ گهريو آهي، ٻي ڳالهه ته بي بي عائشه کي ته اولاد ڪونه ٿيو ۽ بي بي فاطمه کي ٽي پٽ ۽ ٻن نياڻين يا ڪن جي نظريي مطابق اڃا به وڌيڪ اولاد آهي ۽ بي بي صاحبه جي عمر ڪل ارڙهن سال ۽ اڍائي مهينا ٻڌائي وئي آهي. ارڙهن سال نبي سائين جي حياتي سان گڏ، باقي انهن جي وفات کان پوءِ ڪل اڍائي مهينا بي بي فاطمه زندهه رهي آهي هنن جي تاريخ مطابق ۽ پوءِ وفات ٿا ڄاڻائن، سو اهڙين تاريخن جي ڪابه ثابتي ڪانهي، ڪابه گارنٽي ڪانهي، مٿئين قسم جي تاريخ لکڻ وارن جي ڪوڙن جو پس منظر هي آهي ته اها شادي ننڍپڻ جي، بلوغت کان اڳي (خلاف قرآن) ڄاڻائي پوءِ تڪڙا ٻار ڄڻائي، پوءِ هڪ طرف هي حديثون ٺاهيون اٿن ته حسن حسين کي رسول جي صحابي هجڻ جو درجو مليل آهي، انهيءَ جي ضرورت ان ڪري به آهي ته قرآن حڪيم طرفان صحابه کي وڏا تمغا ۽ سرتيفڪيٽ مليل آهن، هڪ ته اهي ڏيارجن، ٻيو هي حديثون جيڪي ٺاهيون اٿن ته نبي سڳوري پنهنجي ڏوهنن کي ڪلهن تي کڻي گهمايو آهي ۽ انهن حديثن مان هو نبوت مٿان امامت کي سوار ڪري امامت جو رسالت کان مرتبو وڌائي، ڏاڪر صاحبان مجلسن جي واعظن ۾ انهيءَ فضيلت تي حيدري نعرا هڻائيندا آهن، هونئن ته امامت جو عهدو نبوت کان گهڻو گهٽ آهي ۽ ان جو به حضرت علي ۽ ان جي اولاد لاءِ قرآن ۾ ڪٿي به ذڪر ڪونهي، ته اهو غير قرآني ۽ هٿرادو چئبو، جيڪو حديثن جي پيداوار آهي اهل بيت جي اصطلاح ۽ ان جو تقدس به غير قرآني ۽ هٿرادو آهي حديثن جي پيداوار آهي، سو هنن کي، امامت کي

نبوت تي سوار ڪرڻ لاءِ بي بي فاطمه جي شادي بلوغت کان اڳي ڪرائي ان جي ٻارن جي ڄمڻ جي تاريخ دور نبوت ۾ ٺاهڻ جي مجبوري هئي ۽ ضرورت هئي بي بي صاحبه جي ٻارن کي تڪڙو دور نبوت ۾ ڄڻيل ڏيکارڻ، اها اهل فارس جي حديثن ٺاهڻ وارن جي ضرورت هئي، منهنجي ان دعويٰ جو دليل هي آهي ته اصول ڪافي واري پنهنجي ڪتاب ۾ مولد حسين بن علي واري باب ۱۱۴ ج ۲ ۾ امام جعفر جي حديث لکي آهي ته حضرت حسين پنهنجي ماءُ کي حمل جي ڇهين مهيني ڄاڻو هو جيڪو ڇهين مهيني ڄمڻ بعد پڄيو به آهي.

بهرحال سٽريا انٽريا ٻار ٻڌا آهن، جهڙيو اڃا ڪونه ٻڌو آهي، تاريخ جي سبجيڪٽ جي باري ۾ عرض آهي ته جڏهن حديثن جي علم کي مڃرائڻ ۽ ماڻهن کان قبول ڪرائڻ لاءِ ڪوڙ هنيا اٿن ته اهو علم به قرآن وانگر وحي جو علم آهي خدا جو موڪليل آهي فرق صرف اهو آهي جو قرآن ظاهر ۽ کليل وحي آهي ۽ حديث خفي ۽ ڳجهو وحي آهي ۽ پوءِ حديثن جي ڪوڙن کي ته ڏسو پيا جو انهن هنن حديثن ٺاهڻ وارن عالمن ۽ امام سڏائيندڙن کي رسول الله ۽ علي جهڙن ماڻهن جو به لحاظ ۽ خيال نه ٿيو آهي، جو انهن مٿان هي بهتان مڙهيو اٿن ته انهن قرآن واري بلوغت جي قانون کي ٽوڙي ننڍڙين صغير نابالغ ٻارڙين سان شادي ڪئي آهي، ڄاڻڻ گهرجي ته اسلامي تاريخ جو وڏو دارومدار جو چئجي ته نوانوي سيڪڙو کان به وڌيڪ انهن مختلف فرقن جي حديثن تي مبني آهي پوءِ جڏهن حديثن جو اهو حال آهي جن ۾ رسول ۽ عليءَ کي به قرآن جي مخالفت ڪندڙ لکن ٿا ته هنن جي تاريخ جا ٻيا واقعا ۽ ٻين ماڻهن نالي قصا وري ڪيڏانهن درست ۽ قبول ڪرڻ لائق هوندا، هونئن شيعي سني مذهبن جا حديثن لکڻ وارا بنيادي طور تي ته هڪڙي اسڪول جا آهن، پر تڏهن به هنن جا پاڻ ۾ سنڌا، فرق مڙهي نوراکشي آهي جنهن سان ماڻهن کي مشغول رکي اصل قرآن طرف وڃڻ کان روڪڻ مقصود آهي، تڏهن به اهل سنت وارن جي حديثن جي مشهور ڪتابن جي ڪوالت ۽ قرآن دشمني جا مثال اٿون پنهنجي ڪتاب قرآن مهجور ۾ لکي آيو آهيان ۽ وري جڏهن شيعن صاحبن فرمايو ته اسان جي مذهب جون حديثون ته تاني پيٽي پٽ آهن، جو آهن ئي

صرف اهل بيت کان ورتل. سو انهن جو به نمونو اوهان پڙهندڙ ڏسي رهيا آهيو. ماڻهو الله رسول تي به ڪوڙ هڻڻ کان ڪونه ٿا مڙن. اهل بيت ڪو الله رسول کان مٿان ته ڪونه لهي آيا آهن. مون ته صرف شيعن جي حديثن وارن چئن ڪتابن مان هي هڪڙي ڪتاب مان جيڪو چئني مان سين کان وڌيڪ معتبر آهي ان جون حديثون لکيون آهن ته سمجهي سگهجي ٿو ته باقي ٽن ڪتابن واريون حديثون به پنهنجو مثال پاڻ ئي هونديون. حديثن جي معقوليت ۽ نامعقوليت جو اندازو پڌرو آهي. ذرا توجه فرمائيندا. هي حديث اصول ڪافي جي جلد ۲ جي آهي باب آهي ۱۱۰ صفحو نمبر ۲۲ حديث نمبر ۲۷ حديث بيان ڪئي آهي امام جعفر صادق صاحب ته حضور ﷺ جن جي ولادت ٿي ته سندن والده سڳوري کي ٽيچ بين ۾ ڪانه هئي. پوءِ ابو طالب سندس چاچي نبي سائين کي پنهنجي ڇاتيءَ سان ملائي پنهنجا بيا ڏنا ته الله سائين انهن ۾ کير آندو. جيڪو نبي سائين دائي حليم کي حوالي ڪرڻ وارن ڏينهن تائين پيئندا رهيا. هاڻي هن حديث تي الله سائين کان کير پيچي ته تو بي بي آمنه. رسول جي ماءُ جي ڇاتي ۾ کير لاهڻ بدران ابو طالب جي بين ۾ کير آڻي لاتبديل خلق الله پنهنجي قانون تخليق ۾ تبديلي ڇو آندي ۽ فطرت الله التي فطر الناس عليها واري پنهنجي قانون فطرت جي خلاف. تو بي بي آمنه ماءُ جي بين ۾ کير ڏيڻ بدران ابو طالب مرد جي بين ۾ کير ۽ ٽيچ پئدا ڪري غير فطري غير قدرتي ۽ غير قرآني ڪم ڪيئن ڪيو. پر سوال ٿي نه ٿو پيدا ٿئي جو رب پاڪ اهڙا غير فطري ڪم ڪري. اها سڄي ڪوڙي ۽ هٿرادو رپورت. ڪوڙي ڪارگذاري. ڪوڙي حديث. ايران وارن جي آهي. الله اهڙي مذاق کان پاڪ آهي بلند آهي.

مون ته مٿي قرآن مان تخليق ۽ فطرت ۾ تبديلي نه ڪرڻ لاءِ حوالا عرض ڪيا پر قرآن حڪيم ته اڃا ان کان به اڳرو ۽ وڌيڪ وڏي ڳالهه ڪري ٿو ته ولن تجد لسنة الله تحويلا ۴۲-۲۵ يعني رب پاڪ پنهنجي سسٽم کي به نه مٽائيندو آهي. جو عورت وانگر بين جو کير مردن جي بين ۾ اچي وڃي. يا اهڙيون ڪي ٻيون نوعي خاصيتون جيڪي هڪ جي بدران ٻئي ۾ پيدا ٿي پون. (خاصة الشيء ما يو جد فيه ولا يوجد في غيره) يعني ڪنهن به نوع جي خاصيت اها هوندي آهي جا ٻئي نوع ۾

نه ٿي. جي لڏي ته اها خاصيت نه چئبي. پڙهندڙ مانو! غور فرمايو حديثن جي عقلي ڪوالٽي تي.

ولي عهدي گادي نشيني. سجاده نشيني. اسلام ۾

ڪائنات عالم لاءِ. ذات انسان جي اصلاح ۽ فلاح لاءِ رب العالمين قرآن حڪيم جهڙو ڪتاب ازلي ابدي دائمي منشور طور. پنهنجي رسول خاتم الانبياء کي ڏئي ڪري موڪليو ۽ ان رسول لاءِ قرآن حڪيم ۾ اعلان ڪيائين ته ماڪان محمد اباحدمن رجالڪم ولاكن الرسول الله وخاتم النبیین وکان الله بڪل شيء عليما ۴۰-۲۳ هن آيت سان رب پاڪ جانشيني ۽ گادي نشيني لاءِ ولي عهد سو به اولاد مان. انهيءَ رسم ۽ نظريي جي پاڙ پتي ڇڏي. لاه به ڪڍي ڇڏيو. انهي سوچ کي ئي غلط قرار ڏئي ڇڏيو. آيت ۾ اعلان ڪيو ويو ته محمد اوهان مان ڪنهن به نر جو ابو ڪونهي. هن جي لاءِ هي ڪجهه سمجهي ڇڏيو ته هي رسول آهي ۽ نبوت هن تي ختم ڪئي وئي آهي. هن اعلان جو مقصد ته اڳتي لاءِ هاڻي رهنمائي واسطي ضرورتون هن جي معرفت پهچايل ڪتاب قرآن مان حل ڪيون وڃن. مون الله. محمد کي ڄاڻي وائي پٽيلي اولاد جو پيءُ نه ڪيو. هن کي ڪوبه نرينو اولاد ڪونه ڏنو. ان جو ڪري آئون الله ڄاڻان پيو ته اڳتي توهان ڇا ڇا ڪرڻ وارا آهيو ۽ اهو انهيءَ باوجود اوهان آل رسول ۽ اهلبيت نالي جيڪي ڪجهه اڳتي هلي غير قرآني ڪرتب ڪيا آهن. اهي ته رسول کي پٽيلي اولاد نه ڏيڻ باوجود ڪيا آهن. جي اڃا ان کي ڪو پٽ ڏيان به ها ته پوءِ اڃا به ڇا ڇا ڪيو ها. انهيءَ طرف آيت ۾ رب پاڪ اشارو ڏنو آهي ته وڪان الله بڪل شيء عليما. يعني رب سائين اڳي ئي ڄاڻي پيو ته اوهان آل رسول. اولاد رسول. اهل بيت جي نالن تي ڇا ڪجهه ڪندؤ! ان ڪري مون الله. محمد کي پٽيلو اولاد نه ڏئي. سوچڻ وارن لاءِ. غور فڪر ڪرڻ وارن لاءِ. سمجهڻ جو سامان مهيا ڪري ڏنو. ته نظريي. تحريڪ ۽ رسالت واري انقلابي مشن کي هلائڻ لاءِ دستور ۽ منشور طور قرآن ڪافي آهي. نسلي جانشيني ڪنهن ڪم جي شيءِ هجڻ. اها لازمي ناهي. پر جي اولاد مان ڪو اهل هجي به صحيح. تڏهن به پيشوا ۽

مقتدا، پوءِ به اهو هدايت وارو منشور قرآن چئبو، انهيءَ حقيقت کي سمجھائڻ لاءِ رب پاڪ پهريائين پهريائين ته پنهنجي آخري رسول محمد کي پٽيلو اولاد نه ڏنائين ته جيئن ماڻهن کي تحريڪ ختم نبوت جي جانشيني واري فلاسافي سمجھ ۾ اچي، ان کان پوءِ تاريخ ۾ اهڙا ٻيا به ڪوڙ مثال آهن، جيڪو وڃي ڳولي ان کي ضرور ڪافي مواد ملندو، اسان صرف سنڌ جي ننڍڙي پرڳڻي ۾ جاچ ڪنداسون ته ڪافي مثال ملندا، شاهه عبداللطيف ڀٽائي کي اولاد ڪونه هو ته به اتي گادي نشين وينا آهن، چون ٿا ته قلندر شهباز جو شير خان پاڙان ڪپيل هو، تڏهن به اتي گادي نشين وينا آهن، سيد تاج محمود امروٽي کي به پٽيلو اولاد ڪونه هو، تڏهن به اتي سجاده نشين وينا آهن، ان بزرگ تي ته مون سن ۸۲ ۾ رسالي الصادق جو خصوصي نمبر شايع ڪيو، ان جي باري ۾ معلومات لاءِ آئون سائين جي. ايم. سيد وٽ ويس ته بزرگ امروٽي بابت ٻين هنڌن تي ته رڳو غير مستند ۽ غير سياسي ۽ ڪرامتي قسم جا احوال ملن ٿا، ڪو پڪو اکين ڏٺو مواد ڏيو، ته مون کي سائين جي. ايم. سيد ٻڌايو ته منهنجو بزرگ امروٽيءَ سان زندگيءَ ۾ ڪوبه روبرو ملڻ جو اتفاق نه ٿيو هو، جو ڪو مون وٽ توهان لاءِ ڪا ڳالهه هجي، باقي ان جي وفات کان پوءِ مون ۽ پير علي محمد راشديءَ پاڻ ۾ ويچارڻ تي هيڏو نالي وارو سيد بنا اولاد جي گذاري ويو آهي، سو ڪجهه ڪرڻ گهرجي جو اها گادي آباد ٿئي، پوءِ اسان ٻئي چڻا امروٽ وياسين، سو اتي ان جو پري جي مائٽ سادڙو ماڻهو صفا اڻ ڄاڻ ٻڪريون چاريندڙ نظام الدين شاهه کي جهنگ مان ڇڪي آڻي ان کي گادي جي پڳ ٻڌي ويهاري آياسين. ڪاڏي انگريزن سان سنڌ ۽ هند جي آزاديءَ لاءِ وڙهندڙ تاج محمود امروٽي جنهن جي دعوت تي مهاڻا گانڌي سنڌ جي دورن تي اچي ۽ ٻئي چڻا بگي جي سواريءَ تي گڏجي پروگرامن تي وڃن، جنهن امروٽي انگريز حاڪمن جون ننڍون ڦٽائي ڇڏيون، جنهن امروٽي کي عبيدالله سنڌي ڪابل ۾ ٺاهيل جلاوطن آزاد هند گورنمنٽ ۾ ڪرنل جو عهدو ڏنو، جيڪو امروٽي تحريڪ ريشمي رومال جي رازدان بنائين مان هو، ان جي گاديءَ تي ڪورو، اڻ ڄاڻ ۽ تحريڪ آزاديءَ کان مڪمل بي خبر ماڻهو نظام دين شاهه سجاده

نشين بڻايو ويو، حضرت حافظ محمد صديق ڀرچونڊي رحمة الله عليه کي به پٽ ڪونه هو پر اتي به گادي نشين وينا آهن، ۽ ڪيترين گادين جا گادي نشين ته چور دروازن کان آندا ويا، مون عزيز الله ٻوهي ۾ همت ڪانهي جو صرف محمد عثمان ڏيپلائيءَ جا ٻڌايل حويلين بابت راز ٻڌائي يا لکي سگهان ته فلاڻي کي اولاد ڪونه ٿيندو هو پوءِ فلاڻو پٽ کيس ڪيئن ڄاڻو، فلاڻي پڳدار جو اصل شجره نسب ڪيئن آهي. سانگهڙ جي الفقراء اخبار جي باني فقير محمد رحيم مهر هڪ ڏينهن ڪچهريءَ ۾ ٻڌايو ته فقير علير درس کي سنڌ جي سڀني وڏين گادين جي گادي ڏيڻ صديقن، قريشين، هاشمين جون اصل هتي واريون لوڪل ذاتيون سڀ ياد هيون ۽ نالي وار ٻڌائيندو هو.

امامن مان به ڪن جي نسل تي حديثن ۾ شڪ جون ڳالهائون

هتي آئون اصول ڪافي جلد ۲ باب ۷۱ جي حديث نمبر ۱۴ صفحو ۲۶۶ جو خلاصو لکان ٿو راوي چوي ٿو ته مون علي بن جعفر کان ٻڌو ان روايت ڪئي حسن بن حسين بن علي بن حسين کان ان چيو ته خدا مدد ڪئي امام رضا عليه السلام جي، خدا جو قسم آهي ته آئون ان جو چاچو آهيان پر اسان به ان تي زيادتي ڪئي، حسن چيس ته قربان وڃان توهان تي، اوهان ماڻهن ڇا ڪيو، آئون ته موجود ئي ڪونه هئس، چيائين ته امام رضا جي پائرن ۽ اسان چيو ته امام رضا جو پٽ امام تقى رنگ جو ڪارو آهي، اسان مان ته ڪوئي امام به رنگ جو ڪارو ڪونهي، هي ڪيئن ٿيو، امام رضا چيو ته نبي سائين جن زيد بن حارث جي باري ۾ (اهو ڪوڙ ترديد جي بهاني حديثن وارن جو گهڙيل آهي ته زيد، حارث جو پٽ ناهي، يعني اهو الزام نبي سائين تي ترديد جي آڙ ۾ حديثن وارن مڙهيو ته انهيءَ جو پٽ آهي) قيافي شناسن جي ذريعي انهن جي شاهدي سان (پنهنجي بجاءِ ۾) زيد بابت حارث جي پٽ هجڻ جو فيصلو ڪيو هو، پوءِ اچو ته توهان جي الزام جي جواب ۾ امام تقى لاءِ قيافي شناس کان ٿا فيصلو ڪرايون، پوءِ قيافي جي ڄاڻ رکڻ وارن کي گهرايو ويو ۽ اسان کي باغ ۾ ويهاريائون

امام رضا جو چاچو، ڀائر، پينر سڀ اتي گڏ ٿيا ۽ امام رضا کي اوني جبو پارايائون ۽ اوني ٽوپي پارائي ڪلهي تي بيلجو رکيائون (جيئن ڪو هاري يا باغ جو مالهي معلوم ٿئي) ۽ امام رضا کي چيائون ته تون باغ ۾ ائين داخل ٿج جيئن ڪو مالهي ايندو آهي، پوءِ قيافي شناس کان پڇيو ويو ته امام تقى لاءِ ٻڌايو ته اسان مان هن جو پيءُ ڪهڙو آهي، جواب ۾ انهن چيو ته توهان مان ته هن جو ڪوئي پيءُ ڪونهي، هي ان جي پيءُ جو چاچو آهي، ۽ هي ان جو چاچو آهي ۽ هي به ان جو چاچو آهي ۽ هيءُ ان جي پٽي آهي ۽ هن جو پيءُ ته اهو باغ وارو آهي جو انهن ٻنهي جا پير هڪ جهڙا آهن، علي بن جعفر چيو ته مون اتي امام محمد تقى جي وات جي لعاب کي چوسيو، ۽ چيو ته آئون شاهدي ٿو ڏيان ته تون خدا جي طرفان منهنجو امام آهين.

امام رضا عليه السلام روئي چيو ته اي چاچا توهان منهنجي پيءُ کي هي چوندي ڪونه ٻڌو هو ته رسول الله ﷺ فرمايو آهي ته بهترين ٻانهيءَ جو پٽ ايندو ۽ اهو ان حبش (شيدائي) جو پٽ هوندو جنهن جي وات مان خوشبو ايندي هوندي ۽ طيب الرحم هوندي ۽ ان تي الهام ڪيو ويندو، خدا جي لعنت هجي عباسين ۽ انهن جي اولاد تي اهي فتني باز، اهي قتل ڪندا اسان جي اولاد کي سالن، مهينن ۽ ڏهاڙن تائين ۽ انهن کي طرحين طرحين جا عذاب چڪائيندا، ۽ انهن کي ابن ڏاڏن کان چيني ڌار ڪندا، ۽ امام غائب لاءِ چوندا ته اهو مري ويو، هلاڪ ٿي ويو ۽ گمنام وادين ۾ گر ٿي ويو، اي چاچا! اهي سڀ منهنجي اولاد مان هوندا، مون چيومانس، صدقي وچانءُ تون سچ ٿو چوين. (حديث جو خلاصو ختم) هن حديث ۾ جيڪو حضور ﷺ جن تي الزام هنيو ويو آهي ته انهن زيد بابت قيافي شناسن جي شاهدي تي حارث جي پٽ هجڻ کي بطور ثبوت پيش ڪيو هو، اهو حديثن ٺاهڻ وارن جو پنهنجو گهڙيل ڪوڙ آهي، نعوذ بالله جيڪڏهن حضور سائين جن تي سندن زندگيءَ ۾ اهو الزام لڳي ها ته زيد پنهنجي ماءُ کي نبي سائين مان ڄاڻو آهي ته پوين ۽ قيافي شناسن کان وڌيڪ تڪڙ ۾ رب پاڪ پاڻ قرآن ذريعي اهڙو اعلان ڪري ها ته منهنجي محمد تي تهمتون نه هڻو، زيد کي سندس پي حارث جو پٽ سڏيو وڃي پر اهو ڪوڙ به حديثن وارن،

ماڻهن جا نبي سائين ڏانهن ذهن خراب ڪرڻ ۽ انهن کي اهڙا وسوسا وجهڻ لاءِ گهڙيو آهي، ان جو تفصيل ۽ ترديد منهنجي ڪتاب قرآن مهجور ۾ پڙهندا، هونئن قيافي شناسن ۽ پوين کان اهڙيون شاهديون وٺڻ کان قرآن حڪيم جي هي ثابتي ڪا گهٽ آهي ته ماڪان محمد ابا احد من رجالڪم يعني محمد توهان مان ڪنهن به مرد جو پيءُ ڪونهي، هن آيت ته نبي سائين مٿان اهڙين ڪوڙين روايتن گهڙڻ وارن جي منهن تي دانگي گهمائي ڇڏي، باقي اصول ڪافي واري، امام رضا جي مائٽن جي حوالي سان پنهنجي حديث ۾ امام تقى لاءِ اهڙي ڳالهه ڪئي آهي ته اهو امام رضا مان ڄاول ناهي، ان جو پٽ ڪونهي، اهو رنگ جو ڪارو آهي، ڪوئي امام رنگ جو ڪارو ڪونهي، پوءِ هي ڪيئن ٿيو، اهي ڳالهيون ڪرڻ وارا، امام رضا جا گهر ڀاتي، چاچا، ڀائر، پينر آهن. هن حديث ۾ هڪ وڏو جهول هي به آهي ته جيڪڏهن امام رضا وٽ رسول جي پيشنگوئي مطابق ڪاري رنگ واري خريد ڪيل ٻانهي هجي ها ته امام تقى جي ان مان ڄمڻ تي ته چاچا پقيون گهر ڀاتي اعتراض ٿي ڪونه ڪن ها، چوڻ آهي ته ڄاڻن پيا ته نينگر جي ماءُ ڪاري رنگ جي آهي، سو چوڪرو ماءُ تي ويو هوندو، پوءِ ٽوڪون ۽ طنزون چو! جيڪڏهن اهڙن ويجهن مائٽن کي به امام صاحب جي پٽ جي شاهدي پامست قسم جا رولو قيافي شناس پوپا ٻڌائين ۽ ثابتي ڏين، سا به هن قسم جي ته امام تقى ۽ امام رضا، ٻنهي جا پير هڪٻئي سان ملن ٿا، ان ڪري اهي پيءُ پٽ آهن، هونئن پامستري جي علم جي مشابهت جو مک ۽ مرڪزي نڪتو شروع ٿي چهي کان ٿيندو آهي، پر هن حديث ۾ ته صرف پيرن جي هڪجهڙائيءَ کي دليل بنايو ويو آهي ۽ بس، يعني ٻنهي جي پوري جسم مان ڪنهن به حصي جي هڪجهڙائيءَ جو ذڪر ڪونهي هي ته امام تقى جي نسل ۾ شڪ جو موقعو ماڻهن کي حديثن وارا هٿ سان ٿا ڏين. جهڙو انهن ستين وارن حديث جي ڪتاب ۾ رسول سائين کان بيان ڪرايو آهي ته زيد حارث جو پٽ آهي جو قيافي واري ٻڌايو ته انهن ٻنهي جا پير هڪ جهڙا آهن. آئون هتي هڪ ڳالهه کي ڪيترائي ڀيرا اڳ ۾ لکي اچڻ باوجود، پڙهندڙن کي وري به عرض ڪندس ته پلو ٿيندو ته هي حديثن جا

ڪتاب اوهان پاڻ پڙهو. آئون ته انهن جون ڳالهيون هت لکان ٿو پر جيڪو براه راست پاڻ پڙهندو اهو ڪوئي شڪ ته ڪونه ڪندو. سو ان حوالي سان جيڪا ڳالهه آئون پڙهندڙن جي خدمت ۾ عرض ڪرڻ گهران ٿو اها هيءَ ته اصول ڪافي جي حديثن مطابق ته امام جعفر کان پوءِ جيڪي به امام ٿيا آهن اهي ڪنهن به نڪاح ٻڌي آزاد عورت مان ڄاول ڪونه آهن. امام موسيٰ ڪاظم. امام رضا. محمد تقی، علي تقی، حسن عسڪري هڙيئي، غلامن جي واپار ڪندڙ ٻانهن کي بلڪ انسانيت کي پڙين ۽ مندين تي واڪ ذريعي نيلا ڪرڻ وارن کان ڪنيزون خريد ڪري حديثن ٺاهڻ وارن. امامن جي ماڻڻن کي ام ولد ۽ بنا نڪاح وارين ٻانهن کي زال وائڻ ۽ وانگر استعمال ٿيندڙ ڪري ڄاڻايو آهي. منهنجي پنهنجي تحقيق اها آهي ته امامن جي انهيءَ سڄي دور مٿان حديثن ٺاهڻ وارن ۽ تاريخ لکڻ وارن جو الزام آهي ۽ بهتان آهي ته انهن جي دور ۾ غلامي بابت قرآن حڪيم جي وڌل بندش کي ٽوڙي وري جاهليت ۽ قبل اسلام واري بربريت ۽ انسانن کي غلام بنائڻ جي ريت کي وري ٻيهر روا رکيو ويو آهي ۽ ان کي ڪلچر جو حصو بنايو ويو آهي. منهنجي ان تحقيق کي وڌيڪ تفصيل سان مهاڳ ۾ ڦهڻ تي لکيل مضمون ۾ غور سان پڙهندا ۽ ڌيان ڇڪائڻ جي خاص ڳالهه هي به آهي ته ٻانهن کي، عورت کي، انسانيت کي بازار جو سودو قرار ڏيئي خريد ڪري بغير نڪاح جي بستري جي ضرورت وارو ڪم وٺڻ، اهو به رسول الله ﷺ جي نسل ۽ علي عليه السلام جي اولاد طرف نسبت، اها قرآن سان بغاوت واري ڳالهه، حديثن ذريعي ٿا لکن، هونئن ته آئون، پنهنجي اڳئين ڪتاب قرآن مهجور ۾ حديثن وارن جا اهڙا بهتان خود رسول الله ۽ حضرت علي مٿان جيڪي انهن هنيا آهن اهي به لکي آيو آهيان، مطلب ته هنن حديثن جي لحاظ سان ڄڻ ته رسول الله به قرآن تي عمل ڪونه ڪيو آهي، باقي ٻين جي ڳالهه ته ٿي پري جي ڳالهه، هن قسم جون ڳالهيون ته فلاڻي کي ڏاڏي پوٽي مان اولاد ڪونهي، سو پڳ ٻين اڏارن کي ڪانه ڏيئي، اهي به مسئلا سماج ۾ مشهور آهن، خاندان کان ٻاهران شادي ڪرڻ ڪن ماڻهن ۾ عيب آهي، شيمن جي هڪڙي گروهه امام جعفر جي پٽ ڪاظم جي امامت جو انڪار ڪري، ان جي

ٻئي پٽ اسماعيل کي امام تسليم ڪيو ۽ ٻين شيمن يعني اثنا عشرين جن وٽ امام غائب جو عقيدو آهي ان بدران هنن اسماعيلين وٽ وري امام حاضر آهي، وري شيمن ۾ هڪ ٻيو فرقو آهي واقف نالي جيڪو چوي ٿو ته امام غائب ۽ امام مهدي حضرت امام حسن عسڪري پاڻ آهي، ڪليني صاحب جي حديثن مطابق عباسي حڪمرانن کي به امام غائب جيڪو قائم آل محمد ۽ امام حسن عسڪري جو پٽ ڪري مشهور ڪيو ويو آهي، ان جي ڄمڻ ۽ وجود ۾ اچڻ جا ثبوت نه ملي سگهيا، پوءِ انهن امام عسڪري جو ورثو ٻين ۾ ورهائي ڇڏيو. انهيءَ موضوع تي تمام گهڻي قسم جون ڳالهيون حديثن ۾ لکيل آهن، مون کي ته صرف هڪ مرڪزي ڳالهه پڙهندڙن کي ذهن نشين ڪرائي آهي ته قرآن کان سواءِ ٻيا سڀ علم تضادن کان ڀريل آهن، اهڙن علمن سبب ماڻهن ۾ ايڪو ۽ اتحاد قائم ٿيڻ بدران فرقا ۽ ٽولا جنم وٺن ٿا، انسانن ۾ انهيءَ علم جي ضرورت آهي، جنهن ۾ خود فڪري وحدت هجي، اصول پرستي جي تعليم هجي، تضاد نه هجن، مون جيڪو اصول ڪافي جي حديثن بابت لکيو آهي اهو گهڻو گهٽ آهي ٿورو آهي. جيڪڏهن دلچسپي رکڻ وارا ان موضوع کي وڌيڪ پڙهڻ چاهين ته اصول ڪافي جلد ۳ ۾ امامن جي مولد وارا باب ڏيڍ سئو کن صفحا گهٽ ۾ گهٽ ضرور پڙهن، ۽ هونئن منهنجو هي موضوع ناهي ته آئون سنيين ۽ شيمن جا داخلي گروهه ۽ فرقا ويهي ڳڻيان ۽ هر هڪ تي جدا جدا تنقيد ڪيان، آئون صرف ۽ صرف قرآن مخالف سوچن کي انهن جي طريقن ۽ چالاڪين کي وائڻو ڪرڻ چاهيان ٿو، ۽ هي حقيقت ثابت ڪري ڏيکارڻ گهران ٿو ته هي حديثن نالي دين اسلام جو تعارف ڪرائڻ وارا ڪوڙ ٿا هڻن ته حديثون قرآن جو شرح ۽ تفسير آهن ۽ حديثن کان سواءِ قرآن سمجهه ۾ ڪونه ايندو، بلڪ منهنجي دعويٰ آهي ته دين اسلام ۾ جيڪي مونجهارا آهن، فرقا آهن، اهي سڀ علم حديث جي پيداوار آهن ۽ حديثن قرآن جي شرح ۽ تفسير بدران ماڻهن جي ذهن ۾ قرآن بابت شڪ شبها وڌا آهن، مونجهارا وڌايا آهن، هنن حديثن ذريعي قرآن جو تفسير ڪرڻ بدران قرآن جون ڳالهيون ڪيون آهن، اها حقيقت سمجهڻ لاءِ ڪتاب قرآن مهجور پڙهي ڏسندا، ۽ صرف

اهو منهنجو ڪتاب به چيو. پري نه وڃو خود اصول ڪافي ڪتاب جي پنجين جلد مان باب فضل القرآن پڙهي ڏسو. جنهن ۾ اندازاً ٻوٽا ٻه سئو صفحا هوندا اهي پڙهو ۽ غور ڪيو ته هنن قرآن جون ڪهڙيون فضيلتون بيان ڪيون آهن، انهيءَ باب پڙهڻ سان ماڻهو پريشان ٿي وڃي ٿو ته هي ڪتاب انسان ذات جي مونجهارن کي حل ڪري، انهي کي زندگيءَ جا قانون سيکارڻ وارو ڪتاب آهي يا عمليات جو ڪتاب آهي جنهن کي تعويذن لکڻ وارا ملا ۽ بيت گذر ڪرڻ وارا ٻوپا وظيفن طور ڪم ۾ آڻڻ وارو ڪري پيش ڪن ٿا، جنهن ۾ قانون ۽ اصلاح واري سکيا بدران ورد وظيفن نموني ان کي پڙهڻ جو ڏس پنڌ آهي ٻيو ڪل خير.

علم ۽ نبوت ملڻ. ورثي جي بنياد تي ناهي

اصول ڪافي واري صاحب، جلد ٻئي جي صفحي ۹۸ تي هڪ باب ٻڌو آهي ته ان الائمة عليهم السلام ورثة العلم، يرث بعضهم بعضا العلم يعني امام هڪ ٻئي کان پٺيان علم جا وارث آهن، هن باب ۾ انهيءَ دعويٰ جي ثبوت لاءِ اٺ حديثون آنديون اٿس هونئن ڪليني صاحب هن باب کان سواءِ به انهيءَ موضوع تي ٻين بابن ۾ به علم جي منتقل ٿيڻ جون ورثي نموني تبين کان وصين ۽ امامن طرف ۽ امام کان مرڻ مهل ٻئي وارث امام ڏي، ڪافي تعداد ۾ حديثون لکيون آهن ۽ هن ئي جلد جي صفحي نمبر ۱۹۹ باب ۶۲ ۾ هي عنوان آندو اٿس ته ثبات الامامة في الاعقاب وانها لاتعود في اخ ولا عمر ولاغيرهما من القرابات. يعني امامه ملڻ جو ثبات پونئيرن ۾، ۽ اها امامه ڀائرن ۽ ڇاچن ۾ منتقل نه ٿيندي، نه ئي ٻين ماڻهن ۾، هن باب ۾ ڪليني صاحب پنج حديثون آنديون آهن.

تبصرو: ڄاڻڻ گهرجي ته علم اهڙي شيءِ آهي جو ڪنهن کي پاڻيءَ وانگر پياري ڪونه ڇڏيو آهي ۽ نه ئي ڇو مٿن نموني بچا جمهورا آجا، آگيا، ۽ سڀ ڪجهه کاجا، کها گيا، بلڪ هي ڪسي شيءِ آهي، محنت ۽ پورهئي سان حاصل ٿيندي آهي، استادن وٽ ڪتابن تي نور نچوڻڻ سان پلڻ پوندو آهي، نبوت ۽ رسالت جو علم به وحي جي صورت ۾ سبق، سبق، نجما، نجما، مليو آهي. خود رسول الله کي به رب پاڪ

حڪم فرمائي ٿو ته ولا تعجل بالقرآن من قبل ان يقضي اليك وحيه. ۱۱۴-۲۰ يعني اي محمد جيتري تائين ڪنهن به معاملي ۽ فيصلي متعلق توکي وحي واري پوري تعليم ۽ سکيا نه ملي، ايتري تائين فيصلي ڏيڻ ۾ تڪڙ نه ڪندو ڪر، بلڪ جڏهن ڪنهن به مسئلي جي سمجهاڻي مڪمل ٿي وڃي، پوءِ تون پنهنجو قرآن وارو فيصلو ٻڌائيندو ڪر ۽ انهيءَ لاءِ هميشه دعاگو رهندو ڪر ته رب زدني علما يعني اي منهنجا پالڻهار منهنجي علم ۾ ڇاڻ ۾ واڌارو ڪر. ۳۱ باب جي اٺن حديثن مان ڇهن حديثن ۾ ڪليني صاحب لکيو آهي ته علم ورثي طور منتقل ٿئي ٿو ۽ ٻن حديثن مان هڪ ۾ آهي ته وان رسول الله صير ذالڪ ڪله عند امير المؤمنين يعني رسول الله، آدم کان وٺي پاڻ تائين سڀن نين وارو علم، ڦيرائي علي کي ڏئي ڇڏيو، خبر ناهي ته هنن حديثن ٺاهڻ وارن علم کي، درهم دينار يا پڪرين جي ڌڻ وانگر سمجهيو آهي الاڻي ڇا، جو مرڻ مهل هڪڙو امام پاڻ کان پوءِ ٿيندڙ امام کي جدائيءَ مهل، مرڻ کان اڳ خاص ۽ مخصوص گهڙيءَ ۾ ٿو علم حوالي ڪري، ڄاڻڻ گهرجي ته جنهن وقت يهودين نصارن ڊاڙ هنئي ته اسان ابراهيم، اسحاق ۽ يعقوب جي اولاد آهيون ته قرآن حڪيم انهن کي ورندي ڏني ته گهڻي بخ نه هئو! تلڪ امة قدخلت لهما ڪسبت ولكم ماڪسبتم (بقره آيت ۱۳۱) يعني ابراهيم ۽ ان جي اولاد مان ٿيندڙ پيغمبر، ان گروهه کي سندن ڪيو ڪم ايندو، انهن جي ڪمائي اوهان جي اڪائونٽ ۾ ڪانه پوندي ۽ اوهان جي کاتي ۾ اهوئي ڪجهه شمار ڪيو ويندو جيڪو اوهان پاڻ ڪمايو هوندو، سو اوهان نسل ابراهيم تي ڊاڙ نه هئو پر ايران جي مجوسين تقويٰ طور اسلام جي دعويٰ ڪري مسلمانن کي يهودين نصرانين وارن پرڪارن پويان هلائڻ لاءِ، آل رسول، اهلبيت، آل علي، هاشمي جي نالي نسلي ۽ خانداني بنيادن تي فضيلتن جون ڪوڙيون حديثون گهڙي، قرآن حڪيم واري ميرٿ ۽ صلاحيت جي بنياد تي عهدي ملڻ کي ڊاهي، مسلمانن ۾ به برهمڻ ازم ۽ اڇوت جو اوج نيچ وارو فرسوده، ناڪاره، انسان دشمن نظريو ڦهلائڻ جي سازش ڪئي آهي، اهو هن لاءِ ته قرآن جهڙو ترقي پسند تعليم وارو ڪتاب، ماڻهو نه پڙهن ۽ اسلام جو ترجمان علم هنن جي گهڙيل حديثن کي تصور ڪن.

ڪليني صاحب هن ئي جلد جي صفحي ۱۹۹ تي باب امامت اعقاب ۾ لکيو آهي ته امام جعفر جي روايت آهي ته لاتعود الامامة في اخوين بعد الحسن والحسين ابدا يعني امامت بن پائرن ۾ هڪٻئي کان پوءِ صرف حسن ۽ حسين کي ملي آهي انهيءَ کان پوءِ ائين نه ٿيندو، اڳتي لاءِ الاعقاب واعقاب الاعقاب يعني صرف پوئين پيڙهي ڏي امامت منتقل ٿيندي، مطلب ته ههڙين حديثن سان هنن فارس وارن اسلام کي به نسلي، گروهه ڌرم بنائي قرآن حڪيم جي عالمي ۽ ڪائناتي رينج کي بند ٻڌي، مسلمانن کي حديثن ۽ وظيفن ۾ قابو رکڻ جي سازش ڪئي آهي. قرآن ميرت ذريعي عالمگيريت کي تارگيت بنائڻ جي تعليم ڏني ۽ هنن حديثن پاڻ ۾ نسلي ۽ موروثي بنيادن تي هڪ ٻئي جي ڏاڙهي پٽ جي تعليم ڏني آهي.

سورت اعراف جي آيت نمبر ۱۵۸ ۾ فرمان آهي ته قل يا ايها الناس اني رسول الله اليكم جميعا. يعني اي پيغمبر! تون اعلان ڪر ته اي انسانو! آئون توهان سڀن ڏي رسول بنائي ڪري موڪليو ويو آهيان، جڏهن ته اصول ڪافي واري جناب ڪليني صاحب پنهنجي ڪتاب جي جلد ۲ جي صفحي ۱ ۽ باب نمبر ۳۲ جي پهرين حديث ۾ امام رضا جو خط جيڪو ان عبدالله بن جندب ڏي موڪليو هو اهو بطور حديث جي آندو آهي، ان ۾ فرمائي ٿو ته حضرت رسول الله، مخلوق تي خدا جو امين هو، جڏهن ان جو روح قبض ڪيو ويو ته اسان اهل بيت ان جا وارث ٿياسين، پوءِ الله جي زمين تي ان جا امين اسان آهيون، اسان وٽ علم آهي مصيبتن جي تفصيل جو ۽ موت جو ۽ عرب قبيلن جي نسب نامن (شجرن) جو ۽ اسلام جي پيدا ٿيڻ جو ماڳ اسان آهيون، اسان ماڻهن کي ڏسڻ ساڻ سڃاڻي ويندا آهيون ته مؤمن آهي يا منافق، ۽ اسان وٽ اسان جي شيعن جي نالن جي ولديت سميت لسٽ لکيل آهي، الله سائينءَ اسان کان ۽ انهن کان وعدو وٺي ڇڏيو آهي، هڪ مرڪز تي گڏ ٿيڻ جو، ۽ اهي اسان جا شيعا يڏخلون مڏخلنا، اسان جي داخل ٿيڻ واري جاءِ ۾ داخل ٿيندا، ليس علي الاسلام غيرنا وغيرهم يعني اسان کان ۽ شيعن کان سواءِ اسلام تي ٻيو ڪوئي ڪونهي (مطلب ٿيو ته ٻيا سڀ ڪافر آهن) (اڳتي آهي ته اسان نسل جي لحاظ سان) نجيب الطرفين

آهيون، ان جي معنيٰ عام شيعا ته هي ڪندا آهن ته ڏاڏنگ ۽ ناننگ پنهنن طرفان سد هاشمي ۽ آل علي آهيون، پر جڏهن ته ڪليني صاحب پنهنجي ڪتاب جي ٽئين جلد ۾ جيڪي امامن جا مولد ڄاڻايا اٿس انهن ۾ هن حديث جي خالق امام رضا سميت گهٽ ۾ گهٽ ڇهن امامن جون مائرون ٻانهيون لکيون آهن جن کي رولو واپاري شهر شهر گهمائي مندين ۽ پڙين تي وڪڻن ٿا ۽ اٿاهون اهي خريد ڪري امامن پنهنجي گهرن ۾ به آزاد ڪرڻ کان سواءِ ٻانهيون ڪري رکيون آهن، انهن سان نڪاح ڪري انهن کي آزاد زال وانگر به نه رکيو اٿن ۽ انهن مان غلامي جي حالت ۾ نجيب الطرفين يعني اعليٰ نسل ٻنهي پاسن کان ڄاڻائن ٿا، منهنجو هن ڏيگهه ڪرڻ مان مقصد هي آهي ته هنن حديثن ٺاهڻ وارن جو اهو مقصد ڪونهي جيڪو عام عقيدتمند چوندا آهن ته ڏاڏنگ ۽ ناننگ طرفان سيد هجڻ نجيب الطرفين جي معنيٰ آهي، ڪليني صاحب پنهنجي ڪتاب جي جلد ۳ ۾ مولد امام زين العابدين ۾ پهرين حديث امام باقر جي آندي آهي، روايت جي آخر ۾ امام زين العابدين علي بن حسين جي تعريف ۾ ابو الاسود الدؤلي جو هي شعر لکيو اٿس ته وان غلاما بين ڪسري و هاشم، لاکرم من نبطت عليه التماثر هن شعر جي ترجمي کان اڳ ۾ ڄاڻڻ گهرجي ته هيءَ روايت مشهور آهي ته ايران جي فتح کان پوءِ قيد ٿي ايندڙ غلامن ۽ ٻانهين ۾ ايراني بادشاهه يزدرج جي ڌيءَ شهربانو به قيد ٿي آئي هئي، جيڪا ورهاست ۾ حسين بن علي کي ڏني وئي هئي ۽ امام علي بن حسين (زين العابدين) انهيءَ مان ڄاول آهي، (آئون ان تاريخي روايت کي تاريخي ڪوڙ تصور ڪيان ٿو هڪ دليل هي به ته ان وقت حسين ابن علي جي عمر مشڪل سان يارهن سال آهي سو ان کي پرڻائڻ جو سوال ئي پيدا ٿئي ۽ منهنجي تحقيق جو ٻيو نمبر دليل آيت ماکان لنبي ان يڪون له اسري به آهي) شعر جو ترجمو هي آهي ته بيشڪ چوڪرو (زين العابدين) ڪسري (ايراني ناننگ) ۽ هاشمي (ڏاڏنگ) جي وچ ۾ آهي، ان ڪري اهو وڌيڪ ڪرامت ۽ تعظيم جوڳو آهي انهن ٻارن کان، جن جي ڳچين ۾ تعويذ لڙڪايا ويندا آهن، پڙهندڙ مانوارن جي خدمت ۾ عرض آهي ته هنن حديثن ٺاهيندڙن ايراني، اولاد علي مان جن کي امامت جا عهدا،

پنهنجي منهن، تقوي واري تحريڪ ۽ قدس سره جي رازدارانه علمي ڪورس جوڙڻ دوران، قرآن مخالف حديثون گهرڻ مهل ڏنا آهن. هنن اهي ڳالهيون هن لاءِ لکيون آهن ته جيئن صديون پوءِ ايندڙ ماڻهو اسان جي لکيل سيرت ۽ تاريخ پڙهندا ته گهٽ ۾ گهٽ انهن کي اسان ويساهه ڏيڻ ۾ ڪامياب وينداسون ته ٻارهن امامن مان حضرت حسين کان وٺي ڇهن ستن امامن جي گهرن ۾ ايراني عورتون بطور ٻانهين جي موجود هيون. جن مان اهي امام ڄاوا هئا ۽ سڄو اسلام اهو آهي جيڪو انهن امامن جي حديثن وارو اصول ڪافي ۾ لکيل آهي ۽ اهي امام، اصول ڪافي لکڻ واري ڪليني صاحب ۽ قمر وارن جي قوم جا ڏوهتا آهن. پوءِ نسلي بنياد تي ايران وارن جو به اسلامي علم ۾ غير قرآني علم جو حصو ملايو وڃي، جنهن کي هو جفر جو علم ڪوٺين ٿا. مٿي مون جيڪو لکيو ته منهنجي تحقيق مطابق جنگ قادسيه دوران ايران جي ڪنهن به مرد يا عورت کي غلام ۽ ٻانهي نه بنايو ويو آهي. ان لاءِ مون مٿي سورت انفال جي آيت به لکي ته رب سائين حضور سائين مٿان بندش وڌي آهي ته اڳتي لاءِ ڪنهن کي به قيد ڪرڻ بند، غلام بنائڻ بند، ته ڇا جنگ قادسيه جيڪا حضرت ابوبڪر عليه السلام کان شروع ٿي آهي ۽ حضرت عمر عليه السلام جي دور ۾ مڪمل ٿي آهي، ته جيڪڏهن ان دور ۾ به اسلام تي عمل نه ٿيو ۽ قرآن جي حڪم جي انحرافي ٿي ته پوءِ ڪهڙي دور ۾ قرآن تي عمل ٿيو آهي، جڏهن ته هنن حديثن ٺاهڻ وارن ته خود رسول ﷺ جن مٿان به تهمتون هيون آهن ته انهن به جنگين ۾ قرآني حڪم خلاف مردن عورتن کي قيد ڪيو غلام ۽ ٻانهيون بنايو، تفصيل لاءِ اهل سنت ۽ اهل حديث جي مشهور ڪتابن ۾ وڃي پڙهي ڏسو ۽ حوالي لاءِ منهنجو ڪتاب قرآن مهجور ۾ اهڙيون حديثون نشان زد ڪيون ويون آهن ۽ هنن حديثن جي ڪوڙي هجڻ جو ثبوت هي به آهي ته خود هيءَ حديث جنهن بابت هي تبصرو لکي رهيا آهيون ۽ اها امام رضا صاحب کان بيان ڪئي وئي آهي ته اهي فرمائين ٿا ته اسان نجيب الطرفين آهيون، جڏهن ته هاڻ ويجهو اوهان پڙهي آيا ته عڪاڻه راويءَ چيو ته جلد غلامن جو واپاري اچڻ وارو آهي جيڪو بربر قبيلي جو هوندو اهو اچي ته ان کان

ڪهڙي ٻانهي وٺي امام جعفر جي حوالي ڪنداسين پوءِ اهو آيو ۽ ان کان حميده نالي ٻانهي خريد ڪري امام جعفر کي ڏني وئي جنهن مان ان کي پٽ امام موسيٰ ڪاظم ڄائو ۽ وري پوءِ اڳتي هلي ڪليني صاحب مولد امام رضا جي باب ۱۱۹ ۾ لکي ٿو ته راوي امام موسيٰ ڪاظم وٽ ويو ان چيس ته اولهه کان ڪوئي غلامن جو واپاري آيو آهي مون سان گڏ تون به هل ته ان وٽ هلون، پوءِ اهو امام صاحب سان گڏ ويو ۽ واپاريءَ سان مليا جنهن ست ٻانهيون ڏيڪاريون امام صاحب چيس ته اسان کي انهن مان هڪ به نه کپي، ٻي ڪا ڏيکار، ان چيو ته ٻي آهي پر اها بيمار آهي، اها ڪونه ڏيڪاريندس، پوءِ امام صاحب واپس آيا ۽ ٻئي ڏينهن مون اڪيلي کي موڪليائون ۽ اها بيمار ٻانهي خريد ڪري اچي امام موسيٰ ڪاظم جي حوالي ڪيم، جنهن جي پيٽ مان اڳتي هلي کيس امام رضا عليه السلام پيدا ٿيو، هاڻي پڙهندڙ مانوارو! غور فرمايو، جنهن حديث تي اسان تبصرو ڪري رهيا آهيون ان ۾ امام رضا صاحب فرمائي ٿو ته اسان نجيب الطرفين آهيون، معنيٰ ته حسني، حسيني سيد آهيون، اها روايت آهي اصول ڪافي جي جلد ٻئي جي ۽ جلد ٽئي جون مٿيون حديثون اوهان پڙهيون ته امام موسيٰ ڪاظم پڙي تان وڃي هڪ بيمار ٻانهي خريد ڪري پاڻ وٽ رکي، جنهن مان امام رضا صاحب پيدا ٿيو ته هاڻي اسان ٻئي جلد واري حديث کي درست تسليم ڪيون يا ٽي جلد واري حديث کي؟ ۽ نجيب الطرفين جي معنيٰ ڏاڏنگ ناننگ عربي ڪيون يا ڏاڏنگ عربي ته ناننگ ايراني ڪيون، جنهن کي وٺي جهڙي معنيٰ ڪري اسين ڪنهن ڪنهن سان ڪيترو بحث ڪنداسون، اسان جي تحقيق ۾ انهيءَ دور ۾ مسلمانن اندر قرآن حڪيم تي عمل جو اهو دور آهي، باقي موجوده ڪتابن واريون هي حديثون ۽ فقہ اهو سمورو انهن ماڻهن باطني طور رازدارانه نموني لکيو آهي ۽ پاڻ کي انهن حديثن ٺاهڻ وارو امام ۽ فقہ ٺاهڻ وارو امام صرف ڪاغذن ۾ ته ضرور لکيو آهي، پر ظاهري زندگي انهن تقوي واري نموني گذاري آهي، جيئن ته هنن جو قرآن مخالف اندر وارو چور پڪڙجي نه پوي ۽ قرآن حڪيم سان بغاوت جي ڏوه ۾ انهن کي تنگيو نه وڃي، وري بلڪل اهڙي نظريي واري يعني نسل پرستي

واري هڪ حديث امام باقر جي نالي سان اصول ڪافي واري، باب ۶۴ ۾ جنهن ۾ امامت اميرالمؤمنين تي نص جو اشارو آهي صفحي نمبر ۲۱۲ جلد نمبر ۲ ۽ حديث نمبر ۲ آندي آهي، جيڪا ابو حمزه شمالي، امام باقر کان روايت ڪري ٿو ته جڏهن رسول خدا جي نبوت جو وقت ختم ٿيو ته الله سائين وحي ذريعي چيس ته اي محمد! تو پنهنجي نبوت جو دور پورو ڪيو ۽ پنهنجو زمانو ختم ڪيو، پوءِ جيڪو علم ۽ ايمان ۽ اسم اڪبر ۽ علمي ميراث ۽ آثار نبوت تو وٽ آهن اهي پنهنجي اهليبت مان، علي ابن ابي طالب جي حوالي ڪر، ائون علم، ايمان، اسم اڪبر ۽ ميراث ۽ آثار نبوت کي تنهنجي اولاد مان ختم نه ڪندس، منقطع نه ڪندس، جيئن مون نه قطع ڪيو انهن شين کي ذريات انبياء مان، يعني اولاد انبياء مان، پڙهندڙ صاحبان غور فرمائين ته هي حديثون ٺاهيندڙ، ڪيئن ته الله جي وحي واري علم جي غلط تفسير ڪري رهيا آهن، اسم اڪبر اها تعويذي عمليات وارن پوپن جي ڪاروباري اصطلاح آهي، علم ۽ آثار نبوت کي ميراث قرار ڏيڻ، اهو سڌو سنئون علم ۾ خيانت آهي، ڏاڙو آهي، علم ڪڏهن به نبين جي اولاد ۾ ورثي طور منتقل ڪونه ٿيو آهي، پيغمبر وٽ جيڪو به ڪو علمي خزانو هو ته اهو ڪل جو ڪل قرآن آهي، جنهن تي ڪنهن جي به هڪ هتي نه ٿي ٿي سگهي، البت قرآن ضرور ورثو آهي، پر اهو رڳو اهل بيت لاءِ ناهي قرآن هدي للمتقين ڪتاب آهي، ۲-۲ ۽ هدي للناس يعني انسانن واسطي هدايت آهي ۱۸۵-۲ ۽ قرآن بابت رب تعاليٰ فرمائي ٿو ته هدايات للناس وهدى وموعظة للمتقين ۱۲۸-۳ يعني هي قرآن ماڻهن لاءِ بيان آهي ۽ متقين لاءِ هدايت ۽ نصيحت آهي، غور فرمايو ته هن ڪتاب ۾ ته ڪنهن به فئمي، خانداني، نسلي پراپرٽي ۽ ميراث جو ڪوبه ذڪر ڪونهي، پر اصول ڪافي وارو صاحب ته جلد ٻئي جي باب ۲۰ ۾ ڪل ٻه حديثون آنديون آهن، جن ۾ امام باقر صاحب کان چورائي ٿو ته والدين لايعلمون عدوناو شيعتنا اولوا الالباب، يعني اڻ ڄاڻ آهن اهي اسان جا دشمن آهن ۽ اسان جا شيعا عقل شعور جا مالڪ آهن، يعني دنيا جا جيڪي سائنسدان فلاسافر شيعا ناهن، اهي بي عقل ۽ امانن جا دشمن ٿيا، ڪليني صاحب جلد ۲ جي صفحي ۶۷ تي هڪ حديث آندي

آهي ته امام باقر صاحب هڪ ڏينهن رات ۾، پنهنجي گنهگار شيعن لاءِ هڪ هزار ڀيرا دعائون گهرندو آهي، ائون هتي ڏيکڻ کان ڊجي قرآن حڪيم ۾ مؤمنن جون سڀ دعائون نقل نٿو ڪيان، صرف هي دعويٰ ڪيان ٿو ته مؤمنن جون جملي دعائون قرآن حڪيم، اجتماعي دعائون ڏسيون آهن، هڪ به دعا گروهي ۽ انفرادي ڪانهي، پر ايراني، امامن کي مؤمنن واري اجتماعي سوچ کان به هيٺ لاهي گروهي ڪري ڇڏيو آهي، دعا ۾ به ڪنجوسي ۽ فرقيواريت!

ڪليني صاحب ۽ ان جي استاد راوين

جو قرآن مٿان ڪوڙ

عن زرارہ قال سالت ابا جعفر عليه السلام عن قول الله عزوجل وکان رسولا نبيا، ما الرسول وما النبي؟ قال النبي الذي يري في منامه ويسمع الصوت ولا يعاين الملك والرسول الذي يسمع الصوت ويرى في المنام ويعاين الملك، قلت الامام مامزلته؟ قال يسمع الصوت ولا يري ولا يعاين الملك ثم تلا هذه الآية وما ارسلنا من قبلك من رسول ولا نبي ولا محدث. (اصول ڪافي صفحو ۲۲ جلد ۲ باب ۳ حديث پهرين ڪتاب الحجۃ)

ترجمو: زرارہ کان روايت آهي ته مون امام محمد باقر عليه السلام کان آيت کان رسولا نبيا جي باري ۾ سوال ڪيو ۽ پڇيو ته نبي ۽ رسول ۾ ڇا فرق آهي؟ فرمايائين ته نبي اهو آهي جيڪو فرشتي کي خواب ۾ ڏسي ۽ ان جو آواز ٻڌي ۽ ظاهر حالت ۾ ملائڪ کي نه ڏسي سگهي ۽ رسول اهو آهي جيڪو آواز ٻڌي سگهي خواب ۾ به ڏسي سگهي ته ظاهر ۾ به ڏسي سگهي، پوءِ مون سوال ڪيو مانس ته امام جو رتبو ڇا آهي؟ جواب ۾ فرمايائين ته اهو ملائڪ جو آواز ته ٻڌي سگهي پر ڏسي نه سگهي، پوءِ هي آيت پڙهيائين وما ارسلنا من قبلك من رسول ولا نبي ولا محدث.

تبصرو: پهرين ڳالهه ته حديث ۾ نبي ۽ رسول جي وچ ۾ جيڪو فرق سمجهايو ويو آهي اهو غلط آهي، ڪوڙو آهي، غير قرآني آهي، قرآن حڪيم جي سمجهاڻيءَ جي لحاظ سان جو شخص نبي آهي اهوئي رسول آهي سڀئي نبي ۽ رسول صاحب ڪتاب ۽ صاحب شريعت آهن ائون

صرف مثال لاءِ هت عرض ڪيان ته جيئن ماڻهن ۾ هيءَ ڳالهه مشهور آهي ته نبي، رسول جي تابع هوندو آهي رسول کي ڪتاب ۽ شريعت ملندي آهي پوءِ بيا جيڪي نبي هوندا آهن اهي ان جي ماتحت ۽ تابع هوندا ۽ انهيءَ لاءِ مثال ڏيندا آهن ته حضرت موسيٰ عليه السلام صاحب ڪتاب رسول هو ۽ ان جو پيءُ حضرت هارون ان جو تابع ۽ نبي هو، جڏهن ته سورت الصفات ۾ ڪلئي نموني فرمايو ويو آهي ته ولقد مننا علي موسيٰ و هارون. ونجيناهما وقومهما من الكرب العظيم. ونصرناهم فكانوا هم الغالبين. وآتيناهما الكتاب المستبين. آيت ۱۱۴ کان ۱۱۷ هاڻي غور فرمايو وڃي ته هت آخري آيت ۾ چئي نموني سمجهايو ويو ته اسان ٻنهي پائرن موسيٰ ۽ هارون کي پڌرو ڪولي بيان ڪندڙ ڪتاب ڏنو، قرآن حڪيم ۾ جابجا جتي جتي رسول ۽ نبي جو ذڪر اچي ٿو اتي اتي غور سان سوچيو وڃي، پڙهيو وڃي، ته جيڪا تعريف رسول جي آهي، اها ئي نبي جي آهي، ۽ سورت عنڪبوت جي آيت نمبر ۲۷ ۾ آهي ته وجعلنا في ذريته النبوة والكتاب يعني اسان ابراهيم جي اولاد مان صاحب ڪتاب نبي پيدا ڪيا ۽ سورت آل عمران جي آيت نمبر ۸۱ ۾ آهي ته واخذ الله ميثاق النبيين لما آتيتكم من كتاب وحكمه يعني جڏهن الله سين نبين کان وعدو ورتو ته جڏهن آئون توهان کي ڪتاب ۽ حڪمة ڏيان (هاڻ چئبو ته ڏئي به ڇڏيائين) ته عرض ڪرڻ جو مقصد هي آهي ته قرآن حڪيم ڪلئي نموني نبين کي به صاحب ڪتاب سڏي رهيو آهي سو اصول ڪافي ڪتاب ٺاهڻ واري جناب الشيخ بن محمد يعقوب ڪليني صاحب امام محمد باقر جي طرف نبي ۽ رسول ۾ تفريق واري جيڪا حديث منسوب ڪئي آهي اها قرآني تعليم جي خلاف آهي، ان ڪري ڪوڙي آهي، اهليت ڪرام ڏي اهڙيون ڪوڙيون حديثون منسوب ڪرڻ سان مسلك شيعت جي خدمت بدران خوري ٿيندي، وڌيڪ اهو قدس سره وارو لڏو پاڻ ڄاڻي، هونئن به انهن جي گهران ته ڪجهه ڪونه ٿو وڃي، جن کي هي اهليت آل رسول ۽ لتي پتي ڪڏهن ڪڏهن قسمت سان آل علي به ڪونين ٿا، انهن جي نالن طرف منسوب ڪيل حديثون ڪوڙيون ۽ خلاف قرآن ثابت ٿي به ويون ته خوري پوءِ به عربن ۽ اسلام جي ٿيندي، ايران

وارن کي ڪهڙي ڪس، هاڻي آئون پڙهندڙن جو ڌيان اصل خيانت طرف آڻڻ گهران ٿو، اهو هي آهي ته شيعا مسلك ۾ ”امامت“ جي منصب مرتبي ۽ عهدي جا ٻيا نالا به آهن، جيئن محدث، وصي، ولايت امر، حجة، شاهد، معصوم وغيره ته امام لاءِ هنن وٽ جيڪو ٻيو نالو ۽ لقب محدث دال جي زير سان مقرر ڪيل آهي ان جي معنيٰ آهي ته جنهن سان فرشتو ملائڪ هم ڪلام ٿيندو هجي، اهو چڻ الله جي طرفان امامت لاءِ مقرر ۽ پاس ڪيل هوندو آهي ڇو ته ملائڪ الله جي حڪم کان سواءِ ته ڪنهن ڏي ڪونه ويندو، سو ڪتاب اصول ڪافي جي مصنف جناب ڪليني صاحب مٿين حديث ۾ لکيو آهي ته روايت ڪندڙ زياره صاحب چوي ٿو ته مون جڏهن امام محمد باقر کان پڇيو ته امام جي منزلت (تشریح تعبير) ڇا آهي ته جواب ۾ امام صاحب هيءَ آيت تلاوت ڪئي وما ارسلنا من قبلك من رسول ولا نبي ولا محدث. يعني اي نبي اسان توکان اڳي ڪوئي رسول ڪوئي نبي ڪوئي محدث ڪونه موڪليو آهي. غور فرمايو وڃي ڪليني صاحب هن آيت جو حوالو ته ڪونه لکيو آهي، خبر ناهي ته ڇا جي ڪري هونئن پڙهندڙن جي خدمت ۾ اطلاع لاءِ عرض آهي ته هن آيت ۾ محدث جو لفظ حديث گهڙيندڙ جي ملاوت آهي، هت جي صفائي آهي، قرآن حڪيم ۾ اهو لفظ ڪونهي ڪو، لڳي ٿو حديث ٺاهيندڙ قدس سره واري لڏي امامت کي قرآن مان ثابت ڪري ڏيکارڻ لاءِ اهو ڪرتب ڪيو آهي، بهرحال حوالو اسان ٿا لکون، سيڪو ماڻهو پنهنجي پاڻ وٽ موجود قرآن حڪيم کولي پڙهي ڏسي ته ڇا ان آيت ۾ محدث جو لفظ آهي؟ جيڪڏهن هجي ته آئون سزا لاءِ حاضر آهيان، ۽ جيڪڏهن نه هجي ۽ ملاوت ثابت ٿي وڃي ته صرف ننڍڙو عرض آهي ته ڪافي ڪليني صاحب جن جي ايراني ملاوتي مسلك کي ڪوڙو سمجهي خالص قرآن مطابق پنهنجا نظريا جوڙيو، آيت جو حوالو آهي سورت حج آيت ۵۲ ۽ هونئن اهو گوءِ اهو ميدان ڪير سڄي قرآن ۾ ڪائي به اهڙي آيت محدث لفظ سان ثابت ڪري ڏيکاري پوءِ آئون پابند ۽ حوالو ڏيکارڻ وارو آزاد. مٿين آيت لاءِ منهنجي دل تي چوي ته پڙهندڙن جي خدمت ۾ محدث لفظ بدران قرآن حڪيم جيڪي ڪجهه ٻيو جملو لکيو آهي اهو عرض ڪيان. اهو آهي ته

اي نبي هي ڪا پهريون ڀيرو ڳالهه ڪانه ٿي آهي، توکان اڳ ۾ جيڪي به رسول ۽ نبي موڪلياسين، انهن جي دنيا مان وفات کان پوءِ شيطان ماڻهن، انهن نبين جي وحي واري ڪلام ۾ پنهنجي طرفان ملاوت ڪري ڇڏي، پوءِ هر ڀيري پوءِ ايندڙ رسول جي ڪتاب ذريعي اهي ملاوتون، اسان صاف ڪري محڪم ۽ مضبوط قانون ٻڌائيندا پيا اچون، سو سورت حج جي هن مٿين آيت ۾ لفظ محدث جو وادارو به قرآن واري انڪشاف جو مظهر آهي، پر جيڪڏهن ڪوئي مناظري باز مولوي صاحب چوي ته محدث جو لفظ ائين لکجي ويو آهي اهو قرآن جو داخلي لفظ قرار ڏيڻ ڪليني صاحب جو ۽ زرارو راوي جو مقصد ناهي ته پوءِ اسان کي به ڪنهن جي مٿان الزام ۽ تهمت هڻڻ جو شوق ڪونهي، بلڪ پنهنجي دلي تمنا اها آهي ته الله شل هر هڪ ماڻهوءَ کي قرآن جي تابعداري نصيب ڪري، پر جناب ڪليني صاحب پنهنجي ڪتاب اصول ڪافي جي هن ٽئين نمبر باب جي حديث نمبر چار ۾ مٿين حديث وارو ساڳيو مفهوم ۽ مضمون بريد نالي راوي کان نه صرف اڪيلي امام باقر کان پر ان سان گڏ امام جعفر کان به يعني ٻنهي کان روايت ڪندي جيڪا حديث آندي آهي ان ۾ ته واضح نموني هي الفاظ آهن ته في قوله عزوجل وما ارسلنا من قبلك من رسول ولا نبي ولا محدث، قلت جعلت فداڪ ليسست هذه قرائتنا، يعني بريد راوي ٻنهي امامن کان پڇي ٿو ته هي آيت جنهن ۾ لفظ ولا محدث جو وادارو ۽ ملاوت آهي اها اسان (شييعن) جي قرائت (پڙهڻي) ناهي؟ پوءِ امام صاحبان جو جواب اهوئي آهي جيڪو مٿين حديث ۾ پڙهي آيا ته منهنجي گذارش جو جوابي خلاصو هي آهي ته جيڪڏهن وڌايل لفظ ولا محدث جو اهو اتفاقي غلطي ۽ وادارو هجي ها ته پوءِ ٿورو اڳتي حديث نمبر چار ۾ ته ان جي وڌيڪ پڌرائي ڪئي وئي آهي ته اها آيت ان اضافي سان، اسان جي مخصوص يعني شييعن جي نرالي قسم جي قرائت آهي، يعني ان آيت کي ٻيو ڀيرو ولا محدث جي ملاوت ڪيل جملي سان ڪليني صاحب تڪرار ڪري نه آئي ها، غلطي هڪ ڀيرو ٿيندي آهي پر هن ته ٻئي ڀيري وري هي به پڪ ڪري ڏني ته اها واداري واري قرائت قدس سره وارن جي پنهنجي آهي، ۽ خاص شييعن جي مخصوص قرائت آهي.

الشيخ بن محمد يعقوب ڪليني صاحب جو

قرآن مجيد ۾ تحريف جو الزام

عن جابر عن ابي جعفر عليه السلام قال قلت له لم سمي امير المؤمنين قال الله سماه وهكذا انزل في كتابه واذاخذ ربك من بني آدم من ظهورهم ذريتهم واشهدهم علي انفسهم الست بربكم وان محمد ارسولي وان عليا امير المؤمنين، (باب نمبر ۱۰۶ ڪتاب اصول ڪافي جلد ۲ صفحو ۴۳۷ حديث نمبر ۴)

ترجمو: جابر، امام جعفر عليه السلام کان پڇيو ته حضرت علي جو نالو امير المؤمنين ڪيئن پيو؟ فرمايائين ته الله جي قرآن ۾ ائين آهي پوءِ هي آيت پڙهيائون.

پڙهندڙن جي خدمت ۾ عرض آهي ته اها آيت سورت اعراف جي آهي ۷۲ نمبر، اوهان حديث مٿي پڙهي ته ان ۾ الست بربكم کان پوءِ وان محمد ارسولي وان عليا امير المؤمنين جا الفاظ آهن، جڏهن ته قرآن حڪيم ۾ الست بربكم کان پوءِ قالوا بلي شهدنا جا الفاظ آهن ۽ هت حديث وارا الفاظ وان محمد ارسولي وان عليا امير المؤمنين جا الفاظ ڪونه آهن ته اهڙي نموني ڪتاب اصول ڪافي وارو جناب ڪليني صاحب قرآن بابت حديث ذريعي وڏو ٻئي قسم جو الزام هڻي ويو ته الله جي طرفان اهي الفاظ نازل ٿيا آهن، اهو ٿيو هڪڙو الزام ۽ ٻيو الزام ازخود هي به لاڳو ٿي ويو ته موجوده قرآن مان ڪنهن ماڻهوءَ اهو گم ڪري ڇڏيو هوندو جيئن هن ڪتاب ڪافي جي ترجمي واري ڪتاب شافي ۾ مترجم مولانا سيد ظفر حسن صاحب پنهنجي وضاحتي نوٽ ۾ لکيو آهي ته اهي الفاظ يا ته قرآن کي جمع ڪرڻ واري هيٺ مٿي ڪري ڇڏيا آهن، يا ته هيءَ حديث قدسي آهي، هاڻي اسان ڪليني صاحب لاءِ ته عرض ڪيو ۽ ان جي ڪتاب مان پڙهندڙن جي خدمت ۾ حوالو پيش ڪيو ته ان قرآن جي موجود نسخن مٿان تحريف جو الزام هڻي ڇڏيو، پر پوءِ به ترجمي ڪرڻ واري سيد ظفر حسن صاحب جي خدمت ۾ به سندس وضاحت بابت گذارش ڪري ڇڏيون، مٿان ان جو قرض اسان ڏي رهجي وڃي، سو سيد صاحب جن جي حضور ۾ عرض آهي ته سورت

قيامت جي آيت نمبر ۱۷ ۾ رب تعاليٰ پنهنجي رسول ڪريم کي ٻڌائي ٿو ته ان عليا جمعه و قرآنه يعني قرآن کي جمع ڪرڻ جي ذميداري به اسان جي آهي ته ان جي پڙهائڻ جا به اسان ضامن آهيون، ته ڇا سيد ظفر حسن صاحب جيڪو پنهنجي وضاحتي نوٽ ۾ ڪليني صاحب جي قرآن دشمني کي لڪائڻ جي ڪوشش ڪئي آهي، انهيءَ سان ته خود پاڻ سيد صاحب به جامع قرآن، يعني الله تي ئي الزام پيو مڙهي ته ان آيت جو اهو ٽڪرو گم ڪري ڇڏيو هوندو، پر جي سيد صاحب يا ان جا ڪي ٻيا همناو امام بخاري ۽ امام مسلم جهڙا، جيڪي تقبي جي نموني قرآن مخالف، حديثن وارن جي ٻي ڪئمپ اٿل اهل سنت ۾ فت ڪيل آهن، اهي جامع قرآن الله کي تسليم ڪرڻ بدران، ابوبڪر عمر عثمان عليهم السلام کي ٿا سڏين ته آئون انهن همناوئن کي به سيد ظفر حسن صاحب سان ملائي ڪري عرض ڪيان ٿو ته سورت قيامت ۾ ته رب پاڪ پنهنجي رسول کي دلداري پيو ڏئي ته ٻيو ته ٺهيو پر اهي رسول توکي اهڙي ڪا تڪليف ڪانه ڏني ويندي، جمع قرآن، بيان القرآن، اهي سڀ ڪم اسان جي ذمي آهن، تون وڏي سڪون ۽ اعتماد سان فاذا قرئناه فاتبع قرآنه يعني اسان جي پڙهڻيءَ جي تابعداري ڪندو هل، ٿمر ان عليا بيانه يعني ايترو ته ڇا پر ان پڙهيل شيءَ جو تعبير تفسير ۽ تبيا به اسان جي ذمي آهي. سو قرآن حڪيم، حديثن ٺاهڻ وارن جي هن پروپيگنڊا کي پنڄو ڏئي ڇڏيو ته رسول پنهنجي جمار ۾ ٺڪرن، پٿرن ڪاٺين ۽ ڪجين جي پٺن تي منتشر نموني قرآن ڇڏي وفات ڪري ويو هو، سو مدني دور ته ڇا پر مڪي دور ۾ يعني اسلام جي اوائل ۾ شروعاتي وقت ۾ به قرآن جي جمع ۽ ترتيب جو ذموا الله پاڻ تي کڻي ڇڏيو هو. (سورت قيامت مڪي آهي)

جناب محترم سيد ظفر حسن جيڪو ڪتاب اصول ڪافي جو مترجم آهي ان پنهنجي وضاحتي نوٽ ۾ ڪليني جي قرآن دشمني کي لڪائڻ لاءِ هي به احتمال ڏيکاريو آهي ته حديث وارا وڌايل الفاظ وان محمدا رسولي وان عليا امير المؤمنين. اهي الفاظ موجوده قرآن ۾ ڪونه آهن پوءِ منان هيءَ حديث قدسي هجي، پڙهندڙن کي ياد ڏيارڻ لاءِ عرض ٿو ڪجي ته حديثن وارن جي اصطلاح ۾ قدسي حديث ان کي

چئبو آهي جنهن ۾ رسول پاڪ، الله جو ڪلام ۽ الفاظ نقل ڪري ٻڌائي، هونئن قرآن جي حڪم ۽ فرمان مطابق ته الله جو سمورو وحي ۽ ڪلام قرآن ۾ موجود آهي، پر هي حديثن وارا حديثن کي به وحي سڏيون وينا آهن، سو اسان به هنن سان هنن جي ٻولي ۾ ڳالهايون ٿا ته توهان اهو به ڪوڙ ٿا ڳالهايو ته اها حديث ڪا قدسي قسم جي آهي، قدسي معنيٰ الله جو ڪلام ته پوءِ حديث وارو الله جو ڪلام ۽ قرآن وارو الله جو ڪلام ته هتي ٻئي ٽڪرجي ٿا پون. اهو ٽڪراءُ هن طرح آهي ته حديث ۾ امام جعفر صاحب جن فرمائين ٿا ته وهاڪڏا انزل في كتابه يعني حضرت علي سائين لاءِ امير المؤمنين جو لقب بلڪ اسم ۽ نالو اهو الله سائين پاڻ رکي پوءِ قرآن ۾ به ان کي نازل ڪري ڏنو اٿس، پوءِ حديث ۾ به ٻڌايو ٿو وڃي ته قرآن ۾ اها ڳالهه نازل ڪيل آهي ۽ سيد ظفر حسن صاحب جن فرمائين ٿا ته اها عبارت يا ته قدسي حديث هوندي، پوءِ انهيءَ صورت ۾ ته امام جعفر ۽ سيد ظفر حسن جي الفاظن ۾ سڌو سنئون تضاد ۽ ٽڪر ٿي پيو، هڪ ته حديث جي برخلاف قرآن ۾ اها ڳالهه ڪانه نازل ٿي، ٻيو ٽڪراءُ امام جعفر ۽ سيد ظفر حسن جو، جو هڪڙو انهن کي قرآن جا لفاظ پيو قرار ڏئي، ته ٻيو وري قرآن بدران قدسي حديث پيو قرار ڏئي، منهنجو خيال هي آهي ته حضرت امام جعفر عليه السلام، الله ۽ قرآن مٿان ڪوڙ ڪونه هڻندو، باقي ڪليني صاحب واري، پنهنجي ڪتاب ۾ اها حديث ڪيئن آندي ڪٿان آندي سو ته ظاهر آهي هنن پاڻ ٺاهي امام جعفر جي کاتي ۾ وجهي ڇڏي آهي، جهڙي نموني ولامحدث جو لفظ قرآن ۾ وڌائي اندر اسٽ ڪيو آهي شامل ڪري ڇڏيو آهي ۽ ان کي پنهنجي مخصوص قرائت سان به تعبير ڪيو آهي، جيئن اوهان مٿي پڙهي آيا ۽ اهو ته ڄڻ هنن جي کاٻي هٿ جو ڪيل آهي ۽ جي اعتبار نه اچي ته هي ماڻهو قرآن سان ڪا اهڙي هٿ چراند ڪندا ته ڀلا وري هيٺيون مضمون پڙهي ڏسندا.

اصول ڪافي ۾ ڪليني صاحب جي طرفان

قرآن ۾ خيانت جو مثال

اصول ڪافي جي ڪتاب الحجت جلد ۲ جي صفحي ۲۱۰ ۽ باب

نمبر ۶۴ جي پهرين حديث ۾ جيڪا زيد بن جهم هلائي جي امام جعفر کان روايت ڪيل آندي آهي. ڄاڻائن ٿا ته سورت نحل جي آيت نمبر ۹۲ ۾ جيڪي الفاظ تتخزون ايمانڪم دخلا بينڪم ان تڪون امة هي اربي من امة لكيل آهن. اهي بدلايل آهن. اصل الفاظ هن طرح آهن ته ائمة هي ازڪي من ائمتڪم. حديث جي عبارت ۾ آهي ته روايت ڪرڻ وارو زيد بن جهم هلائي. امام جعفر صاحب کي عرض ڪري ٿو ته سائين صدقي ٿيان توهان ائمة پڙهي ويا اسان ته امة هي اربي من امة پڙهندا آهيون (يعني قرآن ۾ به ائين ئي لکيل آهي) ته جواب ۾ امام صاحب چيو ته قسم آهي الله جو ته امة هي اربي من امة. ناهي ائمة هي ازڪي من ائمة آهي ۽ اربي ناهي. امام جعفر صاحب جن هٿ کي اچل ڏئي فرمايو ته انمايبلو ڪم الله به يعني هتي علي جي خلافت جو مسئلو آهي ان باري ۾ الله توهان کي آزمائي پيو ۽ توهان جي اختلافن جو پڌرنامو قيامت ڏينهن نبيرو ويندو.

هاڻي پڙهندڙ صاحبان ٻڌائين ته ڇا اهي ڳالهيون هن قرآن مٿان سڌو سنئون تحريف ڪيل. غير محفوظ ۽ اڻپوري هجڻ جا بهتان ناهن تڏهن ٻيو چاهي. پوءِ رب پاڪ جو هي اعلان ۽ وعدو ڪاڏي ويو ته انانحن نزلنا الذڪروانا له لحافظون يعني اسان هن قرآن کي نازل ڪرڻ وارا ۽ حفاظت ڪرڻ وارا آهيون.

اٽون وري هت پنهنجي ڳالهه پنهنجي تحقيق کي وڌي دعويٰ سان دهرائين ٿو ته ڪليني صاحب ۽ ان جي همنائين. امامن کي آڏو بنايو آهي. انهن تي قرآن ۾ ڦير گهير جو هي ڪوڙو بهتان هڻي رهيا آهن. قرآن حڪيم لاءِ علي جي اولاد جو اهوئي عقيدو آهي. جيڪو قرآن پاڪ پنهنجي لاءِ پاڻ سورت خم سجده جي آيت نمبر ۴۲ ۾ بيان ڪري ڇڏيو آهي ته لاياتيه الباطل من بين يديه ولا من خلفه يعني قرآن حڪيم کي باطل ويجهو ٿي نٿو اچي سگهي. باطل کي اهڙي مجال ئي ناهي جو الله جي پهريداريءَ دوران ڪي آيتون ته ڇا الفاظ ته ڇا زيرون زيرون ته ڇا پر ٽپڪا به بدلائي سگهي. ڇا ڪلين. بخارا ۽ نيشاپور وارن فارسين. الله جي پهريداريءَ کي مذاق سمجهيو آهي؟ منهنجي خيال ۾ هنن فارس وارن. مسلمانن يا پوري دنيا جي ماڻهن کي قرآن جي باري ۾ وسوسا

وجهن. شڪ شبها وجهن ۽ ان جي اهميت گهٽائڻ لاءِ تمام گهڻا ٺاهه ٺاهيا آهن ۽ گهڙيتا گهڙيا آهن. ايترن ته اڪيچار قسمن جا. جو ڪوئي جيڪڏهن هڪ پاسي ڏانهن نه ڦاسي ته ٻئي ڏانهن. ٻئي ڏانهن نه ڦاسي ته ٽئي ڏانهن. جي هروڀرو علم جي هيرڦير ۽ وڪڙن ۾ نه اچي ته پوءِ نيٺ اهو متعي واري ڪوڙڪيءَ ۾ ته ڦاسي ٿي ڦاسي. بهرحال هت اٽون صرف هنن جون علمي هيرڦيريون پڙهندڙن جي خدمت ۾ عرض رکندس.

باب 39 ذڪر صحيفي. جفر. جامع ۽

مصحف فاطمه عليها السلام جو

(اصول ڪافي جلد ۲ صفحو ۱۲۱)

ترجمو: ابو بصير کان روايت آهي ته امام جعفر صادق عليه السلام جي خدمت ۾ حاضر ٿيس ۽ عرض ڪيم ته صدقي ويڃان. مون کي اوهان کان ڪو سوال پڇڻو آهي. ڪوئي هتي ٻيو ٻڌڻ وارو ته ڪونهي ابو بصير چيو ته امام صاحب پوئين ڪمري ڏي پردو کڻي نظر ڪئي ۽ دلچاءُ ڪري پوءِ مون کي چيائين ته اي ابو محمد هاڻ پنهنجو سوال پڇ. مون عرض ڪيو ته صدقي ويڃان توهان جا شيعا ڳالهيون ڪندا آهن ته تحقيق رسول الله ﷺ علي عليه السلام کي علم جو هڪ اهڙو باب سيڪاري ويا جنهن مان ان لاءِ علم جا ٻيا هزار دروازا کليل پيا؟ راويءَ چيو ته امام صاحب فرمايو ته اي ابو محمد! سيڪاريو رسول ﷺ علي عليه السلام کي علم جو هڪ هزار باب. جن مان هڪ هڪ باب مان هڪ هڪ هزار باب وڌيڪ کلي پيا مون چيو ته الله جو شان آهي! علم ته انهيءَ کي چئجي. راويءَ چيو ته امام صاحب (سوچيندي گهڙي کن) زمين پئي ڪوتي پوءِ فرمايائون ته اهو علم ته ڇا آهي اي ابو محمد اسان وٽ ته اڃا جامع به آهي. جنهن جي ماڻهن کي ڪا ڄاڻ به ڪانهي. ته جامع ڇا آهي. پوءِ مون عرض ڪيو ته صدقي ويڃان جامع ڇا آهي؟ فرمايائون ته جامع اهو صحيفو آهي جنهن جي ڊيگهه نبي سائين وارن هٿن جي ماپ واري حساب سان ستر هٿ آهي. اهو ڪتاب نبي سائين پنهنجي وات سان چوندا ويندا هئا ۽ حضرت علي

سائين پنهنجي سڄي هٿ سان لڪندو هو، ان جامع ڪتاب ۾ توڻل حرام حلال شيون لکرايل آهن ۽ سڀ اهي شيون ان ۾ آهن جن طرف ماڻهو محتاج هوندا، ايتري تائين جو تمام هلڪي رهڙ جو به ڏنڊ ڏوھ ان ۾ لکيل آهي، پوءِ پنهنجو هٿ مون کي هڻندي فرمايائون ته اي ابو محمد هاڻي موڪل ڏين ٿو؟ مون عرض ڪيو ته آئون سائين جن تان صدقي وڃان آئون ته اوهان جو خادم آهيان ملڪ آهيان جيڪي اوهان کي وٺي سو ڪيو، پوءِ پنهنجي هٿ سان مهڻو ڏيندي چڻ ته ڪاوڙ مان فرمايائون ته حتي ارش هذا يعني هن ڦٽي جي هر جاني ۽ ديت جو به ان ۾ لکيل آهي، مون عرض ڪيو ته قسم آهي الله جو علم ته انهيءَ کي چڻجي، ته جواب ۾ امام صاحب فرمايو ته اهو به ڪو علم آهي ڇا؟ وليس بذاڪ اهو ته اڃا ڪابه شيءِ ناهي، ائين چئي ڪجهه دير چپ ٿي ويا پوءِ فرمايائون ته اسان وٽ ته اڃا جعفر جو به علم آهي، جنهن جي ته ماڻهن کي ڪا خبر ئي ڪانهي ته جعفر ٿيندو ڇا آهي، مون عرض ڪيو ته سائين پلا مون کي ته ٻڌايو ته جعفر ڇا آهي، فرمايائون اهو هڪ اهڙو ٿانو آهي جنهن ۾ آدم کان وٺي سڀني نبين ۽ وصين جو علم آهي ۽ بني اسرائيل جي گذاري ويل عالمن جو به علم آهي، مون عرض ڪيو ته ان هڏاهو العلم يعني بيشڪ علم آهي ته بس اهوئي آهي، جواب ۾ فرمايائون ته انه لعلم وليس بذاڪ يعني اهو علم ته آهي (پر ڳالهه اڃا به وڏي آهي جو) ليس بذاڪ يعني ٻيو اهو به علم آهي جنهن جي ڀيٽ ۾ اهو به ڪجهه ناهي، ائين فرمائي پوءِ ڪجهه گهڙي چپ ٿي ويا ۽ پوءِ فرمايائون ته اسان وٽ مصحف فاطمه به آهي ۽ ماڻهن کي ته ان جي خبر ئي ناهي ته اها ڪهڙي شيءِ آهي. راوي چوي ٿو ته مون عرض ڪيو ته سائين مصحف فاطمه ڇا آهي، جواب ۾ فرمايائون ته فيه مثل قرآنڪم ثلاث مرات والله مافيه من قرآنڪم حرف واحد يعني مصحف فاطمه اوهان جي قرآن کان ٿيڻ تي وڏو آهي ۽ ان ۾ توهان جي قرآن مان هڪ حرف به ڪونهي، راوي چوي ٿو ته مون عرض ڪيو ته قسم آهي الله جو، جي علم آهي ته بس اهوئي آهي. ته امام صاحب فرمايو ته اهو علم ته آهي، پر اهو به ڪهڙي ڳالهه آهي! ائين چئي ڪا گهڙي چپ ٿي ويا، پوءِ فرمايائون ته تحقيق اسان وٽ علم آهي ماکان

ومايڪون جو، يعني جيڪي ڪجهه گذريل زمانن ۾ گذري چڪو آهي ۽ اڳتي جي ايامن ۾ جيڪو ڪجهه ٿيندو، اهو سڀ علم اسان وٽ آهي، ايتري تائين جو قيامت وڃي قائم ٿئي، ته راويءَ عرض ڪيو سائين توهان تان سر صدقي هذا والله هو العلم قسم خدا جو جي علم آهي ته بس اهوئي آهي، ته جواب ۾ امام صاحب فرمايو انه لعلم وليس بذاڪ يعني علم ته آهي پر اڃا به اهو ڪجهه ناهي، راويءَ عرض ڪيو ته جعلت فداڪ اوهان تان صدقي ٿيان فاي شيءِ العلم پلا پوءِ علم ڪهڙي شيءِ آهي، فرمايائون ته جيڪي حادثا راتين ۽ ڏينهن جو ٿين ٿا ۽ جيڪي امور هڪ ٻئي کان پوءِ ٿيندا رهن ٿا ۽ معاملن معاملن پٺيان قيامت تائين ٿيندا رهندا، اهي سڀ اسان کي معلوم آهن. ترجمو خير سان پورو ته ڪيم پر سڀ ماڻهو سمجهي سگهن ٿا، آئون تبصرو ڪهڙو لکان ترجمو ڪرڻ دوران خيال پئي آيو ته ته تيليويزن جا ڊراما لڪندڙ عبدالقادر جوڻيجي کان وڃي پڇان ته هو معلوم ڪري ڏئي ته ڊرامن ۾ درگاهي پيرن ۽ خليفن جا ڊائلاگ لکڻ وارن، هتان حديثن مان علم جي چوري ته ڪانه ڪئي آهي، هن ڪتاب اصول ڪافي جي مصنف هن حديث ۾ جامع نالي ڪتاب کي علي عليه السلام کان وٺي سڀني امامن جي گهر ۾ اهلبيت جو مخصوص موروثي علم مڃائڻ لاءِ ڪتاب جي ڊيگهه ستر هٿ ٻڌائي آهي ان لاءِ به اهي چون ٿا ته اهي هٿ به نبي سائينءَ وارا، منهنجي خيال ۾ نبي سائين جي هٿن جي ڊيگهه عام انساني هٿن کان وڌيڪ ڄاڻاڻ اها ڳالهه سونهن ۽ حسن جي خلاف چئي، ڇو ته ان انڪشاف مٿان ڪيئي سوال ٿا پڻا ٿين ته ڇا رڳو هٿ ڊگها هئا ۽ باقي جسم مبارڪ ۽ ٻيا عضوا ڪيترا هئا، ته انهن جا جواب ايراني علمن ۾ هجن ته ٻڌايا وڃن، عام انساني هٿن جي ماپ ڏيڍ فوٽ کان ٿورو لڳ ڀڳ ٿئي ٿي جيئن ته هتي ڪتاب جي ماپ حديث جي عبارت مان ماپ وڏي ٻڌائڻ مقصود آهي ان ڪري لازماً حديث ٺاهڻ وارن جي نيت ۾ نبي سائين جا هٿ عام ماپ کان وڏا ثابت ڪرڻ نظر پيا اچن، ته عام ماپ ٿي ستر هٿن جي، سئو فوٽ کان وڌيڪ ٿي بيهي ٿي، پوءِ نعوذ بالله نبي سائين جي وڏن هٿن واري حساب سان ڪتاب جي ڊيگهه ڪيتري ٿيندي ۽ جنهن ڪمري ۾ اهو ڪتاب رکيو ويو هوندو ان جي

ماپ ڪيتري هوندي، اصول ڪافي واري، پنهنجي ڪتاب ۾ ڪيترائي پيرا لکيو آهي ته امامن سڳورن سدائين بنو اميه ۽ بنو عباس جي حڪمرانن جي خوف کان لڪي ڪري روپوشيءَ ۾ گذاريو آهي جنهن تنهن ملڻ واري کي خوف وڃان اهو به ڪونه ٻڌائيندا هئا ته هلندڙ دور جي امامت الله کيس عطا ڪئي آهي پڪ ۽ دلچا ڪري تعارف ٿي پوءِ ڪرائيندا هئا. اهڙيون حديثون شايد ائون هت سڀ جو سڀ ته ڪونه نقل ڪري سگهندس منهنجي گذارش آهي ته هر ماڻهو هي حديثن وارو ڪتاب پاڻ پڙهي ڏسن جي مهانگائي رڪاوٽ بڻجي ته مون وانگر لائبررين جو سهارو وٺن، جيڪڏهن ڪوئي سئو فوت کان ڊگهي ڪتاب لاءِ ٻڌائي ته ان کي فولڊ ڪري چوڻو اٿو ڪري گهر ۾ رکيو ويو هوندو ته اهو جواب اسان ان وقت قبول ڪنداسين جڏهن ڪتاب جو حُجْم ۽ عمق ۽ ويڪر ٻڌائي ويندي ۽ ظاهر آهي ته هر ماپ ۾ هڪ مناسبت ٿيندي آهي بهرحال اهو بحث، بقايا معلومات گهٽ ۾ گهٽ اصول ڪافي جهڙي ڪتاب جي حوالي سان ملندي ته پوءِ نبيرو ڪبو. نه ته ڳالهه ته صاف ظاهر لڳي پئي آهي ته اهو ڪوڙ ميد ان فارس آهي، عام ماڻهو ته ويچارا سڌا سادا آهن هر شيءِ تي ويساهه ٿا ڪن، نه ته علي جي اولاد کي پنهنجي گهر جي خبر ڪيئن نه هوندي ته اسان جي گهر ۾ ڇا آهي، ڇا ناهي ۽ اهي ڪيئن قرآن حڪيم جي خلاف چوندا ته مصحف فاطمه اهڙو ڪتاب آهي جنهن ۾ قرآن جو هڪ به حرف ڪونهي ڪو، منهنجي عرض ڪرڻ جو مطلب آهي ته مصحف فاطمه نالي ڪتاب جو ڪوئي وجود ڪونهي ۽ نه ئي انهي علمي ميراث جو ڪو وجود آهي، جيڪو حديث جي مندر ۾ ڪليني صاحب ابو بصير راويءَ کان امام جعفر کي چورائي ٿو پوءِ وري امام صاحب کان وري ان کان ڏهوڻ بلڪ هزاروڻ وڌيڪ علم جا باب ٻڌرائين ٿا، جيڪي لکن کي وڃي پهچن ٿا، اهي سڀ اهل بيت وارن کڻي لڪائي گهر ڪري ڇڏيائون، علم خدا جي نعمت آهي، خدا جو فرمان آهي ته واما بنعمة ربك فحدث يعني الله جي نعمتن کي، ماڻهن اڳيان کولي کولي ٻڌايو، بيان ڪيو، پهچايو، هت ته ڪليني صاحب وارو راوي امام جعفر کي چوي ٿو ته گهر ۾ ڏسو ته اسان جي ڳالهه ڪو ٻڌڻ وارو ته ڪونهي، مون کي ڪو خاص

راز عرض ڪرڻو آهي، عجب آهي جو امام صاحب جي گهر ۾ پردي پويان ڪوئي ڪونه هو، جو هنن جو آواز ٻڌي، ڇا چئجي گهر پاتي الائي ڪاڏي ويا هئا، اهڙين حديثن بابت، پوءِ جن وٽ علم جا ڪروڙين باب هئا، اهي انهن ڪاڏي ڪري ڇڏيا، انهن الله جي ايڏي وڏي نعمت انسان ذات کان چو لڪائي ڇڏي، اڄ جن کي اسان ڪافر ٿا سڏيون اهي ماڻهو جيڪڏهن مٿي جي سور لاهڻ لاءِ اسپرو گوريءَ جهڙو فارمولو ايجاد ڪن ٿا ته اقوام متحده طرفان ۽ ورلڊ هيلٿ آرگنائيزيشن وارا انهن کي ايوارڊ ڏين ٿا، اهي ڪافر اسان مسلمانن جي ٻارن کي پوليو بيماريءَ کان بچڻ لاءِ مفت ۾ ڦڙن واري دوا موڪلي ٿا ڏين ته اها پنهنجي ٻارن کي پياريو ته جيئن اهي اپاهج ٿيڻ کان بچن، پر حضرت علي ۽ ان جي اولاد مان يارهن يا ٻارهن امامن، کين مليل خدائي علم جا انبار لڪائي گهر ڪري ڇڏيا ۽ حيدار اهلبيت سڏائيندڙن اهڙيون ته حديثون امامن جي کاتي ۾ ٺاهي امت ۾ ورهائي ڇڏيون آهن جو هو انهن روايتن ۾ امامن کان چورائين پيا ته اسان جا راز ڪوئي شخص ظاهر ڪندو ته الله انهن کي بچڙو ڪري دوزخ ۾ وجهندو ۽ جن اسان جي رازن کي راز ۾ رکيو ڀڄي ڏيکيو ته اهو بهشت ۾ ويندو (حوالا اڳتي پنهنجي پنهنجي موقعي تي ايندا) توهان کي ياد هوندو ته حديث کي وري پڙهي ڏسو ان ۾ آهي ته اسان وٽ پيل نبي سائين جي لڪرايل ڪتاب جامع ۾ سڀ اهي شيون آهن جن جي طرف سڀ ماڻهو محتاج آهن ضرورتمند آهن، سو صديون گذري ويون، انساني ضرورتون هر روز پيون وڌن پر هنن پاڻ وٽ موجود لڪل علم اڄ تائين ظاهر نه ڪيو نه ڪيو. بهرحال اهي حديث واريون ڳالهيون جيڪي اوهان مٿي پڙهيون سڀ ايران وارن هن لاءِ لکيون آهن ته ماڻهن جي نظر ۾ قرآن جي اهميت گهٽجي، ماڻهو قرآن واري تعليم انسان دوستيءَ کي وساري، سيد پرست بنجن، اهلبيت جي نالي تي تنگ نظر بنجن، هنن اهل فارس جي حديثن لکڻ وارن، آل رسول جي نالي سان ڪوڙو ۽ هٿرادو فلسفو ٺاهي مسلمانن کان آخري رسول خاتم الانبياء جي انقلابي سائين کي اهلبيت ۽ آل رسول جو مخالف سڏي اڄ تائين پيا انهن کي گاريون ڏيارين ۽ تيرائون ڪن ۽ حقيقت ۾ انهن کي به اهلبيت سان

ڪائي عقيدت ڪانهي. اهي سڀ انهن اڙون ٺاهيون آهن ۽ بهانا گهڙيا آهن، جيڪڏهن انهن کي حضرت عليءَ سان محبت هجي ها ته پوءِ ان کي جيڪا اولاد بي بي فاطمه کان سواءِ ٻين زالن مان آهي، انهن کي سيد لڏي مان چو ڪڍي رڳو علوي پيا سڏن، ۽ انهن کي جيڪڏهن خود سندن هٿن سان ٺهيل امامن مان حضرت حسن جهڙي تاريخ جي وڏي شخصيت مٿان ٻين ايراني شيعن ته ٺهيو پر غزالي جهڙي ماڻهوءَ به سون جي تعداد ۾ عورتن سان شادي ڪرڻ جو دستور ڪوڙ لکيو آهي. اها انهن کي اهليت سان ڪهڙي محبت ڄڻي، هنن کي صرف ۽ صرف محمد الرسول الله جي تيار ڪيل انقلابي پارٽي ورڪرن، اصحاب ڪرام ۽ منشور قرآن کان دنيا وارن کي نفرت ڏيارڻ ۽ پري ڪرڻ مقصود آهي ۽ بس، وري حديث ۾ اصول ڪافي واري ڪليني صاحب جفر جو ايراني علم به اهليت ۽ امامن جي کاتي ۾ وجهي ڇڏيو آهي. ائون انهن ماڻهن جن ابجد جي گورک دندڙي ذريعي ڳجهه جون خبرون ڏيڻ، ڪالهه ڇا ٿيو، ڪنهن سان ڪيئن ٿيو، سڀاڻ ڇا ٿيندو، جي معاملن ۾ پير پائڻ کان پوءِ، انهن جفار ماڻهن سان ڇا ٿيو، جو تفصيل لکان ته مون تي ڪيترائي ازاله حيثيت عرفي جا ڪيس ٺهي وڃن، جفر وارن گهڻين صدين کان پوءِ ڪيف امر الرضا مع المامون يعني امام رضا کي خليفه مامون تحفي ۾ هڪ سينگاريل سهڻي ٻانهي ڏئي ان کان ڪيس زهر ڏياري مارائي ڇڏيو، جو مولانا ابوالڪلام آزاد جهڙو ماڻهو به زتليات تي ويساهه ڪري پيو مامون رشيد مٿان تبرا ڪري ۽ اهڙي طرح امام حسن کي به هنن ان جي وفات کان پوءِ ڪوڙين روايتن ذريعي سينصروني اهل الكوفه (يعني ڪوفي وارا ڄاڻ ته جلدي اسان جي مدد ڪندا) هن جملي تي ان کان علم جفر جي ابجد وارن انگن اکرن مان مستحصله ٺهرائي زلت وٺڻ ٿا ته ڪوفين مان چڱائيءَ جي اميد نه ڪجي اهي ڪنهن سان وفا نه ڪندا آهن، پر هي سڀ ڪرتب ان ڳجهي تنظيم تي پردي وجهڻ لاءِ آهن جيڪا مجوسين ۽ يهودين گڏجي ٺاهي هئي ته قرآن واري انقلاب کي ڪيئن سبوتاڄ ڪجي، پوءِ انهن هڪ طرف وڃي واري تعليم جي مقابلي ۾ خلاف قرآن حديثن جو علم ميدان تي آندو ته ٻئي طرف اڪابرین اسلامي انقلاب کي قتل ڪرڻ جون

وارداتون ڪيائون، انهيءَ ماجرا جو مختصر تفصيل منهنجي ڪتاب قرآن مهجور جي مهاڳ ۾ پڙهندا، حضرت امام حسن سائين کي به هنن فارس وارن ان ڳجهي تنظيم جي ميمبر، ان سهڻي عورت کان زهر پيارائي شهيد ڪرايو هو، جيڪا ڪوفي وارن امام صاحب کي پرڻائي ڏني هئي، عبدالله بن سبا يهودي ۽ هرمرزان مجوسي ايراني گورنر جي، اسلامي تحريڪ خلاف پاڻ ۾ ڳٺ جوڙ جا صديون ۽ ملينيم گذرڻ کان پوءِ به پيچ پڪا پيا نظر اچن، ڇو ته هاڻي هاڻي امام خميني ۽ صدام جي جنگ وارن ڏينهن گذرڻ کان پوءِ هڪ آمريڪي صدر انڪشاف ڪيو ته جنگ لاءِ ايران کي ڳجهي نموني اسرائيل کان جيڪي هٿيار ويندا هئا، اهي اسان جا آمريڪي جهاز انهن کي پهچائيندا هئا، (واه) امام خميني صاحب! تنهنجي آمريڪا ۽ اسرائيل سان دشمني) بهرحال عالمي سامراج جون ڳجهيون تنظيمون اهڙا وڏا هاجا پاڻ ڪرائي پوءِ هڻندا آهن غير سياسي قسم جي اسڪينڊلن تي جيڪي به هنن جا پنهنجا پري پلاننگ طور جوڙيل هوندا آهن، جيئن آمريڪي صدر ڪينيڊي جي قتل واري فلم جن ڏني هوندي اهي ڄاڻندا هوندا ته قاتل کي سندس محبوبه چوي پئي ته ڪجهه ترس ته هيٺ روڊ تان صدر ڪينيڊي جو جلوس گذري رهيو آهي اهو ڏسي وٺان ته پوءِ ٿا قرب وٺن ڊيون، ان تي عاشق کي ڪاوڙ اچي وئي ان رائفل کڻي ان ڪمري جي دريءَ مان هيٺ گذرندڙ جلوس ۽ گاڏين جي قافلي ۾ صدر صاحب جو نشانو وٺي فائر ڪيو ته مڙس ڏيري ٿي ويو، پر وري هاڻي تازو آمريڪي صدر بل ڪلنٽن صدر ٿيڻ کان به اڳي ڪنهن چوڪريءَ سان وهٽ ويڙهايا هئا، ان دوران ان چوڪريءَ ثابتي محفوظ رکڻ لاءِ مٺي لڳل پينٽ يا انڊروئير محفوظ ڪري رکي ڇڏي هئي، ايامن کان پوءِ بل ڪلنٽن آمريڪا جو صدر ٿيو، ان انهي عرصي ۾ يهودي سرمائيدارن جي مفاد خلاف ڪي پاليسيون شروع ڪيون، خبر تڏهن پئي جو اها پراڻي عرصي ۾ چوڪريءَ سان ٿيل واردات واري اها سٺڻ ڪٽي چوڪريءَ ڪورٽ ۾ دعويٰ داخل ڪئي ته صدر صاحب ساڻس ريب ڪيو هو، ايڏو عرصو پوءِ پينٽ ليبارٽري ذريعي ٿيسٽ ڪرائي وئي، رپورٽ آئي ته پينٽ کي لڳل مٺي بل ڪلنٽن جي ئي آهي، بهرحال

همراه سو گهو ٿي ويو ۽ شايد اڳتي سڌري هلڻ جي وعدي تي معافي مليس، هنن مثالن پيش ڪرڻ مان مقصد هي آهي ته دنيا جي مڪار سرماڻيدارن ۽ سامراجين، انقلابين خلاف جيڪي سازشون ڪيون آهن، انهن ڏوهن کان لڪڻ لاءِ هنن سدائين علم نجوم، رمل ۽ جفر جي آڙ وٺي اصل استوريون لکايون آهن، ائون هن حديث تي تبصري جي آخر ۾ هي گذارش ڪيان ٿو ته جن کي اهل بيت سڏي هي اصول ڪافي وارا انهن جي وفات کان پوءِ انهن تي قبضو ڪري پنهنجو سڏي، کين علم جفر ۽ غير قرآني، ڪراماتي ۽ ڪرشماتي رازن وارن علمن جو علمبردار سڏي، حضور اڪرم ﷺ جي امت کان جدا ڪري، وري انهن سان وڙهندڙ ڪري ڏيکارن ٿا، اهي انهن جا ڪوڙ آهن، اصل ۾ اولاد علي سڀ هاشمي قريشي پاڻ ۾ پاڻ ڀاڙ هئا، کير ڪنڊ هئا، اسان سموري امت وارن جا اڳواڻ، مهندار هڪ جهڙا ساٿي ۽ پيشوا هئا، اصول ڪافي وارن جو انهن سان ڪوبه رشتو ڪونهي. ائون مٿي عرض ڪري آيو آهيان ته هنن اهل فارس وارن جو اصل مقصد اسان جي نظرياتي ۽ فڪري رهنما ڪتاب قرآن سان جهيڙو آهي، ان کي ڪاٽڻ لاءِ ۽ اسان کان يعني مسلمانن کان قرآن ڪسڻ لاءِ هنن آل رسول ۽ اهلبيت رسول جو فلسفو گهڙي وري انهن جي رسول جي امت هٿان قتل ٿيڻ جا ڪوڙا افسانا گهڙي، اصلي مجوسي قاتلن ۽ تقبي ذريعي هلايل زير زمين اسڪيمن مٿان پردي وجهڻ لاءِ تبرا ۽ ماتم کي عبادت جي طور پيا عمل ۾ آڻين، منهنجي هي دعويٰ آهي ته هي اسان کان قرآن ڪسڻ گهرن ٿا، قرآن کان نفرت ڏيارڻ گهرن ٿا ان جو ثبوت حديث ۾ اوهان پڙهيو ته اصول ڪافي وارو ڪليني صاحب امام جعفر جي واتان چورائي ٿو ته اسان وٽ مصحف فاطمه، اهڙو ڪتاب آهي جو توهان جي قرآن کان ٿيڻ تي وڏو آهي ۽ مصحف فاطمه ۾ توهان جي قرآن جو هڪ به حرف ڪونهي، پڙهندڙ صاحبان غور فرمائين ته هي توهان جو قرآن، توهان جو قرآن، انهيءَ جو ڇا مطلب آهي. ڇا ڪليني صاحب محبت اهلبيت جي آڙ ۾ قرآن ۾ اهل بيت کي جدا ڪري، اهل بيت کي فرضي ڪتاب مصحف فاطمه ڏئي ۽ قرآن ڪسي، پوءِ حبدارن کي موجوده قرآن کان پري ڪرڻ نٿو گهري؟ اهو ته اڃا شايد اسان کان قرآن ڪسڻ جو ايترو مذڪور

عرض ڪري نه سگهيا آهيون جيترو اصول ڪافي ۾ ڪليني صاحب لکيو آهي پر وري به پڙهندڙن جي خدمت ۾ ڪجهه حوالا پيش ڪرڻ ضروري ڄاڻون ٿا، اصول ڪافي جي ٻئي جلد جي صفحي ۲۱۸ ۽ ۲۱۹ تي حديث نمبر ۵ کان ۹ تائين پنج حديثون آهن جيڪو هر ماڻهو ڪتاب هٿ ڪري پڙهي سگهي ٿو، ائون مختصر طور ڪجهه عرض ڪيان ٿو پنجين حديث ۾ آهي علم رسول الله ﷺ عليا عليه السلام الف حرف ڪل حرف يفتح الف حرف، امام محمد باقر کان روايت آهي ته رسول سائينءَ حضرت علي سائينءَ کي هڪ هزار حرف سيڪاريا ۽ هر هڪ حرف مان ظاهر ٿين ۽ ڪلن پيا هڪ هزار حرف ۽ حديث نمبر ۶ ۾ بيان آهي امام جعفر صادق جي روايت سان ته رسول سائين جي تلوار جي مٿي ۾ هڪ ننڍڙو صحيفو هو، ابو عبدالله راويءَ عرض ڪيو ته سائين! انهيءَ صحيفي ۾ ڇا لکيل هو؟ فرمايائون ته اهي حرف هئا جن مان هڪ هزار پيا حرف پيا ظاهر ٿين ۽ انهن حرفن (واري علم) مان اڃا پورا به حرف به ظاهر ڪونه ٿيا آهن، پڙهندڙ مانورا غور فرمائين! ته رسول الله جي علم ۽ هٿيارن جا وارث، وصي ۽ امين جيڪي امام ۽ اهلبيت آهن انهن جي نالي اهڙين حديثن گڏ ڪرڻ وارن ڪهڙا ته ٺاهيا آهن، اهي انهن حديثن ذريعي ڇا ته چئي رهيا آهن، شايد پڙهندڙن جو ذهن ان طرف نه ويو هجي، حديث جي معنيٰ هيءَ ٿي ته جملي نئين ۽ رسولن جا جملي ڪتاب ۽ صحيفا ۽ ٻيو علم اهو سمورو جو سمورو تلوار واري صحيفي ۾ پيل حرفن مان ٻن حرفن برابر به ڪونهي ڪو. هي ته ٿيا صحيفي وارا حرف، اڃا اسم اعظم وارا حرف اصول ڪافي ڪتاب جي ٻئي جلد جي صفحي نمبر ۱۱۰ ۽ ۱۱۱ تي باب نمبر ۲۵ پڙهي ڏسو ان ۾ امام محمد باقر صاحب جن کان روايت آهي ته الله جي اسم اعظم جا ڪل ۷۲ حرف آهن انهن مان حضرت سليمان عليه السلام جي وزير (مواصلات) آصف برخيا وٽ صرف هڪ حرف هو جنهن حضرت سليمان جي محل ۽ بي بي بلقيس جي محل جي وچ واري زمين کي هيٺ ڪري محل کي محل سان ملائي بلقيس جي تخت کي سيري حضرت سليمان جي محل ۾ رکرائي وري هيٺ ڪيل زمين مٿي ڪري پاڻ ۾ ملائي ڇڏيائين، اهو سڀ اک چنپ ۾ ڪري ڏيکاريا ٿين ۽

اسان اهلبيت جي امامن وٽ ان اسم اعظم جي ۷۲ حرفن مان ۷۲ حرف آهن باقي الله سائين وٽ اسان کان هڪ حرف وڌيڪ آهي جيڪو اسان جي ۽ الله جي وچ ۾ امتياز آهي (حديث جو خلاصو ختم)

عجيب قسم جا امام آهن، عجيب قسم جا اهل بيت وارا آهن، يا عجيب قسم جو اهو امام غائب غارن ۾ لڪي ويٺل آهي، جنهن ايترا علم اڄ تائين ظاهر نه ڪيا آهن، شاباس آهي انهن عيسائين، يهودين ۽ دهرين ۽ ڪافرن کي جن هوائي جهاز ايجاد ڪيا ۽ ريلون ۽ ڪارون ايجاد ڪيون، جن ٽيليفون ايجاد ڪئي، شاباس آهي وائيرليس ايجاد ڪرڻ واري کي، شاباس آهي ٽيليويزن ايجاد ڪرڻ واري کي، شاباس آهي ڪمپيوٽر ايجاد ڪرڻ واري کي، جو انهن ماڻهن جي ضرورتن وارن علمن کي ماڻهن اڳيان لڪائڻ بدران کولي رکيو، شاباس آهي مليريا جي دوا ڳولي لهڻ واري کي، شاباس آهي بلڊپريشر کي ڪنٽرول ۾ رکڻ واري دوا کي ڳولڻ وارن کي، شاباس آهي انساني جانبيون بچائڻ واريون دوائون ايجاد ڪرڻ وارن کي، جن انساني ضرورت وارن علمن کي راز ۾ نه رکيو، اهي علم جن طرف انسان محتاج هجن ۽ جن علمن سان انساني حاجتون ۽ ضرورتون پوريون ٿينديون هجن، انهن کي لڪائڻ وارو اهو ماڻهو ٿي سگهي ٿو. جنهن جي سوچ ۽ ذهنت ڦارون ۽ ڦرڪون واري هجي، يعني سرمائيداريت ۽ جاگيرداريت واري هجي، ياهامان وانگر خانقاهي سجاده نشين واري، مطلب ته انسانن جي پورهين جو استحصال ڪري کين علم ۽ روزگار جي وسيلن کان محروم ڪري انهن کي پنهنجو غلام بنائي رکڻ واري انسان دشمن سوچ، امامن ۽ اهلبيت وارن جي اهڙي قسم جي تعريف واريون حديثون ڦٽو لڳي ته ڪو امامن جي خيالن ۽ سچن ٺاهيون هونديون، امامن جو اهڙو تعارف ته انهن جا بدخواه ۽ دشمن ئي ڪرائڻ وارا ٿي سگهن ٿا، وري انهن تي ويساهه رکڻ ۽ انهن کي سچو قبول ڪرڻ کان پوءِ ڪير ٻڌائي سگهندو ته جڏهن ائمه اهل بيت وٽ ۷۲ حرفن مان ۷۲ ۽ دنيا ۾ رائج ٿيل ۷۲ حرفن مان، مشڪل سان جڏهن ٻن حرفن جيترو علم آهي ته پوءِ ڪيئن نه ماڻهو ۷۲ علمن جي وارثن کان علم حاصل ڪرڻ لاءِ پيا نياز ڪندا ۽ کين گهرن ۾ وٺي ويهاريندا ۽ انهن جي وڏن جي نالن

تي عزاداريءَ جون مجلسون پيا قائم ڪرائيندا، ڇو ته قرآن جو علم، بائيبل جو علم ۽ دنيا جو ٻيو سمورو علم، اهو ته ٽوٽل ٻه حرف به ناهي، ته پوءِ قرآن ۾ انهن لاءِ ڪهڙي ڪشش هوندي، پوءِ ته اهڙي عقيدتي رکڻ واري کي ته ۷۲ حرفن واري علم جي مرڪزن طرف ڊڪ ڊوڙ رکڻي پوندي، غور ڪرڻ جهڙي ڳالهه آهي جو هنن حربن سان ۽ وڏي هنرمندي ۽ فنڪاريءَ سان قرآن جي اهميت کي گهٽايو پيو وڃي ۽ ماڻهن کي هيولي قسم جي ڪتابن ”مصحف فاطمه“ نبي جي تلوار جي مني ۾ پيل صحيفي وارو ڪتاب، ۽ الله جي اسم اعظم جي حرفن وارو علم، اهي سڀ ڳالهيون هر ماڻهوءَ کي ذهن تي قرآن حڪيم جي علمن بابت ته هلڪڙائيءَ ۽ ٿورڙائي وارو تاثر قائم ڪنديون ۽ ماڻهو قرآن کي ڇڏي لازمي طور بلڪ فطري طور رازن واري لڪل علم جي تلاش ۾ رهندا ۽ انهن جي نظر ۾ قرآن جي اهميت گهٽجي ويندي ۽ اهوئي مقصد آهي اصول ڪافي جي هن قسم جي حديثن ٺاهڻ وارن جو، اسان جي هن دعويٰ لاءِ وڌيڪ دليل به حاضر خدمت آهي پڙهي ڏسندا اصول ڪافي جلد ٻه صفحو ۲۱۸ ۽ ۲۱۹ حديث نمبر ۷ ۽ ۸ ٻنهي حديثن ۾ هي حڪم آهي روايت امام جعفر صادق جي آهي ته حضور سائين حضرت علي سائين کي فرمايو ته جڏهن آئون مري وڃان ته تون مون کي غسل ڏئي ۽ ڪفن پارائي پوءِ مون کي ڪفن ۾ ويڙهيل حالت ۾ ويهارج، پوءِ جيڪو به سوال تون چاهين اهو مون کان پڇندو وڃجانءِ ۽ آئون تنهنجي هر سوال جو جواب ڏيندو ويندس ۽ تون اهو سڀ لکجانءِ. (حديثن جو خلاصو ختم ڪجي ٿو.)

هاڻي پڙهندڙ صاحبا غور فرمايو! هنن ٻنهي حديثن مان ثابت ٿيو ته پيغمبر سائين قرآن کان سواءِ به ڪافي سارو ٻيو علم پاڻ وٽ لکائي پوءِ وفات ڪن ٿا ۽ اهو علم امت کي ڪونه پهچايو اٿن، پوءِ سورت مائده جي آيت نمبر ۶۷ ۾ جيڪو فرمايو آهي ته يا ايها الرسول بلغ ما انزل اليك من ربك وان لم تفعل فما بلغت رسالته يعني اي رسول پهچاءِ تون اهو سڀ ڪجهه جيڪو تنهنجي طرف نازل ڪيو ويو آهي جيڪڏهن تون ائين نه ڪنديين ته ڇڻ تو الله جي رسالت کي پهچايو ئي ڪونه. آئون پريشان آهيان ته شيعا حضرات جي هيڏي وڏي حديثن

واري ڪتاب مان مٿئين قسم جون ڪيتريون حديثون هن ڪتاب ۾ نقل ڪري هي ثبوت پيش ڪيان ته پڙهندڙن کي ويساهه اچي ته اهل فارس وارن جو سڄو جهيڙو قرآن سان آهي، اهل بيت سان عقيدت ۽ انهن جي محرومين جو ڪيس ۽ مظلوميت جا فرضي داستان گهڙي ۽ باطني امامت جي اصطلاح سان ختم نبوت جي مفهوم ۽ مقصود کي هنن ٽوڙي ٽڪرا ٽڪرا ڪري باطني علمن جي نالي سان، سو به انهن کي علوم اهل بيت جا نالا ڏئي، پنهنجي مجوسيت ۽ مسخ ڪيل زردشتيت ۽ مزدڪيت جا قمر ۾ ويٺا درس پڙهائين، هتي هنن ميدان قمر جي حديثن جا، قرآن حڪيم خلاف شڪ شبها وجهڻ جا مثال ڪوئي سمجهڻ گهري ته سڌو سنئون پاڻ به اهي ڪتاب پڙهي ڏسن، انهيءَ هوندي به اصل حقيقت کي سمجهڻ لاءِ آئون تمام ٿوري مقدار ۾ ڪجهه روايتون پڙهندڙن جي خدمت ۾ نقل ڪيان ٿو، ڪتاب اصول ڪافي جو جلد پنجون صفحو ۳۱۰ ۽ حديث نمبر ۲۳ ۽ ڪتاب فضل القرآن يعني قرآن جي فضيلت واري ڪتاب ۾ راوي چوي ٿو ته هڪ ماڻهوءَ امام جعفر صادق جي سامهون قرآن ويٺي پڙهيو ۽ آئون اهو توجه سان ٻڌي رهيو هئس ۽ ان جي پڙهڻي ٻين عام ماڻهن جي حرفن کان مٿيل ۽ مختلف هئي ته امام صاحب ان کي چيو ته تون به ٻين عام ماڻهن وانگر قرآن جي قرائت پڙه ايتري تائين جو جڏهن وڃي ظهور قائم آل محمد ٿئي، (يعني امام مهدي اچي) پوءِ اهو اچي صحيح طريقي تي قرائت قرآن پڙهندو، ۽ حضرت علي سائين وارو مصحف به اهو اچي ظاهر ڪندو جيڪو ان پنهنجي هٿ سان لکيو هو ۽ امام جعفر فرمايو ته حضرت علي سائين (رسول سائين جي وفات کان پوءِ) جڏهن جمع قرآن ۽ ڪتابت قرآن مڪمل ڪري فارغ ٿي پنهنجي مصحف کي ماڻهن اڳيان پيش ڪيو ۽ انهن کي چيو ته هي آهي الله جو ڪتاب جيئن جو انهيءَ نازل فرمايو هو. محمد تي مون ان کي پنهنجي ياداشت ۽ لکيل لوح تان نقل ڪري تيار ڪيو آهي، پوءِ ماڻهن جواب ۾ چيس هوڏ آعدنا مصحف جامع فيه القرآن لاحاجة لنا فيه يعني اسان وٽ اهو مصحف موجود آهي ان ۾ قرآن جامع آهي، اسان کي تو واري نسخي جي ضرورت ڪانهي پوءِ حضرت علي سائينءَ جواب ۾ چين ته اماوالله ماترونه بعد يومكمه لهذا ابدًا، يعني فرمايو حضرت علي سائين جن ته جي اها ڳالهه آهي ته ٻڌي ڇڏيو! اڄ کان پوءِ اوهان هن مصحف کي ڪڏهن به ڪونه ڏسي

سگهندو، مون پنهنجو فرض سمجهي توهان لاءِ قرآن کي جمع ڪري توهان اڳيان پيش ڪيو ۽ منهنجو اهو فرض، پورو ٿيو. (خلاصو ختم) پڙهندڙ صاحب هن حديث تي تبصري لاءِ ٻه اکر لکڻ کان اڳ ۾ هڪ حديث ٻي به پڙهندا، سا به ڪتاب فضل القرآن، اصول ڪافي جلد پنجون صفحو ۳۱۲ حديث نمبر ۲۸ آهي، عن ابي عبدالله عليه السلام قال ان القرآن الذي جاء به جبرئيل عليه السلام الي محمد ﷺ سبعة عشر آية يعني امام جعفر جن فرمايو ته جيڪو قرآن جبرئيل رسول الله طرف آندو، اهو سترهن هزار آيتون هو (جڏهن ته موجوده مصحف ۾ ڇهه هزار ۽ ڪجهه سئو ۽ ڪجهه مٿي آيتون آهن) ۽ هونئن ڪجهه صفحا اڳ ۾ اوهان پڙهي آيا ته امام جعفر صاحب راوي ابو بصير کي چوي ٿو ته اسان وٽ مصحف فاطمه به آهي جيڪو مثل قرآنڪم ثلاث مرات والله مافيه من قرآنڪم حرف واحد يعني اسان امامن وٽ مصحف فاطمه به آهي جنهن ۾ توهان واري قرآن کان ٽيڻ تي مواد آهي، اهو به اهڙو جو جنهن ۾ توهان واري قرآن مان ان ۾ هڪ حرف به ڪونهي، يعني مصحف فاطمه ۾ لکيل علم غير قرآني به ٿيو ته ٽيڻ تي وڌيڪ به. پوءِ ڇا انهن سين ڳالهين کي سامهون رکي اهڙين حديثن ٺاهڻ وارن ۽ انهن تي ايمان آڻڻ وارن کي ڇا چئون ته انهن جو موجوده قرآن مٿان ڪهڙي قسم جو ايمان آهي ۽ انهن حديثن جي تفصيل ۽ تشريح سان ته هن قرآن جي نفي ٿي ٿي وڃي، اصول ڪافي جي مٿي بيان ڪيل قرآن بابت حديثن تي ايمان ۽ ويساهه کان پوءِ هي دعويٰ ڪرڻ ته اسان جو موجوده قرآن تي ايمان آهي، اهو سچ نٿو ٿي سگهي. اهڙي ايمان واري دعويٰ کي ته تقبي واري چال مڃجي ته البت ائين هوندو ۽ تقيو به خود صرف شيعن جو مخصوص طريقو ڪار آهي، سو اهي ماڻهو، قرآن مٿان ايمان رکڻ جي ڳالهه تقبي جي طور مڃڻ کان پوءِ يقين سان منڪر قرآن چڻبا، ڇو ته ايمان لاءِ ٻه شيون ضروري قرار ڏنيون ويون آهن هڪ اقرار زبان سان ٻيو تصديق ڪرڻ دل سان، سو تقبي ۾ دل واري تصديق جيڪڏهن ڪوئي ماڻهو قرآن جي ڪندو ته ان کي اصول ڪافي جي ڪليني صاحب ۽ انهن جي همنائين جون حديثون، ڪوڙيون مڃيون پونديون، جن حديثن امامت، وصيت ۽ حجت جهڙن فلسفن سان ختم نبوت جي غرض ۽ مقصد کي نيست نابود ڪري ڇڏيو آهي، مون مٿي عرض ڪيو هو ته اصول ڪافي جي هن حديث ته

حضرت علي ترتيب نزولي وارو قرآن لکي ۽ جمع ڪري ماڻهن اڳيان پيش ڪيو ۽ ماڻهن ان کي ٺڪرائي ڇڏيو ان تي تبصرو ڪندس سو حاضر خدمت آهي. ماڻهن ۾ هي ڳالهه سٺين ۽ شيعن جي حديشن واري علم ذريعي متفق طور مشهور ڪئي وئي آهي ته نبي سائين جي وفات کان پوءِ قرآن جيڪو مختلف هنڌن، ماڳن، ماڻهن وٽ ٽريل پڪريل حالت ۾ ڪاٽي ڪجي جي پٺن تي، ڪاٽي ڪائين ۽ ڪاٽي پٿرن تي لکيل ڇڏي ويا هئا، پوءِ وفات رسول پڄاڻان پوءِ وارن ماڻهن ان کي گڏ ڪيو ان لاءِ سٺي فرقي سڏائڻ وارن جامع قرآن حضرت عثمان کي قرار ڏنو ته شيعه فرقي وارن حضرت علي کي جامع قرآن سڏيو، جڏهن ته حقيقت هي آهي ته اها دعويٰ ڪرڻ وارا ٻئي فرقا ڪوڙ ٿا ڳالهائين، ڇو ته رب پاڪ قرآن حڪيم ۾ رسول سائين کي بلڪ سموري ڪائنات کي ٻڌائي ڇڏيو ته ان عليا جمعه وقرآنه ۷۵/۱۸ يعني قرآن جي جمع ڪرڻ گڏ ڪرڻ جي ذميواري اسان جي آهي، نه رڳو ايترو پر ٿر ان عليا بيانه يعني ان جو بيان، تبين ۽ تفسير به اسان جي ذمي آهي پر ڪيترا پاڻ کي دانشور ۽ اسڪالر سڏائيندڙ چون ٿا ته موجوده جمع ڪيل قرآن واري مجموعي جي ترتيب لاءِ ڪهڙو ثبوت آهي ته اها ترتيب به الله جي ڌياري آهي ۽ نه ته سورتن ۽ آيتن جي نازل ٿيڻ واري ترتيب هجڻ گهرجي ها، جواب ۾ عرض آهي. قرآن حڪيم جي موجوده ترتيب برابر نزول قرآن واري ڪانهي، پر اها ترتيب خود رب پاڪ پاڻ ڏيئي، جمع قرآن ڪرايو آهي، جيئن ته عدالتي معاملن لاءِ ٻن شاهدن جو انگ ضروري قرار ڏنل آهي، ان ڪري آئون به پنهنجي دعويٰ جي ثبوت لاءِ ٻه شاهديون قرآن مان پيش ڪيان ٿو، پهرين شاهدي لاءِ پهريون مثال آهي سورت بقره جي آيت نمبر ۲۳ ۾، فرمان آهي ته وان ڪنتم في ريب ممانزلنا علي عبد نافاتوبسورة من مثله، يعني اي قرآن ٻڌندڙو! جيڪڏهن اوهان کي اسان جي ٻانهي مٿان نازل ڪيل ڪتاب تي شڪ آهي ته اوهان کي چئلينج آهي ته هڪڙي ته اهڙي سورت توهان آڻي ڏيکاريو، ٺاهي ڏيکاريو، اتي پڙهندڙ صاحبان غور فرمائيندا سورت بقره، قرآن ۾ ٻئي نمبر تي آندي وئي آهي، ان کان اڳ ۾ صرف هڪ سورت فاتحه آهي، ان ڪري قرآن حڪيم پنهنجي چئلينج ۾ فرمايو ته ڪير هڪڙي سورت ته ٺاهي ڏيکاري، وري سورت هود ۾ فرمايو، جنهن جو نمبر يارهون آهي ته قل فاتوا بعشر سور مثله مفتريات، يعني

اي پيغمبر جيڪي ماڻهو توکي چون ٿا ته اهو قرآن توهان جو گهڙي ٺاهي پيش ڪيو آهي ته تون انهن کي چئو ته جيڪڏهن ههڙو ڪلام ڪو ماڻهو ٺاهي به سگهي ٿو ته توهان (مٿي جيتريون) ڏهه سورتون ته ٺاهي ڏيکاريو، سوچڻ جهڙي ڳالهه آهي ته رب پاڪ قرآن حڪيم پڙهندڙن ۽ ٻڌندڙن کي ڪهڙي ته ترتيب سان سمجهاڻيون ڏيئي جمع قرآن جي معاملي ۾ به پنهنجي لاءِ پاڻ اعلان فرمايائين ته مٿان ڪوئي حديشن ٺاهڻ وارن جي مغالطي سبب پلجي پوي ۽ جامع قرآن عثمان يا علي کي سمجهي يا وري ابوبڪر ۽ عمر کي سمجهي (رضوان الله عليهم) ان عليا جمعه وقرآنه يعني قرآن جو جامع به آئون الله آهيان ته ان جي قرائت کي درست رکڻ وارو به آئون الله آهيان، ته هاڻي وري ترتيب جي معاملي ۾ به ٻي سورت ۽ يارهين سيپاري جي سورت هود نمبر يارهين ۾ به اڳين سورتن جو تعداد ۽ ڳاڻيٽو ڏسي ثابت ڪري ڏيکارايائين ته آئون الله ئي هن ڪتاب جون سورتون ترتيب سان رکي ۽ ڳاڻي رهيو آهيان، عالمن سڳورن موجوده ترتيب جي ربط ۽ ڳانڍاپي جون اڪيچار حڪمتون بيان ڪيون آهن، جو انهن کي پڙهڻ سان بيحد لطف ٿو اچي ۽ قرآن حڪيم جو جلال ۽ جمال وڌيڪ نڪري سامهون اچي ٿو، هت اهو تفصيل لکڻ منهنجو موضوع ناهي جو ڪجهه ڪٿي لکان ها، مختصر طور گذارش ڪري ڇڏيان ته امام عبيدالله سنڌي جي سنڌي تفسير ۾ ان موضوع جون جهلڪيون پڙهي ڏسندا، مٿي بيان ڪيل ۽ لکيل حديث جي منڍ ۾ اوهان هي به پڙهيو ته ابو بصير راوي چيو ته جيڪو ماڻهو امام جعفر صادق اڳيان قرآن ڪريم جي قرائت ٻين ماڻهن جي پڙهڻي کان مٿيل حرفن واري پڙهي رهيو هو ته ان کي امام صاحب چيو ته في الحال توهان ماڻهو، عام ماڻهن وانگر قرآن پڙهو، ايتري تائين جڏهن جو قائم آل محمد (امام مهدي) ظاهر ٿئي ۽ حضرت علي وارو مصحف به ظاهر ڪري جيڪو ان جو هٿ لکيل آهي، هاڻي حديث جي هيءَ سمجهاڻي به ٻڌائي ٿي ته في الحال تقبي ڪرڻ جي نموني اوهان عام ماڻهن وانگر قرآن پڙهو، پوءِ امام مهدي جڏهن علي سائين وارو هٿ لکيل قرآن آڻيندو ته پوءِ پنهنجي پڙهڻي پڙهنداسين. غور فرمايو وڃي ته هن قرآن بابت اصول ڪافي جي مصنف ۽ ان جي همنائين جي حديشن مان ڪهڙو ته تاثر ۽ نظريو ثابت ٿئي ٿو ۽ اصول ڪافي وارو جلد ۳ جي صفحي ۸۴ جي هڪ ڊگهي حديث ۾ لکي ٿو ته ذالڪ

قائما ينزله الله عليه فيفسره وينزل عليه مالم ينزل علي الصديقين والرسول والمهتدين يعني امام قائم آل محمد تي الله اهو ڪلام نازل ڪندو جنهن جو اهو تفسير بيان ڪندو. مٿس نازل ٿيل ڪلام اهڙو هوندو جو اهو اڳ ۾ نه صديقن تي نه رسولن تي نه ئي هدايت وارن تي ڪڏهن نازل ٿيو هوندو. معنيٰ نڪتي ته هن قرآن کان به مختلف هوندو.

جمع قرآن بابت هي خيال ته حضور سائين جي زندگيءَ ۾ نه ٿيو آهي بلڪ انهن جي وفات کان پوءِ ٿيو آهي ايتري ڳالهه ۾ شيعا، سني، بريلوي، ديوبندي ۽ اهل حديث (وهايي) اهي سڀ متفق آهن. باقي اختلاف هن ڳالهه ۾ اٿن ته شيعا چون ٿا ته جامع قرآن علي آهي ۽ باقي فرقا چون ٿا ته عثمان آهي، هيءَ جدا ڳالهه آهي جو ٻنهي دعويدارن جو علم وارو ذريعو. سورس آف ايجوڪيشن هڪ ئي آهي يعني علم حديث، ۽ سڀني فرقن ۽ ٽولن جون حديثون قرآن حڪيم جي سورت قيامت جي آيت نمبر ۱۷ ان عليا جمعه وقرانه جي خلاف هجڻ ڪري ڪوڙيون آهن. انهيءَ آيت ۾ رب سائين پنهنجي لاءِ اعلان فرمائي ٿو ته جمع قرآن جي ذميواري مون الله جي آهي، اي پيغمبر انهيءَ معاملي ۾ توکي ڪنهن به حڪم لاءِ عجلت ۽ تڪرر ڪرڻ نه گهرجي، هن حقيقت مان ثابت ٿي وڃي ٿو ته حضور سائين جن کي به پنهنجي زندگيءَ ۾ قرآن حڪيم جي جملي ضروري انتظامن جو ٺيڪ ٺاڪ ڪو هو ۽ انهن لاءِ جاکوڙي رهيا هئا ته تنهن کي سامهون رکندي رب تعاليٰ کيس فرمايو ته توکي تڪرر ڪرڻ جي ڪابه ضرورت ناهي، قرآن حڪيم لاءِ گهربل هر قسم جو انتظام اسان جي ذميداري آهي، ويندي حفاظت تائين به، فاذا قرئناه فاتبع قرانه. ٿم ان عليا بيانه ۽ سورت حجر جي آيت نمبر ۹ انا نحن نزلنا الذڪر وانا له لحافظون. پر چوندا آهن سڄو ڳالهين جي مقابلي ۾ هڪ ڳالهه اها آهي سورت حجر سجده جي آيت نمبر ۴۲ لاياتيه الباطل من بين يديه ولا من خلفه يعني باطل جي مجال ئي ناهي جو قرآن جي سامهون يا پريٽ حملو ڪري سگهي. قرآن حڪيم دشمنن کي للڪاري چوي ٿو ته جيڪو به قرآن تي ڪوئي وار ڪندو ته بل نقذف بالحق علي الباطل فيد مغه فاذا هوزاهق. يعني اسان ان وار ڪرڻ واري کي به حق ۽ سچ واري اها ته موت ڏينداسون جو ان جو مڃالو نڪري پوندو ۽ نيست نابود ٿي ويندو.

امامن کي نبين سان برابر ڪرڻ جي سازش

فارس جي حديثون ٺاهڻ وارن جي اها چالاڪي، جنهن سان امامن کي نبين سان برابر ڪري پيش ڪن ٿا ۽ حديثن ذريعي ايران وارن جو اعلان ته قرآن اڪيلي سر حجت ناهي.

اشاري

۸

ڪتاب الحجة

پهلا باب

امام اراڻ الحجة

ڪتاب الحجة

• (باب الاضطراب إلى الحجة)

[قَالَ أَبُو جَعْفَرٍ مُحَمَّدُ بْنُ يَحْيَى عَنْ مُحَمَّدِ بْنِ مَعْنٍ عَنْ هِشَامِ بْنِ عَمْرٍو عَنْ أَبِي عَبْدِ اللَّهِ عَلَيْهِ السَّلَامُ أَنَّهُ قَالَ لِلزُّنْدِيقِ الَّذِي سَأَلَهُ مِنْ أَيْنَ أَتَيْتَ الْأَنْبِيَاءَ وَالرُّسُلَ؟ قَالَ: إِنَّا لَنَأْتِيَانَا أَنْ لَنَا خَالِقًا صَانِعًا مُتَغَالِبًا عَنَّا وَعَنْ جَمِيعِ مَا خَلَقَ وَكَانَ ذَلِكَ الشَّانِعُ حَكِيمًا مُتَغَالِبًا لَمْ يَجُزْ أَنْ يُشَاهِدَهُ خَلْفَهُ وَلَا يَلَامِيَهُ قِيَامُهُمْ وَيُثَابِرُوهُ وَيُحَاجُّوهُ، بَيَّنَّا أَنْ لَمْ يُفَرِّقْ فِي خَلْفِهِ؛ يُمْتَرُونَ عَنْهُ إِلَى خَلْفِهِ وَيَعْبَادُوهُ وَيَدْعُوهُمْ عَلَى مَسَابِحِهِمْ وَمَنَافِعِهِمْ وَمَا بِهِ يَتَقَاوَمُونَ فِي تَرْكِهِ قَاوَمُهُمْ؛ قَبِيتُ الْأَمْرَ مِنْ الشَّاهِدِينَ الْحَكِيمِ الَّذِينَ فِي خَلْفِهِ وَالْمُتَبَرِّكِينَ عَنْهُ جَلَّ وَعَزَّ وَهُمْ الْأَنْبِيَاءُ عَلَيْهِمُ السَّلَامُ وَصَفُوهُ مِنْ خَلْقِهِ، حَكَمًا مُؤَدِّيًا بِالْحِكْمَةِ مُتَعَوِّضًا بِهَا، غَيْرَ مُتَاَوَكِّنٍ لِلشَّائِئِ عَلَى مُشَازَكَتِهِمْ لَمْ يَفِ الْخَلْقُ وَالْتَرْكِيبُ فِي شَيْءٍ مِنْ أَعْوَالِهِمْ وَمُؤْتَدِّينَ مِنْ عِنْدِ الْحَكِيمِ النَّبِيِّينَ بِالْحِكْمَةِ؛ ثُمَّ بَيَّنَّا ذَلِكَ فِي كُلِّ دَعْوَةٍ وَدَعْوَانٍ مِثْلًا أَنَّهُ يَدْعُو الرُّسُلَ وَالْأَنْبِيَاءَ مِنَ الدَّلَائِلِ وَالْبُرَاهِينِ، لِيُكَيَّلَ تَحْلُوهُ أَرْضُ اللَّهِ مِنْ حُجَّةٍ يَكُونُ مَعَهُ عِلْمٌ يَدُلُّ عَلَى بَيِّنَاتٍ مُتَعَالِيَةٍ وَجَوَازِعَ الدَّلِيلِ.

۱. هشام بن الحكم سے مروی ہے کہ حضرت امام جعفر صادق علیہ السلام سے ایک زندیق روپ رہا، اس کا نام ابوہاموہ مسلمان کے آنے کا ثبوت کیلئے فرمایا جب ہم پر یہ ثابت ہو گیا کہ ہمارا ایک خالق ہے جو صانع عالم ہے اور ہم سے اور تمام مخلوق سے بلند و برتر ہے اور یہ صانع حکیم سب پر غالب ہے اور یہ بھی جان لیا کہ مخلوق میں سے کوئی اس کو دیکھ نہیں سکتا

اثانی

۹

کتاب محبت

اور نہ اس کو چھو سکتے ہیں اور نہ وہ مخلوق سے ملتا ہے اور نہ مخلوق اس سے ملتی جتنی ہے تو ثابت ہو گیا کہ اس کے کچھ پیغامیں اس کے بعد منسلک کرتے تاکہ وہ اس کی باتیں بتائیں اور اس کے مصالح اور مضامین کو سمجھیں اور ان چیزوں کو بتائیں جن کے بھالانے میں ان کی بقاء اور ترک میں ان کی محبت ہو پس وہ ثابت ہوئے خدا کی مخلوق کو امر و نہی کرنے والے اور اس کے احکام کو بتانے والے وہی لوگ انبیاء علیہم السلام ہیں جو اس کے برگزیدہ بندے صاحب مملکت اور ادب آموز ہیں اور راست گفتار اور درست کردار ہیں ان کی اس خصوصیت میں کوئی شک نہ کاشتریک نہیں باوجودیکہ وہ یلما فلا غفلت وہ لوگوں کے شرک نہیں اور وہ خلیفہ حکیم و عظیم کی طرف سے موبد یا حکم ہیں۔

یہ بھی ثابت ہے کہ زمانہ کے محمد میں انبیاء و مرسلین و فلاں و دہاویں کے ساتھ کتنے رہے تاکہ زمین کی وقت و جنت خدا سے خالی نہ رہا اور یہ محبت کے ساتھ ہر تلمیذ جو ملے ہوئے ہے ان کے ساتھ گفتار اور صاحب عدل و انصاف ہونے کا۔
 ۲۔ عَنِ النَّبِيِّ إِسْمَاعِيلَ؛ عَنِ النَّبِيِّ بْنِ شَادَانَ، عَنِ صَفْوَانَ بْنِ يَحْيَى؛ عَنْ مَسْرُورِ بْنِ خَالِمٍ قَالَ: قُلْتُ لَأَبِي عَبْدِ اللَّهِ ع: إِنَّ اللَّهَ أَجَلَ وَأَكْرَمُ مِنْ أَنْ يُعْرَفَ بِخَلْقِهِ، بَلِ الْخَلْقُ يُعْرَفُونَ بِاللَّهِ؛ قَالَ: صَدَقْتَ، قُلْتُ: إِنَّ مَنْ عَرَفَ أَنْ لَكَ رَبًّا، فَقَدْ بَيَّنَّنِي لَكَ أَنْ يَعْرِفَ أَنَّ لَكَ رَبًّا رِضًا وَسَخَطًا وَأَنْتَ لَا يُعْرَفُ رِضًا وَسَخَطًا إِلَّا بِوَحْيٍ أَوْ سَوْطٍ، فَمَنْ لَمْ يَأْتِهِ الْوَحْيُ فَقَدْ بَيَّنَّنِي لَكَ أَنْ يَطْلُبَ الرُّسُلَ فَإِذَا لَقِيَهُمْ عَرَفَ أَنََّّهُمُ الْحُجَّةُ وَأَنَّ لَهُمُ السَّاعَةَ الْمُنْفَرَّةَ وَقُلْتُ لِلنَّاسِ: تَتَلَمَّحُونَ أَنَّ رَسُولَ اللَّهِ ﷺ كَانَ هُوَ الْحُجَّةُ مِنَ اللَّهِ عَلَى خَلْقِهِ؛ قَالُوا: بَلَى قُلْتُ فَهِيَ مَنْ مَنِ رَسُولُ اللَّهِ ﷺ مَنْ كَانَ الْحُجَّةَ عَلَى خَلْقِهِ؛ قَالُوا: الْقُرْآنُ فَتَلَمَّحْتُ فِي الْقُرْآنِ فَإِذَا هُوَ يُخَاسِمُ بِالْمَرْجِي وَالْمُتَدَبِّرِ وَالْمُتَدَبِّرِ الَّذِي لَا يُؤْمِنُ بِهِ حَتَّى يَقْلِبَ الزَّجَالَ بِمُصَوِّمَةٍ مَعْرُوفَةٍ أَنَّ الْقُرْآنَ لَا يَكُونُ حُجَّةً إِلَّا بِقِيَمِهِ، فَمَا قَالَ فِيهِ مِنْ شَيْءٍ كَانَ حَقًّا، قُلْتُ لَهُمْ: بَعْنِ الْقُرْآنِ قَالُوا: ابْنُ مَسْرُورٍ قَدْ كَانَ يَعْلَمُ وَعَمَرُ يَعْلَمُ وَحَدِيقَةُ يَعْلَمُ، قُلْتُ: كَلُّهُ؛ قَالُوا: لَا، فَلَمْ أَجِدْ أَحَدًا يُقَالُ: إِنَّهُ يَعْرِفُ ذَلِكَ كُلَّهُ إِلَّا عَلِيًّا ع؛ وَإِذَا كَانَ الشَّيْءُ بَيْنَ الْقَوْمِ فَقَالَ هَذَا: لَا أَتَدْرِي وَقَالَ هَذَا: لَا أَتَدْرِي وَقَالَ هَذَا: أَنَا أَتَدْرِي، فَأَنهَدْتُ عَنْ عَلِيٍّ ع؛ قَالَ: كَانَ قِيَمُ الْقُرْآنِ وَأَنَّ طَاعَتَهُ مُنْفَرَّةٌ وَكَانَ الْحُجَّةَ عَلَى النَّاسِ بِتَدْرِيسِ رَسُولِ اللَّهِ ﷺ وَأَنَّ مَا نَالَ فِي الْقُرْآنِ قَبُولُ حَقٍّ؛ فَقَالَ: وَرَحِمَكَ اللَّهُ.

۲۔ مشہور ابن کاظم راوی ہیں کہ میں نے امام جعفر صادق علیہ السلام سے کہا اللہ تعالیٰ اہل واکرم سے اسے کس مخلوق کو اپنی معرفت کرنے کے لئے مقرر فرماتا ہے کہ اللہ کی معرفت حاصل کرنے سے فرمایا ہے کہ میرے کہا جو کوئی اس بات سمجھے کہ اس کا کوئی رتبہ ہے تو اس کو چاہیے کہ یہ کہہ دے کہ اس کے لئے رہنا اور غصہ بھی ہے پس اس کی رہنمائی اور تادیبی کو نہیں جانا چاہیے

اثانی

۱۰

کتاب محبت

گردی سے یا رسول اللہ ﷺ۔ لہذا جس کے پاس وہی نہیں آئی کچھ چاہیے کہ رسول کو تلاش کرے اور جب مل جائے تو یہ جان لے کہ لوگ جنت خدا میں ان کی اطاعت فرماتے ہیں تو ان کے کہا کہ جنت خدا تو قرآن ہے میں نے کہا قرآن سے تو میری جہہ، تقدیر اور وہ مذہب جو قرآن پر ایمان نہیں رکھتا اپنے مقصد و عقیدہ کے مطابق دلیل لے کر میں یہاں تک کہ اپنے مقابل کو مغلوب کر لیتے ہیں لہذا معلوم ہو کہ قرآن جنت نہیں ہے مگر اپنے ایک حافظ کے ساتھ تاکہ اس کے بارے میں جو کچھ بیان کرے وہ حق ہو میں نے ان لوگوں سے پوچھا تمہارے نزدیک محافظ قرآن کون ہے انھوں نے کہا میں مسعود کہ وہ عالم ہے مگر وہ عالم ہیں مذہب کے وہ بھی عالم ہیں میں نے کہا کیا یہ سب قرآن کے عالم ہیں انھوں نے کہا نہیں۔ میں نے کہا پھر اس کو کہہ دیجئے کہ میں نے قرآن کا علم رکھنے والا اور لوگ نہیں، میں تو ان کے سوا ایک کو بھی ایسا نہیں پاتا۔ اگر تو میں عالم تھا تو یہاں آتا تو یہاں کیوں ہوتا۔

۳۔ عَلِيُّ بْنُ إِبْرَاهِيمَ؛ عَنْ أَبِيهِ؛ عَنِ الْحَسَنِ بْنِ إِبْرَاهِيمَ، عَنْ يُونُسَ بْنِ يَعْقُوبَ قَالَ: كَانَ عِنْدَ أَبِي عَبْدِ اللَّهِ ع جَمَاعَةٌ مِنْ أَصْحَابِهِ مِنْهُمْ حُمْرَانُ بْنُ أَفْعَى وَتَمِيمُ بْنُ الشَّامِ وَالْحَسَنُ بْنُ سَالِمٍ وَالْكَافَرُ وَجَمَاعَةٌ فِيهِمْ جِصَامُ بْنُ الْحَكَمِ وَهُوَ شَاكٌ فَقَالَ أَبُو عَبْدِ اللَّهِ ع: يَا جِصَامُ، أَلَا تُخْبِرُنِي كَيْفَ صَمَمْتُ يَعْقُوبُ بْنُ عُبَيْدٍ؟ وَكَيْفَ سَأَلْتَهُ؟ فَقَالَ جِصَامُ: يَا أَبَا عَبْدِ اللَّهِ إِنِّي أَجَلْتُكَ وَاسْتَحْبَبْتُكَ وَلَا يَسْمَعُ لِسَانِي بَيْنَ يَدَيْكَ، فَقَالَ أَبُو عَبْدِ اللَّهِ إِذَا أَمَرْتُكُمْ بِشَيْءٍ فَأَقْبِلُوا قَالَ جِصَامُ: بَلْفَنِي مَا كَانَ فِيهِ عَمْرُو بْنُ عَبِيدٍ وَجُلُوسُهُ فِي مَسْجِدِ الْبَصْرَةِ فَقَطَمَ ذَلِكَ عَلَيَّ فَخَرَجْتُ إِلَيْهِ وَدَخَلْتُ الْبَصْرَةَ يَوْمَ الْجُمُعَةِ فَأَتَيْتُ مَسْجِدَ الْبَصْرَةِ فَإِذَا أَنَا بِحَلَقَةٍ كَثِيرَةٍ فِيهَا عَمْرُو بْنُ عَبِيدٍ وَعَلَيْهِمْ سَلَامٌ سَوْدَاءُ مُشْرَبًا بِهَا مِنْ صُوفٍ، وَشَلَّةٌ مَرْتَبِكًا بِهَا وَالنَّاسُ يَسْأَلُونَهُ، فَاسْتَرْجَعْتُ النَّاسَ فَأَقْرَبُوا لِي، ثُمَّ قَعَنْتُ فِي آخِرِ الْقَوْمِ عَلَى رُكْبَتَيْهِ، ثُمَّ قُلْتُ: أَيُّهَا النَّاسُ، إِنِّي رَجُلٌ عَرَبِيٌّ تَأَنَّنُ لِي فِي مَسْأَلَةٍ، فَقَالَ لِي: نَعَمْ، قُلْتُ لَهُ: الْكَافَرُ، فَقَالَ: يَا بَنِي، أَتَيْتُ هَذَا مِنَ الشُّوَالِ وَتَشَى ثَرَاهُ كَيْفَ سَأَلَ عَنْهُ؟ فَقُلْتُ هَكَذَا مَسْأَلَتِي، فَقَالَ: يَا بَنِي، سَلْ وَإِنْ كَلَّمْتَ مَسْأَلَتَكَ حَلَاكًا، قُلْتُ: أَجِئَنِي فِيهَا؛ قَالَ لِي: سَلْ، قُلْتُ: أَلَاكَ عَيْنٌ، قَالَ: نَعَمْ، قُلْتُ: فَمَا تَسْتَعِ بِهَا؛ قَالَ: أَرَى بِهَا الْأَلْوَانَ وَالْأَشْخَاصَ قُلْتُ: فَلَاكَ أَفْتٌ، قَالَ: نَعَمْ، قُلْتُ: فَمَا تَسْتَعِ بِهِ؛ قَالَ: أَشْتُمُ بِهِ الرَّايِحَةَ قُلْتُ: أَلَاكَ قَمٌ، قَالَ: نَعَمْ، قُلْتُ: فَمَا تَسْتَعِ بِهِ؛ قَالَ: أَذُوقُ بِهِ الْقَطَمَ، قُلْتُ: فَلَاكَ

هي ٻئي حديثون اصول ڪافي جلد ۲ تان فوتو استيت طور نقل پيش ڪيون ٿا پهرين حديث ۾ هڪ منافق بي دين کي سوال ڪندي ڏيکارن ٿا ته نبين ۽ رسولن جي تصديق لاءِ، انهن کي تسليم ڪرڻ لاءِ، ثبوت ڪهڙو آهي، دليل ڪهڙو آهي، جوابي حديث امام جعفر صادق ڏي منسوب آهي، جواب ۾ هي فلاسافي بيان ڪئي وئي آهي ته جڏهن ته اسان مٿان هي حقيقت ثابت ٿي وئي آهي ته اسان جو هڪ خالق آهي، جوڙيندڙ آهي، عالم آهي، جيڪو اسان کان سموري مخلوق کان مٿاهون آهي، غالب آهي، ۽ هي به ثابت ٿيو ته مخلوق مان ڪوئي ان کي ڏسي نٿو سگهي، نه ئي ڇهي سگهي، ۽ نه ئي هو پاڻ مخلوق سان ملي ٿو نه ئي مخلوق مان ڪوئي ان سان ملي سگهي ٿو، ته انهيءَ مان هي ثابت ٿي ويو ته ان له سفراءِ في خلقه ان جا نبي ان جي مخلوق ۾ آهن، ان جي طرفان حڪمن جون تعبيرون ان جي مخلوق ۽ ٻانهن کي ٻڌائين ۽ انهن جي مصلحتن ۽ فائدين واريون ڳالهيون جن ۾ انهن جي بقا آهي ۽ ڇڏي ڏيڻ ۾ تباهي آهي، انهن نيڪي جي حڪم ڪندڙن ۽ برائين کان روڪيندڙن مان ثابت ٿي ويو ته هم الانبياءِ عليهم السلام وصفوته من خلقه حڪماءِ مؤدين بالحكمة، يعني اهي ئي نبي آهن، پلارا آهن مخلوق کان ۽ حڪيم آهن، پڙهندڙن جي خدمت ۾ عرض آهي ته مون اصول ڪافي مان حديث جي متن جو فوتو استيت ڇپايو آهي اوهان خدا واسطي غور ڪيو ۽ اڪيون کولي پڙهو، هنن حديثن ٺاهڻ وارن نبي ۽ رسول جي تعريف، تعارف ۽ ثبوت، بيان ڪرڻ دوران ڏاڍا ور وڪڙ ڪري ثبوت ڏنا آهن، جن ۾ وحي ذريعي الله کان نبي ڏي ڪتاب جي اچڻ ۽ ڪنهن صحيفي جي ملڻ جو ڪوبه ذڪر ڪونهي، اها ڳالهه يعني وحي ۽ ڪتاب جيڪا هر نبي ۽ رسول جي لازمي خصوصيت آهي، امتيازي صفت آهي ۽ واجب قسم جي خصوصيت آهي، اها اهڙي اهم ثابتي حديث گهڙڻ وارن ڄاڻي وائي نه آندي آهي، اهي ڪي چريا يا اڻ ڄاڻ ناهن جو انهن کي خبر نه هجي پر انهن جو اصل مقصد اهو آهي ته هي نبين کي بغير ڪتاب جي ثابت ڪري پوءِ امانن کي پروموڊ ڪري انهن سان ملائين، منهنجي هن دعويٰ ۽ الزام جو ثبوت پري نه وڃيو، خود هن حديث ۾ موجود آهي، جيڪو آخر ۾ حديث گهڙيندڙ پنهنجي اندر جي

ڳالهه ٻڌائڻ لاءِ، سوال ۾ نبين ۽ رسولن جي ثبوت بيان ڪرڻ جي ڳالهه ڪئي آهي ۽ باب جي عنوان ۽ هيڊنگ جوڙڻ ۾ به اندر جي تصور کي ظاهر ڪيو اٿس ته امامت لازمي شئي آهي ۽ پڇاڙي اچي هن تي ڪيائين ته ثمر ثبت ذالڪ في كل دهر و زمان مما اتت به الرسل والانبياءِ من الدلائل والبراهين لكيلا تخلوا ارض الله من حجة يكون معه علم يدل علي صدق مقالته وجوار عدالته يعني حديث ذريعي نبوت ۽ رسالت جي تعارف مان هي ثابت ٿيو ته اها ضرورت ته حجت هر دور ۽ هر زماني ۾ هجڻ گهرجي، جيڪا نبي ۽ رسول دليلن ۽ برهانن سان آڻي چڪا آهن، انهيءَ لاءِ ته الله جي زمين ان جي حجت کان خالي نه رهي، جنهن ۾ پيش ڪندڙ جي علم گفتگو ۽ سچائيءَ جو ڏس هجي ۽ ان جي عدالت جو ثبوت هجي، منهنجي مدعا ۽ درخواست هي آهي ته حديث ٺاهڻ واري پنهنجي متن ۽ عبارت ۾ انما انا بشر مثلكم جي ترجماني نائين نمبر ست ۾ مشارڪتهم لهم في الخلق ۾ ڪئي آهي، پر پيغمبر جي امتيازي شان يوحى الي کي ذڪر نه ڪيو اٿس ۽ اهو ائين ڄاڻي بجهي ڪيو اٿس، ان ڪري جو اصول ڪافي وارو ڪليني صاحب ۽ ان جا همناو قرآن کي ڪتاب الله کي حجت مڃڻ کان انڪاري آهن، (اهو تفصيل اڳلي حديث ۾ ڏسندا پهريائين آئون پنهنجي هن دعويٰ جو ثبوت ڏئي وٺان) ته قرآن جي زبان رسولن ۽ نبين جو ثبوت ڪهڙو ٿي پيش ڪري، اهو پڙهي پوءِ پيٽا ڪندا، ان کي ڪليني صاحب جي مٿين حديث سان، پوءِ فيصلو ڪندا ته قرآن وارو ثبوت ڪيئن آهي ۽ ڪليني صاحب وارو ثبوت ڪيئن آهي، سورت بقره جي آيت نمبر ۲۱۳ ۾ آهي ته کان الناس امة واحدة فبعث الله النبيين مبشرين ومنذرين وانزل معهم الكتاب بالحق ليحكم بين الناس فيما اختلفوا فيه، يعني اڳ ۾ ته ماڻهو هڪ امة هئا (پر پوءِ پاڻ ۾ فرقا فرقا ٿي ويا) پوءِ موڪليو الله نبين کي خوشخبري ڏيندڙ ڪري (فرمانبردارن لاءِ) ۽ ڊيڄاريندڙ بنائي (نافرمانن لاءِ) ۽ انهن سان گڏ ڪتابن کي به نازل ڪيائين حق سچ ثابت ڪرڻ لاءِ، ته انهن ڪتابن ذريعي ماڻهن جي اختلافي معاملن جا فيصلو ڪري، پڙهندڙ گرامي قدر! اوهان جي اطلاع لاءِ عرض آهي ته هنن حديثن ٺاهڻ وارن حديثن ذريعي هي عقيدو ماڻهن ۾ ڦهلايو آهي ته نبي، رسول جي

تابع هوندو آهي، رسول، ڪتاب ۽ مستقل شريعت وارو هوندو آهي، ۽ نبي انهيءَ جي تابع ۽ ماتحت هوندو آهي جنهن کي جدا شريعت ۽ ڪتاب مليل نه هوندو آهي، سو اوهان هن آيت ۾ چڱي طرح ڏسي ڇڏيو ته قرآن ڇا ٿو چوي، پر جيئن ته ڪليني صاحب مٿين حديث ۾ نبي ۽ رسول ٻنهن جي ثابتي ۽ تعارف ۾ وحي جو ذڪر نه ڪيو آهي ۽ الله کان کين مليل ڪتابن جو ذڪر به نه ڪيو آهي، سو نئين کي ڪتابن ملڻ جي ثابتي کان پوءِ مناسب بلڪ ضروري آهي ته رسولن مٿان ڪتاب نازل ٿيڻ وارو قرآني ثبوت به ڏئي ڇڏجي، ان لاءِ پڙهي ڏسندا سورت الحديد آيت نمبر ۲۵ لقد ارسلنا رسلنا بالبينات وانزلنا معهم الڪتاب، يعني بيشڪ اسان پنهنجي رسولن کي دليلن ۽ ثابتن سان موڪليوسين ۽ انهن سان گڏ ڪتابن کي به نازل ڪيو، ڪليني صاحب جي سخاوت جو ڪهڙو بيان ڪجي ان پنهنجي حديث ۾ نبي ته ٺهيو پر رسولن لاءِ به وحي واري ڪتاب جي ثابتي به پيش نه ڪئي آهي، آخر ۾ ضروري گذارش ته هن حديث کي جنهن باب ۾ ڪليني صاحب پهرئين نمبر تي لکيو آهي، ان باب جو عنوان لکيو اٿس ته باب الاضطرارالي الحجة يعني امامت طرف مجبور ٿي ان جو قائل ٿيڻ، رسول کان پوءِ ان جو وصي ۽ خليفو ۽ قائم مقام ۽ حجت طور امام کي ڄاڻڻ، باب ۾ هن سرخي لکڻ کان پوءِ ڪنهن ڪافر منافق ۽ دهريي کان سوال ڪرايو ويو آهي ته نئين ۽ رسولن جي سچي هجڻ لاءِ ثبوت ڪهڙا آهن، پوءِ حديث ۾ جيڪي ثبوت جواب طور ڏنا ويا آهن انهن ۾ نئين ۽ رسولن جي امتيازي شان وحي جو ذڪر ڪونهي ۽ وحي وارن ڪتابن ۽ صحيفن جو ذڪر ڪونهي، انهن کي صرف الله جو سفير سڏي ۽ آمرون ۽ ناهون عن الحڪيم چئي ۽ ڪجهه وڌيڪ تعريفِي جملا چئي ڏنگ وڃي اتي ٿو ڪري ته لڪيلا تخلص ارض الله من حجة يعني هر زماني ۾ نبي رسول دليل برهان هجڻ گهرجن، هن لاءِ ته الله جي زمين حجت کان خالي نه ٿئي، يعني هن حديث ۾ قرآن جو ذڪر به سوچي سمجهي ڇڏيو ويو آهي، نه ڪيو ويو آهي، هن لاءِ ته اهو هنن وٽ حجة ڪونهي ۽ هي پڙهندڙن کي حجة جي بهاني امام حسن عسڪري جي وفات واري سال ۲۶۰ هجري کان وٺي، وري غارن ۾ لڪل آخري امام

جي اچڻ تائين انتظار ۾ ويهارڻ گهرن ٿا، ته اهو جڏهن ظاهر ٿيندو ۽ سترهن هزار آيتن وارو ڪتاب ۽ مصحف فاطمه ۽ علم جعفر جا حرف آڻيندو، پوءِ اهي ئي شيون حجت هونديون، موجوده قرآن هنن وٽ حجت ناهي، سو هن ئي باب جي حديث نمبر ۲ پيش خدمت آهي جنهن ۾ هي ڪليني صاحب وارا قرآن کي حجت مڃڻ کان انڪار ڪن ٿا ۽ اهو امام غائب به اهڙي دور ۾ ايندو جو پوءِ جڏهن سڀ انسان مري ويندا ۽ هڪ به ماڻهو نه بچندو ته امام صاحب سڀ کان آخر ۾ پوءِ مړندو.

قرآن قيم کان سواءِ حجت ناهي

مٿين حديث به ساڳئي باب جو تسلسل آهي جلد نمبر ۲ ۾ آهي، انهيءَ جي روايت به امام جعفر صادق ڏي منسوب ڪئي اٿن، جنهن ۾ منيد منيد ۾ ئي غلط ۽ ڪوڙي ڳالهه لکي اٿن ته ان الله اجل واکرم من ان يعرف بخلقه يعني الله جي ذات هن ڳالهه کان بلند ۽ برتر آهي ته ان کي سڃاتو وڃي، ان جي مخلوق جي حوالي سان، اها هن طرح سان ڪوڙي آهي ته خالق جو تعارف ئي ان جي تخليقن سان ٿيندو، جيڪڏهن ڪو دعويٰ ڪري ته ائون خالق آهيان ۽ ٺاهي مڃر به نه سگهي ته پوءِ اهو ڇا جو خالق ٿيو قرآن مجيد، الله جي تعارف ڪرائڻ لاءِ اڪيچار تخليقن ۽ سندس نظم نسق جا مثال ڏيئي سندس مخلوق جي ئي حوالن سان الله جو تعارف ڪرايو آهي، ايترو جو سچي قرآن مان سڀ جو سڀ تفصيل سان اهڙا مثال نقل ڪرڻ سان ئي اصول ڪافي کان به وڏو ڪتاب جڙي ويندو، اسان کي ڏک رکڻ هن ڳالهه جو ٿئي ٿو ته ايران وارن پنهنجي گهڙيل ڪوڙن جي نسبت حديثن جي حوالي سان خاندان علي جي وڏن وڏن عالمن طرف ڪري ڇڏي آهي، بهرحال پوءِ به قرآن حڪيم مان مخلوق جي حوالن سان الله جي تعارف جا ڪجهه مثال لکڻ مناسب ٿيندو، هونئن هيءَ حقيقت پوءِ به ذهن ۾ رکڻ لازمي آهي ته اهو تعارف، رب سائين جي ذات جو مڪمل احاطو نه ڪري سگهندو، ان جي شان جو تعارف ته قرآن حڪيم جي ڏس مطابق ته سڀ درياءَ ۽ سمنڊ مس بنجن ۽ سڀ وڻ ٽڻ قلم بنجي وڃن ۽ اڃا به ستوڻ ته اهي سمنڊ خشڪ ٿي ويندا، قلم گسي ويندا پر ڪلمات الله

يعني الله جي تعريف پوري نه ٿي سگهندي، پر جيتري به تعريف قرآن حڪيم مخلوق جي حوالي سان ٻڌائي آهي، ۽ ضروري سمجهي آهي ان طرف صرف مختصر ترين اشارا هتي آئون لکان ٿو، جنهن سان صرف ايراني قرآن دشمن موقف وائڻو ٿي سگهي، هونئن پوري قرآن ۾ ٻڌايل مخلوق جي حوالي سان الله جو تعارف ته تمام وڏو ضخيم ڪتاب ان سان جڙي ويندو، قرآن جي حوالن عرض ڪرڻ کان اڳ ۾ هي به گذارش ڏيان تي رهي ته ڪتاب اصول ڪافي جو ترجمو ڪندڙ بزرگ جنهن جو تعارف ٽائيل تي هن طرح آهي، مفسر قرآن عاليجناب اديب اعظم مولانا السيد ظفر حسن صاحب قبله مدظلہ العالی نقوي الامروھوي باني و منتظم جامعہ اماميہ ڪراچي، مصنف دوصد ڪتب سو علامہ موصوف الشافي جي نالي سان جيڪو ترجمو ڪيو آهي ان به ان الله اجل و اڪرم من ان يعرف بخلقه بل الخلق يعرفون بالله جو ترجمو نحوي ادبي قائدن جي سراسر خلاف ۽ غلط لکيو آهي، اها غلطي هي آهي ته مجهول صيغ جي معنيٰ معلوم صيغ سان ڪئي اٿس ۽ ٻئي جملي ۾ به اهڙي طرح مجهول جي معنيٰ معلوم سان ڪئي اٿس، هونئن خود ڪليني صاحب جي حديث جي ان جملي ۾ ٻئي حصي جي جيڪڏهن مجهول واري معنيٰ ڪئي ويندي ته اها به مجهول ڪري لکيل مطابق ته ان سان ڪنهن ٻئي خالق جو به احتمال پئدا ٿيندو جيڪو شرڪ چئبو، سو شايد الشافي ترجمي واري ان جملي جي معنيٰ ڦيرائي مجهول مان معلوم واري ان ڪري ڪئي هجي ته ڪليني صاحب جي غلطي تي ڪڪ رکيا وڃن. پر انهي ترجمي سان به وري اهڙي ڳالهه ٿي پوندي جنهن لاءِ يعني الله پنهنجي معرفت لاءِ انسانن کي پابند نه ڪيو آهي، ته هو معرفت خداوندي جو بار کڻن، ڇو ته اهو انساني ڪوپريءَ ۾ ماڻڻ کان ڳالهه وڌي آهي، اهو لايڪلف الله نفسا جي خلاف ٿئي ها پر الشافي وارو ترجمي ۾ فرمائي ٿو ته مخلوق کي گهرجي ته الله جي معرفت حاصل ڪري، مون هي پٽاڙ هن ڪري لکي آهي ته الشافي جي انهيءَ ترجمي سان تصوف وارن جي يعني معرفت خداوندي ۽ عرفان رب جي اصطلاح کي هتي ملندي، جيڪا انهن جي اها دعويٰ ۽ اصطلاح غلط آهي ۽ ان تي وڌيڪ تفصيل آئون تصوف واري عنوان هيٺ لکندس

جيڪو هن ئي ڪتاب جو ٻيو حصو ڪري لکندس ۽ جدا ڇپرائيندس، ان حصي ۾ مک موضوع به هوندا، هڪ تصوف ٻيو فقه، الله جو تعارف سندس مخلوق جي حوالي سان انهيءَ حقيقت جا قرآن مان ثبوت نموني طور ڪجهه حاضر خدمت پيش ڪجن ٿا، هوالذي خلق لکم مافي الارض جميعا.. سورت البقره آيت ۲۹ يعني الله اها هستي آهي جنهن پئدا فرمايو اوهان جي فائدي لاءِ زمين جي مڙني شين کي. ولايحل لهن ان يکتمن ما خلق الله في ارحامهن. بقره ۲۲۸ يعني عورتن لاءِ هي حلال ناهي ته هو ان شيء کي لکائين جيڪا الله انهن جي رحم ۾ پئدا فرمائي آهي، وخلق منها زوجها وبث منه مارجا لا كثيرا ونساء، سورت نساء آيت ۱ يعني پئدا فرمايائين ان مان ان جي جوڙ کي ۽ پکيڙيائين زال مڙس مان گهڻا سارا مرد ۽ عورتون، الحمد لله الذي خلق السماوات والارض وجعل الظلمات والنور سورت انعام آيت ۱ يعني سڀ واکاڻ آهي ان الله لاءِ جنهن خلقيو آسمانن ۽ زمين کي ۽ ڪيائين سوجهرو ۽ اوندا هي، ما خلق الله ذالک الا بالحق يفصل الآيات لقوم يعلمون، اهي سڀ شيون، الله جي ذات، ڪي اجايون پئدا نه ڪيون آهن. بلڪ انهن جو پئدا ڪرڻ سڀ حق آهي، اهو الله پنهنجون آيتون هن ڪتاب ذريعي اهڙي قوم لاءِ تفصيل سان کولي بيان فرمائي ٿو جنهن کي ڪا ڄاڻ ۽ سوجهه بوجهه هجي. خلق الانسان من نطفة فاذا هو خصيم مبين. سورت نحل آيت ۴ يعني رب پاڪ انسان کي پئدا ته فرمايو مٽيءَ جي ڦڙي مان پر جيئن ئي ڪجهه قد ڪاٺ ڪيائين ته کليل دشمن ٿي پيو. وهو الذي خلق الليل والنهار والشمس والقمر. سورت انبياء آيت ۲۲ يعني الله اها ذات آهي جنهن پئدا فرمايو رات کي، ڏينهن کي، سج کي چنڊ کي، والله خلق کل دابة من من ماء سورة نور آيت ۴۵ يعني الله هر ساهه واري چرندڙ پرندڙ شيء کي پاڻيءَ مان پئدا فرمايو. خلق السماوات بغير عمد ترونها. سورت لقمان آيت ۱۰ يعني پئدا فرمايائين آسمانن کي بغير ٽوڻين. جي جو اوهان ڏسو ڀسو پيا. قال انا خير منه خلقتني من نار وخلقته من طين سورت ص آيت ۷۶ يعني شيطان چيو ته آئون انهيءَ کان وڌيڪ ڀلو آهيان مون کي تو باهه مان پيدا ڪيو ۽ انسان کي مٽيءَ مان، آئون هت صرف ڏهاڪو کن آيتن سان الله جو تعارف سندس

تخليقن ذريعي قرآن مان پيش ڪرڻ تي اڪتفا ڪيان ٿو، هونئن قرآن ۾ اهڙيون آيتون پنجن سون کان به وڌيڪ ملي وينديون، پڙهندڙ مانوارن جي خدمت ۾ عرض آهي ته جيئن ته ڪتاب جي مصنف ۽ مرتب جناب ڪليني صاحب هن باب جو عنوان ۽ هيڊنگ ئي هيءَ جوڙي آهي ته اضطريالي الحجة يعني لاچاري ۽ مجبوري اهڙي جنهن سان امام کان سواءِ ٻيو چاروئي نه هجي، ان ڪري هن بي حديث جو متن به مون فوتو استيت ڪري مٿي علامه السيد ظفر حسن صاحب جن جي اردو ترجمي سميت شامل ڪيو آهي حديث ۾ راوي صاحب ٿو فرمائي ته مون امام جعفر صاحب جي خدمت ۾ عرض ڪيو ته جنهن ڄاڻي ورتو ته ان جو ته ڪوئي پالڻهار آهي پوءِ ان کي جڳائي ته ان پالڻهار جي معرفت ۽ سڃاڻ حاصل ڪري، رضامندو ۽ ناراضيو به معلوم ڪري ۽ حقيقت هيءَ آهي ته رضامندو ۽ ان جي ڪاوڙ نه سڃاڻي سگهبي سواءِ وحي ۽ رسول جي، پوءِ جيڪو پاڻ وحي وارو ناهي ان تي لازم آهي ته اهو رسولن جي ڳولا قولها ڪري، جڏهن اهي توهان کي ملي وڃن سڃاڻي ڇڏيو ته اهي ئي حجة آهن خدا جي طرفان، ائون هت وڃ حديث دوران پڙهندڙن کي هڪ خاص ڳالهه طرف ڌيان ڇڪائڻ ضروري سمجهان اوهان مٿي پڙهي آيا ته هيءَ حديث امام جعفر جي طرف منسوب آهي امام جعفر صادق جي وفات سال ۱۴۸ هجري ۾ ۶۵ سال جي عمر ۾ ٿي آهي، اهو دور ختم نبوت جو دور آهي يعني حضور ﷺ جن کان پوءِ ڪوبه نبي ۽ رسول ناهي اچڻو ۽ قرآن حڪيم به خاتم الڪتب آهي ته حديث ۾ جيڪي الفاظ استعمال ڪيا ويا آهن انهن ۾ حديث گهڙيندڙن الفاظ آندا آهن ته من لم ياته الوحي فقد ينفي له ان يطلب الرسل يعني جيڪو ماڻهو پاڻ صاحب الوحي يعني نبي ۽ رسول ناهي ته ان کي جڳائي ته هو رسولن جي تلاش ڪري، محترم پڙهندڙ ڀائرو! انصاف ڪيو، سوچيو، ڏسو ته نبي ﷺ جي وفات کان پوءِ به تقريباً ڏيڍ سئو سال پوءِ، هي ايراني حديثون گهڙيندڙ فرمائين ٿا ته من لم ياته الوحي جنهن کي پاڻ ڏي وحي نه آيو هجي ته ان کي جڳائي ته يطلب الرسل رسولن جي تلاش ڪري ڳولا قولها ڪري، هت هڪ هڪ جملي ۾ بدبودار سازش ڪر کڻي پڻي ذهنن کي ختم نبوت خلاف برين واش

ڪري، مون کان ڪن دوستن کي شڪايت آهي جيڪي مون کي چون ٿا ته تنهنجي لکڻيءَ ۾ تلخي آهي، ائون انهن مهربانن کي نهايت عاجزيءَ سان نيازمنديءَ سان هت ٻڌي عرض ٿو ڪيان ته حضور ﷺ جي وفات کان پوءِ هڪ سئو ٽيهه چاليهه سال بعد هي ايراني، حديثن ذريعي ماڻهن کي اولاد علي جي نسبت سان ٿا چون ته اوهان مان جيڪڏهن ڪنهن ڏي به وحي نه آيو آهي، يعني اوهان نبي ۽ رسول نه بڻجي سگهيا آهيو ته اهڙن کي جڳائي ته رسولن جي وڃي تلاش ڪن، ۽ صرف ايترو نه پر اڃان مٿان هي به لکن ٿا ته فاذا لقيهم عرف انهم الحجة يعني اهو رسولن جي تلاش ڪرڻ وارو ماڻهو جڏهن انهن رسولن سان ملاقاتي ٿي وڃي ته سمجهي ڇڏي ته اهي ئي حجت آهن، هاڻي ڪير ٻڌائي ته سوا سئو سال، ڏيڍ سئو سال نبي سائين جي وفات کان پوءِ به ايراني لکن ٿا ته انهيءَ عرصي ۾ به ڪو رسول ملي وڃي ته ڄاڻي ڇڏيو ته اهو الله جي طرفان حجت آهي، هن قسم جي حديث کان پوءِ ماڪان محمد ابا احد من رجالكم ولاڪن رسول الله و خاتم النبيين واري آيت سان ختم نبوت جي نظريي جو ڪهڙو حشر ٿيو، ڪهڙو مان شان بڻيو، هنن ايراني جي حديثن ۾ شيريني آهي ۽ عزيز الله جي لکڻي ۾ تلخي آهي؟ جيئن ته هي حديث امام جعفر صاحب جي نالي طرف منسوب ڪيل آهي، ائون هونئن نسل پرستي ۽ خاندان پرستي جي خلاف آهيان پر منهنجو خيال آهي ته جيئن ته امام جعفر صاحب حضرت زين العابدين علي بن حسين جو پوٽو آهي، سندس والده بي بي فروه سيدنا ابو بڪر جي پوٽي آهي، ته اهڙو ماڻهو ڪنهن کي پرمنت ڏئي ته توهان نبي ۽ رسول نه بڻجي سگهيا آهيو ته وڃي رسول ۽ نبي تلاش ڪيو، اهو ته ڄڻ پنهنجي پير تي ڪهاڙي هڻڻ جهڙي ڳالهه ٿي، هن قسم جون حديثون گهڙيندڙ ايراني جيڪي تقبي واري اصول تي مسلمان سڏائيندڙ آهن، اهي ختم نبوت کي ڊاهڻ لاءِ به رسول الله، ابوبڪر ۽ علي جي پونين جي نالي تي ٿا اهڙيون حديثون گهڙين، هنن ايراني حديث سازن اهلبيت جي اصطلاح مان خدائي قانون، ميرٿ ۽ صلاحيت جي جيڪا ٻيڙي ٻوڙي آهي سا ته سڀ ڪو ڄاڻي ٿو پر ختم نبوت کي ڊاهڻ لاءِ هي ماڻهو ڪنهن غير هاشمي ڏي اهڙي حديث منسوب ڪن ها، امام جعفر

صاحب نبين ۽ رسولن جي ڳولا ڪرائي پنهنجي چپر تي تانڊو ڪيئن رکندو، بهرحال هنن جي حرفتن مان ثابت ٿئي ٿو ته هي هن نظريي تي ڪم ڪن پيا ته گهر ڊاهڻ لاءِ گهر ڏيڻ جو نالو استعمال ڪجي. حديث ۾ اڳتي راوي صاحب راويت ڪري ٿو ته وقت للناس تعلمون ان رسول الله ﷺ کان هو الحجت من الله علي خلقه يعني توهان ڄاڻو ٿا ته يشڪ رسول الله، الله جي پاران مخلوق تي حجت هو ته جواب ۾ ماڻهن چيو ته هاڻو برابر حجت هو، پوءِ مون سوال ڪيو ته ان جي وفات کان پوءِ مخلوق جي ڪهڙي حجت آهي، ته ماڻهن چيو ته قرآن حجت آهي، فنظرت في القرآن فاذا هو يخاصر به المرجي والقدرى والزندق الذي لا يؤمن ه حتي يغلب الرجال بخصومته فعرفت ان القرآن لا يكون حجة الاقيم. يعني ماڻهن جي جواب تي مون ڏٺو ته قرآن ته اهڙو ڪتاب آهي جو مرجع فرقي وارا قدر به فرقي وارا ۽ منافق ماڻهو جيڪي قرآن تي ايمان به ڪونه ٿا رکن، اهي ئي پنهنجي اختلافي موقف کي قرآن وارن دليلن جي مقابلي ۾ ماڻهن کي مڃائي ٿا وڃن، پوءِ مون ڄاتو ته تحقيق قرآن اڪيلي سر حجت نٿو ٿي سگهي سواءِ امام جي ۽ سواءِ قيم جي (جناب مولانا سيد ابو الاعلي مودودي صاحب جڏهن جماعت اسلامي نالي سان پارٽي ٺاهي هئي ته شروع ۾ هر ليول تي انهن جي عهدن ۾ هڪ عهدو قيم جي نالي سان هوندو هو، پوءِ مون ڪنهن سندن پارٽي واري کان پڇيو ته قيم جو مطلب ڇا آهي ته ان ٻڌايو ته قيم صاحب پارٽي جي سموري ڪم جو سنڀاليندڙ، انتظام ڪندڙ، احتساب ڪندڙ ۽ مدار المهام هوندو آهي، شايد انهيءَ معنيٰ سان ٻين پارٽين ۾ اهو عهدو جنرل سيڪريٽري، ناظم اعليٰ وغيره هجي) ڪليني صاحب جي همناون جي اطلاع لاءِ عرض آهي ته اهو ڪوڙ آهي جو مرجع قدر به، جبريه ۽ زنديق قسم جا فرقن وارا، قرآن منجهان پنهنجا پنهنجا باطل عقيدا ڪٽائي، مڃائي صحيح ثابت ڪري سگهندا، هونئن ته اهي سڀ فرقن وارا جيئن ته نسلي ۽ نسب نامي جي لحاظ سان هڙيئي ايراني آهن، ان ڪري ڪليني صاحب يا ان جو استاد روايت ڪندڙ، انهن جي وطني هجڻ ڪري پر کڻي ٿو، ته اهي فرقن وارا پنهنجيون متضاد ڳالهيون قرآن مان ثابت ڪيون وڃن ٿا، يا مخالف کي لاجواب ڪري پنهنجو موقف

مڃايون ٿا وڃن، ائون انهن سڀن فقهي فرقن تي اصلي ۽ بنيادي طور تفصيل سان ڳالهيون هن ڪتاب جي ٻئي حصي ۾ لکندس جنهن ۾ فقهي جي سڀن امامن ۽ انهن جي تخريجن تي اطمينان بخش تحقيق پڙهندڙن جي خدمت ۾ اچي ويندي، انهيءَ هوندي به مختصر طور ڪليني صاحب ۽ ان جي پرستارن جي خدمت ۾ عرض آهي ته اوهان جيڪو هن حديث ۾ لکيو آهي ته قرآن اڪيلي سر حجت ناهي سواءِ قيم جي، ته اها ڳالهه خود الله عزوجل اڳيئي فيصل ڪري ڏني آهي ۽ حل ڪري ڇڏيو آهي سورت كهف جي منڍ منڍ ۾ فرمائي ٿو ته الحمد لله الذي انزل علي عبده الكتاب ولم يجعل له عوجا. قيما لينذر باسا شديد امن لدنه ويشر المؤمنين الذين يعملون الصالحات ان لهم اجرا حسنا. يعني سڀ واکاڻ آهي انهي ذات لاءِ جنهن پنهنجي ٻانهي مٿان اهڙو ته ڪتاب نازل ڪيو جنهن ۾ ڪوبه هير ڦير ناهي ۽ اهو ڪتاب قيم آهي، جيڪو ڊيڄاري ٿو سخت هيبت سان الله جي پاران ۽ سڌريل عمل وارن مؤمنن کي خوشخبري ڏئي ٿو سهڻي اجوري جي، هاڻي هنن حديثن ٺاهڻ وارن کان ڪير وڃي پڇي ته جنهن ڪتاب کي الله سائين پاڻ قيم بنائي نازل فرمايو آهي پوءِ ان کان سواءِ جن کي اوهان پنهنجي حديثن سان قيم بنايو ٿا، اهو به رسول الله جي ختم نبوت کي توڙي پوءِ، ته وڌيڪ پلو قيم ته اهو ٿيو جنهن کي الله قيم ڪوٺيو، يا اهو قيم وڌيڪ پلو آهي جنهن کي اوهان جي حديثن ختم نبوت کي توڙي ڪري قيم بنايو آهي، جيئن هن حديث ۾ ڪليني صاحب لکيو آهي ته جيڪو اوهان مان نبي يا رسول ناهي ته اهو وڃي رسولن جي تلاش ڪري ۽ جڏهن ان کي (نبي سائين جي وفات کان سئو سئو سال پوءِ به) رسول ملي وڃي ته پوءِ اهوئي حجت اٿس، پر مناسب ٿيندو، بلڪ ضروري آهي ته حجت بابت به قرآن حڪيم کان معلوم ڪجي ته اهو ڪنهن کي ٿو حجت ڪوٺي، سورت نساء ۾ ٽئين رکوع جي منڍ کان قرآن پاڪ رسولن جا نالا ڪڍندي فرمائي ٿو ته اي محمد اسان تنهنجي طرف وحي ڪيو، جيئن نوح ڏي وحي ڪيوسون ۽ ٻين نبين ڏي به، ان کان پوءِ ابراهيم اسماعيل اسحاق، يعقوب ۽ انهن جي اولاد مان عيسيٰ ۽ ايوب، يونس، هارون، سليمان، داؤد موسيٰ ۽ ڪيترن جا نالا ٻڌايا آهن ته ڪيترن جا

نالاً توکي نه به ٻڌايا آهن، پر ڳالهه هي آهي ته اهي سڀ رسول وحي جي رهنمائيءَ سان هن ڪري موڪليا آهن ته لئلا يڪون للناس علي الله حجة بعد الرسل. ۱۶۵-۴ يعني هن لاءِ ته انهن پڄاڻان ماڻهن جي الله طرف ڪا حجت نه رهي، هتي هي ثابت ٿي ويو ته محمد الرسول الله تائين رسولن کان وٺي حجت پوري ٿي، هاڻي اڳتي الله ڏي ڪنهن جو به قرض نه رهيو، محمد تائين سڀ حجتون ختم ٿيون، لئلا يڪون للناس علي الله حجة بعد الرسل يعني مٿي نالن سان ۽ جن جا نالا نه به ڪنيا ويا آهن محمد الرسول الله تائين سڀ رسولن موڪلڻ کان پوءِ حجت ختم ۽ الله تعاليٰ وحي جي علم ۽ تعليم کي به حجت سان تعبير ڪندي فرمايو ته قل لله الحجة البالغه فلوشاء لهدا ڪم اجمعين ۱۵۰-۶، يعني حجت البالغه (وحي) خاص الله وٽان ملي ٿو، ان جو قانون مشيت چاهي ها ته اوهان مڙيي هدايت وارا ٿي وڃو ها، مطلب ته هن آيت ۾ وحي واري تعليم يعني قرآن کي به حجت البالغه سڏيو ويو آهي. هاڻي انهن سڀن قرآني حقيقتن کي سامهون رکندي ڪليني صاحب جي آندل حديث تي غور ڪيو ته اهي راوي صاحبان ڪيڏي نه اک جي پڪائيءَ سان ختم نبوت جي دور ۾ رسول پيا ڳولائين ۽ انهن کي حجت ۽ قيم جا لقب ڏيئي قرآن سان شرڪ پيا ڪن ۽ رسول الله جي ختم نبوت واري تاج کي ٽوڙي مروڙي پور پور پيا ڪن، ان کان پوءِ حديث ۾ راوي صاحب چوي ٿو ته مون ماڻهن کان پڇيو ته من قيم القرآن، يعني قرآن جو قيم ڪير آهي ته چيائون ابن مسعود قد کان يعلم وعمر يعلم وحذيفة يعلم قلت ڪله قالوا لا، فلم اجد احدا يقال انه يعرف ذالڪ ڪله الاعليا عليه السلام يعني ماڻهن جواب ۾ چيو ته ابن مسعود به قرآن ڄاڻي ٿو، عمر ڄاڻي ٿو، حذيفه ڄاڻي ٿو ته مون انهن کي چيو ته اهي سمورو قرآن ڄاڻن ٿا؟ ته جواب ۾ چيائون نه اهي سمورو قرآن ڪونه ٿا ڄاڻن ۽ سموري قرآن جي ڄاڻڻ لاءِ ڪنهن بابت ڪونه ٻڌم ته ڪو اهو سڄو قرآن ڄاڻي ٿو سواءِ علي عليه السلام جي، پوءِ آئون شاهدي ڏيان ٿو ته بيشڪ علي قيم آهي قرآن جو، ۽ حجت آهي ماڻهن مٿان رسول الله کان پوءِ، هاڻي اهوئي جيڪو به قرآن بابت چوندو اهو حق آهي، راويءَ کي امام جعفر جواب ۾ چيو ته الله جي تو مٿان رحمت هجي.

آئون هن حديث جي پڄاڻي مهل راوي صاحب جي طرفان اصحاب رسول بابت انهيءَ هٿ گهڙئي ريمارڪ تي ته ابن مسعود، عمر، حذيفه يا علي سائين کان سواءِ ٻيا صحابه مڪمل قرآن ڪونه پيا ڄاڻن، ڪجهه ڄاڻن پيا ته ڪجهه نه پيا ڄاڻن، يعني انهن جي ڄاڻ اڌوري ۽ ناقص هئي، آئون ڪليني صاحب جي استاد راوين کي جن اها حديث گهڙي آهي ۽ انهن جي سڀن همنائين جي خدمت ۾ عرض ڪيان ٿو ته اهڙين حديثن تي ويساهه رکڻ وارو! الله تعاليٰ قرآن حڪيم ۾ سورت انعام جي ڏهين رڪوع جي منڍ کان دنيا ۽ ڪائنات جي ماڻهن کي ٻڌائيندي فرمائي ٿو ته اسان پنهنجي حجت يعني هدايت لاءِ وحي واري تعليم ابراهيم کي سندس قوم لاءِ ڏني ۽ ان مشن کي هلائڻ لاءِ عطبي ۽ گفت طور کيس اسحاق ۽ يعقوب جيڪي هدايت ورا هئا، ڏناسون ۽ ان کان اڳي نوح به هدايت وارو هئو ۽ ابراهيم جي اولاد مان دائود، سليمان، ايوب، يوسف، موسيٰ، هارون زڪريا، يحيٰ، عيسيٰ، الياس، انهن مڙني پلارن سان گڏ اسماعيل، يسع، يونس لوط اهي سڀ جهانن تي فضيلت پريا هئا ۽ انهن جي ابن ڏاڏن، اولاد، ۽ ڀائرن مان پنهنجي هدايت ۽ صراط مستقيم لاءِ هدايت وارا چونڊياسين، پر جيڪڏهن ڪنهن به اسان جي پروگرام جي مخالفت ڪئي ته لحظ عنهم ماڪنوا يعملون يعني انقلاب جي مخالفن اهل ڪتاب وارن جا سڀ دفتر ڌوئي ڇڏينداسون، انهن جا سڀ ڪرتوت رانگان ڪري ڇڏينداسون، مٿي جن برگزيده شخصيتن جو ذڪر ٿيو انهن کي اسان وحي جي تعليم وارا ڪتاب، حڪومتون ۽ نبوتون عطا ڪيون، پوءِ جيڪي انهن جي وارث هجڻ جا دعويدار آهن ۽ اهل ڪتاب هجڻ جو دم ٿا ڀرين، انهن جيڪڏهن محمد کي ڏنل اڳين سڀن نبين واري وحي جي تعليم جو ليٽسٽ ايڊيشن قرآن، نه مڃو، فان يكفر بها هلؤ لا، انهن اهل ڪتاب وارن جيڪڏهن قرآن سان ڪفر ڪيو، قرآن جو انڪار ڪيو، ته فقدو ڪلنا بها قوما ليسوا بها يڪافرين، يعني اسان انهي قرآن جو وڪيل به اهڙي قوم کي بنايو آهي جيڪي ليسوا بها يڪافرين، انهيءَ قرآن سان، انهن اهل ڪتاب وارن وانگر ڪفر نه ڪندا، هن آيت ۾ ته رب پاڪ چئو پڌرو کولي کولي اعلان ڪيو ته مون الله، محمد جي ساٿين کي

جيڪا اهڙي قوم آهي جن کي قرآن جو ڪيس حوالي ڪري، دنيا وارن سامهون مون انهن کي قرآن جو وڪيل بنايو آهي ۽ مون الله جو انهن وڪيلن تي وڏو ڀروسو آهي، اعتماد آهي، يقين آهي، ته اهي ليسوا بها بڪافرين. يعني قرآن سان ڪڏهن به ڪفر نه ڪندا، ويساهم گهاتي نه ڪندا، هي وڏا معتبر وڪيل آهن، مٿين حديث ٺاهڻ وارا سمجهي ڇڏين، ٻڌي ڇڏين! ته جو به رسول جو ساٿي قرآن جو وڪيل، جيڪڏهن، قرآن مان ڪجهه ڄاڻندو هوندو ۽ سمورو قرآن نه ڄاڻندو هوندو، جيئن هي ايراني پنهنجي حديث ۾ لکن ٿا ته پوءِ اهڙا وڪيل ڪيس ڪيئن لڙندا، دنيا وارن سان اڻ ڄاڻائي ۾ مقابلو ڪيئن ڪندا، جيڪڏهن اهي الله جا چونڊيل وڪيل به ڪيس هارائي وڃن ته پوءِ الله جي چونڊ مٿان طعنا لڳي ويندا ته اها ڪهڙي قسم جي چونڊ آهي؟ هتي باب اضطرار الي الحجت جي شروع وارين ٻن حديثن تي تبصرو ختم ڪجي ٿو فيصلو پڙهندڙ پاڻ ڪن.

اصول ڪافي واري صاحب جون قرآني آيتن

جي معنائن ۾ هيراڻيرون

هي حديث اصول ڪافي جي جلد ۲ باب ۱۱۴ صفحي نمبر ۵۲ جي آهي، هن ۾ قرآن مجيد جي سورت الصافات جي آيت نمبر ۸۸ جي جملي فنظر نظرة في النجوم فقال اني سقيم. جي معنيٰ ڪليني صاحب امام جعفر صاحب جي حوالي سان هيءَ لکي آهي ته حسب فرآي مايحل بالحسين فقال اني سقيم لما يحل بالحسين عليه السلام يعني حضرت ابراهيم عليه السلام تارن جي رفتار مان حساب لڳايو انهن مصيبتن جو جيڪي حضرت حسين جي مٿان اچڻ واريون هيون ۽ فرمايائين ته ائون حسين جي مصيبتن سبب بيمار ٿي رهيو آهيان، پڙهندڙ صاحبان هن حديث جي مٿان غور فرمائين، ڪليني صاحب ان ۾ هڪ ڳالهه هيءَ ڪئي آهي ته حضرت ابراهيم نجوم جي علم سان پنهنجا معاملن ۽ مسئلا معلوم ڪندو هو، ان بابت منهنجو اعتراض هي آهي ته هڪ صاحب الوحي اوالوالعزم رسول جي علمي سورس ۽ ذريعي کي وحي بدران تارن جي رفتار بيهڪ، اڀرڻ لهڻ، مطلب ته نجوم جي علم کي

اهميت ڏيارڻ، اها ڳالهه وحي واري علم جي گهٽتائي آهي، توهين آهي، انهيءَ حرڪت سان هي ايراني حديثون ٺاهيندڙ، قرآن جي مقابلي ۾، وحي جي مقابلي ۾ نجوم جي علم جي اهميت مڃرائڻ گهرن ٿا ۽ پوءِ ان ذريعي سان رسالت جي علم کي ناڪام ڪرڻ گهرن ٿا، ۽ ان ۾ شڪ شبها وجهڻ لاءِ اهڙيون حديثون امانن ڏي منسوب ڪري قرآن جي يقيني ۽ قطعي علميت کي ڪاٽڻ گهرن ٿا، جيڪڏهن منهنجو اهو الزام غلط آهي ته پوءِ ڪير ٻڌائي ته جيڪو شخص رسول آهي، نبي آهي ۽ رسولن جي سنڀال ۽ نگراني انڪ باعيننا يعني اهي سڌو سنئون الله جي پهري ۽ سنڀال هيٺ هوندا آهن، پوءِ اهڙيون شخصيتون پوپن ۽ جوتشين وارا ڪرتوت ڪيئن ڪري سگهنديون ۽ اهو به نجومين وانگر حساب ڪري جيئن ته مٿي حديث ۾ اهو به نجومين وانگر حساب ڪري جيئن ته مٿي حديث ۾ اوهان پڙهي آيا ته حسب فرآي مايحل بالحسين يعني حضرت ابراهيم تارن جي حساب مان ڪريلا جون ڳالهيون به هزار سال اڳي معلوم ڪري ورتيون، ايراني حديثون ٺاهيندڙ هن حديث مان علم نجوم جي سچائي ۽ تصديق ثابت ڪرڻ گهرن ٿا جڏهن ته رب پاڪ تارن کي دنيا واري آسمان لاءِ زينت ۽ سينگار سان تعبير ڪندي فرمايو آهي ته وحفظنا ها من كل شيطان الرجيم ۱۵/۴ يعني شيطاني قسم جي ڪوڙن ڦهلائڻ وارن جي شيطانيءَ کان اسان آسمان ۽ نجوم کي حفاظت ۾ رکيو آهي ۽ اهي تارا جيڪي پنهنجي وجود ۾ وڏي قسم جا ڪرا آهن، رب پاڪ فرمائي ٿو ته انهن کي هر قسم جي شيطاني منصوبن ٺاهيندڙن کان اسان پنهنجي حفاظت ۾ رکيو آهي، بهرحال مون کي هتي حديث ٺاهڻ واري جي طرفان آيت جي جملي اني سقيم جي معنيٰ سان به اختلاف آهي، حديث ۾ معنيٰ لغت واري ڪئي وئي آهي جنهن کي هونئن لفظ جي اصلي معنيٰ هجڻ سان به مون کي اختلاف ناهي پر قرآن حڪيم پنهنجي الفاظن جملن ۽ آيتن جي معنيٰ جيڪا پنهنجي خصوصي هنر ۽ طريقي ولقد صرفنا في هذا القرآن ليذكروا، ۱۷-۴۱ يعني اسان هن قرآن ۾ الفاظن کي ورائي ڦيرائي مختلف معنائون ۽ توجيهون سمجهاڻ گهرندا آهيون پر ان طريقي کان انهن قرآن جي مخالفن کي نفرت ٿي اچي ۽ هن ئي سورت بني اسرائيل

۾ آيت نمبر ۸۷ ۾ رب پاڪ فرمايو ته ولقد صرفنا للناس في هذا القرآن من كل مثل يعني اسان هن قرآن ۾ ماڻهن جي سمجھائڻ لاءِ قرآني الفاظن کي ورائي ڏيڻائي هر قسم جي مثالن سان تڪرار سان آڻيون ٿا فابي اڪثر الناس الا كفورا، پر ماڻهن جي گهڻائي اهڙي ته بدمغز آهي جو ڄڻ ته انهن کي ضد آهي ته هو زوريءَ ڪفر واري راه وٺندا، وري اڳلي سورت ڪهف جي آيت نمبر ۵۴ ۾ رب پاڪ فرمايو ته ولقد صرفنا في هذا القرآن للناس من كل مثل يعني اسان هن قرآن ۾ ماڻهن جي سمجھائڻ لاءِ قرآني الفاظن کي ورائي ڏيڻائي هر قسم جي مثالن سان تڪرار سان آڻيون ٿا فابي اڪثر الناس الا كفورا، پر ماڻهن جي گهڻائي اهڙي ته بدمغز آهي جو ڄڻ ته انهن کي ضد آهي ته هو زوريءَ ڪفر واري راه وٺندا، وري اڳلي سورت ڪهف جي آيت نمبر ۵۴ ۾ رب پاڪ فرمايو ته ولقد صرفنا في هذا القرآن للناس من كل مثل وکان الانسان اڪثر شيءٍ جدلاً يعني اسان هن قرآن ۾ (الفاظ) ورائي ڏيڻائي بيان ڪيون ٿا هر قسم جي مثالن سان ته جيئن ماڻهن کي سمجھ پوي پر ماڻهن جي گهڻائي وڏي جهڳڙالو آهي، هنن آيتن جي دليل طور عرض ڪرڻ مان منهنجو مقصد هي آهي ته حديث ۾ آندل آيت فنظر نظره في النجوم فقال اني سقيم جي قرآن واري معنيٰ هيءَ آهي حضرت ابراهيم عليه السلام پنهنجي قوم جيڪا بتن سان گڏ ستارن جي به پوڄاري هئي انهن سان بحث مهل انهن جي طرفان تارن جي معبود هجڻ جي موقف تي غور ڪري فنظر نظره يعني سوچ ويچار ڪري جواب ۾ فرمايو ته اني سقيم يعني آئون اوهان جي نظريي کي مڃڻ لاءِ تيار ناهيان، آئون اوهان جي هن عقيدو کان بيزار آهيان معذرت ڪيان ٿو، هاڻي مون جيڪا هي معنيٰ ڪئي آهي اها تصريح آيات واري سيڪاريل قرآني فن ۽ هنر مان ثابت آهي، ان معنيٰ جي تائيد لاءِ پڙهي ڏسندا سورت ممتحنه جي آيت نمبر ۴ قد كانت لكم اسوة حسنة في ابراهيم والذين معه اذ قالوا لقومهم انا برآءوا منكم ومما تعبدون من دون الله، يعني اوهان لاءِ ابراهيم جي طريقي ۾ تمام سهڻو رستو آهي ۽ ان جي ساٿين ۾ به جڏهن جو انهن پنهنجي قوم کي چيو ته اسان بيزار آهيون توهان کان ۽ توهان جي معبودن کان جن کي الله کان سواءِ اوهان

پوڄيو ٿا، ته هن آيت مان هي معنيٰ ثابت ٿي ته حضرت ابراهيم پنهنجي قوم جي معبودن کان به بيزاري ڏيکاري ٿو ته سورت صافات جي جملي اني سقيم جي معنيٰ قرآن پاڪ سورت ممتحنه جي جملي انا برآءوا و اسان ڪري ڇڏي ته هاڻي اتي سمجھڻ گهرجي ته قرآن جي لفظن، جملن جي معنيٰ وڌيڪ درست ۽ صحيح اها آهي جيڪا، قرآن پاڪ پاڻ ڪري ڏيکاري يعني الله پاڪ پنهنجي ترجماني پاڻ ٿو ڪري، پوءِ انهيءَ معنيٰ لاءِ ته سقيم معنيٰ بيزاري ۽ لاتعلقي، انهيءَ جو ٻيو دليل ۽ ثبوت به حاضر خدمت آهي ملاحظه فرمائيندا سورت انعام آيت نمبر ۷۷ فلما جن عليه الليل راي ڪوڪبا قال هذا ربي فلما اقل قال لاحب الالفين، يعني رات انڌيري مهل حضرت ابراهيم تاري کي ڏسي (پنهنجي قوم وارن کي) چيو ته هي منهنجو رب آهي؟ هن جي عبادت ڪرڻ گهرجي؟ پوءِ جڏهن تارو غروب ٿي وڃي پيو ته ابراهيم عليه السلام پنهنجي قوم وارن کي چوي پيو ته جيڪو گم ٿي وڃي، اهو خدا ڪيئن ٿي سگهندو، اني لا احب الالفين آئون اهڙين شين کي پسند نٿو ڪيان آئون انهن کان بيزار آهيان، ته هن آيت جي معنيٰ کي سورت صافات ۾ فرمايل جملي اني سقيم تي منطبق ۽ فت ڪبو ۽ اتي به اها معنيٰ ڪبي ته حضرت ابراهيم تارن جي معبود ۽ خدا بنائڻ واري نظريي تي غور فرمائي پنهنجي قوم وارن کي چيو ته اني سقيم آئون اوهان جو موقف قبول نٿو ڪيان، آئون انهيءَ کان بيزار آهيان، لاتعلق آهيان، مون کي اهو عقيدو قبول ڪرڻ کان معذور سمجهو، اني لا احب الالفين، آئون زوال پذير، فاني، ۽ بي بقا شين کي معبود تسليم ڪرڻ واري عقيدو کي پسند نٿو ڪيان، انهي نظريي ۾ سقم آهي اهو ڪمزور آهي اهو نظريو منهنجي نظر ۾ سقيم آهي.

اصول ڪافي ۽ ان جي همنائون وٽ مال غنيمت.

فيء انفال، تي لاڳو خمس جو غلط تفسير

اصول ڪافي ڪتاب جي جلد ۳ ۾ ۱۲۸ نمبر باب آهي ته مال فيء انفال ۽ خمس جو تفسير ۽ ان جون حدون ۽ ڪهڙي قسم جي مال تي خمس لاڳو ٿيندو، هي باب صفحي ۱۸۴ کان شروع ٿئي ٿو هن ۾ اناويه حديثون آنديون ويون آهن، آئون هن باب جي جملي حديثن کي

هت نقل ڪرڻ ضروري نٿو سمجھان، آئون صرف شيعي مذهب وارن طرفان قرآن حڪيم اندر حڪومت جي آمدني ۽ محصولات مٿان خمس واري ٽئڪس جي تشريح خدمت ۾ عرض رکڻ چاهيان ٿو ۽ ان جي جواب ۾ خمس يعني پنجين پتي ۽ ان جي خرچ ڪرڻ جا قرآن حڪيم وارا ٻڌايل ۽ بيان ڪيل مصرف، يعني اها آمدني ڪنهن ڪنهن جي مٿان خرچ ڪئي وڃي، ان جو تفصيل قرآن حڪيم جي رهنمائيءَ ۾ پيش خدمت ڪرڻ گهران ٿو، جنهن مان پڙهندڙن جي خدمت ۾ هي حقيقت پڌري ڪرڻي آهي ته اهي انهي تقابل مان اندازو لڳائين ته قرآن خمس بابت ڪهڙي طرف ٿو رهنمائي ڪري ۽ اماميه مذهب وارا، انهن آيتن جي ڪهڙي معنيٰ ڪري ڪهڙي طرف ماڻهن کي پهچائڻ چاهين ٿا، پهريائين عرض ته قرآن حڪيم خمس بابت ڪهڙي هدايت ڏئي ٿو، سورت انفال جي آيت نمبر ۴۱ ۾ رب سائين فرمائي ٿو ته واعلموا انما غنمتم من شيء فان لله خمسہ وللرسول ولذي القربى واليتامي والمساكين وابن السبيل. يعني ڄاڻي ڏيو ته جو به مال غنيمت اوهان وٽ اچي ته ان مان الله ۽ رسول لاءِ، ذوي القربى لاءِ، يتيمن لاءِ، مسڪينن لاءِ، مسافرن لاءِ آهي، قرآن مجيد ۾ خمس جو ذڪر صرف هن آيت ۾ آيو آهي ۽ خمس جي معنيٰ ته واضح آهي پنجين پتي ۽ پنجون حصو، انهيءَ پنجين حصي ۽ خمس لاءِ آيت ڪريم ۾ حڪم آيو ته اهو الله ۽ رسول لاءِ آهي، الله رسول مان مراد قرآن حڪيم جي نقطئ نظر سان آهي سلطنت ۽ رياست جي مرڪزي اٿارٽي جيڪا پنهنجي اسٽيٽ جي ايڪسپينڊيچر ۽ ٻين ضروري مدن مٿان خرچ ڪري، پر مذهب شيعه وارا رياست ۽ حڪومت جي تصور کان ئي وڻن ٿا وڃن، اهي الله ۽ رسول جو حصو (خمس) به امامن ۽ انهن جي اهلبيت لاءِ خاص قرار ڏين ٿا ته آيت ۾ اڳتي جيڪي ٻيا مصرف ڏسيل آهن ته انهن مان ذي القربى (ويجهڙائي وارا) مان مراد به نسلي بنيادن تي بنو هاشم جيڪي فاطمه جي اولاد مان هجن انهن کي ڌيارڻ گهرن ٿا يعني به عدد ڪوٺائون اهلبيت لاءِ، هڪ الله رسول جي نالي واري ٻي ذي القربى واري، هاڻي هتي غور فرمايو ته اهو معنيٰ جو فرق ڇو ٿيو آهي، انهيءَ فرق جو اصل سبب ۽ پس منظر هي آهي ته شيعا صاحبان اسلامي فلاسافي جي لحاظ سان،

حڪمراني، گورنمنٽ، رياست، رياست سازي جي خلاف آهن. هو بي بي فاطمه جي پيٽ مان ڄاول نمبر وار صرف ذهن ماڻهن کي ڳجهي خلافت ۽ امامت جو اڳواڻي لاءِ ۽ امت مسلمہ لاءِ روحاني پيشوا ۽ باطني نموني امام سڏين ٿا، يارهون پڇاڙيءَ ۾ ايندو، امامت اهي ڪيئن هلائي چڪا آهن، انهن جو ڪوبه انتظامي ڍانچو يا ادارا، تاريخ ٻڌائڻ کان قاصر آهي ۽ امامت جي به ڪاڻي چونڊ يا اليڪشن نه ٿيندي هئي پر هنن جي حديثن جي ڏس مطابق ته انهن جو تقرر الله سائين پاڻ ڪندو هو پوءِ انهن جي تعداد ۽ ڳاڻائي ۾ به جدا جدا فرقا ۽ اوترا نظريا آهن، زبدي فرقي وارا، زبدي بن علي بن حسين کان اڳتي امامت کي ڪونه ٿا وڌائين، اسماعيلي فرقي وارن جا امام اڄ تائين ڄمندا پيا اچن، واقفي فرقي وارن امام حسن عسڪري کي ئي يارهون امام غائب قائلن الزمان بامرالله قرار ڏيئي اڳتي وڌڻ کان دنگ ڪيو آهي، بهرحال قرآن حڪيم ۾ ڳجهي خلافت ۽ باطني امامت سان رياست هلائڻ جو ڪٿي به ذڪر ڪونهي، قرآن حڪيم ته ڪليو ڪلايو علي الاعلان فرمائي ٿو ته وهوذي جعلكم خلافت الارض. ۶۱/۶۱ يعني الله اها هستي آهي جنهن اوهان کي ڌرتي تي خلافت حوالي ڪري ڇڏي آهي ۽ خلافت هلائڻ لاءِ به ٻڌي ڇڏيو ته ومن لم يحكم بما انزل الله يعني جيڪو الله جي نازل ڪيل قانون مطابق حڪومت نه هلائيندو ته اهو فاسق آهي، ظالم آهي، ڪافر آهي پڙهي ڏسو ۴۷-۵، ۴۵-۵، ۴۴-۵ ۽ اڳتي سورت نور جي آيت نمبر ۵۵ ۽ ۵۶ ۾ رب پاڪ تمام چٽي نموني رياستي ميني فيسٽو جو تفصيل ٻڌائيندي فرمايو ته اوهان مان رفاڙن ۽ سڌارڪ ماڻهن سان منهنجو واعدو آهي ته جيڪڏهن اوهان قرآن ۾ ٻڌايل هن منشور تي عمل ڪيو ته ليستخلفنهم في الارض ڪما استخلف الذين من قبلهم يعني توهان کي ضرور خلافت ۽ حڪومت ڏيندس جيئن اوهان کان اڳين کي ڏني هئڻ ۽ وليمڪن لهر دينهم ۽ توهان جي دين لاءِ توهان کي پاور اقتدار ۽ ڪنٽرول ڏياريندس ۽ وليدلنهم من بعد خوفهم امنا اهڙو اقتدار جو اڳي جيئن اوهان پاڙي اوڙي جي ظالم بادشاهتن کان ڊڄندا هئا، هاڻي اوهان جي حڪومت ۽ خلافت قائم ٿيڻ کان پوءِ خوف ختم ظالم بادشاهتون ختم، امن ئي امن رهندو، يعبدونني لايشركون بي

شيئا، اتي رڳو مون الله جي قانون تي حڪومت هلائيندا ۽ ٻئي ڪنهن کي به بگ پاور تسليم نه ڪندا.

مٿي آيت ۸/۴۱ ۾ جيڪو خمس بابت حڪم آهي ته اهو الله ۽ رسول لاءِ آهي ته انهيءَ مان مراد حڪومت جي مرڪزي اتارتي آهي ۽ هيءَ حقيقت هميشه لاءِ سمجھڻ گهرجي ته الله، رسول، قرآن، ڪعبه الله، اهي ڪنهن به فرقي، گروهه، نسل ۽ خاندان لاءِ مخصوص ناهن، اهي سڀ هستيون جملي انسان ذات لاءِ هڪ جهڙيون مشترڪ آهن، هتي هن باب جي پهرين حديث ۾ جيڪا اصول ڪافي واري ڪليني صاحب سليم بن قيس جي روايت سان آندي آهي ته انهيءَ حضرت علي عليه السلام کان ٻڌو ته فرمايائون ته نحن والله الذين عني الله بذي القربى الذين قرنهم الله بنفسه ونبیه يعني قسم خدا جو اسان ئي اهي آهيون جن کي الله ذی القربى مان مراد قرار ڏنو آهي ۽ اسان اهي آهيون جن کي ڳنڍيو آهي الله پاڻ سان ۽ پنهنجي نبي سان، هن حديث جي لفظن تي غور ڪيو ته رب العالمين يعني جهانن جي پالڻهار جيڪو رب الناس آهي ملڪ الناس آهي ۽ الله الناس، ۽ رسول سائين جنهن لاءِ قرآن فرمائي ٿو ته اي رسول تون اعلان ڪر ته يا ايها الناس اني رسول الله اليڪم جميعا يعني اي جملي ماڻهو ۽ انسانو! آئون اوهان سڀن ڏي رسول ڪري موڪليو ويو آهيان، هاڻي ڪير ٻڌائي ته ايرانين جي حديثن ۾ ذی القربى مان اتي رسول جي ماڻهن متن جو حصو پئي ۽ وٺڻ پهرين جدا ڪيو، اهي ماڻهه نه رڳو رسول جو حصو کائڻ لاءِ آهن پر الله تي به انهن جو ميگر شيئر آهي، مٿي حديث ۾ اوهان پڙهيو ته هو حضرت علي جي زبان کان چورائن ٿا ته قرنهم الله بنفسه انهن اهل بيت وارن کي الله پاڻ سان ڳنڍيو آهي، غور فرمايو وڃي ته قرآن جي رهنمائيءَ ۾ رسول الله اچي ماڻهن کي الله سان ڳنڍيو ۽ ملايو ۽ عام انسانن کي هي حوصلو ڏياريو ته اوهان جو به الله آهي، پوءِ اهي غلام بنايل، ڦريل ۽ ستايل ماڻهو اٿي پيا ته جيڪڏهن الله مٿان خانقاهي سجاده نشين ۽ جاگيردارن جي هڪ هتي ناهي ته پوءِ پنهنجي حامي، ناصر ۽ دوست الله جي سهاري جهانن جي بي وسيله ماڻهن جي پالڻ لاءِ گڏجي وڙهون ۽ پوءِ اهي صدين جا ستايل ۽ غلام بنايل ماڻهو اٿي پيا ۽

انهن قيصر ۽ ڪسريءَ جون بادشاهتون ڏاهي پٽ ڪيون ۽ جبل جهڙن تراڻيل سماج جي يگدارن جون پڳون ليڙون ليڙون ڪيون ويون ۽ پڳن واريون منڊيون ڪنڌ کان ڪپي ڌار ڪيون ويون ۽ سدائين لاءِ قرآن اعلان ڪري ڇڏيو ته مون الله وٽ سرسي ڪندڙ ۽ چوٽي ماڻھو جي دعويٰ اهو ماڻهو ڪري سگهي ٿو جيڪو فڪ رقبه اوطاعام في يوم ذي مسبغ ڀتيمادا مقرب اومسڪينا ذامتر به يعني جيڪو ڪنهن غلام بنايل ماڻهو کي آزادي وٺي ڏئي يا ڪنهن ڌيئهن ڪنهن بکي کي مانيءَ جو ڍؤ ڪرائي، پاڙي واري بي سهاري ۽ مٽيءَ ۾ ليٽيل مسڪين جو سهارو بنجي، ته اهو ماڻهو ڪنهن چوٽيءَ رسن لائق مڃيو ويندو، (سورت بلب آيت ڏهه ۱۰ کان ۱۶) پوءِ ايران وارن کي فارس جي شڪست کاڌل نام نهاد اشرافيه مراعات يافتہ طبقي وارن قرآن ۽ رسول الله جي نظريي ۽ تيار ڪيل انقلابي تنظيم جي مهندارن کي دنيا وارن اڳيان انهن جي تاريخ کي ۽ فلسفي کي بدلائي، مٽي خوار خراب ڪرڻ جو منصوبو ٺاهيو، انهيءَ لاءِ انهن حديث جو علم رسول سائينءَ طرف منسوب ڪري ان ذريعي پيغمبر جي انقلابي ساڻين کي ڪافر بنايو ۽ اهي حديثون بخاري ۾ لکيل اهل سنت ۽ اهل حديث نالي سان سڏجندڙ مذهبي فرقا به اکين تي رکيون ويٺا آهن ۽ پنهنجي مدرسن ۾ مسلمانن جي اولاد کي پڙهائيندا اچن پيا، الله رب العزت سورت بلد جي مٿي ڄاڻايل آيتن ۾ فرمايو ته آئون ڪنهن به ڊاڙ هٽندڙ هام هٽندڙ جي هيءَ دعويٰ قبول ڪرڻ لاءِ تيار ناهيان جيڪو چوي ٿو ته اهلڪت مالا لبدا يعني آئون دنيا جا ڍير لٽائڻ جي سگهه رکان ان ڪري ان لن يقدر علي احد، يعني ان کان ڪوئي ڏاڍو ڪونه ٿي سگهندو، پر رب پاڪ فرمايو ته مون الله کي ته بي سهارا غلام بنايل ڏٺڙ ۾ ليٽائيل ماڻهن جو الڪو آهي ڪوئي جيڪڏهن پاڻ کي ڏاڍو مڙس ۽ فني خان سڏي ٿو ته اهو ڪجهه پنهنجي ڪنڌ کي هيٺ ڪري ۽ انهن مٽيءَ ۾ پيوت بي واهن کي اوسر ڏياري، فارس جي دانشورن ڏٺو ته هي ڪتاب ته بکين ۽ چٽي ٿيل ماڻهن کي اتاري هميشه هميشه لاءِ بادشاهتن قائم ڪرڻ جو دروازو ئي بند ڪري ڇڏيندو، ان ڪري چو نه رسول ۽ اهلبيت رسول جي نالي تي قرآن جي انهيءَ فلاسافيءَ کي ٽوڙيون ۽ فضيلتن ۽ تقدس جا سڀ

ديارمونت ڳجهي نموني امام بنجندڙ جن جي امامت جي سند ختم نبوت کي توڙي ايران جي طرفان اولاد علي ۽ فاطمه جي اڪائونٽ ۾ لکي ڇڏيائون، هتي خمس جي حصي ۽ مال غنيمت جي ورهاڱي واري باب جي پهرين حديث طرف آئون پڙهندڙن جو ڌيان وري ڇڪايان ته حديث ۾ حضرت علي ڏي هي الفاظ منسوب ڪيا اٿن ته، اسان اهي ماڻهو آهيون جن کي الله پاڻ سان ۽ رسول سان ڳنڍيو آهي، ۽ هن حديث جي پيٽ ۾ اوهان سورت بلد جي آيتن کي به پڙهي آيا ته دنيا جي مالدارن ۽ سرمايه خرچ ڪرڻ وارن کي الله سائين ڪنهن جي مٿان خرچ ڪرڻ جي ڳالهه ڪئي آهي؟ ڪليني صاحب جي حديث ۽ قرآن جي هن آيتن جي پيٽ مان هر ماڻهو پاڻ اندازو لڳائي ته الله کي ڪنهن جي بيڪسي ۽ بدحالي جو زياده اونو آهي؟ ۽ مٿي مون عرض ڪيو ته الله، قرآن، رسول ۽ ڪعبه الله، قرآن واري تعليم مطابق ڪنهن خاندان، قبيلي، نسل جي پراپرٽي ناهن اهي ڪائناتي هستيون آهن، منهنجي هن دعويٰ جو ڪجهه تفصيل منهنجي ڪتاب آيات بينات جي مضمون قرآن وارو حج ۾ پڙهي ڏسندا، سو هي اهل فارس ايترا ڪم عقل ۽ اڻ ڄاڻ ڪونه آهن، جهڙيون هنن حديثون گهڙيون آهن، هي ايران وارا علم ۽ ڄاڻ ۾ تمام بلائون آهن، هنن ڄاڻي وائي حديثن ۾ ڪڇيون ۽ غلط ڳالهائون لکيون آهن ته جيئن قرآن جو انقلابي تصور اڀري نه سگهي، قرآن جي ڪائناتي ۽ آفاقيت واري نظريي کي هنن اهليت جي غير عقلي ۽ بي بصيرت فڪر ۽ مخصوص نسل جي پوڄا ڪرائڻ سان ماڻهن جي ذهنن تان ميسارڻ جو هڪ حيلو ڪيو آهي، نسلي برتري ۽ برهمڻ ازم جو ٻيو ثبوت توهان هن ئي حديث ۾ ڏسو ڪليني صاحب لکيو آهي ته ولم يجعل لنا سهما في الصدقه اكرم الله نبيه واکرمنا ان يطعمنا اوساخ مافي ايدي الناس، يعني الله پاڪ اهليت وارن سادات لاءِ صدقي ۽ خيرات جي مال ۾ ڪوئي حصو نه رکيو آهي، الله اهڙي مال کان پنهنجي نبي ۽ اسان (اولاد علي) اهليت وارن کي ڪرامت ۽ عزت بخشيندي ماڻهن جي هٿ جي ميراڻ کان اسان کي پري رکيو آهي، يعني ڪوئي پورهيت پنهنجي هٿ جي ڪمائي حلال جي محنت واري ڪمايل موڙيءَ مان ڪنهن غريب ۽ مسڪين سيد کي غريب سمجهي صدقي ۽

خيرات سان ان جي مدد ڪندو ته ايراني فقهه ۾ يا ايراني حديثن مطابق اهو سيدن جي شان جي خلاف آهي، جو ڪنهن کان خيرات قبول ڪن، اهڙي خيرات کي مٿين حديث ۾ ماڻهن جي هٿن جي مر ۽ ميراڻ سڏيو ويو آهي، حديث جا اهي لفظ به هي ثابت ڪن ٿا ته هي ايراني غير سادات ۽ غير هاشمين کي اڇوت، شودر ۽ نيچ قرار ڏين ٿا، ڇو ته اڳتي هئن هن باب جي حديث نمبر چار ۾ اهو لکيو آهي ته سيد، سيد کي خيرات ۾ صدقو ڏئي سگهي ٿو الفاظ آهن ولاباس بصدقات بعضهم علي بعض غريب سيد کي امير سيد جي خيرات قبول ڪرڻي آهي، باقي غير سيدن جا ڪمايل پئسا انهن جي هٿن جي اها ميراڻ لکن ٿا، ته انهيءَ مان ثابت ٿيو ته ايران وارن اهڙين حديثن سان پنهنجي ۽ هنن جي اهڙي ڪريل ميٽالاجي مسلمانن جي کاتي ۾ شامل ڪري ڇڏي، شڪر آهي جو ميراڻ جي اصلي مفهوم کي غير ايراني ۽ اصلي سنڌي سيد شاهه عبداللطيف ڀٽائيءَ کولي ڪري سمجهايو آهي ته اها ڪهڙي ميراڻ آهي جنهن کان حذر ڪرڻ گهرجي، هو پنهنجي رسالي جي سر مارئيءَ ۾ فرمائي ٿو ته سونهن وڃايم سومرا ميرو منهن ٿيئون، وڃڻ تڏهين پيومر جت هلڻ ناهي حسن ريءَ، يعني جنهن ميراڻ ۽ مر کان بچڻ گهرجي، اها برن عملن جي مر آهي، اها بدڪرداريءَ جي ميراڻ آهي، اصل شيءِ عملن جي سونهن ۽ صفائي آهي، هي ايراني سمجهن ٿا ته غريبن جي پورهئي مان ڪمايل خيرات ٿوري هوندي سو هي سرڪاري بجيٽ تي ڌاڙو هڻڻ ٿا گهرن، مون عرض ڪيو ته هن باب ۾ ڪل اٺاويهه حديثون آنديون ويون آهن آئون هت هڪ ٻي اصطلاح جي تشريح ڪندس جيڪا قرآن حڪيم ۾ ذي القربي ۽ ذوي القربي جي طور تي صدقن مال غنيمت ۽ فيءَ جي ورهاڱي جي احڪامن ۾ ڪتب آندي وئي آهي، ذي القربي جي اصلي ۽ لغوي معنيٰ آهي ويجهو ۽ ويجهڙائي وارو، هاڻي اها ويجهڙائي ۽ قرابت هر قسم جي ڳالهه ۾ ٿي سگهي ٿي، ماڻهي مٿي رشتيداريءَ ۾، دوستيءَ ۾، اها اصطلاح ڪاروبار ۾ شراڪت ۽ پائيواريءَ ۾ به استعمال ڪري سگهجي ٿي، هڪ منشور تي هڪ پارٽي ٺاهي هڪ ٻئي سان ساٿ نڀائڻ جو عهد ڪري زندگي جو سفر ڪرڻ ان ۾ به هر ويجهي ۽ حلف ۾ شريڪ ساٿي کي پنهنجو

ويجهو سڏي سگهجي ٿو. بلڪ نسل جدا هجڻ باوجود، دنيا جي ڪيترن ئي معاملن ۾ ڪي ماڻهو هڪ ڪمپني ٺاهي هلندا آهن ته اهي پنهنجي ٻي قوم، ٻي ٻولي، ٻي ملڪ تائين به ماڻهوءَ لاءِ جيڪو ان سان ڪنهن به ايگريمنٽ جي حوالي سان شريڪ هوندو ته ان لاءِ اهو چوڻ درست آهي ته ڪنهن کي به ٻڌائي سگهجي ته ادا هي ساڻي مون کي تمام ويجهو آهي، ادا هي ۽ آئون پاڻ ۾ گڏ آهيون، ويجهو آهيون ۽ انهن مثالن کان سواءِ ويجهڙائي فاصلي جي به ڪنهن ڪنهن جاءِ تي مقصود هوندي آهي، جيئن مٿين سورت بلد جي آيت نمبر ۱۵ جو مثال ڏنو ته يتيما ڏامقرب ان جي معنيٰ آهي ته فاصلي جي لحاظ ڪنهن ويجهي ۽ پاڙي واري بي سهارا ماڻهو کي سهارو ڏيو، هاڻي هن آيت جي معنيٰ ۾ ڪوئي مائٽ ۽ رشتي وارو به جيڪڏهن پاڙي ۾ ويجهو آهي ته اهو به شامل ٿي سگهي ٿو. ان جو انڪار ناهي پر هتي قرآن جو مقصد آهي حاجتمند ماڻهوءَ جي مدد ڪرڻ، سو ان ۾ هر قسم جو ماڻهو حاجتمند ٿي سگهي ٿو، سو لفظ ويجهڙائي ۽ قرابت کي صرف ۽ صرف نسلي رشتيدارن ۾ بند ڪرڻ، مقيد ڪرڻ، اها انتهائي غير علمي ۽ غير عقلي ڏاڍ مڙسي آهي، هن گذارش کان پوءِ عرض آهي ته قرآن حڪيم فيءَ جي مد مان گڏ ٿيندڙ مال ۽ مال غنيمت جي مد ۽ هيڊ مان ملندڙ مال لاءِ جيڪي خرچ ڪرڻ جا مصرف ڏسيا آهن، هنڌ ۽ ماڳ ڏسيا آهن، انهن ۾ ٻين مصرفن سان گڏ ذوالقربلي به هڪڙو مصرف يعني مستحق ۽ خرچ ڪرڻ ۽ امداد ڏيڻ جي هنڌ طور ٻڌايو ويو آهي، اهي آيتون ۽ احڪام جيئن ته حڪومت هلائڻ وارن سرڪاري عملدارن لاءِ آهن ته انهن کي گورنمنٽ جي آمدني جي فلاڻ فلاڻ مدن مان فلاڻ فلاڻ جاين تي خرچ ڪرڻو آهي، آئون بحث جي آڌ ۾ هڪڙي ڳالهه عرض ڪيان ته وڏي مصيبت ۽ الميو هي آهي ته صدين کان وٺي مسلمانن جو هي ذهن ٺاهيو ويو آهي ته قرآن، حڪومت جي هلائڻ لاءِ قانون جو ڪتاب ناهي، آئون هيءَ ڳالهه دعويٰ سان ڪيان ٿو ته پاڪستان ۾ سڀ مذهبي پارٽيون به قرآن کي قانون طور قبول ڪرڻ کان عملي لحاظ سان انڪاري آهن، انهن سڀن مذهبي پارٽين جا منشور قرآن جي خلاف آهن، انهن سڀن جو نظريو آهي ته قرآن اڪيلي سر ڪم جو ڪتاب ناهي.

انهن سڀن وٽ ٽين چوٿين صدي جي ايراني ماڻهن جا ترتيب ڏنل حديثن جا ڪتاب، قرآن جا ترجمان طور پيشوا آهن، ۽ انهن ڪتابن جي حديثن، قرآن جي جيڪا ترجماني ڪئي آهي، اها هيءَ آهي ته قرآن انساني سماجن مان ماڻڪان لنبني ان يڪون له اسري سان غلاميءَ کي ختم ڪيو، هنن سڀن متحده مجلس عمل پاڪستان جي ميمبر مذهبي پارٽين وارن وٽ انهن جي حديثن ۽ فقهي ڪتابن ۾ غلامي جائز آهي يعني حديثن قرآن جي وضاحت تشريح اها ڪئي ته قرآن فرمايو ته انسانن کي غلام بنائڻ بند آهي، حديثن چيو ته غلامي مٿان ڪابه بندش ناهي، کليل رهندي، تفصيل لاءِ منهنجو ڪتاب قرآن مهجور پڙهڻ جي تڪليف گوارا ڪندا ۽ هن ڪتاب جو ٻيو حصو پڻ، قرآن فرمايو ته ليس للانسان الاماسعي سان جاگيرداري ۽ سرمائيداري تي بندش وڌي ٿي وڃي، هنن مولوين جي ايراني امانن جي جوڙيل حديثن ۾ باب اقطاع الارض سان جاگيرداري کولي ۽ چاليهن پتي زڪوات ۾ ڏيڻ سان سرمائيداري کي هتي ڏني وئي، حوالي لاءِ منهنجي ڪتابن پڙهڻ جي به ضرورت ناهي، وڃي ڪوئي هنن جا حديثن ۽ فقهي ڪتاب کولي پڙهي ڏسي، بهرحال ڳالهه کي موٽائڻ لاءِ آخري ڳالهه وري اها ئي پهرين ڳالهه تي مٿي آئون سورت مائده جي آيت نمبر ۴۴-۴۵ جا حوالا ڏيئي آيو آهيان ته قرآن ۾ رب پاڪ فرمايو ته جيڪو قرآن جي رهنمائيءَ ۾ حڪومت جا فيصلو نه ڪندو اهو ظالم، فاسق ۽ ڪافر آهي، گذارش جو خلاصو هي آهي ته قرآن حڪيم جا جملي احڪام حڪومت هلائڻ لاءِ آهن، اجتماعي آهن، قرآن تعويذ جو ڪتاب ناهي، پوءِ مال غنيمت ۽ فيءَ واري سرڪاري ٽيڪسن جي وصوليءَ کان پوءِ جيڪي خرچ ڪرڻ جا مصرف قرآن حڪيم ڳڻايا آهن انهن ۾ ذوي القربي جو جيڪو بطور مصرف ذڪر آهي، انهيءَ مان نسلي ۽ نسبي رشتيدار مائٽ مراد ناهن، سپاڻ جيڪڏهن آمريڪا يا فرانس وارا اعلان ڪن ته اسان قرآن جي قانون کي رياست جو فلاح قانون مڃي قبول ڪيون ٿا ته انهن تي به اها معنيٰ لاڳو ڪندؤ ته هاشمي ۽ فاطمي سادات وارن کي روينيو جي آمدني مان پنجن حصو بطور خمس ڏنو وڃي؟ ڇو ته فيءَ لفظ جي معنيٰ هر قسم جي معمول وارن ٽيڪسن مٿان لاڳو آهي.

سوفيءَ ۽ مال غنيمت بابت مٿي ڄاڻايل آيتن ۾ ذوي القربي جي معنيٰ آهي، استيت ۽ رياست جي قيام بقا ۽ استحڪام لاءِ جيڪي بيوروڪريسي وارا ملازم ۽ انقلاب لاءِ فل ٽائيم هول ٽائيمر قرآن واري نظرياتي حاڪميت قائم ڪرڻ وارا السابقون الاولون يعني جڏهن ماڻهو انقلاب جي نالي کان ڊڄندا هئا روڊن ۽ چونڪن تي استحڪامي نظام خلاف مارون ڏيڻ ۽ مارون کائڻ ته ڇا پر جڏهن ماڻهو گهرن ۾ لڪي به ظالم جاگيردارن ۽ سرمائيدارن جي مخالفت ڪرڻ کان ڊڄندا هئا ته اهڙي خوف ۽ حراس جي واپي منڊل ۾ به جن ظالمن کي هر استيج تي للڪاري چئلينجون ڏنيون ۽ رياست قائم ٿيڻ کان پوءِ به جن جو رات ڏينهن اجتماعي ڪمن لاءِ گذرندو هجي ۽ انهي جي هر گهڙي هر دم فلاح ترقی لاءِ هجي ته اهڙا ماڻهو ذی القربي جي معنيٰ ۾ ايندا، بلڪ هن طرح سمجهجي جو ائون هندستان سال ۹۷ ۾ ويس اتي سڀواگرام وارڌا ۾ گانڌي جي آشرم تي عالمي پائيجاري لاءِ سڏايل سيمينار ۾ شريڪ ٿيس اتي مون سان ڪجهه سنڌي هندو مليا، جيڪي عمر ۾ خاصا موٽيل ۽ جهونا هئا، انهن ٻڌايو ته اسان انگريزن جي دور ۾ ڪانگريس جي پليٽ فارم تان آزادي جي جنگ جا پراڻا ورڪر آهيون، وڌيڪ ڪچهريءَ ۾ ٻڌايائون ته هندستان گورنمنٽ طرفان انهن کي هڪ ڪارڊ مليل آهي جيڪو اهو مون کي ڏيکارايائون به، جنهن تي نالي سان گڏ لکيل هئو فريدم فائٽر، سو ان ڪارڊ لاءِ ٻڌايائون ته اسان سڄي هندستان ۾ هي ڪارڊ ڏيکاري هر شهر جي سرڪاري ريسٽ هائوس ۾ مفت ۾ رهي سگهون ٿا، اسان کي ريلن ۽ جهازن ۾ ترجيحي بنيادن تي رزرويشن ملندي آهي، علاج ۽ ٻين سهولتن لاءِ به ٻڌايائون ته انهن لاءِ هن ڪارڊ جي ڪري سڀ فري آهن ته اهي ماڻهو اچن ٿا ذی القربي جي معنيٰ ۽ تشريح هيٺ ۽ انهي سان لفظ جي اصلي معنيٰ به پنهنجي جاءِ تي بحال آهي! هي ماڻهو ويجهڙا آهن حڪومت ۽ انقلاب جي اجتماعي ذميدارين وارين ڊيوٽين کي سرانجام ڏيڻ کي، هونئن قرآن حڪيم ۾ نسبي لحاظ سان ويجهڙائي وارن کي به ذی القربي سڏيو ويو آهي، پر هر هنڌ قرآن جو سياق سباق ۽ لفظن جو ماقبل ۽ مابعد، ازخود ٻڌائي ٿو ته هن هن جاءِ تي ڪهڙي ڪهڙي معنيٰ مراد ورتي

وڃي، اجتماعي احڪامن کان سواءِ جيتري تائين اوهان جي آئيڊيل فلاحی رياست قائم نه ٿي سگهي آهي ته ايتري تائين قرآن حڪيم انفرادي احڪام به ڏنا آهن، سو ڄاڻڻ گهرجي ته حضور ﷺ جن هيڊ آف اسٽيٽ ۽ سربراه مملڪت جي عهدي جا به ذميوار آهن ته انهن کي جيڪي هدايتون وحي جي ذريعي مليون آهن اهي اڳتي هر دور ۾ حڪمرانن لاءِ به مقصود قرار ڏنيون وينديون جن کي ائين ۽ قانون جي حيثيت ۾ رفرنس طور قبول ڪرڻو آهي، ۽ هونئن قرآن حڪيم جي ٻولي ايڏي ته شاهڪار آهي جو هر هنڌ جملو ازخود ٻڌائي ٿو ته ان جو مفهوم ان موقعي تي ڪهڙو ورتو وڃي، سورت بقره جي آيت نمبر ۸۳ ۾ فرمان آهي ته وبالوالدين احسانا و ذی القربي واليتامي ته هت ذی القربي جي معنيٰ نسبي رشتيدار مراد آهن، وري سورت نساء جي آيت نمبر ۳۶ ۾ والجار ذی القربي والجار الجنب آهي، هتي ذوالقربي جي معنيٰ فاصلي جي لحاظ ويجهڙائي واري ورتي ويندي، يعني جن محتاجن مسڪينن جو گهر رهائش پنهنجي گهر جي پاڙي ۾ آهي پوءِ جيترو ڪير ويجهو هجي ته فاصلي جي لحاظ سان به قرآن حڪيم انهن جي ڀارت ڪئي آهي، مطلب ته معنيٰ جي اهڙن اسلوبن ۽ فرقن جي رهنمائي قرآن جو انداز بيان پنهنجو پاڻ رهنمائي ٿو ڪري، ان لاءِ ڪنهن به دستاربنڊ ۽ سجاده نشين طرف وڃڻ جي ضرورت ناهي، ڇو ته اهي هڙئي وري پاڻ معنيٰ ڏسڻ بدران قمر ڪلين نشانور ۽ بخارا طرف هليا ٿا وڃن ۽ اٿاهون پڇي پوءِ اچي اتي جو گهوڙو ٿا ٻڌائين ۽ قرآن حڪيم سورت اسراءِ ۾ قرآن فهمي لاءِ فرمائي ٿو توهان کي ڪنهن به لفظ ۽ جملي ۾ مونجهارو ٿئي ته توهان کي گهڻي سير سفر ڪرڻ جي ضرورت ڪانهي ٻين جا دروازا نه کڙڪايو ولقد صرفنا في هذا القرآن ليدڪروا، آيت ۴۱ يعني هن قرآن اندر ئي ڦري گهري ٻي ڪا اهڙي لفظ ۽ جملي واري آيت ڳوليو ته معنيٰ پنهنجو پاڻ کلي پوندي ۽ سمجهه ۾ اچي ويندي، اڃاڻو نام نهاد حضرت قبلي سائين جن کان معنيٰ پڇڻ لاءِ پنڌ نه ڪيو.

ڇو ٿيون پڇوڙي پڻ،

واٽون وندر جون وڻ پيا ڏسيندا،

(شاه)

تاريخي واقعن جي تحقيق لاءِ وار جون ڪلون به لائينون

وينديون آهن

اصول ڪافي واري صاحب جلد ٽئين جي باب ۱۱۲ جي حديث نمبر پهرين ۽ ٻئي ۾ لکيو آهي ته رسول سائين جن کي نبوت ملڻ جي پنجين سال کان پوءِ بي بي فاطمه ڄائي ۽ بي بي صاحب جي ڪل عمر ارڙهن سال ۽ اڍائي مهينا آهي ڄاڻڻ گهرجي ته هن قسم جي حديثن مان جيڪا تاريخ جڙي ٿي، اها اهڙي ته غير عقلي بڻجي ٿي جو دنيا وارن اڳيان منهن ٿي نٿا کڻي سگهون، هي جيڪو مشهور آهي ته نبي سائين بي بي خديجه سان شادي ڪئي ته نبي سائين جي ان وقت عمر ۲۵ سال هئي ۽ بي بي صاحب جي عمر ۴۰ سال هئي ان جي روشنيءَ ۾ ته هي ٿو ثابت ٿئي ته بي بي فاطمه بي بي خديجه کي ان جي ۶۰ سال واري عمر ۾ ڄائي آهي، ته اها اهڙي ڳالهه آهي جنهن سان ماڻهو ائين به چئي سگهن ٿا ته اها اهڙو اهڙي خبر آهي جنهن تي اعتبار نٿو ڪري سگهجي سو جيڪڏهن بي بي فاطمه جو سندس والده جي ۶۰ سال عمر ۾ ڄمڻ ڪوڙو ٿي پوي ته پوءِ بي بي فاطمه جي عليءَ سان شادي ۽ ان جو اولاد حسن حسين ۽ ٻيون نياڻيون اها سموري ماجرا افسانوي بنجي ويندي. سو گهٽ ۾ گهٽ حديثون لکڻ وارا هروڀرو مسلم امت کي ايترو ته ڪوڙو نه ڪن سو بي بي فاطمه جي وري عمر ارڙهن سال رسول سائينءَ جي زندگي سان گڏ ۽ اڍائي مهينا انهن جي وفات بعد زندهه رهي ۽ پوءِ وفات ڪيائون ۽ انهيءَ کان پوءِ واري باب ۱۱۲ ۾ مولد حسن بن علي جي پهرين حديث ۾ لکيو آهي ته حضرت حسن پنهنجي ماءُ کي ۲ هجري يا ۳ هجريءَ ۾ ڄائو آهي، ته ماءُ جي عمر ٻار ڄڻ مهل ڏهه سال ٿئي ٿي جيڪا ڳالهه سراسر ڪوڙ ۽ بهتان چئبي ۽ خلاف قانون تخليق ۽ خلاف قانون فطرت چئبي. جيڪو پڻ تاريخ جو وڏو هاجو چڻبو، اهڙين حديثن جي پس منظر تي امت جي دانشورن اڄ تائين ڇو غور نه ڪيو آهي ته علي ۽ رسول کي هي فارس وارا زوري ڇو ٿا ننڍڙين ٻارڙين سان شاديون ڪندي ڏيکارين ۽ انهيءَ حساب سان بي بي فاطمه جي شاديءَ جي عمر نو سال ٿئي ٿي، جيڪا قرآن حڪيم جي ٻڌايل قانون، حتي

اذابلخواهه النڪاح ۾ ۶-۴ سمجهايل بلوغت واري عمر کان گهڻو گهٽ آهي، يعني خلاف آهي قرآن جي قانون جي. اسان جو ايمان آهي ته رسول سائين جن ۽ علي ڪرم الله وجهه جن کي قرآني قانون يعني بلوغت کان پوءِ نڪاح ڪرڻ گهرجي، هو ان جي هرگز مخالفت نه ڪندا، هاڻ هت وري سوال پڻدا ٿئي ٿو ته سني فرقي وارن جي حديثن وارن ڪتابن ۾ خود حضور سائين جن لاءِ لکيل آهي ته انهن بي بي عائشه صديقہ سان جيڪا شادي ڪئي هئي ته بي بي صاحب ان وقت نون سالن جي عمر جي هئي، هونئن ته انهيءَ جي به ترديد تحقيق سان باقائدي آئون پنهنجي ڪتاب قرآن مهجور ۾ لکي چڪو آهيان، پر هاڻي هت سني سان گڏ شييعن جي ڪتاب ۾ به ٻنهي فرقن جي موافقت ۽ هڪ جهڙائي سا به هڪ ئي مسئلي ۾، سوچڻ جهڙي ڳالهه آهي ۽ ٻنهي فرقن جو هڪ جهڙو الزام ۽ ان جو پسمنظر تمام وڏي دعوت فڪر ڏئي ٿو ته شيعا سني گڏجي ڪري رسول الله ۽ علي عليهما السلام جن کي ڇو زوريءَ قرآن حڪيم جي قانون جي مخالف سڏڻ ۾ يائينوار آهن، ڇو نياڻين کي، عورتن کي، بلڪ خود مردن کي به بالغ ٿيڻ کان پوءِ کين مليل خودمختياري کي، هي حديثن وارا ختم ڪرڻ لاءِ شيعا سني گڏجي ختم ڪرڻ گهرن ٿا ۽ ڪسي رهيا آهن، قرآن حڪيم طرفان مليل ان خودمختياريءَ کي ڪسڻ خلاف سين مسلمان دانشورن کي ان پس منظر تي تمام گهڙائيءَ سان غور فڪر ڪرڻ گهرجي ۽ پوءِ خود اصول ڪافي جي هن حديث تي به ته بي بي فاطمه جي حضرت علي سائين سان شادي يقين سان حديث ۾ ٻڌايل سال جيڪو نو بڻجي ٿو ۽ اهو بلوغت کان اڳي جو وقت آهي ۽ قرآن حڪيم جي مقرر ڪيل قانون جي خلاف آهي ۽ اهڙي مخالفت جو الزام شادي ڪرائڻ واري فاطمه جي پيءُ رسول الله تي به اچي ٿو ته شادي ڪرڻ واري علي سائين تي به اچي ٿو ته ان ڇو خلاف قانون قرآن ڪنهن نابالغ ڇوڪريءَ سان شادي ڪئي ۽ ان حديث کي جيڪڏهن صحيح سمجهبو ته اهو وري هڪ لحاظ سان صغير ٻارڙي نابالغ فاطمة الزهرا سان به ظلم ٿيندو ۽ ان جي بلوغت واري قرآن طرفان مليل خودمختياريءَ جو استحصال ۽ استيصال پڻ لازم اچي ٿو ۽ اهو مٿس ظلم هڪ طرف سندس عظيم والد جي کاتي ۾ حديثن وارا

وجهن پيا. ٻئي طرف علي سائين مٿان جدا. ڳالهه کي اڳتي وڌائجي ته
 ٻيلا اها شادي باقائدي بلوغت کان پوءِ جيڪڏهن قرآن حڪيم طرفان
 ٻڌايل نڪاح لاءِ عمر موافق يعني تڪڙي ۾ تڪڙي بلوغت به چوڏهن
 پندرهن سالن تائين ٿئي ٿي ان ۾ ٿي هجي ۽ بي بي فاطمه جي شاديءَ
 جي عمر جيڪڏهن چوڏهن سال به قرار ڏني وڃي ته زندگي ۽ سندن
 حياتي جيڪا ارڙهن سال ۽ اڍائي مهينا اصول ڪافي واري لکي آهي ته
 شاديءَ کان پوءِ حياتي ڪل چار سال بيهي ٿي ۽ تاريخي لٽريچر بي بي
 صاحب جو ڪل اولاد ٽي پٽ ۽ ٻه نياڻيون ڄاڻائي ٿو ۽ ڪي شيعا عالم
 چار نياڻيون لکن ٿا. انهن پٽن ۾ هڪ پٽ جو حمل جي ڪرڻ جي
 صورت ۾ محسن نالي سان لکن ٿا ته حضرت عمر هڪ ڪوڙي روايت
 مطابق بي بي فاطمه جي گهر جو دروازو زور سان کوليندي مٿس
 ڪيرائو هئو جنهن سبب اهو ٻار وارو حمل وقت کان اڳي ڪرڻ سبب
 زيان ٿي وڃڻ لکن ٿا. ته ڇئن سالن ۾ پنج يا ست ٻار ڄمڻ جي اسپيد
 کي مڃڻ ۽ قبول ڪرڻ لاءِ هيلٿ سائنس جي تاريخ انڪاري آهي. سات
 نتي ڏئي. جيڪڏهن ڪنهن وٽ اهڙو مثال هجي ته پيش ڪري فرضي ۽
 جڙتو فتوائن تي اسان به ويساهه ڪونه ڪنداسون. جهڙي حديث
 اصول ڪافي واري مولد حسين بن علي باب ۱۱۴ ۾ حديث نمبر ۴ ۾
 لکيو آهي ته حضرت حسين پنهنجي ماءُ کي ڇهين مهينن ڄاڻو آهي.
 انهيءَ ئي حديث ۾ ڪليني صاحب حضرت عيسيٰ لاءِ لکيو آهي ته اهو
 به ماءُ کي ڇهين مهيني ڄاڻو هو ۽ الشافيءَ واري حضرت يحيٰ جي ڇهين
 مهيني ڄمڻ جو وڌارو ڪيو آهي جنهن لاءِ ڪوبه ثبوت ڪونه ڄاڻايو
 اٿن. منهنجو اندازو آهي ته جيڪڏهن ڪتاب لکڻ وارن کان ثبوت جو
 مطالبو ڪبو ته وڌ ۾ وڌ ڄاڻ ڇڏائڻ لاءِ ائين چوندا ته امامن، عيسيٰ
 جو تڪڙو ڄمڻ الهام ذريعي يا ڪنهن ملائڪه کان پڇي پوءِ لکيو آهي.
 جيڪي ملائڪه وٽن رهندڙ هئا. حديث جو متن به خود ٻڌائي ٿو ته
 حديث گهرڻ وارا پاڻ به سمجهن پيا ته ڇهين مهيني وارو ٻار بچندو
 ڪونهي اڄ تائين صرف ٻه ٻار ڇهين مهينن ڄمڻ بعد بچي سگهيا هڪ
 عيسيٰ ٻيو حسين. عيسيٰ لاءِ ته هنن ڪوبه ثبوت ڪونه لکيو آهي. باقي
 حضرت حسين بابت ڪوڙ کي لکائڻ لاءِ حديث جا راوي لکن ٿا ته

انهيءَ پنهنجي ماءُ فاطمه سميت ڪنهن به عورت جو ٻيو ڪونه ڏاتو.
 ان کي ٻئي ٽئي ڏينهن نبي سائين جي خدمت ۾ آندا هئا ۽ اهي فيضع
 ابهامه ٿي ٿي ۽ فيهمص منها مايڪفيها اليومين والثلاث، يعني نبي سائين
 حسين جي وات ۾ پنهنجو آڱوڻو وجهندا هئا ۽ اهو ان مان چسڪون
 ڏيندو هئو جنهن سان ٻن ٽن ڏينهن جو گذارو ڪافي ٿي ويندو هئو.
 پوءِ اڳتي هي غير سائنسي ۽ ڪوڙي حديث لکڻ وارا ماڻهن جا منهن
 بند ڪرڻ ۽ اعتراضن کي روڪڻ لاءِ لکن ٿا ته فنبت لحر الحسين عليه
 السلام من لحر رسول الله ودمه صلي الله عليه وسلم، يعني آڱوڻو چوسڻ
 ڪري حسين جو گوشت، نبي ﷺ جي گوشت مان ڦٽو ۽ رت به انهن جي
 رت مان ٿيو. هاڻي پڙهندڙ مانورا غور فرمائين ته ڇهين مهيني ڄمڻ
 واري ٻار کي جيارڻ لاءِ ان پڙهين ماڻهن کي ڪيئن نه هنن حديثن
 ٺاهيندڙن ڪراماتي انداز سان ويساهه ڏيارڻ جي حيلي بازي ڪئي آهي.
 هڪ ته حسين پنهنجي ماءُ بي بي فاطمه جي ٽيڄ ڪانه پيئي آهي. نه ئي
 ڪنهن به بي عورت جي ٽيڄ پيئي آهي ۽ جنهن صرف ناني رسول جي
 آڱوڻي چوسڻ سان اهڙي خوراڪ حاصل ڪئي آهي جو ان کي ماءُ جي
 ٽيڄ جي به حاجت نه رهي آهي. غور ڪيو وڃي ته حسين جي ڄمڻ بابت
 سڀئي تفصيل پڙهندڙن کي مجبور پيا ڪن ته جيڪڏهن اهڙو ٻار ڄائو
 به آهي ته اهو غير قدرتي خوراڪ ۽ غير فطري غذا بلڪه ائين چئجي ته
 بغير غذا جي بچي ڪيئن سگهيو آهي ڇا هن ڪوڙ کي پڙهندڙن اڳيان
 قبول ڪرائڻ لاءِ اصول ڪافي واري هن ئي جلد ۲ ۾ مولد رسول الله جي
 باب ۱۱۰ ۽ حديث ۲۷ ۾ لکيو آهي ته رسول الله جڏهن پاڻ پيدا ٿيا هئا
 ته سندن والده جي ڇاتيءَ ۾ ٽيڄ ڪانه هئي پوءِ سندن چاچي ابوطالب
 کين پنهنجا ٻيا وات ۾ ڏنا انهن ۾ الله ٽيڄ لائي ۽ دائي بي بي حليمه جي
 حوالي ٿيڻ تائين نبي سائين جن پنهنجي چاچي ابو طالب کين پنهنجا ٻيا
 وات ۾ ڏنا انهن ۾ الله ٽيڄ لائي ۽ دائي بي بي حليمه جي حوالي ٿيڻ تائين
 نبي سائين جن پنهنجي چاچي ابو طالب جا ٻيا ڏائيندا رهيا. ته اهڙا سڀ
 غير فطري ۽ غير قدرتي ڪوڙا انڪشاف حضرت حسين جي نالي ڪٿي
 هن پسمنظر طرف سوچڻ تي مجبور ته ٿئا ڪن ته حسين نالي علي
 سائين کي ايران وارن افسانوي، فرضي ۽ تخيلاتي فرزند عطا ڪيو آهي.

ان ڪري جو حسن ته بني اميه وارن جو ساٿي بنيل هو سو ايران وارن کي اهڙي ڪردار جي ضرورت هئي جنهن کي يزيڊ سان جنگ ۾ ويڙهائي وري ان کي شهيد ڄاڻائي سدائين لاءِ اسلام جي محافظن کي ويٺا رسول جي فرضي ڀڄن جو قاتل ڄاڻائي پيا تيراڻون ڪرائين. جي اهڙو انديشو ۽ انومان غلط به ڪٿي هجي، تڏهن به هي ته ڪڏهن به درست نٿو مڃي سگهجي ته فاطمه جي شادي بلوغت کان پنج ڇهه سال اڳ ۾ قرآني قانون خلاف ٿي سگهي هوندي ۽ هي به نٿو قبول ڪري سگهجي ته بي بي صاحبہ بالغ ٿيڻ جي عمر کان اڳي تن چئن سالن ۾ پنج ست بار ڄڻيا هوندا، ان ڪري اهڙن سڀن خدشن ۽ سوالن جا جواب ڪلين قم ۽ خراسان وارن ڏي قرض آهن ۽ قرض لاهڻ لاءِ اهڙا جواب قبول ڪونه ڪيا ويندا ته ننڍڻ ۽ بالپڻي ۾ شادي ڪرائي ۽ ڇهين مهينن ۾ ڄڻائي هنن جي غير سائنسي ڪوڙن کي سچ جي طور اڳيهين صدي وارا ماڻهو قبول ڪندا، هاڻي تائين هي حقيقت کلي چڪي آهي ته توهان تقويٰ ۽ باطنيت جي نالن تي قرآني مفهوم سان گهڻيون مذاقون ڪيون آهن، هاڻي هي راز به قرآن کولي ٻڌائي ڏنو آهي ته رب پاڪ ايران وارن جي هن چال ته ختم نبوت ۽ توحيد کي ٽوڙڻ لاءِ اهلبيت جي تقدس ۽ آل رسول جي نالي جاءِ نشينيءَ ۽ باطني خلافت نالي، قرآن جي باطني رازن بهاني دنيا وارن مٿان وري بادشاهتون مڙهن، سرمائيداريءَ جا گيرداريت جي واسينگن کي وري جيارڻ، خانقاهيت جي پاپائيت کي جبن ۽ قبن جي جلون ۾ وري رونق افروز ڪرڻ لاءِ، الهامن ۽ القائن ذريعي اهي شڪست کاڌل، وري قرآن مٿان تالا هڻائڻ گهرن ٿا، ان ڪري انهيءَ سموري ڪينسر کان بچڻ لاءِ رب سائينءَ اعلان فرمايو ته ماڪان محمد ابا احد من رجالڪرم ولاڪن رسول الله وخاتم النبیین وڪان الله بڪل شيءِ عليما ۴۰-۲۲ يعني محمد کي نرينو اولاد نه ڏئي آئون ختم نبوت ذريعي اڳتي جهان وارن کي علم فڪر ۽ فلسفي جي لاجڪ تي هلائڻ گهران ٿو. اڳتي لاءِ با ادب، باملاحظہ، حضور فيض گنجور جا خانداني ۽ موروثي تقدس وارا نعرا ختم، مون محمد کي نرينو اولاد ان ڪري نه ڏنو آهي جو وڪان الله بڪل شيءِ عليما، الله کي انهن سڀن ڪرتبن جي ڄاڻ آهي ته اوهان اڳتي

آل رسول ۽ اهلبيت جي نالن تي ڇا ته ڪجهه ڪندؤ! توهان ڏٺو، اي قرآن ٻڌندڙؤ! توهان سڀن ڏٺو ته مون الله طرفان محمد کي نرينو اولاد نه ڏيڻ جو اعلان قرآن حڪيم ۾ ڪرڻ کان پوءِ به ايران وارن پنهنجي سني اسڪول وارن امامن کان رسول لاءِ چئن پتن چئن جون ڪوڙيون حديثون گهڙي عام ڪيون آهن سو انهن فارس وارن جي ٻين علمي ٽڪسالن وري فاطمه جي شادي، مون الله جي قانون بلوغت کي ٽوڙي رسول ۽ عليءَ جي کاتي ۾ وجهڻ به اهو انهن جو آل رسول ۽ اهل بيت جي چڪرن کي هلائڻ جي ڪڙي آهي، جنهن سان هو قرآن جي تعبيرن ۽ تفسير مٿان پنهنجي هڪ هٿي ڄماڻڻ گهرن ٿا، هاڻ اڳتي اهو سوچڻ اوهان جو ڪم آهي، اوهان جي ذمي آهي ته مون جيئن رسول الله کي نرينو اولاد نه ڏئي ۽ صرف ڏيئون ڏيئي، امت وارن کي، انسان ذات کي، آل رسول جي چڪرن کان بچايو اٿم ته فاطمه جي عمر ارڙهن سالن ۾ بلوغت کان پوءِ ٻار ڄڻڻ جي حد واري عمر جيڪا ڪل وڃي ٿي به ٽي سال ٿئي ان ۾ ڇا مون وڪان الله بڪل شيءِ عليما جي حڪمت کي وساري ڇڏيو هوندو؟ سورت انعام جي آيت نمبر ۵۰ ۾ حڪم آهي ته اي پيغمبر! تون ماڻهن کان سوال ڪر ته هل يستوي الاعمي والبصير افلاتتفكرون، انڌو ۽ اکين وارو ٻيئي برابر نٿا ٿي سگهن، ان ڪري حقيقتن مٿان ڇو ڪونه ٿا غور ۽ فڪر ڪيو، سوچو ۽ سمجهو ته هن باوجود جو مون محمد کي پٽ نه ڏيڻ جو اعلان ڪيو آهي، تڏهن به هنن ان کي چئن پتن ڄمڻ جون حديثون ٺاهيون آهن ته ٻين جن لاءِ اهڙي ڳالهه قرآن ۾ نه ڪئي ويئي آهي ته انهن لاءِ اهي حديثون ٺاهڻ وارا ڪو گهٽ ڪندا ڇا؟ مون محمد کي پٽيلو اولاد نه ڏئي جڏهن امت وارن کي اهل بيت جي فلاسافيءَ کان بچائڻ پئي گهريو ته پوءِ اڳتي مون ڪهڙي هنڌ چيو آهي ته آل رسول کان ته توهان کي مون بچايو جو محمد کي پٽ نه ڏنم باقي ٻين کي پتن ڏيڻ سان اوهان کي ڪيئن انهيءَ چار ۾ قاسائيندس، پر جي اوهان پاڻ انڌا ٿي وڃي قاسندؤ ته انلزمڪموا هاوانتم لهاڪارهون، يعني اسان هدايت کي انهن ماڻهن سان چنبرائي ته ڪونه ڇڏينداسون، جيڪي هدايت کي پسند ئي نه ڪن، ڇو ته رسول جي دور رسالت وارو عربن جو ڪلچر عمومي

طور ثابت آهي. مشهور آهي. تاريخ ۾ مثال ملن ٿا ته عرب چوڪرين جون شاديون اٿويهن. ويهن سالن جي عمر کان پوءِ ڪندا هئا ۽ بي بي فاطمه جي شاديءَ لاءِ اصول ڪافيءَ واري جي هيءَ حديث خود سوچڻ تي مجبور ڪري ٿي جنهن ۾ هيءَ گهاٽو گهڙي اٿن ته چوويهن منهن وارو ملائڪو. الله سائينءَ رسول ڏي موڪلي ان جي ذريعي فاطمه جو سڱ ۽ رشتو عليءَ لاءِ ورتو آهي ته ڇا ملائڪو جو چوويهن منهن وارو هجڻ ان ۾ دهشت ۽ وحشت جو جيڪو تاثر قائم ٿئي ٿو ته اهو جبر ۽ ڏاڍ سان ۽ حراسمنت ذريعي معصوم ۽ صغير نياڻيءَ کي بلوغت کان اڳي قرآن واري قانون خلاف شادي ڪرائڻ يعني الله به ملائڪو موڪلي پنهنجي قرآن واري قانون جي مخالفت ۽ ڀڃڪڙي ڪئي. رسول الله ان تي عمل ڪري قرآن جي قانون جي ڀڃڪڙي ڪئي ۽ حضرت عليءَ به اهڙي شادي ڪري قرآن واري قانون جي مخالفت ۽ ڀڃڪڙي ڪئي ۽ حضرت عليءَ به اهڙي شادي ڪري قرآن واري قانون جي ڀڃڪڙي ڪئي. جيڪي اهي سڀ ڳالهيون ڪوڙيون ئي آهن. پيو ته ٺهيو پر اهڙي ڪوڙي حديث سان اصول ڪافي واري اهڙا ته مسئلا سوچڻ لاءِ پيدا ڪري ڇڏيا اٿس جو ڪوئي شخص ان دور جي شادين واري عمر جو ميخاد سامهون رکي هي به اعتراض ڪري سگهي ٿو ته اهڙي شادي به مشڪل سان ٿي هوندي ۽ ڪانه ٿي آهي ۽ جيڪڏهن شادي ٿي نه ٿي هوندي ته پوءِ ٽن پٽن حسن حسين ۽ محسن ۽ نياڻيون تنهن کان سواءِ جو اولاد ٿيڻ اهو به سچو سارو فرضي افسانو شمار ڪيو ويندو. ڇو ته اعتراض ڪرڻ وارو چئي سگهي ٿو ته الله سائين جڏهن رسول ڪريم لاءِ اعلان فرمايو ته محمد توهان مان ڪنهن به نريني اولاد جو ابو ڪونهي. انهيءَ هوندي به حديثن ٺاهڻ وارن رسول کي پٽن چمن جون ڪوڙيون روايتون گهڙيون ۽ انهن جا به نالا ادبي صنف تجنيس حرفي مطابق طيب ۽ طاهر رکيا ته هت به حضرت علي جي ٽن پٽن جا نالا ساڳي صنف مطابق حسن حسين ۽ محسن رکيا ويا آهن. يعني رسول کي خلاف قرآن ڪوڙي حديث ذريعي پٽ ڏيڻ وارن نالن ڄاڻائڻ ۾ جنهن ادبي ذوق ۽ ذهني جو مظاهرو ڪيو آهي ته هت حضرت علي سائين جي پٽن جي نالن رکڻ مهل سوچ ۽ ادبي انداز ساڳيو نظر اچي ٿو ۽ ثابت

ٿئي ٿو. مسلمانن جي تاريخي واقعن جو خاص ڪري اسلام جي شروع دور واري زماني جي تاريخ جو دارومدار گهڻي ڀاڱي حديثن تي آهي جيڪي حديثون امام بخاري جهڙي ماڻهوءَ لکن جي تعداد ۾ ناقابل اعتبار ۽ مشڪوڪ قرار ڏيئي پنهنجي مجموعي ۾ شامل ڪرڻ جي لائق نه سمجهيون ته اهڙين حديثن جي آڌار تي جيڪي تاريخون جوڙيون ويون آهن اهي به اهڙيون ئي ناقابل پيروي ۽ ناقابل اعتبار هونديون ۽ اهڙين تاريخن ٺاهڻ وارن کي هت سان هي محدث صاحبان ڪوڙيون حديثون گهڙي هاڻيءَ کي هنگلاج ڏيکارين ٿا. پوءِ جهڙيون حديثون ته تاريخ جو علم به اهڙوئي آهي. پوءِ جيڪڏهن ڪوئي شخص حضرت بي بي فاطمه جي شادي واري عمر جي آڌار تي سوال اٿاري ۽ بي بي صاحب جي ڪل عمر اصول ڪافي واري جي حديث مطابق ارڙهن سال ۽ اڍائي مهينا ته پوءِ ان سڄي مامري کي چوويهن پوڻ واري ملائڪو ذريعي شادي ڪرائڻ واري حديث خود شاديءَ ۾ ئي شڪ وجهي ٿي ڇڏي ته جيئن اها حديث ڪوڙي آهي ۽ جيئن ڪنهن ملائڪو جو چوويهن منهن سان هجڻ اڻ ٿيڻي ڳالهه وانگر ڪوڙ آهي. ته هيءَ شادي به اهڙوئي ڪوڙ هوندي. سو هنن حديثن جهڙين خبرن کان پوءِ ڪوئي جيڪڏهن چوي ته قرآن حڪيم جي سورت احزاب جي آيت نمبر چاليهه ماکان محمد ابا احدمن رجالکم ولاکن رسول الله وخاتم النبیین وکان الله بکل شيءٍ علیما. ۾ الله سائين پنهنجي رسول کي پٽيلو اولاد نه ڏيئي ڪري. ختم نبوت جي نظريي کي محفوظ ۽ سلامت رکڻ جو انتظام ڪيو آهي. ڇو ته الله ڄاڻي پيو ته مخالف ماڻهو آل رسول. اولاد رسول. اهلبيت رسول. جي چڪرن سان ختم نبوت جي روح ۽ مدار. قرآن حڪيم ۾ ڪهڙيون ته گهوبيون هڻندا. سو موروثي چڪرن کي ختم ڪرڻ لاءِ پنهنجي رسول کي پٽيلو اولاد نه ڏنائين. سو عين ممڪن آهي ته بي بي فاطمه جي ڪل عمر ۱۸ سال اڍائي مهينا جيڪا اصول ڪافي واري ٻڌائي ته ان ۾ اولاد جي ان ڪري به نوبت نه آئي هجي متان سورت احزاب ۾ ٻڌايل وکان الله بکل شيءٍ علیما يعني رسول کي پٽيلو اولاد نه ڏيڻ مان مقصد آل رسول ۽ اولاد رسول جي نالن تي چڪر بازیون بند ڪرڻ ۽ بي اثر ڪرڻ مقصود هئو. ته حضرت علي سائينءَ

کي به بي بي فاطمه مان اولاد جي نوبت ئي نه اچڻ ۽ بي بي صاحبہ جي ننڍپڻ واري عمر ۾ وفات ڏيڻ ۾ ئي اهلبيت جي فلسفي کي رد ڪرڻ جي حڪمت سمجھيل هجي ته متان ڪو نياڻيءَ جي اولاد کي ئي آل رسول، اولاد رسول سڏي وري انهن اولاد جي نالن سان حديثون ٺاهي مون الله جي قرآن جون معنائون ۽ مفهوم نه بدلائين، بلڪ الفاظ به، بدلائي ڇڏين، جيئن مٿي اوهان اصول ڪافي جون حديثون امامن جي نالن سان پڙهي آيا آهيو ته سورت نحل جي آيت نمبر ۹۲ ۾ ان تڪون امة هي اربي من امة، وارو حملو جيڪو قرآن جي موجود مروج نسخن ۾ آهي اهو غلط آهي اهو ائين نازل ڪونه ٿيو هو، اهو پوءِ وارن ڦيرائي ڇڏيو آهي، اهو اصل ۾ ائمة هي اربي من ائمة ڪري الله نازل ڪيو هو، ته الله جيئن محمد الرسول الله کي پٽيلو اولاد نه ڏنو ته متان ان اولاد جي نالي ميراث جي استحقاق تي ڪوئي قرآن ۾ مداخلت ڪري ختم نبوت کي توڙ نه ڏئي، ته اهڙي نموني الله سائينءَ بي بي فاطمه کي به ساڳي فلاسافي ۽ حڪمت عملي سبب ڄاڻي ٻجهي اصول ڪافي جي حديث مطابق ننڍڙي عمر ۱۸ سال ڏيئي پٽيلو اولاد ڏنو ئي نه هجي باقي بي بي صاحبہ جي شادي حضرت عليءَ سان ٿيڻ ۽ مڃڻ ۾ اسان کي ته ڪوئي انڪار ڪونهي پر اصول ڪافي جي مٿي ڄاڻايل حديث ته اها شادي چوويهن منهن واري ملائڪ معرفت ارينج ڪرائي وئي ۽ بي بي صاحبہ نبوت جي پنجين سال ۾ ڄائي هئي ۽ هجرت جي ٻئي سال ۾ کيس پٽ حسن ڄائو ۽ ان کان پوءِ ڇهين مهينن ٻيو پٽ حسين ڄائو ۽ حسين ماءُ جي ٿڃ ڪانه پيئي ۽ پنهنجي ناني رسول جو آڳوڻو چوسي چوسي وڌو ٿيو، انهي قسم جون حديثون فطرت الله التي فطر الناس عليها لا تبديل لخلق الله ذالڪ الدين القيم (سورت روم آيت ۳۰) جي خلاف آهن ۽ هن ڪري به ته الله جي فطرت ۽ قانون تخليق هي آهي ته عورت کي ٻار ان جي پيٽ ۾ جيڪا پرورش وٺندو آهي اها ان جي ماهواري واري خون مان وٺندو آهي، جڏهن ته اصول ڪافي واري ڪتاب جي جلد ٽئين ۾ ڪليني صاحب مولد فاطمه ۾ ٻيو نمبر حديث لکي آهي ته ان فاطمه عليها السلام صديقه شهيدة وان بنات الانبياء لا يطمئن يعني ڪليني صاحب جي حديث جيڪا ان امام رضا جي نالي سان آندي

آهي اهي ڄاڻائن ٿا ته نين جي ڏيئرن کي ماهواري ڪانه ايندي آهي، ته غور ڪيو وڃي ته قرآن فرمائي ٿو ته اسان فطرت جي ڪمن ۾ تخليقي قانون ۾ ڪابه تبديلي ڪانه آڻيندا آهيون يعني قانون تخليق سين لاءِ ساڳيو آهي ته اهڙيون سڀ حديثون، شادي، اولاد ۽ اولاد طرف منسوب ڪيل سڀ تاريخي واقعا، انهن جو وقوع، انهن جو ثبوت، سڀ رولي ۾ وجهي ٿيون ڇڏين، ائون انهن حديثن بابت هي جڏهن چوان ٿو ته اهي قرآن جي هدايتن خلاف هجن ڪري ڪوڙيون آهن ته التو وري ماڻهو مو تي ٿا ڪاوڙ ڪن، جيڪڏهن ماڻهن وٽ اهي حديثون سچيون آهن ته پوءِ اهي مهرباني ڪري انهن مان جڙندڙ تاريخ تان ته هٿ ڪڍن جنهن ماڻهن کي فرقن ۾ ورهائي گهر گهر کان جدا ڪري ڇڏيو آهي ۽ مذهبن جي نالن تي ماڻهو هڪ ٻئي جي رت جا پياسا لڳا پيا آهن، سو هنن ڪلين ۽ بخارا وارن جي حديثن ۾ قرآني قانون مطابق بلوغت کان پوءِ شادي ڪرائڻ جي قانون توڙڻ جو اصل سبب ۽ پسمنظر ٻڌائيو ٿو وڃي ته هنن ٽوٽل تاريخ، افسانوي انداز سان ڪوڙين حديثن جي روشني هيٺ ٺهرائي آهي ۽ هنن حديث ساز گروهن پنهنجي مخالفن کي ذهني ۽ نفسياتي رشوت ۽ آسپس ڏيڻ لاءِ پنهنجي ڪوڙن تي پردو وجهڻ لاءِ وري هي ڪوڙ مشهور ڪيو ته علي کي ان جي زال فاطمه مان ام ڪلثوم نالي ڌيءَ ڄائي هئي جيڪا ان عمر کي پرڻائي هئي، هن ڪوڙ ۾ به شيعا سني سڀ متفق آهن، جڏهن ته اها ڳالهه نهايت ناممڪن ۽ اڻ ٿيڻي آهي، ڇو ته رسول سائين جي وفات وقت حضرت عمر سائينءَ جي ڄمار ۵۲ سال بيهي ٿي، ام ڪلثوم بنت علي ۽ بنت فاطمه ڪڏهن ڄائي ۽ ڪهڙي سال ان جي شادي ٿي، اها گهٽ ۾ گهٽ ڪليني صاحب جي مٿي بيان ڪيل بي بي فاطمه جي ڄمڻ واري سال ۽ عمر جي حديث مطابق تخيلات ۽ افسانوي جڙتو ڳالهه ۽ ڪردار ثابت ٿيندي، باقي جيڪڏهن اهل سنت حضرات جي روايتن جي روشنيءَ ۾ بي بي فاطمه جي شادي جيڪا هجرت جي پهرين سال ۾ ٿي، آهي ۽ ان وقت سندس عمر ساڍا ارڙهن سال لکن ٿا ۽ حضرت علي سائين جي شادي مهل عمر اڪيھ ٻاويهه سال لکن ٿا ته اهڙي ريت بي بي ام ڪلثوم جو صرف ڄمڻ ته ثابت ٿي سگهندو، سو به اندازا ست

اٺ هجري سال ۾ چڪي ٿاڻي، باقي ان جي شادي حضرت عمر سان ٿيڻ اها ڳالهه ته مڪمل طرح سان جعلي ۽ جڙتو آهي، ڇو ته ست اٺ هجري ۾ ڄاول ڇوڪري ان دور جي عرب سماج وارن جي ڇوڪرين جي شادي ڪرائڻ جي عمر اٺويهه ويهه سال، تاريخ وارا ڄاڻائڻ ٿا، ته ان مطابق بي بي ام ڪلثوم جي ايتري عمر وڃي پنجويهه ڇويهه هجري سال ۾ ٿيندي، جڏهن ته حضرت عمر فاروق ۲۷ ذوالحج سال ۲۲ هجري تي شهيد ٿيا آهن، پر ڪٿي هن تفاوت کي به ڇڏي مطلق شادي ٿيڻ جي مسئلي مٿان به غور ڪيو وڃي، تڏهن به اها شادي نهايت بي جوڙ، ظالمانه، غيو فطري، ۽ جاگيردارانه جبر جو سمبال چئبي، هن ڪري ته پندرهن سالن جي ڇوڪريءَ کي ست سال جو ٻڍڙو ۽ پيرسن مڙس ڪيئن گهٽ ڪري ڏنو ويندو، سو به تازو تازو رسول سائين جي آندل انقلاب کان پوءِ ۽ اهو به انقلابين جي ئي گهراڻن ۾ اهڙو ڪلور ۽ اهڙي ويدن ۽ ظلم سو يقين سان ڄاڻڻ گهرجي ته مٿين شادي جي ڳالهه جن به لکي آهي شيعا سني ڪوڙ ٿا ڳالهائين ۽ اسلم جيراڄ پوري ۽ علامه غلام احمد پرويز صاحب جن سميت ٻنهي پنهنجن ڪتابن تاريخ الامت ۽ شاهڪار رسالت ۾ شادي ٿيڻ جي ڳالهه ڪوڙ لکيو آهي ۽ غلط لکيو آهي.

ان بي جوڙ رشتي جو پسمنظر ڇا سمجهجي، اصل ڳالهه هي آهي ته علم جي لحاظ سان سني فرقي وارا ته اهل شيعت حضرات جا شاگرد ۽ پوئلڳ آهن سو ڳالهه وري به آهي شيعن جي ته انهن بي بي ام ڪلثوم جي شادي حضرت عمر سان ان ڪري قبول ڪئي آهي ته جيئن ان علمي ۽ نفسياتي ڪوڙ سان تاريخ جي ڇنڊڇاڻ ڪرڻ ۽ وار تان ڪل لاهڻ واريون ليبارٽريون کاتي اصول ڪافي جي غير عقلي ۽ غير سائنسي حديثن، جن ۾ بي بي فاطمه جي ڄمڻ ۽ شادي ڪرڻ ۽ ڏهن يارهن سالن جي عمر ۾ حسن حسين کي ڄڻڻ جي غير فطري نموني جي تحقيق ڪري کاتي بي بي فاطمه ۽ ان جي اولاد کي تاريخ جا فرضي ڪردار نه قرار ڏين. ڪتاب پورو ٿيو.

الله وٽ سمهين حديثن وارو ڪتاب، قرآن آهي

فما لم لا يؤمنون • واذا قرئ عليهم القرآن لا يسجدون • بل الذين كفروا يكدبون • والله اعلم بما يوعون • (۲۰ کان ۲۳ ۸۴)

ترجمو: پوءِ انهن ماڻهن کي ڇا ٿي ويو آهي جو (الله جي ڳالهين تي) نه ڀروسو ڪن ٿا نه ئي ايمان آڻن ٿا ۽ جڏهن انهن کي قرآن پڙهي ٻڌايو ٿو وڃي (ته نڪي مڃن ٿا) نه ئي فرمانبرداري ڪن ٿا، بلڪ انڪار ۽ ڪفر ڪن ٿا (سو سمجهي ڇڏيو ته) الله کي سڀ خبر آهي ته اهي (قرآن بدران) اندر ۾ ڪهڙيون ڪهڙيون حديثون لکايون ويٺا آهن، ڇو ته مون هنن لاءِ چيو هئو ته مون الله قرآن کي احسن الحديث (زمر - ۲۳) يعني سمهين حديثن وارو ڪتاب ڪري نازل ڪيو آهي، پوءِ اهي قرآن وارين سمهين حديثن کي ڇڏي فباي حديث بعدالله وآياته يؤمنون (۶-۴۵) يعني الله جي آيتن ۽ حديثن کان پوءِ ڪهڙين ڪهڙين حديثن ۽ آيتن تي ايمان آڻيندا ۽ جيڪڏهن ضد ٿا ڪن ته انهن وارين حديثن ۾ دين آهي ته پوءِ اسان به چئلينج ٿا ڪريون ته فلياء توابحديث مثله ان ڪانوا صادقين (۳۴-۵۲) يعني انهن ۾ جيڪڏهن ڪو دم آهي ته قرآن جهڙي ڪا حديث آئي ڏيکارين. قرآن حڪيم جي هن چئلينج مان ثابت ٿئي ٿو ته ڪوبه شخص قرآن جي حديثن جهڙي ڪا به حديث نه آئي سگهندو، سو انهيءَ کانپوءِ به جيڪڏهن ڪوئي شخص غير قرآني علمن کي حديث رسول جو نالو ڏيئي قرآن جو مقابلو ڪري ٿو ته ان لاءِ رب پاڪ فرمائي ٿو ته فذرني ومن يكذب بهذا الحديث سنستدرجهم من حيث لا يعلمون (۴۴ - ۶۸) يعني (اي نبي تون پنهنجي ذميداري سنڀاليندو ره) ۽ هنن کي جيڪي قرآني حديثن کي ڪوڙو سڏي رهيا آهن، منهنجي ذمي ڇڏي ڏي. اسين هنن کي اهڙي ته ڍار سان سوگهو ڪندا اسين جو انهن کي خبر به نه پوندي ته هيءُ آفت آئي ڪيڏانهن؟ سو شيعن موجوده قرآن کي تقبي جي نموني پڙهڻ لاءِ اصول ڪافي (ج ۵ ص - ۲۱۰) ۾ حديث آندي آهي ته جيتري تائين امام غائب اصلي قرآن کڻي اچي ايتري تائين ٻين عام ماڻهن وانگر انهيءَ تي گذارو ڪيو ۽ سني جي حديثن واري امام مسلم پنهنجي ڪتاب ۾ هيءُ حديث لکي آهي ته پوئين زماني ۾ اهي شيطان جيڪي حضرت سليمان عليه السلام سمند ۾ بند ڪرايا هئا، اهي نڪري ايندا ۽ ماڻهن کي قرآن پڙهي ٻڌائيندا.

قرآن جو دائمي ورلد آرڊر

جن ماڻهن ۾ دنياوي زندگي کي بهشت بنائڻ جي صلاحيت هوندي،
اهي ئي پنهنجي آخرت واري زندگي کي بهشت بنائي سگهندا.
دنيا واري زندگي جنت ڪيئن ٺهندي

ان لک ان لاتجوع فيها ولا تعري وانك لاتظمؤ فيها ولا تضحي
(۱۱۸-۲۰) يعني زمين ۾ رهندڙ هر فرد کي بنيادي حق، ماني، پاڻي،
لباس ۽ گهر ميسر ۽ حاصل هجي، هڪ جهڙائيءَ جي بنياد تي،
سواءِ للسائيلين (۴۱/۱۰) قرآن جي حڪم سواءِ للسائيلين يعني برابريءَ
جي بنياد تي روزيءَ جي سرچشمي زمين کي ماڻهن ۾ ورهايو ڇو ته
والارض وضعها للانام (۵۵/۱۰) اها زمين عوام جي پالڻ لاءِ جوڙي وئي
آهي ۽ پاڻ آباد ڪري سگهڻ کان وڌيڪ ڪنهن کي به نه ڏيو ڇو ته وان ليس
للانسان الاماسعي (۵۳/۲۹) انسان کي اوترو ئي حق آهي جيترو هو
پورهيو ڪري ٿو. پنهنجي ڪمايل پوک ۽ فصل مان اوهانجو حصو صرف
اوهانجي ضرورت جيترو آهي باقي بچت محتاجن کي ڏئي ڇڏيو.
يسئلونك ماذا ينفقون قل العفو (۲/۲۱۹) يعني ضرورت کان وڌيڪ مون
الله جو آهي، ان ڪري اهو معذورن کي پهچائي ڏيو. اي الله! پورهيو پوک
جو ته اسان ڪيو هو، پوءِ تنهنجو ڪيئن ٿيو؟ ڇا توهان کي خبر ناهي
افرايتم ماتحرتون، اوهان ته بني ڪيڙي بچ چتي آيا. ائنتم تزرعونه ام نحن
الزارعون، پوءِ بچ کي سلو، سلي ماتيلا ۽ ڍڍو، سنگ تائين ته مون الله پيدا
ڪيو. لونها لجعلناه حطاما فظلمت تفكمون • جيڪڏهن اسان ان پوک
کي تهس نهس ڪري ڇڏيون ها ته توهان وارو بچ به توهان کي نصيب نه ٿئي
ها، ان ڪري مون الله جو اوهانجي پوکيل پوک ۾ به حصو آهي. اهو
اوهان کي منهنجي حڪم مطابق خرچ ڪرڻو آهي. توهان نٿا ڄاڻو لونها
جعلناه اجاجا (۷۰-۵۶) جيڪڏهن اسان پاڻيءَ کي ڪارو ڪري ڇڏيون ته
توهانجو فصل ڪيئن ٿئي ها، سو سمجهي ڇڏيو رزق جا سڀ وسيلو مون
بڪين لاءِ مقرر ڪيا آهن. مناعا للمقوين (۷۳-۵۶)